
వైరాగ్య ప్రకరణము 


ఒకటవ సర్గ - వైరాగ్యోత్పత్తి ప్రతిపాదనం 
పూర్వం ఒకప్పుడు సుతీతక్సుడు అనే బ్రాహ్మణుడు తన సంశయాలను 

తీర్చుకోవటానికై అగస్త్య మహర్షి వద్దకు వెళ్ళి యిట్టూ అడిగాడు - 'స్వామీ! తాము 
తత్త్వవేత్తలు. మహాజ్ఞాన సంపన్నులు. నా అనుమానం తీర్చండి - మోక్షానికి కారణం 
కర్మా? లేక జ్ఞానమా? లేక ఈ రెండూనా ? కర్మ, జ్ఞానము, కర్మ జ్ఞాన సముచ్చయం, 
ఈ మూడింటిలో ఏది మోక్షసాధనమో చెప్పండి ' అని (ఇక్కడ ఈ శావాశ్యోపని* 
షత్తు 9 నుండి 11 వరకు గల మంత్రాలను గమనించడం మంచిది. ) స్ట 

ఇది విని అగస్తుడిట్లా అన్నాడు - 'ఓ విఫ్రుడా! ఒక పక్షి ఆకాశంలో ఎగిరి, 
తన గమ్యాన్ని చేరుకోవాలంటే దానికి రెండు రెక్కలూ అవసరమే! ఏ ఒక్క రెక్క 
లేక పోయినా అది ఎగర లేదు, గమ్యాన్ని చేరలేదు. అట్లాగే మోక్షానికి కర్మ, జ్ఞానం, 
ఈ రెండూ కూడా ముఖ్య సాధనాలే! ఈ విషయమైన ఒక పురాతన ఇతిహాసం నీకు 
చెపుతాను, విను, అని అగస్తుడిట్లా చెపుతున్నాడు - 

కారుణ్బుడు, అగ్జివేశుడు, అనేవారి కథ: పూర్వంకారుణ్యుడు అనే 
బబ్రాహ్మణుడుండేవాడు. అతడు వేదవేదాంగవేత్త. అతనికి అగ్నివేశుడు అనే కొడుకు 
ఉన్నాడు. అతడు గురుకులంలో విద్యాభ్యాసం చేసి ఇంటికి వచ్చాడు. కాని, 
సంధ్యావందనాది కర్మలు ఏవీ చేయకుండా ఎప్పుడూ ని(ద్రించే వానిలాగ 
శాంతంగా ఉండేవాడు. ఇది చూచి, తండ్రికొడుకుతో యిట్టూ అన్నాడు - 'సాయనా! 
నీవు శాస్త్ర, విహితమైన కర్మలను ఎందుకు వదలిపెట్టావు ? నీవు యిట్లా మౌనంగా 
ఉండటానికి కారణం ఏమిటి ?' అని. 

అగ్నివేశుడిటా అన్నాడు - "నాన్నగారూ! నేను సంధ్యావందనం, అగ్నికార్యం 
మొదలైనవి చేయాలని శ్రుతిస్కృతులు విధిస్తున్నాయి. కాని, ఇవన్నీ ప్రవృత్తి రూపం 
కలవి, కాబట్టి పరమపురుషార్దమైన మోక్షానికి భంగం కలిగిస్తాయి. మోక్షమనే 
పరమపదం, కర్మల వల్ల గాని, సంతానం వల్ల గాని, ధనం వల్లగాని లభించదనీ త్యాగం 
వల్ల మాత్రమే లభిస్తుందనీ [శ్రుతి చెపుతోంది. (న కర్మణా .న ప్రజయాధనేన, 
త్యాగేనైకే అమృతత్వ మానశుః - శైవల్యోపనిషత్తు - 1- 3) అయితే, విహిత కర్మా " 


2 యో గవాసిష్ట సారము 


చరణం చేయమని చెప్పిందీ (శ్రుతే. కర్మత్యాగం చేయమని చెప్పిందీ (శ్రుతే! ఈ 
రెంటీలోను నేను దేనిని పాటించాలి? అనే ఈ సందేహంతోనే నేను అన్నింటి 
యెడల ఉదాసీనుడనై ఉన్నాను. '' అని. 

కొడుకు మాటలు విని, కారుణ్యుడు కాస్సేపు ఆలోచనతో మౌనం 
వహించాడు. పిమ్మట ఇట్టా అన్నాడు - ''నాయనా! ఈ విషయమై నేను నీకొక కథ 
చెపుతాను, విను! ఈ కథ నిని, నీకు ఎట్లా తోస్తే అట్టా చెయ్యి!' అని ఆ కథను చెపు 
చున్నాడు - 

నురుచి కథః పూర్ణం సురుచి అనే అవ్సురస ఉండేది. ఆమె చాలా 
అందకత్తె, ఒకసారి ఆమె వనమయూరాలతో కూడిన హిమాలయ పర్వతం మీద 
మహా పాపాలన్నింటినీ పోగొట్టే గంగానదీ తీరాన కూర్చుంది. ఆ శిఖరం మీదనే 
కామసంతప్పులై యున్న కిన్నరులు కామ క్రీడలతో విహరిస్తున్నారు. ఆ సమయంలోనే 
ఇంద్రుని దూత ఒకడు ఆకాశ మార్గంలో పోతూ ఉండటాన్ని ఆ సురుచి అనే 
అప్సరస చూచింది. “ఓ మహాత్మా! నీవు ఎక్కడి నుండి వస్తున్నావు? ' అని అతనిని 
అడిగింది. ఆ దేవదూత సురుచితో ఇట్లా అంటున్నాడు - 

అర్షిషనేమి కథ :“ భద్రే! విను! నేను దేవేంద్రుని దూతను. అరిష్టనేమి అనే 
రాజు ఉన్నాడు. అతడు ధర్మ పరిపాలనం చేసి, వీతరాగుడై, తపస్సు చేసుకొంటూ 
గంధమాదన పర్వతం మీద ఉంటున్నాడు. నేను అతని వద్దకు వెళ్ళి, నాకు ఒప్పగించిన 
పని చూచుకొని తిరిగి వస్తున్నాను '. 

ఇది విని, సురుచి ఇట్లా అడిగింది - “మీరు కోపించరనే నమ్మకంతో 
అడుగుతున్నాను. తాము అచటికి ఏ పని మీద వెళ్ళారు ?' 

దేవదూత అంటున్నాడు - 'శుభాంగీ! విను! అరిష్టనేమి చేస్తున్న తపస్సు 
విషయం విని ఇంద్రుడు నాతో 'యక్షకిన్నర గంధర్వాది (స్త్రీలతో, అనేక 
వాద్యాలతో కూడిన ఈ విమానం తీసుకొని అరిష్టనేమి వద్దకు వెళ్ళి, అతనిని 
ఇచటికి తీసుకొని రమ్మన్నాడు. అట్లాగే నేను అచటికి వెళ్ళి అరిష్టనేమికి ఇంద్రుని 
ఆజ్ఞను విన్నవించుకొన్నాను. అది విని అరిష్టనేమి నన్ను ఇట్టా అడిగాడు - ' ఓయీ! 
దేవదూతా! నేను అడిగే దానికి సమాధానం చెప్పు! నన్ను స్వర్గానికి రమ్మని 
అంటున్నావు కదా! ఆ స్వర్గంలో ఉండే గుణదోషాలు - మంచిచెడ్డలు ఏమిచో 
చెప్పు. 


వైరాగ్య ప్రకరణము 3 


అందుకు నేను (దేవదూత) “అయ్యా! స్వర్గంలో అత్యుత్తమమైన 
పుణ్యకార్యాలకు తగినట్టి పరమ సుఖం లభిస్తుంది. కనిష్ట పుణ్యమైతే కనిష్ట సుఖమే 
లభిస్తుంది. అక్కడ కూడా తమ కంటె ఉన్నత స్థితిలో ఉన్నవారిని చూచి సహించలేక 
పోవటం, అనేది ఉంది. సమాన స్థితిలో ఉన్నవారు తోటివారితో పోటీపడి 
లోభంతో కూడి ఉంటారు. కొంతమంది తమ కంటె తక్కువ వారిని చూచి తను 
సుఖానికి తామే సంతోషిస్తూ ఉంటారు. వీరంతా తమ పుణ్యఫలానుభవం పూర్తి 
అయ్యేదాకా అక్కడ ఉంటారు. పుణ్యక్షయం కాగానే మర్హ్యలోకానికి పోతారు. 
కాబట్టి స్వర్గంలో కూడా మంచి చెడులు రెండూ ఉన్నాయి. "అని చెప్పాను. ఇది 
విన్న అరిష్టనేమి నాతో - ''ఓ దేవదూతా! ఈ విధమైన గుణదోషాలతో కూడిన 
స్వర్గానికి రావటం నాకు ఇష్టం లేదు. నేను ఇట్లాగే ఇంకా కఠినమైన తపస్సు చేసి, ఈ 
అసహ్యకరమైనట్టి, అశుద్దమైనట్టి శరీరాన్ని వదలివేస్తాను - సర్పం కుబుసాన్ని 
వదలివేసినట్టుగా! నీవు వచ్చిన త్రోవనే వెళ్ళు. నీవు తెచ్చిన విమానం, ఈ వైభవ 
సామగ్రి నీవు నీ వెంట తీసికొని పో! నీకు, నీ స్వర్గానికీ ఒక నమస్కారం.” 
అన్నాడు. 

దేవదూత సురుచితో ఇట్లా చెపుతున్నాడు. నేను ఈ విషయ మంతా 
ఇంద్రునికి నివేదించాను. ఇంద్రుడు ఆళ్ళిర్యచకితుడై మళ్ళీ నన్ను విరక్తుడు, 
ఆత్మజ్ఞాని అయిన అరిష్టనేమి వద్దకు వెళ్ళి ఆయనను మహాతత్త్వవేత్త అయిన 
వాల్మీకి మహర్షి వద్దకు తీసుకొని వెళ్ళు. నా మాటగా వాల్మీకితో ఇట్టా చెప్పు - ““ఓ 
మునీంద్రా! వినయ సంపన్నుడు, వీతరాగుడూ, స్వర్గాన్ని సైతం తృణీకరించిన ఈ 
అరిష్టనేమి మహారాజుకు తత్త్వ జ్ఞానాన్ని ఉపదేశించండి. ఈయన జన్మమరణ 
రూపమైన సంసార దుఃఖంతో పీడితుడై ఉన్నాడు. మీరు బో ధిళచే తత్ప్వజ్ఞానంతోనే 
ఈయనకు మోక్షం లభించాలి. '' అని యిట్లా చెప్పి, దేనేంద్రుడు మళ్ళీ నన్ను 
అరిష్టనేమి వద్దకు పంపాడు. నేను ఆ విధంగానే అరిష్టనేమిని వాల్మీకి ఆశ్రమానికి 
చేర్చి, వాల్మీకితో ఇంద్రుడు చెప్పిన మాటలను నివేదించాను. అరిష్టనేమి వాల్మీకిని 
మోతసాధనం ఏమిటి? ' అని అడిగాడు. 

వాల్మీకి ముందుగా అతని క్షేమ సమాచారాలను అడిగాడు. ఆతని 
శరీరారోగ్యం విషయమై ఆడిగాడు. అరిష్టనేమి వాల్మీకితో - 'ఓ భగవంతుడా! 
తాము ధర్మజ్ఞులు. తెలుసుకోవాల్సిన విషయాలేవో తమకు పూర్తిగా తెలుసు. ఓ 

ముని శ్రేష్ట! నేను మీ దర్శనం వల్లనే కృతార్జుళ్లేు అయినాను. ఇక నా శ్షేమానికి, 
శరీరారోగ్యానికీ లోటు ఏముంటుంది ? నేను మిమ్మల్ని ఒక విషయం అడగాలని 
అనుకుంటున్నాను. కాదనకుండా సెలవివ్వండి. ఈ సాంసారికబంధనాలు, దుఃఖాల 
నుండి ముక్తి ఎట్లా లభిస్తుంది ? ఈ విషయం నాకు చెప్పండి. '' 

ఇది విని వాల్మీకి మహర్షి యిట్లా అన్నాడు - “* ఓ రాజా! నీకు నేను 
రామాయణాన్ని పూర్తిగా వినిపిస్తాను, దానిని విని నీ హృదయంలో ధారణ చేస్తే 
నీవు జీవన్ముక్తుడవాతావు. నీవు విద్వాంసుడవు. ఈ రామాయణం, రామునికి 
వసిష్మనికి జరిగిన సంవాదరూపంలో ఉంటుంది. మోక్షప్రాప్తికి చక్కగా ఉపకరించే 
కథఇది. నీ స్వభావాన్ని, నీ అభీస్థాన్నీ పూర్తిగా గ్రహించాను. కాబట్టి అపూర్వమైనట్టి 
దుర్లభమైనట్టి ఈ కథను అధికారివైన నీకు చెపుతాను, 

ఇది విని అరిష్టనేమి ఈ విధంగా అడిగాడు - “స్వామీ! ఆ రాముడు ఎవరు? 
అతని స్వరూపం ఎటువంటిది ? ఆయన స్వయం బుద్దుడా? ముక్తుడా?'' అని, 

వాల్మీకి అంటున్నాడు - “ఓ రాజా! సాక్షాత్తు (శ్రీహరియే శాపపాలనం కోసం 
రాజుగా - శ్రీరామచం ద్రుడుగా పుట్టాడు. ఆతడు పరమాత్మయే అయినా, సర్వజ్ఞుడే 
అయినా, తన భక్తుల మాటను నిజమని రుజువు చేయబానికై ఈ లోకంలో, 
తానుగా కోరి అజ్ఞానంతో గూడిన సామాన్య మానవుని రూపంలో అవతరించాడు.” 

ఇది విన్న అరిష్టనేమి యిట్లా అడిగాడు - “రాముడు, తాను, చిదానంద 
స్వరూపుడు, శుద్ద చైతన్య విగ్రహుడే అయితే ఆతనికి శాపం యిచ్చినవారెవరు ? 
అద్వితీయుడైన ఆ పరమాత్మకు శాపం యివ్వగలిగిన ద్వితీయుడు - మరొకడు 
ఎవడుంటాడు ?'' అని. వాల్మీకి అంటున్నాడు - “సరే! ఆ కథ విను! బ్రహ్మ 
యొక్క మౌనసపు(త్రుడు, సనత్కుమారుడు, అతడు నిష్మాముడూు. 
(బ్రహ్మధామంలో ఉంటున్నాడు. ఒక రోజున వైకుంఠంలో ఉండే విష్ణుమూర్తి ఆ 
(బ్రహ్మలోకానికి వచ్చాడు. అక్కడ ఉన్న వారంతా విష్ణుదేవునికి స్వాగత సత్కారాలు, 
అర్యపాద్య అర్చనాదులు నిర్వర్తించారు. సనత్కుమారుడు మాత్రం ఏమీ 
పట్టునివానిలాగా - తనకేమీ సంబంధం లేనట్టుగా, కదల లేదు. మెదల లేదు. ఇది 
గమనించాడు నిష్ణుమూర్తి. కొంచెం కోపం - కూడా వచ్చింది. సనత్కుమారునితో 
ఇట్లా అన్నాడు - “ఓయీ! సనత్కుమారా! నిన్ను నీవు నిష్మామునిగా భావించుకొని 
అహంకరిస్తున్నావు. ఆ అహంకారంతో జడ పదార్హంలాగా ఉన్నావు. ఏమీ 

గమనించటం లేదు, కాబట్టి, నీవు దండనార్దుడవు. నిన్ను శపిస్తున్నాను, నీవు 
శరజన్ముడనే పేరుతో పరమ కామార్తుడవై వేరొక శరీరాన్ని పొందు. ' అని. 

ఇది విన్న సనత్కుమారుడు కూడా ఊరుకోలేదు. విష్ణుమూర్తిని ఇట్లా న 
శపించాడు - “ మీరు సర్వజ్ఞాలే! ఆయనా, కొంత కాలం పాటు ఆ స జ్ఞత్వాన్ని 4 
కోల్పోయి అజ్ఞానంతో కూడిన సామాన్య జీవభావాన్ని పొందండి' అని. ఇది 
పరస్పర శాపవృత్తాంతం. 

వాల్మీకి ఇంకా అంటున్నాడు - '“ఒకప్పుడు భృగుమహర్షి భార్య శ్రీహరి - 
చక్రంతో సంహరింపబడ్డది. ఆ కారణంగా భృగువుకు కోపం వచ్చి *' నీవునాకుపత్నీ *_ 
వియోగాన్ని కలి గించావు. కాబట్టి నీవు కూడానా లాగానే కొంత కాలం పాటు భార్యా 
వియోగాన్ని పొందు ''అని శపించాడు. ఇది విష్ణుమూర్తికి మరొక శాపం. అంతే 
కాదు, జలంధరుని భార్యయైన బృంద కూడా ఒకప్పుడు విష్ణువును శపించింది - ఇ 
“ఓయీ! విష్ణుమూర్తీ! నీవు మోసంతో, కపట వేషంతో, నా భర్త రూపం దాల్చి 
నన్ను వంచించి, నా పాతివ్రత్యానికి భంగం కలిగించావు, కాబట్టి నీవు పత్ని 
వియోగాన్ని పాందుతావు '' అని. అట్లాగే, వేరొకప్పుడు దేవదత్తుని భార్య 
భయంతో ప్రాణాలు వదిలింది. ఆకారణంగా దేవదత్తుడు కోపించి విష్ణువును ' నీవు 
కూడా నా లాగానే భార్యా వియోగాన్ని పాందు.' అని శపించాడు, ఈ విధంగా 
విష్ణుమూర్తి సనత్కుమారుని వల్ల, భృగువు వల్ల, బృంద వల్ల, దేవదత్తుని వల్ల 
శపించబడ్డాడు. అందుకే మానవరూపంలో పుట్టి, వారి శాపాలను అనుభవించి, 
వారిని అమోఘవాక్కులనుగా చేశాడు. ఆ వృత్తాంతం యావత్తూ నీకు సవిస్తరంగా 
చెపుతాను, విను.” అంటూ వాల్మీకి మహర్షి ఈ విధంగా మంగళాచరణం చేసి రామ 
కథను ఆరంభిస్తున్నాడు. 

విష్ణుమూర్తికి లభించిన శాపాల వృత్తాంతం శివపురాణంలో ఈ నిధంగా 
ఉంది; 


సృనమ్పన విధయా సనత్కుమౌరుసి శాపం వల్ల పేషుమూర్తి శ్రీరాముడుగా 
జన్మించాడు. విష్ణుమూర్తి శాపం వల్ల సనత్కుమారుడు కుమారస్వామిగా 
జన్మించాడు. రాముడూ రావణాసురునీ, కువూరస్వామి తారకాసురునీ 
సంహరించారు. కుమారుడు కామమోహితుడై దేవత్వాస్త్రీలను మానభంగం 
కలిగిస్తూ ఉండూ వారంతా పార్వతీ దేవిని ప్రార్ధించారు. ఆమె కుమారునికిగుణపాఠం 

నేర్పదలది దేవతా స్త్రీల నావహించింది. దానితో కుమారస్వామికి (ప్రతి (స్త్రీ తన 
తల్లి రూసంగానే కనిపించసాగింది. తన నడవడికి సిగ్గుపడి ( స్త్రీలందరినీ తల్హులుగా 
భానించాడు. 

దేవదానవ యుద్దంలో విష్ణువు దేవతల పత్షాన యుద్దంలో రాక్షస సంహారం 
చేయసాగాడు. రాక్షసులు (ప్రాణభయంతో మహా పతివ్రతయైన భృగుపత్ని చాటున 
దాగారు. ఆమె వారిని రక్షించింది. ఆమె అంతకు పూర్వం మరణానంతరం 
విష్ణువులో లీనమయ్యేటట్టుగా వరం పాంది ఉంది. ఆ వరానికీ, ప్రస్తుత అవసరానికీ 
అనుగుణంగా విష్ణువు ఆమె తలను నరికి ఆమె ఆత్మను తనలో లీనం చేసుకొన్నాడు. 
భృగువు వచ్చి, తల నరకబడిన భార్యను చూచి, విష్ణువుకు భార్యా వియోగం 
కలిగేటట్టు శపించాడు. 

జలంధరుడనే రాక్షసుడు మహా(క్రూరుడు. ఆతడు కాలనేమి కూతురు 
అయిన బృంద అనే సౌందర్య రాశిని వివాహమాడాడు, ఆమె పాతివ్రత్యం వల్ల 
ఆతనికి ఇంకా ఎక్కువ శక్తి వచ్చింది. పార్వతి విష్ణువు సాయం కోరింది. విష్ణువు, 
మాయ సన్యాసి వేషంతో జలంధరుడు యుద్దంలో చనిపోయినాడని, ఆతనిని 
తాను (బతికిస్తానని బృందను నమ్మించి, సమీపంలోని కొలనులో స్నానంచేసి జలంధర 
వేషంతో బృంద యొక్క పాతివ్రత్య భంగం చేశాడు. జలంధరుని శక్తి తగ్గింది. 
శివుడు జలంధరుని సంహరించాడు. ఈ కారణంగా బృంద విష్ణువును పత్నివియోగం 
పాందమని శపించి అన్నీ (ప్రవేశం చేసింది. 

హిరణ్య కశిపుని సంహరించిన నృసింహమూర్తి పయోష్టి నది వద్దకు 
వెళ్ళాడు, అక్కడ గర్భిణియైన దేవదత్తుని భార్య ఆ నృసింహుని చూచి భయపడి 
(ప్రాణాలు వదలింది. చనిపోయిన తన భార్యను చూచి దేవదత్తుడు విష్ణుమూర్తిని 
పత్నీవియోగ దుఃఖాన్ని పొందమని శపించాడు. 

దిని భూమౌ తధాకాశే బహిరన్హశ్చమే విభుః 

యో విభాత్యన భాసాత్మా తసై సర్వాత్మనే నమః 1 

భూమ్యాకాశాల్లోనూ, బాహ్యాభ్యన్తరాల్గోనూ, సర్వత్రా (ప్రవేశిస్తూ అన్నిటినీ 
(ప్రకాశింప చేస్తూ, అన్నింటికీ (ప్రభువైనట్టే అన్నింటియందూ ఉన్నట్టి - 
సర్వాత్మయైన ఆ పరమాత్మకు నమస్కారములు. 

అహం బద్దో విముక్తః స్యామితి యస్యాస్తి నిశ్చయం: 
నాత్యన్తమజ్లో నా తజ్ఞః సోస్మిన్చాస్త్రే దికారనాన్‌. | 2 
ఓ రాజా! అరిష్టనేసీం! విను! నేను, నాది అనే అహంకారం అనే బంధనంలో 

చిక్కుపడి, దుఃఖాలనుభివిస్తూ, ఈ సంసార బంధనాల నుండి నేను విముక్తుణ్ణ 
కావాలి” అని మనస్సులో ధృఢనిశ్చాయాన్ని పొంది ఉన్నవాడూ, మరీ అజ్ఞాని 
కానివాడూ, ఫ్లూర్తిగా తత్తుజ్ఞాని కానివాడు, ఇప్పుడు నేను చెప్పబోయే శాస్త్రాన్ని 
వినటానికీ చదవటానికీ అర్హుడు. (అంటే ఈ జ్ఞాన వాసిష్ట మహారామాయణం ,, 
మధ్యమాధికారి కోసం చెపుతున్నారు. కేవలం, అజ్ఞానికి చెప్పినా బోధపడదు. 
పూర్తిగా తెలిసిన వారికి చెప్పనక్కరలేదు. కాబట్టి మధ్యమాధికారికి ఇందుకు 
అర్హుడు.) 

ఇంతకు ముందు ఆరు కాండలలో కథయే (ప్రధానంగా నేను చెప్పినట్టే 
రామాయణాన్ని చదివి, ఇప్పుడు ఆరు (ప్రకరణాలలో నేను చెప్పబోయే ఈ వాసిష్ట 
రామాయణాన్ని శ్రద్దగా, పరిశీలనగా బుద్దితో చదివినవారు, జన్మ మరణ విముక్తులై 
మోక్షాన్ని పొందుతారు. 

రామాయణం రెండు ఖండాలుగా ఉంది. పూర్వ ఖండం, ఉత్తర ఖండం 
అని. నేను మొదటి రామాయణాన్ని (పూర్వఖండాన్ని) రచించి, నాకు శిష్యుడు, 
పరమ వినీతుడు, బుద్దిమంతుడు అయిన భరద్వాజునికి సము(ద్రుడు తన మణుల్ని 
యోగ్యుడైన యాచకునికి యిచ్చునట్టుగా యిచ్చాను. భరద్వాజుడు ఆ 
రామాయణాన్ని మేరువు పర్వతం మీద గహనమైన వనంలో ఉన్న (బ్రహ్మ వద్దకు 
పోయి నినిపించాడు. ఆ రామాయణాన్ని విని, పితామహుడు సంప్రీతుడై ఏదై 
వరం కోరుకోమన్నాడట. అందుకు భరద్వాజుడీ విధంగా కోరాడు - "పితామహా! 
తాము త్రికాలాధిపతులు. ఏ ఉపాయం వల్ల దుఃఖ పీడితమై యున్న ఈ మానవ 
సమాజం అంతా దుఃఖ విముక్తులౌతారో దానిని నాకు సెలవివ్వండి. అదే నేను 
కోరేవరం'' అని. 

ఇది విన్న బ్రహ్మదేవుడిట్లా అన్నాడు - * నాయనా! నీవు శీఘ్రమే ఈ 
రామాయణాన్ని రచించినట్టి, నీ గురువు అయినట్టి వాల్మీకి మహర్షి వద్దకు వెళ్ళి, 
ఈ విషయం ఆయనను అడుగు, ఆయన రచించిన ఈ రామాయణం సంసార 
సాగరాన్ని తరించటానికి సేతువు లాంటేీది.'' అని చెప్పి బ్రహ్మదేవుడు అగస్త్యుని 

వెంట బెట్టుకొని నా వద్దకు (వాల్మీకి వద్దకు ) వచ్చాడు. వారికినేను ఆర్యపాద్యాదులిచ్చి 
పూజించాను. పీమ్మట పితామహుడు నాతో ఇట్టా అన్నాడు - “ఓ మహర్షీ! నీవు 
రామాయణాన్ని రచించటంలో చాలా మానసిక శ్లేశాన్నీ, హృదయోద్వేగాన్నీ 
అనుభవించావు. శ్రీరాముని స్వరూప స్వభావాదులనూ, ధర్మాన్నీ చాటావు. ఇది 
లోకహితం కోరి చేసిన పని. అట్లాగే, సంసార సాగరాన్ని తరించటానికి నా వంటిదైన 
మరొక రామాయణాన్ని లోకహితం కోరి రచించు! *! అని చెప్పి సముద్రంలో అల 
మాయమైనట్టుగా అంత్తర్హితుడైనాడు. అని చెప్పి భరద్వాజునితో అన్నాను - 
“నాయనా! భరద్వాజా! నేను (బ్రహ్మ సందర్శనం వేల్ల ఆశ్చర్యచకితుడనై నన్ను నేనే 
మరచిపోయాను, ఆ సృష్టికర్త ఏమని ఆజ్ఞాపించాడో చెప్పు! ' అని. 

భరద్వాజు డిట్లా అన్నాడు - ' సమస్త లోకహితాన్నీ కోరి, సంసార సాగరాన్ని 
తరించటానికి సేతువుగా ఉపయోగపడే రామాయణాన్ని రచించవలసిందిగా 
పితామహుడాజ్ఞాపించాడు. స్వామీ! రాముడు, లక్ష్మణుడు, భరత శత్రుఘ్నులు, 
సీతామహాసాధ్వి, (శ్రీరాముని అనుసరించిన గొప్పు బుద్దిమంతులైన మంత్రులు, 
వారిపుత్రులు, వీరంతా ఘోరమైన సంసార సంకటాల్లో పడి ఎట్టా సంచచించారో 
నాకు సవిస్తరంగా చెప్పుండి. నేను కూడా వారి లాగానే నడచుకొంటాను ”' అని. ఓ 
అరిష్టనేమి మహారాజా! భరద్వాజుడు (బ్రహ్మదేవుని ఆజ్ఞను నెరవేర్చవలసిందని 
నన్ను ప్రార్థించిన మీదట నేనాతనితో ఇట్లా అన్నాను - “భరద్వాజా! నేను చెప్పే 
(శ్రీరాముని వృత్తాంతాన్ని విన్న మీదట నీవు నీ మోహాన్ని వదలివేయగలవు. ఆనంద 
స్వరూపుడైన (శ్రీరాముడు జనులందరికీ సుఖాన్ని కలిగించటానికై ఈ సంసారం 
మీద ఆసక్తిని ఎట్టా వదిలివేసి సంచరించాడో నీవు కూడా అట్లూగేనడచుకో! సంసారం 
మీద ఆసక్తిని వదలివెయ్యి! మహాత్ముడైన లక్ష్మణుడు, భరత శత్రుఘ్నులు, కౌసల్య, 
సుమిత్ర, సీత, దశరధుడు, రాముని మిత్రులు, కృతా(స్తులు, పురోహితులు, 
వసిష్టుడు, వామదేవుడు, ఇతర బుషులు, వీరంతా పరమ జ్ఞానాన్ని పొందారు. 
దృష్ట జయంత, భాస, సత్యవక్త, విజయ, సుషేణ, హనుమంత, ఇం ద్రిజిత్తులు 
ఎనమండుగురు (శ్రీరాముని మం(త్రులు. వారు సమదృష్టి కలవారు, రాగద్వేష 
రహితులు. విషయాసక్తులు కానివారు. తమ ప్రారబ్దాన్ని బట్టీ తమకు లభించిన 
దానితో సదా తృప్తులై ఉండేవారు. నాయనా! భరద్వాజా! వారంతా ఎట్టా హోమాలు, 
దానాలు, ఆదొన (ప్రదానాలు చేస్తూ, నిరంతరం దైవస్మరణలో, (శ్రాతస్మార్త 

కర్మ లాచరిస్తూ జీవయాత్ర సాగించారో, అట్లాగే నీవు కూడా నీ జీవితాన్ని 
పవిత్రంగా నడిపితే తప్పకుండా ఈ సంసారతాపాల నుండి విముక్తుడవు అవుతావు 
అపార సంసార సము(ద్రపాతీ లబ్బ్వా పరాం యుక్తి ముదార సత్వః 
నశోక మాయాతి న దైన్యమేతి గత జ్వరస్తిష్ణతి నిత్యతృప్తః 3 
ఉదారులు సత్త్వగుణ సంపన్నులు అయిన వారు, ఈ సంసార సాగరంలో 
పడినప్పటికీ, పైన చెప్పబడిన సాధనాలను (సమదృష్టి, రాగద్వేష రాహిత్యము, 
విషయవాసనా పరాజ్మాఖత. ) ఆచరించటం ద్వారా శోకాన్ని దైన్యాన్ని పొందరు. 
అన్ని దుఃఖాలకు దూరంగా పరమానందంతో తృప్పులై ఉంటారు. 

, వాల్మీకి చెప్పినది విని, భరద్వాజుడు అంటున్నాడు - “మహాత్మా! తాము 
(శ్రీరాముని కథను వివరించి చెపుతూ ఆతడు [క్రమంగా జీవన్ముక్తుని స్టితిని పొందిన 
విధాన్ని వర్ణించి చెప్పండి. దానివి విని నేను పరమ సుఖాన్నీ పొందుతాను. '' 

ఆతని (ప్రార్ధనను విని వాల్మీకి అంటున్నాడు - 

(భ్రమస్య జూగతస్యా స్య జాతస్యా కాశన్మర్ధవత్‌ 

అపునః స్మరణం సాధో మన్యే విస్మరణం వరమ్‌, 4 

నాయనా! భరద్వాజా! విను! ఆకాశానికి రంగు లేదు, రూపమూ లేదు. అయినా, 

మనం పైన ఉన్న ఆకాశానికి నీలపురంగును, ఒక రూపాన్నీ ఆపాదించుకొంటున్నాం 
- (భ్రమను పొందుతున్నాం. అట్లాగే, నామ రూపరహితుడైన నిర్గుణ బ్రహ్మమందు 
మన అజ్ఞానం కారణంగా ఈ లేని జగత్తును ఉన్న దానినిగా భ్రమిస్తున్నాం. ఇటువంటి 
మిథ్యా జగత్తును, ఈ (భ్రమను పూర్తిగా విస్మరించి, దానిని గూర్చిన ఏ విధమైన 
ఆలోచనా లేకుండా ఉండటమే సరియైన జ్ఞానం. ఈ కనిపించే ప్రపంచం లేనే లేదు. 
ఉన్నట్టు కనిపించటం, అనిపించటం, స్వప్నంలో లాగా మిథ్య, (భ్రాంతి, అనే 
జ్ఞానం కలొో్గోటంత వరకు ఎంతటి వాడైనా అజ్ఞాని అన్న మాటే! అంతవరకు 
ఆత్మజ్ఞానాన్ని అనుభివించలేడు. కాబట్టి, మనం అజ్ఞానాన్ని వీడి, జ్ఞానం కోసం 
ప్రయత్నించాలి. ఈ యోగవాసిష్టము ( వాసిష్ట మహారామాయణం) అనే గ్రంథం 
మనకు అటువంటి తత్త్వ జ్ఞానాన్ని ప్రసాదిస్తుంది. అందుకే, దీనిని ప్రచారం 
చేయవలసిన అగత్యం ఉంది. 


వ cre 

ఓ పుణ్యాత్ముడా! 

దృశ్యం నాస్తీతి భోధేన మనసో దృశ్యమార్దనమ్‌ 
సంపన్నం చేత్తదుత్చన్నా పరా నిర్వాణ నిర్వృుతిః 
అన్యథా శా స్త్రగర్తేషు లుంఠతాం భనతామిహ 
భవత్య కృ త్రిమాజ్ఞానాం కర్రారపి న నిర్వతిః 
అశేషేణ పరిత్యాగో వాసనానాం య ఉత్తమః 
మోక్షఇత్యుచ్యతే సద్చిః స ఏవ విమల క్రమః 

ఈ దృశ్య ప్రపంచం అసలు లేనే లేదు అనే జ్ఞానం కలిగినప్పుడు, ఈ (ప్రపంచ 
నివారణం కాగానే, పరమ నిర్వాణ స్వరూపమైన శాంతి దానంతట అదే 
లభిస్తుంది. అట్షాకాక, అనాత్మశాస్రాలు అనే గోతిలో పడి దొర్టుతూ 
ఉండేవారికి ఎన్ని యుగాలు గడచినా నిర్వాణ శాంతి లభించదు. కాబట్టి, ఓ 
విఫ్రుడా! వాసనలను పూర్తిగా వదలివేయటమే మోక్షం. అదే పాప 
రహితుడవటానికి సరియైన మార్గం. వాసనా పరిత్యాగం చేయనివానికి 
జన్మ మరణ చక్రభ్రమణం తప్పదు. ఆ వాసనలు వాటి స్వభావాన్నిగురించి 


చెపుతా విను - 


క్షీణాయాం వాసనాయాం తు చేతోగలతి సత్వరమ్‌ 
క్షీణాయాం శీతసంతత్యాం బ్రహ్మన్‌ హిమకణోయధథా. 


వాసనా ద్వివిధా ప్రోక్తా శుద్దా చ మలినా తథా 
మలినా జన్మనో హేతుః శుద్దా జన్మ వినాశినీ. 
అజ్ఞాన సుఘనాకారా ఘనాహంకోర శాలినీ 
వునర్ణన్మ కరీ ప్రోక్తా మలినా వాసనా బుథైః 
పునర్హన్మాంకురాం స్మక్వాప్టితా సం భ్రష్ల బీజవత్‌ 
దేహార్దం ఘ్రియతే జ్ఞాతకేయా శుద్దేతి చోచ్యతే. 
యే శుద్దవాసనా భూయో న జన్మానర్థ భాజనం 
జ్ఞాతజ్రేయాస్త ఉచ్వన్తే జీవన్ముక్తా మహాధియః 


జీవన్ముక్తి సదం ప్రాప్తో యథా రామో మహామనాః 
తల్తేహం శ్రుణు వ్యామి జరామరణ శాంతయే, 

ఓ భరద్వాజుడా! చలికాలం పోగానే వుంచు కణాలు వెంల్లగా 

కరగిపోయినట్టుగా, జన్మ జన్మాంతరాల వాసనలు. క్షీణమైపోయిన కొద్దీ చిత్తం 
కూడా మెల్లగా కరగిపోతుంది - లయమైపోతుంది. అంటే, చిత్తాభావ స్థితి 
కలుగుతుంది. (ముత్యాల హారంలోని దారం ఉన్నంత వరకే హారం ఉంటుంది. ఆ 
దారం పోగానే హారమూ పోతుంది. అట్లాగే, పూర్వ వాసనలు ఉన్నంత వరకే చిత్తము 
- శరీరము ఉంటుంది.) 

ఈ వాసనలు, శుద్ద వాసనలనీ, మలిన వాసనలనీ రెండు రకాలుగా ఉంటాయి. 
శుద్దవాసనలు జన్మరాహిత్యాన్ని యిస్తే, మలిన వాసనలు జీవునికి అనంతంగా 
జన్మపరంపరలను ఇస్తాయి. అజ్ఞానమనేదే ఈ మలిన వాసనల ఘనీభూతమైన 
రూపం! శుద్దవాసనలు ఈ శరీరం పోగానే నశించిపోతాయి - ద్ద బీజంలాగా వాటికి 
జన్మ నిచ్చే శక్తీ ఉండదు. కాబట్టి శుద్ద వాసనల వల్ల పునర్ణన్న్మ ఉండదు. శుద్ద వాసనలు 
కలవారు పరమాత్మ తత్త్వాన్ని తెలుసుకొన్న వారు కాబట్టి జీవన్ముక్తులుగా ఉంటారు. 
(శ్రీరామచంద్రుడు జీవన్ముక్త స్థితిని ఏ విధంగా పొందాడో ఆ వృత్తాంతం చెపుతాను 
విను అని, వాల్మీకి భరద్వాజునితో ఇంకా యిట్లా అన్నాడు - 

(శ్రీరాముని తీర యాత్రలు : -( శ్రీరాముడు తన అధ్యయన గృహం నుండి 
తిరిగివచ్చి, కొంత కాలం పాటు నిశ్చింతగా, నిర్భీతిగా, ఆట పాటల్లో గడిపాడు. 
ఆతని తండ్రి పాలనలో (ప్రజలు దుఃఖమనేది ఎరుగరు. కస్టాలు ఎరుగరు. కరవు 
కాటకాలూ లేవు. ఇట్లా హాయిగా రోజులు గడుస్తూ ఉండగా, రామునికి 
తీర్థయా(త్రలు చేయాలనే తలంపు కలిగింది. బుష్యాశ్రమాలను, పుణ్య నదులను 

_సీవించాలనే కోరిక పుట్టింది. ఒకనాడు పద్మం వద్దకు హంసలాగా రాముడు తండ్రి 
వద్దకు వెళ్ళి ఇట్టా అన్నాడు - “నాన్నగారూ! నాకు పుణ్య తీర్జాలను సేవించాలని 
ఉంది. బుష్యాశ్రమాలను చూడాలని ఉంది. నేను నా జీవితంలో కోరిన మొదటి 
కోరికఇదే. నా కోరిక తీర్చండి, మీరు కాదనరని నాకు తెలుసు, '' ఇది విని దశరథుడు 
కులగురువైన వసిష్టునితో సం|(ప్రతించి అందుకు అనుమతి ఇచ్చాడు. 


ఒక శుభరినాన, ఒక శుభ ముహూర్తంలో శ్రీరామచంద్రుడు తన 
తమ్ములతో స్టో అభ్యంగనం చేసి, అలంకృతుడై, (బ్రాహ్మణులు వేద పఠనం చేస్తూ 
వసిష్ట (ప్రేషితులై వెంటరాగా, తోటి రాజకుమారులను కూడా వెంట బెట్టుకుని 
తీర్చ యాత్రలకు బయలుదేరాడు. 

అట్లా కోసల దేశంలో బయలుదేరిన రాముడు, పుణ్య నదులలో స్నానం 
చేస్తూ, దానాలిస్తూ, పుణ్యక్షేత్రాలను దర్శిస్తూ, సముద్ర తీరాలు, పర్వతాలు దాటి 
ముందుకు సాగుతూ యమున, సరస్వతి, ఇరావతి, శతద్రు, చంద్రభాగ, వేణి, 
కృష్ణవేణి, నిర్వింధ్య, సరయు, చర్మణ్వతి, వితస్తవిపాశు బాహుద, మొదలైన పుణ్య 
నదులలో స్నానాలు చేసి, ధర్మారణ్యం, నైమిశారణ్యం, ప్రయాగ, వారణాసి, గయ, 
కేదార, శ్షైల, పుష్కర, మానసరోవర, చక్రతీర్థ ఉత్తరమానస, బాడబముఖం, 
అగ్నితీర్దం, ఇం(ద్రద్యుమ్న సరోవరం, మొదలైన పుణ్య తీర్ణాలు, పుణ్యక్షేత్రాలను 
సేవించి, బుషులను (బ్రాహ్మణులను పూజంచి, శివుడు భూలోకాన్ని దర్శించి 
మళ్ళీ కైలాసానికి చేరినట్టుగా తీర్థయాత్రల అనంతరం రామచంద్రుడు తన 
రాజధానికి చేరాడు. 

ఓ భరద్వాజా! రాముచం(ద్రుడు రాజధానికి రాగా పురజనులు మంగళ 
వాద్యాలతో, నృత్త గీతాదులతో స్వాగతమిచ్చారు. రాముడు జయంతమనే, 
రాజప్రాసాదం చేరాడు. పిమ్మట కొన్నాళ్ళ పాటు రాజసభకు విచ్చేస్తూ, వసిష్టుని 
వచనాలు వింటూ, ప్రజల విషయాలు తెలుసుకొంటూ స్నేహితులతో వినో దిస్తూ 
కాలం గడిపాడు. రాముడికి పదిహేనేండ్డు వచ్చాయి. లక్ష్మణ శత్రుఘ్నులు ఎల్ల 
వేళలా అతని వెంటనే ఉండేవారు. భరతుడు మాత్రం తన మేనమామ యింట 
ఉండేవాడు. ఇన్ని రాజభోగాలు అనుభవిస్తున్నా, వినోదాలు చూస్తున్నా, రాముని 
ముఖంలో ఏవో విషాదచ్చాయలు కనిపిస్తూనే ఉన్నాయి. ఆతని (ప్రవర్తనలో నిర్వేదం. 
వైరాగ్యం గోచరిస్తోంది. ఉదాసీనత కనిపిస్తోంది. దశరథుడు ఇది గమనించాడు. 
ఇందుకు కారణం ఏమిటి అని వసిష్టుని అడిగాడు. వసిష్టుడు దివ్య దృష్టితో చూచి 
అన్నాడు - “రాజా! రాముని విషాదానికి కారణం ఉంది. నీవు భయపడవద్దు. 
చింతించవద్దు. మహాత్ములకు దోషం గాని, దుఃఖంగాని, సంతోషం కాని తగిన 
కారణం లేకుండా కలగవు. పంచభూతాలు సైతం సృష్టిసమయంలో గానీ, ప్రళయ 
సమయంలో గానీ, మాత్రమే, తీవరూపాన్ని, భయంకర రూపాన్నీ పాందుతాయి. 

వాల్మీకి భరద్వాజునితో ఇంకా యిట్లా అన్నాడు - 

వసిష్టుడీ విధంగా ఓదార్చినప్పటికీ, దళరథుడు, రాజబంధువులు, 
ఉద్యోగులు, (శ్రీరాముని వైరాగ్య (ప్రవర్తనకు లోలోన బాధపడుతూనే ఉన్నారు. ఇట్టా 
ఉండగానే, ఒక రోజున విశ్వామిత్ర మహర్షి వచ్చాడు. దశరథుడు వసిష్ట ప్రేరితుడై 

ఎదురేగి అర్హ్యపాద్యాదులిచ్చి ఆతనిని పూజించాడు, వసిష్టుడు కూడా 
విశ్వామిత్రుని సగౌరవంగా ఆహ్వానించి కుశల ప్రశ్నలు అడిగాడు, తమ కోరిక ఏదో 
చెప్పుండి తప్పుకుండా నెరవేరుస్తాను, అన్నాడు దశరథుడు. విశ్వామిత్రుడు 
సంతోషించి తాను వచ్చిన కారణాన్ని ఈ విధంగా చెప్పాడు. 

“నేను లోక కల్యాణం కోసం చేస్తున్న యాగానికి రాక్షసులు విఘ్నం 
కలుగజేస్తున్నారు. యజ్ఞం పూర్తి కావటం లేదు. నేను కోపించి వారిని శపింపగలను. 
కాని, అట్లా కోపించటం అనేది యాగం చేసే సందర్భంలో నిషిద్ధం. యాగదీక్షలో 
ఉన్న వాడు మంచి శమదమాదులు కలిగి ఉండాలి. అందుచేత నేను నిస్సహాయ 
ప్టితిలో ఉన్నాను. నీవు నీ కుమారుని శ్రీరాముని నావెంట పంపు. అతడు రాక్షసులను 
వధించి నా యాగం నిర్విఘ్నంగా కొనసోగేటట్లు చేయగలడు. '' అని. 

విశ్వామిత్రుని కోరిక విని దశరథుడు కాస్సేపు ఆలోచించి ఇల్లా అన్నాడు 
“(శీరాముడు బాలుడు. పదునైదేండ్ల వాడు. అతడు రాక్షసులతో యుద్దం 
చేయలేడు. ఇంతవరకు క్రీడాయుద్దాలే తప్ప నిజమైన ఏ యుద్దంలోనూ అతడు 
పాల్గొనలేదు. పైగా ఈ మధ్య పిల్లవాడు ఎందుకో నిర్వేదంలో ఉన్నాడు. అనాసక్తితో 
ఉంటున్నాడు. తండ్రియ్చైననాడు, తన సంపదను, (ప్రాణాల్ని, భార్యను, సుఖాల్నీ 
వేట్లికైనా వదలగలడు. కాని, కొడుకును వదలలేడు, పైగా ఆ రాక్షసులేమో (క్రూరులు, 
భయంకరులు, యుద్ర నిపుణులు! వారితో ఈ బాలుడు ఏమి యుద్దం చేయగలడు? 
నాలాంటి వారు ఆ రాక్షసులను హతమార్చి మీ యజ్ఞం నిర్విఘ్నం చేయాలన్నా 
వారి రాజు రావణుడు మహాబలపరా[క్రమ శాలి - కుబేరుని సోదరుడు. విశ్రవసుని 
కొడుకు. మీ కష్టాలకు అతడే కారకుడు. అతనిని జయించే శక్తీ మాకు లేదు. ఓ 
మహానుభావా! 


కాలేకొలే ప్పథగ్చిన్నా భూరి వీర్యవిభూతయః 


భూతేష్వభ్యుదయం యాన్తి ప్రలీయన్హేచ కాలతః 14 
అద్యాస్మింస్తు వయం కాలే రావణాదిషు శత్రుషు 

న సమర్థాః పురః స్థాతుం నియతే రేష నిశ్చయః 15 
ఆయమన్యతముః కాలః పేల వీకృత సజ్జన: 

రాఘవోలి_సి గతో దైన్యం యత్ర వార్రక జర్దరః 16 


ఒక్కొక్క. సమయంలో కొందరికి అత్యధిక బల వీర్య విభూతులు లభిస్తాయి. 


14 యో గవాసిష్ట సారము 


అప్పుడు వారు మహాభ్యుదయాన్ని పొందుతారు. ఆ కాలం తీరిపోగానే ఆ 
విభూతులన్నీ - ఆ శక్తులన్నీ, వాటంతట అవే మాయమైపోతాయి. ప్రస్తుతం 
రావణాదులకు అటువంటి బలశక్తి విభూతులు ఉన్నాయి. వాటి ముందు ఎవరూ 
ఆగలేరు. ఇది నియతి నియం - ఈశ్వరేచ్చ. అటువంటి స్టీతిలో బాలుడైన 
రాఘవుడు వారిని ఎట్టూ నిర్హించగలడు ? ఈ కాలమే అటువంటిది - అది సజ్జనులను 
నిర్వీర్యం చేసింది. రాముడు సైతం, గొప్పదైన రఘు వంశంలో పుట్టినా ముసలివాళ్ళ 
లాగా నిర్వీర్యుడైనాడు *' అని దశరథుడిట్లా అనగా - 
తచ్చుత్వా వచనం తస్యస్పేహ పర్యాకులాక్షరమ్‌ 


సమన్యుః కౌశికో వాక్యం (ప్రత్యువాచ మహీపతిమ్‌ 17 
కరిష్యామీతి సంశ్రుత్య ప్రతిజ్ఞాం హాతుమిచ్చసి 

స భవాన్కేసరీ భూత్వా మృగతామభివాంఛసి 18 
యది త్వనుకమో రాజన్గమిష్యామి యథాగతమ్‌ 

హీన ప్రతిజ్ఞః కాకుజ్ణ్ర సుఖీభవ సబాంధవః 19 
తస్మిన్‌ కోపపరీతే తు విశ్వామిత్రే మహాత్మని 

చచాల వసుధా కృత్నా సురాంశ్చ భయమావిశత్‌. 20 
క్రోధాభిభూతం విజ్ఞాయ జగన్మిత్రం మహామునిం 

ధృతిమాన్‌ సువ్రతో ధీమాన్వసిష్టో వాక్యమబ్రవీత్‌ 21 
ఇత్వాకు నంశజాతో పీ స్వయం దశరథో పి సన్‌ 

న పాలయసి చేద్వాక్యం కో పరః పాలయిష్యుతి, 22 
యుష్మదాది ప్రణీతేన వ్యవహారేణ జంతవః - 

మర్యాదాం న విముంచన్తి తాం న హాతుం త్వమర్లసి 23 
గుప్తం పురుష సింహేన గరుడే నామ్ఫతం యథా 

కృత్వాస్త్ర మక్సతా(స్రం వా నైనం శక్ష్యన్తి రాక్షసాః 24 
ఏష విగ్రహవాన్‌ ధర్మః ఏష వీర్యవతాం వరః 

ఏష బుడ్దాధికో లోకే తమసాంచ పరాయణం, 25 


వాల్మీకి భరద్వాజునితో చెపుతున్నాడు - ఓ భరద్వాజా! స్నేహపర్యాకుల 
చిత్తుడైన దశరథుడన్న మాటలు విని కోపంతో విశ్వామిత్రుడు ఇట్టా అన్నాడు - 
“ ఓ రాజా! నీవు చేసిన ప్రతిజ్ఞను - నా కిచ్చిన వాగ్దానాన్ని నీవే తప్పుతున్నావు. 
సింహంలాంటి నీవు లేడిలాగా అయిపోవాలనుకుంటున్నావు. రఘు కులంలో 

పుట్టిన నీకు ఇది తగదు. రాజా! నీవు నీ మాట నిలబెట్టుకోలేక పోతే నా దారిన నేను 
పోతాను. నీవు, నీ బంధువులు సుఖంగా ఉండండి.*”” 
కోపంతో విశ్వామిత్రుడన్న మాటలకు భూమి కంపించింది. దేవతల 
హృదయాలను అజ్ఞాతమైన భయం ఏదో ఆవహించింది. విశ్వామిత్రునికి కోపం 
వచ్చిందని తెలుసుకొన్న వసిష్టుడు దశరథునితో ఇట్టా అన్నాడు - ఓ రాజా! ఇక్ష్వాకు 
వంళంలో పుట్టావు. దళశరథుడవు. నీవే మాట నిలబెట్టుకోకపోతే ఇతరులెవరు 
మాటకు కట్టుబడి ఉంటారు ? నీ లాంటి వారి ఇటువంటి (ప్రవర్తనను చూచి 
(ప్రజలు కూడా అట్లాగే అధర్మపరులౌతారు. దేవేంద్ర భవనంలో ఆగ్ని దేవుని ద్వారా 
అమృత రక్షణం జరుగుతున్నట్టుగా (శ్రీరాముని చేత ఈ విశ్వామిత్రుని యాగం 
రక్షింపబడాలి. (శ్రీరాముడు అస్త్ర-శ(స్రాదులు సాధించిన వాడైనా కాకపోయునా 
రాక్షసులు ఆతనికి హాని కలుగజేయలేరు, (శ్రీరాముడు మూర్తీభవించిన ధర్మం. 
పరా(క్రమంలో వరిష్టుడు. బుద్దిమంతులలో (శ్రేష్టుడు. తపస్వులలో మిన్న. 
తథా వసిస్ట్రే బ్రువతి రాజా దశరథః సుతం 
సంప్రహృష్టమనో రామమాజుహాన స లక్ష్మణం 26 
వసిష్ట మహార్షి ఇట్టా చెప్పిన మీదట, దశరథుడు మిక్కిలి సంతసించినవాడై 
లక్ష్మణునితో సహా తన జ్యేష్టపుత్రుని పిలుచుకొని రమ్మని ద్వారపాలుని పంపాడు. 
ఆ ద్వారపాలుడు తిరిగి వచ్చి యిట్లా అంటున్నాడు - 
రామో రాజీవ పత్రాక్షీయతః ప్రభృతి చాగతః 


సని ఫ్రస్తీర యాత్రాయాస్తతః ప్రభృతి దుర్మనాః 27 
యత్న ప్రార్థన యాస్మాకం నిజన్యాసార మాహ్నికమ్‌ 
సోయమామ్డూన వదనః కరోతి న కరోతి వా. 28 
కిం సంపదా కిం విపదా కిం గేహేన కిమీహితైః 
సర్భమేవాసదిత్యుక్వా తూషిమేకో వలసే 3 
వస్త్ర పానాశనా దాన పరాజ్నుఖతయా తథా 
పరివ్రాట్‌ ధర్మిణం రాజన్సో నుయాతి తపస్వినం. 30 
నాభిమాన ముపొదత్తే నాభివాంఛతి రాజతాం 
నోదేతి నాస్తమాయాతి సుఖదుఃఖాది వృత్తిషు. 31 
నీతమాయు రనాయాస మభివాంఛసి కిం ధనమ్‌ 


అను శొహ్యేతి సర్వస్వ మర్దిభ్యః సం ప్రయచ్చతి. 32 

రాజీవలోచనుడైన రాముడు వి(ఫ్రులతో సహా తీర్థయాత్రల నుండి తిరిగి 
వచ్చిన నాటి నుండి, మిక్కిలి ఉదాసీనుడై ఉంటున్నాడు, మేము ఎంతో ప్రార్ధించిన 
మీదట స్నానపానాదుల్ని, ఆహ్నిక కృత్యాలను నిర్వర్తిస్తున్నాడు. ఒకప్పుడు అదీ 
లేదు. “ఈ సంపద ఎందుకు? ఈ విపత్తులు ఏమిటీ? ఈ భవనాలు, ఈ కోరికలు 
వీటి అన్నింటి వల్ల ఏమిటి ప్రయోజనం? ' అని అంటూ మౌనాన్ని పూని, 
ఏకాంతంగా కూర్చుంటున్నాడు. ఓ రాజా! వృస్త్రపాన ఆహారాదుల యెడల 
విముఖుడై సన్యాసుల లాగా, తపస్వులలాగా వ్యవహరిస్తున్నాడు. ఆతనికి ఏ 
విషయమైన అభిమానమూ లేదు. రాజసింహాసనం కావాలనీ లేదు. సుఖం 
కలిగినప్పుడు సంతోషమూ లేదు. దుఃఖం కలిగినప్పుడు విషాదమూ లేదు. 
“మనమంతా పరమపదాన్ని (మోక్షాన్ని) పొందటానికి అడ్డుగా ఉండే పనుల్లోనే 
మన కాలాన్ని గడుపుతున్నాం ' అంటూ తనలో తానే గొణుగుతూ ఉంచాడు. 
అతడు అందరికీ ఈ విధంగా బోధిస్తూ ,ఉంటాడు. - “ఈ ధనమనేది సమస్త 
నిపత్తులకూ మూలస్థానం. అటువంటి ధనం కావాలని ఎందుకు కోరతావు? ' అని 
అంటూ తన సంపదను, తన వస్తువులను అర్జులైనవారికి స్నేహితులకు ఇచ్చివేస్తూ 
ఉంటాడు. లోకులంతా రోజూ “నేను దిక్కులేని వాడను, అనాథను, 
చచ్చిపోతున్నాను ” అని అనుకుంటూ, ఎన్ని బాధలు అనుభవిస్తున్నా వారికి వైరాగ్యం 
కలగటం లేదు. (శ్రీరాముడు శ్లీపుదూ వైరాగ్య బోధలు చేస్తూ ఉండటం 
ఆశ్చర్యంగానే ఉంది. ( శ్రీరాముని యందు ముముక్తునైన వానికి, ఇహాము[త్రఫల 
భోగ విరాగానికీ ఉండే లక్షణాలన్నుచూపించారు. ) 

ఇది విని విశ్వామిత్రుడు శట్లా అంటున్నాడు : 

ఏవం చేత్తన్మహా ప్రాజ్ఞం భవన్లో రఘునందనమ్‌ 

ఇహానయన్తు త్వరితా హరిణం హరిణా ఇన 33 

ఏషమోహో రఘుపతేర్నా సద్యో నాపి రాగతః 

వివేక వైరాగ్య కృతో బోధ ఏష మహోదయ: 34 

ఏతస్మి న్మార్దితే యుక్తా మోహే స రఘునందనః 

విశ్రాన్తి మేష్యతి పదే తస్మిన్వయ మివోత్తమే. 35 

నిజాంచ ప్రాకృతామేన వ్యవహార పరంపరామ్‌ 

పరిపూర్గమనా మాన్య ఆచరిష్యత్య ఖండితామ్‌, 36 


వైరాగ్య ప్రకరణము 17 


ఏనం మునీంద్రే బ్రువతి పితుః పాదాభివందనం 


కర్తుమభ్యా జగామాథ రామః కమలలోచనః -37 
ప్రథమం పితరం పశ్చాన్మునీ మాన్యైకమానితౌా 
తతో విప్రాంస్తతో బన్లూన్‌ ప్రణనామ తతో గురూన్‌. 38 


అట్టా అయితే, శ్రీరామచం(ద్రుని, మృగయూథానికి యూధపతిని లాగా, 
ఇచరికి తీసుకొని రండి. శ్రీరామునికి ఈ విధమైన మోహం ఏ ఆపత్తి వల్లనూ 
కలగలేదు. ఏ ఆసక్తి వల్లనూ కలగలేదు. మా ఉపదేశం వల్ల యదార్థ జ్ఞానం 
కలుగుతుంది. యదాళ్టమైన పరమానంద స్వరూపాన్ని - పూర్ణ జ్ఞాన స్వరూపాన్ని 
పొంది, సంతాపరహితుడై కాంతిమంతుడౌతాడు. మనస్సులో పరిపూర్ణత్వాన్ని 
అనుభవించి, వర్ణాశ్రమ ధర్మానుష్టానం చేస్తాడు. ఆతనిని సుఖదుఃఖాలు ఏమీ 
చేయలేవు. అతని దృష్టిలో బంగారం, మట్టిబెడ్డ ఒకటే అవుతాయి. 

విశ్వామి(త్రుడిట్లా అంటూ ఉండగా, శ్రీరామచంద్రుడు సభలోనికి వచ్చాడు. 
ముందుగా తండ్రికి, పిమ్మట వసిష్ట విశ్వామిత్రులకు, విప్రులకు, బంధువులకు, 
పెద్దలకు నమస్కరించాడు. పిమ్మట రాజసమూహం చేసే ప్రణామాల్ని ప్రసన్న 
దృష్టితోనూ, ఆమోద సూచకంగా తల ఆడిస్తూనూ, మృదు వచనాలతోనూ 
స్వీకరించాడు. 

పుత్ర ప్రాప్తవివేకస్పుం కల్యాణొనాం చ భాజనమ్‌ 


జడవజ్జేర్ణయా బుద్దా ఖేదాయాత్మా న దీయతామ్‌. 39 
వృద్ద విప్ర గురు ప్రోక్తం త్వాదృశేనానుతిష్టతా 

సదమారుహ్యతే వుణ్యం న మోహనును ధావతా. 40 
తానదేవాపదో దూరే తిష్టన్తి పరిపేలవాః 

యావదేవ న మోహస్య ప్రసరః పుత్ర దీయతే. 41 


దశరథుడు తనకు నమస్కరించిన రాముని హృదయానికి హత్తుకొని 
ముద్దుపెట్టుకొన్నాడు. తన ఒడిలో కూర్చోమన్నాడు. కాని, రాముడు పరిజనులు 
పరచిన వస్త్రం మీద కూర్చున్నాడు. దశరథుడు రామునితో అంటున్నాడు- 
నాయనా! నీవు అనేకకల్యాణగుణాలకు ఆకరమైనవాడవు. నీవు పరిపూర్ణమైన 
వివేకాన్ని పాందావు. జడునిలాగా నిన్ను నీవే ఖిన్నునిగా చేసుకోవద్దు. నీలాంటి 
వివేకవంతులైన వారు పెద్దలు, గురువులు చేసే హితబోధననుసరించి నడచుకొని 
పుణ్య పదాన్ని పొందుతారు. మోహం వెంట పోయేవారు ఆ పరమపదాన్ని పొందలేరు. 

నాయనా! మోహానికి హృదయంలో తావు లేనంత వరకు సమస్త విపత్తులు మనకు 
దూరంగానే ఉండిపోతాయి. కాబట్టి, నీవు మోహానికి తావు ఇవ్వ వద్దు. 

వసిష్టుడు అందుకొన్నాడు - 

రాజపుత్ర మహాబాహో శూరస్త్వం విజితాస్త్రయా 


దురుచ్చేదా దురారంభా అప్యమీ నిషయారయః 42 
కిమతజ్ఞ ఇనాజ్ఞానాం యోగ్యే వ్యామోహ సాగరే 
వినిమజ్ఞసి కల్లోల బహులే జాడ్యశాలిని 43 


“ఓ మహాశూరుడా! నీవు వీరుడవు కాబట్టి, దుఃఖకారణాలై నస్టాల్నీ కష్టాల్నీ 
కలిగించే విషయ వాసనలుఅనే శత్రువుల్ని జయించావు, ఇట్లా మహా జ్ఞా నివైనప్పటికీ 
ఏమీ తెలియని అజ్ఞానిలాగా ఉవ్వెత్తుగా లేస్తున్న అలలతో కూడిన మహాసాగరంలో 
ఎందుకు మునుగుతున్నావు? ** అని. 

విశ్వామి[(త్రుడంటున్నాడు - 

కింనిష్టాః కే చ తే కేన కియన్తః కారణేన తే 

అధయః ప్రవిలుంపన్తి మనో గేహ మివాఖనః 44 

యధాభిమతనూశు త్వం బ్రూహి ప్రావ్యుసి చానఘ 

సర్వమేవ పునర్యేన భేత్స్యన్తి త్వాం తు నా ఘయః 45 

ఇత్యుక్తమస్య సుమతే రఘువంశకేతు - 

రాక్షర్య వాక్యముచితార్ద విలాసగర్భమ్‌ 46 

తత్యాజ ఖేద మభిగర్హతి వారివాహే 

బ్బర్లీ యథా త్వనుమితా భిమతార్హ సిద్దిః 47 

ఓ రాజకుమారా! కదలుతున్న నీలకమల దళాల వంటి నీనేత్రాల్లో కనిపించే 
చాంచల్యం వల్ల నీ మానసిక వ్యగ్రత గోచరిస్తోంది. నీకు ఇట్టి వ్యామోహం ఎందుకు 
కలిగిందో చెప్పు. ఎలుకలు ఇంటిని పాడు చేసే విధంగా ఏ మనోవ్యాధులు నిన్ను 
బాధిస్తున్నాయి ? అనుచితమైన ఇటువంటి చింతకు నీవు తగినవాడకు కావు. నీకు 
చింత అనేది కలగటానికే వీలు లేదు. 

నీ మానసిక వృత్తాంతమంతా నాకు వెప్పు. నీ మనోరథం నెరవేరుతుంది. 
నీకిక ఏ చింతలూ ఉండవు. మేఘ గర్హనను విన్న మయూరం ఇష్టప్రాప్తిని పొంది 
సంతోషించినట్టుగా, విశ్వామిత్రుని మాటలు విన్న రఘువంశ భూషణుడు 
హృదయఖేదాన్ని విడనాడాడు. విశ్వామిత్రుని మాటల్లో ఆతనికి తనకిష్టమైన 
అనుకూలాద్రం తోచింది. 

రెండవ సర్గ - జగద్దోష ప్రకాశ వర్ణనము 
వాల్మీకి అంటున్నాదు - 
ఇతి పృష్టో మునీంద్రేణ సమాశ్వాస్య చ రాఘవః 
ఉవాచ వచనం చారు పరిఫూర్జార్హ మంధరమ్‌. 1 
ఓ భరద్వాజా! విశ్వామిత్రుడీ విధంగా అడిగిన మీదట (శ్రీరాముడు కొంత 
ఊరట చెందినవాడై, అర్థ గౌరవంతో కూడిన మాటలతో మెల్లగా ఇట్లా అన్నాడు. 


భగనన్బవతా పృష్టో యథా వదధునాఖిలమ్‌ 

కథయామ్యహ మజ్జో పి కో లంఘయతి సద్వచః 2 
అహం తానదయం జాతో నిజే స్మిన్మందిరే పితుః 

క్రమేణ వృద్రిం సం ప్రాప్తః ప్రాప్త విద్యశ్చ సంస్టితః 3 
తతః సదాచార పరో భూత్వాహం మునినాయక 

విహృతస్తీర్ణ యా [త్రార్ద ముర్వీముంబుధి మేఖలాం 4 
ఏతావతా చ కాలేన సంసారాస్థామిమాం హరన్‌ 

ప్రాదుర్భూతో మనసిమే విచారః సోయమీద్భశః 5 
కిం నొమేదం వద సుఖం యేయం సంసార సంస్టితిః 

జాయతే మృతయే లోకో మ్రియతే జననాయ చ. 6 
అస్టీరాః సర్వ ఏవైతే సచరాచర చేస్టితాః 

సర్వాపదాం పడం పాపా భావా విభవ భూనుయః 7 
అయః శలొకా సద్భశాః పరస్పర మసంగినః 

శ్రిష్యన్తే కేవలం భావా మనః కల్పనయా స్వయా 8 


ఓ దేవా! నేను జ్ఞానిని కాకపోయినా, మీరు నా మనస్సులోని మాట అడిగారు 
కాబట్టి చెపుతున్నాను. మీ మాటను ఎవరు ఉల్లంఘించగలరు? నేనునా తండ్రీ 
యింట పుట్టి పెరిగి పెద్దవాడినై విద్యాభ్యాసం చేశాను. ఓ మునినాథా! సదాచారాన్ని 
పాటిస్తూ తీర్టయాత్రలకై బయలుదేరి, సాగరపరివేష్టితమైన భూమండల మంతా 
తిరిగాను. పిమ్మట, ఈ సంసార దుఃఖాలను దూరం చేయజాలిన ఆలోచనలు నా 
మనస్సులో పుట్టినాయి - నాకు కలిగిన వివేకం ఏమంటే, ఈ సమస్తమైన విషయ 

' భోగాలలోనూ ఏ విధమైన సారమూ లేదు అని. ఇటువంటి వైరాగ్యభావంతోనే 
ఆలోచించటం ఆరంభించాను. సమస్త ప్రాణులూ చావటానికే పుడుతున్నాయి. 

పుట్టి చస్తున్నాయి. ఈ చరాచర జీవరాసుల చేష్టలు, ఈ విషయాలూ అన్నీ 
నశించేవే! సాంసారిక సుఖభోగాలన్నీ క్షణికాలే! నశ్వరాలే! ఇంకా ఇంకా విషయాలలో 
బంధించేవే! ఇదంతా తెలిసీ కూడా మానవుడు వాటికి చికుతున్నాడు. ఇనుప 

మేకుతో బిగింపబడినట్టుగా ఇది నా భార్య, వీడు నా కొడుకు, ఇతడు నా భర్త, అనే 
మిథ్యా కల్పనతో - అహంకార మమకారాలతో - బంధింపబడుతున్నాడు. 


కిం మే రాజ్యేన కిం భోగ: కోహం కిమిదమాగతమ్‌ 

యన్న్మిథ్రైవాస్తు తన్మిథ్యా కస్యనామ కిమాగతమ్‌ 9 
ఏవం విమృశతో బ్రహ్మన్సర్వేష్వేవ తతో మను 

భావే ప్వరతిరాయాతా పధికస్య మరుప్వివ 10 
శామ్య తీదం కథం దుఃఖమితి తప్తోస్మి చిన్తయా 

జరద్చక్ష ఇవో గ్రేణ కోటర స్థిత వహ్నినా. 11 
సంసార దుఃఖ పాషాణ నీరంధ్ర సృదయో ప్యాహమ్‌ 

నిజ లోకభయాదేవ గలద్బాష్టుం న రోదిమి 12 
చింతాని చయ చక్రాణి నానన్హాయ ధనాని మే 

సంప్రసూత కల్రాణి గృహోణ్యుగ్రాపదా మిన 13 


నాకు ఈ రాజ్యంతో, ఈ సుఖభోగాలతో ఏమి ప్రయోజనం? నేను ఎవరిని? 
ఈ కనిపించే (ప్రపంచం ఏమిటీ? నా బుద్దికి ఇది ఇట్లా ఎందుకు గోచరిస్తోంది? ఇది 
మిథ్య అయితే మిథ్యగానే ఉండవచ్చు గదా! దాని వల్ల ఎవరికీ ఇబ్బంది ఉండదు. ఓ 
మహానుభావా! ఇట్టా ఆలోచించగా ఈ సమస్త భోగ పదార్థాలూ, పథికునికి మరుస్తలం 
మీద లాగా వైరాగ్యాన్ని అయిష్టతను కలిగించినాయి. దేవా! చెట్టు తొజ్జలో అగ్నిప్రవేశం 
జరగటం వల్ల ఆ అగ్నితో అది కాలి భస్మమైనట్టుగా, నాలో చింత ప్రవేశించింది. అది 
ఎట్లా శాంతిస్తుంది? పాషాణంలాగా అయిపోయిన నా హృదయం ఈ సాంసారిక 
దుఃఖాలకు, ద్వంద్వాలకు చలించటం లేదు. నా స్టితిని చూచి ఆ(క్రందన చేసే 
పరిజనాన్ని చూచి కన్నీరు వచ్చినా తల్లిదండ్రులు బాధ పడతారని ఏడవటం లేదు. 
ఈ ధన సంపదలు, వైభవాలు, ఇవన్నీ దుఃఖదాయకాలు. నాకు వీటి వల్ల 
ఏమాత్రమూ సుఖం కనిపించటం లేదు, బహుసంతానం కలిగిన సంసారం లాగానే 
అనేక సుఖవైభవాలతో కూడిన ఈ జీవితం దుఃఖదాయకం. 

లక్ష్మీ నిరాకరణం 

ఇయమస్మిన్‌ స్టీతో దారా సంసారే పరిపేలవా 

శ్రీర్మునే ప పరమోహాయ సాపి నూనం న శర్మదా, 14 

గుణాగుణ విచారేణ వినైవ కిల పార్ఫ్వగమ్‌ 

రాజ ప్రకృతి వనన్నూఢా దురారూఢావలమతే, 15 

కర్మా తేన శేనైషా విస్తార మనుగచ్చతి 

దోషాశీ విష వేగస్య యత్‌ క్షీరం విసరాయతే, 16 

లక్ష్మి అనేది - సంపద అనేది - ఈ ప్రపంచంలో అనేక సుఖాలకు సాధనం 
అని మూర్చులు భావిస్తూ ఉంటారు. ఇది ఉత్కృష్షమైనదీ కాదు; ఇది స్టిరంగానూ 
ఉండదు. నిజానికి ఇది సుఖదాయకమూ కాదు. ఇది మోహాన్ని పుట్టించి చివరికి 
దుఃఖాన్నే కలిగిస్తుంది. 

(ప్రక్కన ఎప్పుడు ఏ ఉద్యోగి ఉంటే వాని మీదనే ఆధారపడి అతని 
ఆశ్రయించే రాజులాగా. ఈ లక్ష్మీ కూడా ప్రక్కన ఆ సమయానికి ఎవరు ఉంటే 
వారినే కరుణించి ఆశ్రయిస్తుంది. 

సర్పానికి పాలు పోసి పెంచిన కొద్దీ విషవృద్రి అయినట్టుగా వాణిజ్యాది కర్మల 
ద్వారా ఈ సంపదను (లక్ష్మీని) పెంచిన కొద్దీ అది అనర్థాలకు కారణమౌతుంది 
-దుఃఖమూ పెరుగుతుంది, 

తావచ్చీత మృదుస్పర్శః పరేస్వే ఎర్హత జనః 


వాత్యయేవ హిమం యావ (నియా న పరుషీ కృతః 17 
ప్రాజ్ఞాః శూరాః కృతజ్ఞాశ్చ పేశలా మృదవశ్చీ యే 

పాంశుముష్ట్రేవ మణయః (శ్రియా తే పరుషీక్షతాః 18 
(శ్రీమాన జనని న్యశ్చ శూరశ్చాప్య వికళ్దనః 

సమద్చష్టిః ప్రభుశ్చేతి దుర్హభాః పురుష్నాస్త్ర్యయ: 19 


మనోరమా కర్షతి చిత్తవృత్తిం కదర్థ సాధ్యా క్షణ భంగురా చ 

వ్యాలావలీ గాత్ర నివృత్త దేహా శ్వ(భ్రో త్రైతా పుస్టులతేవ లక్ష్మీః 20 

దేవా! సుఖదాయకమైన మంచు యొక్క శీతల స్మర్శ - హిమ శెత్యం - 
వేడిగాలి తగలటంతోనే మాయమైపోయనట్టుగా, లక్ష్మీదేవి యొక్క స్పర్శ తగలగానే 
మానవునిలో ఉండే శాంత స్వభావం నష్టమైపోతుంది. ఒక గుప్పెడు మట్టి , రత్నాల 

యొక్క అందాన్నీ (ప్రకాశాన్నీ పాడు చేసినట్టుగా సంపద అనేది మానవులలోని 
పరాక్రమం, కృతజ్ఞత, దయ, మృదుత్వం, మొదలైన సద్గుణాలను పాడుచేస్తుంది, 
ప్రపంచంలో మూడు రకాల మనుష్యులు చాలా అరుదుగా ఉంటారు -(1) 
సంపన్నులైనప్పటికీ సమాజానికి చెరుపు చేయనివారు (2) తాము గొప్పు 
శూరులైనప్పుటికీ ఆత్మస్తుతి చేయనివారు (3) తాము యజమానులై ఉండీ కూడా 
తమ సేవకుల యెడల, ఆశ్రితుల యెడల సమాన భావం కలవారు - తామెంతో 
వారూ అంతే అనే భావం కలవారు. సంపద (లక్కీ) మనస్సును రమింపచేసేది. 
కాబట్టి మన చిత్తవృత్తుల్ని ఆకర్షించుకొంటుంది. సంపద అనేది ఎప్పుడైనా దుష్ట 
కర్మ వల్లనే లభిస్తుంది. కాబట్టి అది క్షణ భంగురం. లక్ష్మీ ఎల్లప్పుడూ సర్పం చేత 
చుట్టబడిన పూలతీగలాగా, వాసనల చేత దుఃఖాల చేత చుట్టుబడి ఉంటుంది. 
అషురమైన ఆయుర్జాయాన్ని గురించి : 

ఆయుః పల్లవ కోణా(గ్ర లవాంబుకణ భంగురం 

ఉన్మత్తమివ సంత్యజ్య యాత్య కాండే శరీరకం. 21 

విషయాశీ విషా సంగ పరిజర్దర చేతసామ్‌ 

అప్రాఢాత్మ వివేకానా మాయు రాయాస కారణం 22 

వయం పరిమితాకార పరినిష్టిత నిశ్చయాః 

సంసారా భ్రతడిత్సుంజే మునే నాయుషి న్వితాః 23 

యుజ్యతే వేష్టనం వాయోరాకాశస్య చ ఖండనం 

(గ్రవ్హనం చ తరంగాణా మాస్థా నాయుషి యుజ్యతే. 24 

సేలనం శరదీవాభమస్నేహ ఇవ దీపకః 

తరంగక ఇనాలోలం గత మేవోప లక్ష్యతే 25 

అవిశ్రాంత మనాః శూన్యమాయురాతత మీహతే 

దుఃఖాయైవ విమూఢోన్తర్లర్భ మశ్వతరీ యథా. 26 

శ్రీరాముడు అంటున్నాడు - 

మహాత్మా! ఆయుర్దాయం అనేది చిగురుటాకు చివరి అంచున 
(వ్రేలాడుతున్న నీటి బిందువులాగా అస్టిరమైనది. పిచ్చివాడు ధ్యేయమంటూ లేకుండా 
ఒక చోటు వదిలి ఇంకొక చోటుకు వెళ్ళిపోయేటట్టు, ఎప్పుడో, అనుకోకుండానే 
ఆయువు ఈ శరీరాన్ని వదలిపెట్టి వెళ్ళిపోతుంది. 

సాంసారిక విషయవాసనలనే సర్పాల చేత మనస్సు కాటు వేయబడినందున 
ఎవరి శరీరాలు జీర్ణము శ్లీర్ణము అయినాయో, ఎవరికి ఆత్మ వివేకం కలుగలేదో, 
అట్టివారికి ఆయువు క్లేశ కారణమే అవుతుంది, ఓ బుషి పుంగవా! మనం, 
పరిమితాకారం కలిగినట్టి, నశ్వరమైనట్టి, ఈ శరీరాన్ని ఆత్మ అని అజ్ఞానం వల్ల 
అనుకుంటున్నాం. కాబట్లే, ఒక్కసారిగా మెరసి మాయమైపోయే మేఘాల్లోని 
తటిల్లత లాంటి ఈ సాంసారిక జీవితంలో - అల్ఫాయువులో సుఖమనేది మనకు 
కనిపించటం లేదు. 

గాలిని ప్రోగుచేయటం, ఆకాశాన్ని ముక్కలు ముక్కలుగా నరకటం అలలను 
మాలగా గ్రుచ్చటం, సంభవమైతే కావచ్చు! కాని, ఆయువును నమ్మలేము. 
శరత్కాలంలోని మేఘం లాగా, నూనె లేని దీపం లాగా, ఆయువు అనేది వ్యర్ధం. అది 
తాత్కాలికమైన అలలాంటిది, ఆయువును నమ్మటం కంటె, అది ఇక లేదని, అది 
అయిపోయిందని అనుకోవటం మంచిది. శారీరకంగాను, మానసికంగాను కూడా 
స్వష్టతలేని వారు ఆయువు ఎక్కువ ఉంటే మంచిది అనుకుంటారు. ఆశ్వతరి 
ఎంత ఎక్కువ కాలం గర్భాన్ని ధరిస్తే, ఆ గర్భం తనకు అంత ప్రమాదకారి 
అవుతుందని గ్రహించలేదు. ( అశ్వతరి అంటే కంచర గాడిద. గుజ్జం వల్ల గాడిద 
యందు పుట్టినది. అది గర్భం ధరించినపుడు లోపల ఉన్న పిల్ల పెరిగి పెరిగి తల్లి 
గర్భాన్ని చీల్చుకొని బయటకు వస్తుంది. దానితో తల్లి చచ్చిపోతుంది. ) 

'ప్రాప్యం సంప్రాప్యతే యేన భూయో యేన న శోచ్యతే 


పరాయా నిర్వతేః స్థానం య్లత్త జీవిత ముచ్యతే 27 
తరవోపి హి జీవన్తి జీవన్తి మృగపక్షిణః 

స జీవతి.మనో యస్య మననేనైవ జీవతి. 28 
జాతాస్త ఏవ జగతి జన్తనః సాధుజీవితాః 

యేపునర్నేహ జొయనస్తే శేషా జరఠ గర్హభాః 29 
భారోవివేకినః శాస్త్రం భారోజ్ఞానం చ రాగిణః 

అశాంతస్య మనోభారో భారోల_నాత్మ విదో వపుః 30 


రూపమాయుర్మనో బుద్ది రహాంకారః స్టిరే హితం 
భారో భారనహస్యేవ సర్వం దుఃఖాయ దుర్రియః 31 

తాను జీవితంలో సాధించవలసిన పరముపురుషార్టాన్ని - మో కాన్ని సాధించిన 
వాని జీవితమే సఫలమైనది. కేవలం (బ్రతకటమే అయితే, చెట్టు చేమలు, 
పశుపక్ష్యాదులు కూడా (బతుకుతూనే ఉన్నాయి. కాని వాటి బ్రతుకు (బ్రతుకే కాదు. 
వాసనలను జయించి, తత్త్వజ్ఞానంతో పరమ నిర్వృతిని పొందినవాని జీవితమే సార్ధకం. 
మిగతావారి జీనితాలు ముసలి గాడిద యొక్క జీవితం లాంటివి. వివేకం లేని వాని 
శాస్త్ర జ్ఞానం భారమే! అది కష్టాలకు, ప్రమాదాలకు కారణమౌతుంది. అట్లాగే, 
శాంతి లేని వాని మనస్సు సైతం మిక్కిలి భారమైనది. జత్మవేత్త కానివాని శరీరం 
సైతం మహాభారమే! బరువు మోసేవానికి అన్ని రకాల బరువులు దుఃఖదాయకాలే! 
ఏవస్తువు బరువైనా ఒకటే! అట్లాగే అజ్ఞానికి రూపము, ఆయుర్దాయము, మనస్సు, 
బుద్ది, అహంకారం వరా అన్నీ దుఃఖదాయకాలే! 

అహంకారాన్లి నిరసిస్తున్హారు : 

(శ్రీరామచంద్రుడు విశ్వామిత్రునితో ఇంకా యిట్లా అంటున్నాడు - 

ముధైవాభ్యుత్రితో మోహాన్ముధైవ పరివర్తతే 

మిథ్యామయేన మీతాః స్కో దురహంకారవైరిణా 32 

అహంకార నశాదా పదహంకారా ద్దురాధయః 

అహంకార వశాదీహా నాహంకారాత్సరో రిపుః 33 

తమహంకార మా శ్రిత్య పరమం చిరవైరిణమ్‌ 

న భుంజే న పివామ్యమ్బః కిము భోగాన్ఫజే మునే. 34 

సర్వాపదాం నిలయ నుధ్రునమన్తరష్ట - 

మున్మక్త ముత్తమ గుణేన న సంశ్రయామి 

యత్నాదహంకృతి పదం పరితోతి దుఃఖం 

శేష్నేణ మాం సమనుశాధి మహానుభావ. 35 

ఓ మునిపుంగవా! ప్రపంచంలో అహంకారాన్ని మించిన శత్రువు లేదు. 
అహంకారం వల్ల అనేక అనర్జాలు కలుగుతాయి. ఈ అహంకారం అనేది మోహం 
వల్ల పుడుతుంది. అజ్ఞానం వల్లనే ఇది బాగా వృద్ది పాందుళుంది. అహంకారంఅనేది 
అనేకమైన శారీరక ఆపదలకు ఉత్పత్తి స్థానం. అహంకారం వల్లనే మానవుడు అనేక 
మానసిక చింతలచేత చుట్టబడతాడు. మానసిక వికృతులన్నీ ఈ అహంకారం వల్ల 
పుట్టేవే! ఈ అహంకారం మానవునికి చిరశత్రువు లాంటిది. ఈ దురహంకారమే 

నా కున్న జాడ్యం, ఈ అహంకారానికి లోబడే నేను అన్న పానాదులు మానితిని. 
ఇక భోగాల సంగతి వేరే చెప్పనక్కర లేదు. అహంకారం సమస్త ఆపదలకు మూలం. 
హృదయంలోని మంచినంతనంతటిని పాడు చేసేది ఈ అహంకారమే! మానుభావా! 
ఎంతో కష్టం మీద నేను ఆ అహంకారాన్ని వదలి వేయాలని అనుకుంటున్నాను. ఓ 
ముని శ్రి! ఈ విషయమై నా కర్తవ్యం ఏమిటో నాకు సెలవివ్వండి, 

చిత్త దౌరాత్య్యాన్ని గూర్చి రాముడిట్లూ చెపుతున్నాడు - 


దోషైర్రరరతాం యాతం సత్కార్యాదార్యసేవితాత్‌ 

వా తాన్తః పిచ్చలవవచ్చేత శృలతి చంచలమ్‌. 36 
ఇతశ్చేత్చో సువ్య గ్రం న్యర్ణమేనాభి ధావతి 

దకారాద్దూరతరం ద్రీర్దం (గ్రామే కాలేయకో యథా 37 
న ప్రాప్నోతి క్వచిత్మించి త్రాప్తైరసి మహావనైః 

నాన్లః సంపూర్ణతామేతి కరండకమినోంబుభిః 38 
వహ్నే రువ్లతరః శైలాదపి కష్టతర క్రమః 

వజ్రాదపి దృఢో బ్రహ్మ నుర్నిగ్రహ మనో గ్రహః 39 
హార్దాస్తకార శర్వర్యా తృష్లణమైవ దురన్తయా 

స్పురన్తి చేతనాకాశే దోష కౌశిక పంక్తయ: 40 


ఓ మునీంద్రా! వాయువు యొక్క (ప్రవాహ వేగానికి నెమలి పింఛం యొక్క 
చివరి భాగం ఊగిసలాడేటట్టుగా, మూర్ధమైన ఈ మనస్సు సత్కార్యాచరణాన్ని 
మాని వ్యర్ణంగా ఇటూ అటూ తిరుగుతూ ఉంటుంది. వీధి కుక్క తన పౌట్టు నింపు 
కోనటం కోసం కాకపోయినా, వ్యర్ధంగా వీధి వీధికీ, ఇంటింటికీ చంచలంగా ఇటో 
అటూ తిరిగినట్టుగా ఈ చిత్తం కూడా తనకు అనుకూలమైన వాటి కోసం ఇటూ 
అటూ తిరుగుతూ ఉంటుంది. వెదురు బుట్టలో ఎంత నీరు పోసినా ఆ బుల్ల 
నిండనట్టుగా, ఎంత గొప్పు ధన భండారం లభించినా ఈ మనస్సుకు తృప్తి అనేది 
ఉండదు. న్‌ 

ఓ మహర్షీ! ఈ మనస్సు అనే పిశాచం అగ్ని కంటె ఉష్ణం కలది. ఎల్లప్పుడూ 
సంతృప్తమౌతూ ఉంటుంది. దీనిపై ఆధిపత్యాన్ని సంపాదించటం - దీనిని 
అదుపులో ఉంచుకోవటం - పెద్ద పర్వతాన్ని లోబరుచుకోవటం వంటిది. ఇది 
వ(జాయుధం కంటె కఠినమైనది. అజ్ఞానం అనే అంధకారంతో కూడిన త్నష్ణ అనే 

రాత్రి వేళ అదను చూచుకొని చేతనుడైన జీవాత్మ అనే ఆకాశంలో అనేక పాపాలనే 
గుడ్డగూబలు సంచరిస్తు ఉంటాయి. (త్నష్ల అనేదిరా(త్రి - అజ్ఞానం అనేది 
అంధకారం. జీవాత్మ ఆకాశం. పాపాలు గుడ్లగూబలు. ) 
తృష్ణా నిరాననము : 
(శ్రీరాముడు విశ్వామిత్రునితో ఇంకా ఇట్లా అంటున్నాడు - 
రోగార్తిరంగనా తృష్ణా గంభీరమపి మానవమ్‌ 


ఉతానతాం నయత్యాశు సూర్యాంశవ ఇవాంబుజమ్‌. 41 
అపి మేరూపమం ప్రాజానుపి శూరమపి స్టిరమ్‌ 
తృణీకరోతి తృష్టైషా నిమిషేణ నరోత్తమమ్‌. 42 


మహాత్మా! సూర్యుని యొక్క కిరణాలు పద్మాల్ని వికసింపజేసి పైకి 
లేపినట్లుగా, తృష్ణ అనేది రోగ పీడ రూపంలో, అంగనా సక్తి రూపంలో ఎంతటి 
ధీరుళ్లీ గంభీరుల్లో అయినా విచలితుని చేసివేస్తుంది. మేరువు వంటి మహాశూరుని, 
పండిత ్రేష్టని సైతం ఈ త్నస్ణ అనేది ఒక్క క్షణంలో తుచ్చునిగా, తృణసమానునిగా 
చేసినేస్తుంది. 
దేవోన్లి నిరసిస్తున్చాలు - 


ఆర్రాన్ర తగస్త్రీ గహనో వికాదీ పరితాపవాన్‌ 

కొయః స్ఫురతి సంసారే సోపి దుఃఖాయ కేవలం. 43 
స్తోకేనానన మాయా తి సోకేనాయాతి ఖేదతామ్‌ 

నాస్తి చేహసమః శోచ్యో నీచో గుణవివర్ణితః 44 
కలేవర మహంకారగ్భహస్టస్య మహాగృహమ్‌ 

లుంఠత్వభ్యేతు నా స్టైర్యం కిమనేన మునే మమ. 45 
కిం శ్రియా కిం చ రాజ్యేన కిం కాయేన కి మీహయా 

దినైః కతిపయైరేన కాలః సర్వ నికృన్తతి. 46 
రక్త మాంస మయస్యాస్య సబాహ్యాభ్యన్తరం మునే 

నాశైకధర్మిణో బ్రూహికైవ కాయస్య రమ్యతా. 47 


జరాకాలే జరామేతి మృతి కాలే తథా మృతిమ్‌ 
సమ మేవా విశేషజః కాయో భోగి దరిద్రయో:ః 48 

శ్రీరాముడు యిట్లా అంటున్నాడు - ఓ మహర్షీ! ప్రాణులకు ఈ శరీరం 
దుఃఖాలు, కఠినమైన క్లేశాలు అనుభవించటానికే లభిస్తోంది. వుల 
మూత్రాదులతో నిండి, ప్రేగులతో నాడులతో అల్లిబిల్లిగా అల్లుకొని ఉన్నట్టి ఈ 
శరీరం నశ్వరమైనది. అల్పమైన విషయాలకే సంతోషిస్తూ, అల్పమైన వాటికోసమే 
దుఃఖిస్తూ ఉండే ఈశరీరం కంటె హీనమైనదీ, అవగుణ భూయిష్టమైనదీ వేరొకటి 
లేదు. ఈ శరీరం అహంకారం అనే గృహస్టుకు గృహం లాంటిది. అది ఈనాడు 
ఉండవచ్చు. రేపు పోవచ్చు. ఆ శరీరం వల్ల నా కేమీ ప్రయోజనం లేదు. 

ఈ సమస్తాన్నీ ఉచ్చేదింప చేసే మహాకాలం అనేది ఉండగా, ఇక స్వల్పకాలం 
పాటు ఉండే ఈ ధనం, వైభవం, శరీరం, ఈ కోరికలు, వీటితో ఏమిటి (ప్రయోజనం? 
ఇవన్నీ వ్యర్ధం. రక్తము, మాంసపు ముద్దలతో కూడి, నాశనమైపోయే స్వభావం కల 
శరీరంలో ఏమి అందం ఉంది? ఏమి ఆకర్షణ ఉంది ? మీరే చెప్పండి. 

ఎన్ని సుఖాలు అనుభవించే వాడైనా, ఎంతధనవంతుడైనా, ఎన్ని దుఃఖాలలోనో 
పుట్టి దుఃఖాలతో పెరిగే దరిద్రుడైనా, అందరికీ శరీరం - అనేది 'ఒకే విధంగా 
లభిస్తుంది. అందరికీ ముసలితనం వస్తుంది. అందరికీ చావూ వస్తుంది. 

బాల్వాదుల నరసనం; 


లబ్బ్వాపి తరలాకారే కార్యభార తరంగిణి 


సంసార సాగరే జన్మ బాల్యం దుఃఖాయ కేవలం 49 
ఆశక్తి రాపదస్తుమ్లా మూకతా మూఢ బుద్దితా 

గృధృతా లోలతా దైన్యం సర్వం బాల్యే ప్రతిష్టితం, 50 
స్తోకేన వశమాయాతి స్తోక్షనైవ నికారితాం 

అమేధ్య ఏవ రమతే బాలః కాలేయకో యధా 51 


సకలదోష దశాభిహతాశయం బనన ప్యవివేక విలాసీనః 

ఇహ న కస్య చిదేవ మహామునే భవతి బాల్యమిదం పరితుష్టయే. 52 

బాల్య (ప్రవృత్తి బాల్య జీవనం ఎట్లా ఉంటుందో (శీరామచం(ద్రుడు 
వివరిస్తూన్నాడు - ఓ మునీశ్వరా! అనేక రకాల కార్యభారాలతో నిండి ఉన్న ఈ 
సంసారసాగరంలో నశ్వరమైన శరీరానికి ఉన్న నాల్లు దశలతో కూడిన (బాల్య 
యౌవన కౌమార వార్టక్యాలతో కూడిన) శరీరాన్ని పాందినప్పటికీ - మానవ జన్మ 
ఎత్తినప్పటికీ - ఈ మానవ జన్మలో బాల్యమనేది చాలా దుఃఖ ప్రదమైన దశ - అని 

గ్రహించాలి. ఈ బాల్యదశలో కార్యకరణ సామర్థ్యం ఉండదు. అనేక విపత్తులు 
తృష్ణ మౌఢ్యము, బుద్ది లేమి, ఆటల మీద, ఆట వస్తువుల మీద మోజు, 
చంచలత్వం, గెన్యం మొదలైన అనేక దోషాలతో నిండి ఉంటుంది ఈ బాల్యదశ, 

బాల్య (ప్రవృత్తి కుక్క లాగానే సర్వదా సర్వత్ర అపవిత్రస్థానాల్లో విహరిస్తూ, 
ఆడుకుంటూ, సంతోపించాలని అనుకుంటూ ఉంటుంది. అందుకే బాలుడు 
ఏదైనా కాస్త తినటానికి పెట్టినా, బుజ్జగించినా లాలించినా, వశబ్ణుపోతాడు. 
భయపెట్టినా, బెత్తం చూపించినా పారిపోతాడు, సమస్త దోషాలతో దూషితమైన 
అంతఃకరణం కలిగినట్టి అజ్ఞానం వల్ల నిరంకుశంగా వ్యవహరించే స్వభావంతో 
కూడిన బాల్యమనేది ఎవరికీ సుఖదాయకం కాదు. 

అట్లాగే యౌవనమూను ; 

బాల్యావస్తా మథ త్యక్త్వా పుమానభిహితాశయః 

ఆరోహతి నిపాతాయ యౌవనం సంభ్రమేణతు 53 

స్వచిత్త విలసం స్టేన నానా విభ్రమ దాయినా 

బలాత్కొామ పిశాచేన వివశః పరిభూయతే. 54 

విస్తీర్ణాపి ప్రసన్నాపీ పావన్యపి హి యౌవనే 

మనః కలుషతామేతి ప్రావృషీన తరంగిణీ. 55 

ఓ మునిపుంగవా! బాల్యావస్ట సమాసప్తమైన పిమ్మటు మానవుడు బాల్య. 

దోషాలనువదిలి, భోగాలను అనుభవించాలనే ఉత్సాహంతో కాముడనే పిశాచం 
చేతపట్టువడ్డవాడై, దూషీతచిత్తుడై, పతితుడైపోవటానికి యౌవనారూఢుడౌతాడు. 

ఈ కామమనే పిశాచం మానవుని మనస్సు అనే గుహంలో ఉంటూ, అనేక 
రకాల (భ్రమలను కలిగిస్తూ, తనకు వశుడైనవానిని బలాత్కారంగా వివశుళ్లో చేసి 
పరాభవాన్ని కలిగిస్తుంది. 

అంతవరకు నిర్మలంగా, పవిత్రంగా ఉన్నట్టి నది, వర్షర్తువు రాగానే 
కలుషితమై పోయినట్టుగా, యౌవనం రాగానే మానవుని బుద్ది, వివేకాన్ని కోల్పోయి, 
మోహంతో, మదంతో కలుషితమైపోతుంది. 

యౌవన దోషాలకు ఆస్పదమైన (స్త్రీని గురించి (పురుషులకు సైతం 
వర్తిస్తుంది) నిందించటం ఆరంభిస్తున్నారు. 

మాంస పాంచాలి కాయాస్తు యం[త్రలోలేంగ పంజరే 


స్నాయ్వస్టి గ్రనిశాలిన్వాః (స్ర్రీయాః కిమిన శోభనమ్‌ 56 
త్వజ్మాంస రక్త బాష్బాంబు సృథక్క్సత్వా నిలోచనమ్‌ 

సమాలోకయ రమ్యం చేత్కిం ముధా పరిముహ్యసి. 57 
మేరుశ్చంగ తటోల్లాసి గంగాజల రయోపమా 

దృష్టా యస్మిన్‌ స్తనే ముక్తాహార స్యోల్లాస శాలితా 58 
శ్మశానేషు దిగన్తేషు సనన లలనాస్తనః 

శ్వభి రాస్వాద్యతే కాలే లఘుసపిండ ఇనాన్హసః 59 
కేశ కంజల థారిణ్యో దుఃస్పర్భా లోచనప్రియాః 

దుష్కృతాగ్ని శిఖానార్యో దహన్ని తృణవన్నరాన్‌. 60 
యస్య (స్రీ తస్య భోగేచ్చా నిస్త్రీ కస్య క్వ భోగభూః 

(స్ర్రీయం త్యక్త్వా జగత్త్వక్తం జగత్తక్వా సుఖీభవేత్‌ 61 


(శ్రీరామచంద్రుడు ఇంకా యిట్లా అంటున్నాడు - 

'స్రయొక్క సౌందర్యాన్ని గురించి పురుషునికి ఒక విధమైన (భ్రమ 
కలుగుతుంది. నిజానికి వ(స్తాదుల చేత అలంకరింపబడిన ఒక కదలాడే 
బొమ్మలాంటిది (స్త్రీ. మాంసం, ఎముకలు, నరాలు మొదలైన వాటో చేత 
నిర్మింపబడిన బొమ్మలాంటిది. 

రక్తం, చెమట, చర్మం, మాంసం, ఎముకలు మొదలైన వాటిలో ఏమైనా 
అందం ఉన్నదా? వీటిలో ఏమైనా అందం ఉంటే, (స్త్రీలో కూడా ఉన్నదని 
అనుకోవచ్చు! "రక్తాదుల్లో అందం లేనప్పుడు వాటి చేత నిర్మింపబడిన (స్త్రీలో 
సౌందర్యం ఎట్టా ఉంటుంది? సౌందర్యం ఉన్నదని అనుకోవటం (భ్రమ. 

మేరు పర్వత శిఖరం మీద నుండి (ప్రవహించే గంగానదీ జలధారలాగా 
(స్త్రీయొక్క సమున్నతమైన స్తన మండలం మీద కదలాడే ముత్యాలహారాలు 
శోభిస్తూఉంచాయి. ప్రాణం అనే పక్షి శరీర పంజరం నుండి ఎగిరిపోగానే, ఆ స్తనాలనే 
అన్నపు ముద్దల్హాగా కుక్కలు మొదలైనవి పీక్కుతించాయి. 

స్రీ జ్వలించే అగ్ని శిఖ లాంటిది. ఆమె కేశపాశం ధూమపంక్తి లాంటిది. 
అగ్నిజ్వాల తృణాల్ని దహించి వేసినట్టుగా కామ వాసనాగ్నితో (స్త్రీ పురుషుణ్ణి 
దహించివేస్తుంది. సమీపంలో ( స్త్రీ ఉన్న వానియందు భోగేచ్చ తప్పక ఉంటుంది - 

(స్ర్రభోగక్షేత్రం కాబట్టి! స్తీ లేకపోతే భోగేచ్చయే ఉండదు. కాబట్టి సీని 
వదలినవాడు జగత్తును వదలినవాడే! జగత్తును - సంసారాన్ని - వదలినవాడు 
సుఖవంతుడే అవుతాడు, 
యౌవనం తరువాతిదైన వార్హక్యాన్లి (జరన్సు) నిందిస్తున్నారు. 
అపర్యాప్తం హి బాలత్వం బలాత్సిబతి యౌవనమ్‌ 


యౌవనం చ జరా పశ్చాత్సశ్య కర్కశతాం మిథః 62 
దాసాః పుత్రాః | స్రియ్మాన బాంధవాః సుహృడస్తథా 

హసన్త్యున్మక మివ నరం వార్టక కంపితమ్‌ 63 
దుఃప్రేక్యం జరఠం దీనం హీనం గుణపరా క్రమైః 

గృధ్రో వృక్షమివా దీర్హం గర్లోహ్యభ్యేతి వార్షకమ్‌ 64 
దైన్య దోషవుయీ దీర్జా హృది దాహప్రదాయినీ 

సర్వాపదా మేక సఫీ వాష్టకే వర్ధతే స్పృహా 65 
కర్తవ్యం కిం మయా కష్టం సరత్రేత్వతి దారుణమ్‌. 

అప్రతీకారయోగ్యం హి వార్హకే వర్దతే భయమ్‌. 66 
గర్జోబ్యుదేతి సోల్లాస ముపభోక్తుం న శక్యతే 

హృదయం దహ్వతే నూనం శక్తి దౌః సేన వార్దకే 67 
పరిపక్వ మివాలోక్య జదొక్షార విధూసరమ్‌ 

శిరః కూష్మాండకం భురక్తే పుంసాం కాలః కిలేశ్వరః 68 
కిం తేన దుర్జీవిత దుర్గహీణ జరాంగతేనాపి హి జీవ్యతే యత్‌ 

జరా జగత్యామజితా జనానాం సర్వేషణాస్తాత తిరస్కరోతి. 69 


అసమర్దమైనట్టి బాల్యాన్ని, (క్రీడా కౌతుకాలతో కూడిన బాల్యాన్ని, 
యౌవనం (మైంగివేస్తుంది. కాంతా కనకాది భోగాలతో కూడినట్టి యౌవనాన్ని - 
భోగాలతో తృప్తి చెందని యౌవనాన్ని, వార్టక్యం వచ్చి ఆవరిస్తుంది. ఈ వార్రక్యం 
అనేది మిక్కిలి అశక్తితో కూడినట్టిది. 

వార్లక్యంతో వణకిపోతూ ఉంటే వానిని చూచి నౌకర్ణు, దాసీజనం, 
బంధుమిత్రులు, పుత్రులు, పుత్రికలు, భార్య, అంతా వేళాకోళం చేస్తారు. 
ఆతవిని చూచి హేళనతో నవ్వుతారు. 


వార్టక్యంలో భోగాలను అనుభవించే శక్తి లేక పోయినప్పటికీ, విషయాల 

యందు కోరిక మాత్రం అధికంగానే ఉంటుంది. వృద్దునికి లోగడ ఉండిన 
గుణగణాలన్నీ పోయి పరాక్రమహీనుడై, దీనుడై అందరిచేత ఉసేక్షింపబడుతూ 
ఉంటాడు. ఒక చిన్న మొక్కను, గ్రద్ద, తనకు పనికి రానందున ఉపేక్షించినట్టుగా 
అంతా అతనిని ఉపేకిస్తారు, 

దైన్యం తోడి దోషాలతో నిండినట్టి, హృదయానికి బాధను - వ్యథను 
కలిగించే టటువంటి, అనేక విపత్తులకు ఆకరమైనట్టి విషయేచ్చ ముసలితనంలో 
పెరిగిపోతుంది. 

వృద్దావస్టలో పరలోకం కోసం నేను ఏమి చేశాను? ఏమి చేయాలి? అనే 
భయం హృదయంలో దారుణంగా పెరిగిపోతుంది. ఈ నాజీవిత మంతా న్యర్దంగానే 
గడచిపోయింది అనే - ఏమీ చేయజాలని, అప్రతీకారమైన - భయం ఆవరిస్తుంది. 

జీర్ణశక్తి తగ్గిపోతుంది. విషయాలను అనుభవించటానికి లోగడ సమర్ధంగా 
ఉండిన ఇం(ద్రియాలన్నీ వార్తక్యంలో శిథిలమైపోతాయి. కాని హృదయంలో 
మాత్రం విషయ భోగేచ్చ పెరిగిపోతూ, తన అసమర్ధత కారణంగా జ్వలించి పోతూ 
ఉంటాడు. వార్టక్యం-కారణంగా బూడిద పూసినట్టు తెల్లబడి పోయినట్టి, బాగా 
పక్షమైనట్టి బూడిదగుమ్మడి కాయలాగా ఉన్నట్టి ఆతని శిరస్సును కాలుడు 
మైంగివేస్తాడు. ఓ మునీంద్రా! ఇటువంటి ముసలితనంతో కూడిన 
దుఖభూయిష్టమైన జీవితం వల్ల ఏమి లాభం ఉంది? జీవించి ఉండాలనే కోరికవల్ల 
కలిగే లాభం ఏముంది? 

ఈ ముసలితనాన్ని మానవుడు జయించలేడు. ఈ జర అనేది వచ్చి అన్ని 
కోరికలను తుడిచిపెడుతుంది. 

(ఇట్టా దుఃఖ భూయిష్టమైన సంసారంలో సుఖం ఏమాత్రమూ లేదని చెప్పి 
భోక్చభోగ్య భోగాల అనిత్యత్వం కారణంగా ముక్తి లేదని చెపుతున్నారు) 

న తదస్తీహ యదయం కాలః సకల ఘస్మరః 


గ్రసచే తజ్ఞగజ్ఞాతం మహాబ్దిమివ బాడవః 70 
మహతానుపినో దేవః పరిపాలయతి క్షణమ్‌ 
కాలః కవలితాశేష విశ్యో విశ్మాత్మతాం గతః 71 


యే రమ్యా యే శుభారవ్బూః సుమేరు గురువో౭పి యే 
కాలేన వినిగీర్లాస్తే గరుడేనేవ పన్నగా: 72 

ఆప్యైవాచరతో దీనైర్ముక్టై ర్బూత మృగ ్రజైః 


అఖేటకం జర్లరితై ర్హగజ్ఞాంగల జాలకే. 73 
చండీ చతుర సంచారా సర్వమాత్స, గణాన్వితా 
సంసార వన విన్యస్తా వ్యాఘీ భూతాఘ ఘాతినీ, 74 


బడబాగ్ని, సముద్ర జలాన్ని కల్లో రితం చేసి సముద్రాన్ని మింగి వేసేట్టుగా, 
మహాకాలుడు ఈ సృష్టిలోని సమస్త జీఫనాతా న్నీ మైంగివేస్తాడు. సర్వభక్షణశీలుడైన 
ఆ మహాకాలుని (మృత్యు దేవుని) నోట పడకుండా తప్పిచుకోజాలినదేదీ లేదు. 

బలము, బుద్ది, వెభవాదులు కారణంగా, ఎంతటి గొప్ప వారినైనా, దేవతల 
వంటి వారినైనా, ఈ సమస్త విశ్వాన్నీ మ్రింగివేసే మహాబలశాలియైన మహాకాలుడు 
సమయం రాగానే క్షణం కూడా ఆలస్యం చేయకుండా 'మింగివేస్తాడు. 

ఎంతటి అందమైనవి, పవిత్రమైనవి, మేరువు పర్వతం లాంటి గొప్పవి 
ఆయనప్పటిీకి, సర్పాలు గరుడుని చేత మ్రింగబడినట్టుగా, ఏదో ఒక రోజున ఈ 
కాల దేవత చేత [మింగబడాల్సిందే. ఈ జగత్తు అనే మహారణ్యంలో ఉండే సమస్త 
ప్రాణులూ దైన్యంతో అజ్ఞానంతో కూడిన ప్రాణులన్నీ ఈ మహాకాలునికి వేట 
పశువుల వంటివే! ఈ కాల దేవత పెద్ద పులిలాగా ఈ ప్రపంచం అనే అడవిలో ఉండే 
జీవరాసులను నాశనం చేస్తూ విహరిస్తూ ఉంటుంది. ఇది సాక్షాత్తు సమస్త 
మాతృకాగణాలతో కూడిన చండిక లాంటిది. 

అతైవ దుర్విలాసానాం చూడామణిరిహాపరః 

కరాత్యత్తీతి లోకేస్మిన్‌ దైవం కాలశ్చకథ్యతే 75 

ఓ మునీశ్వరా! ఈ కాలుడు తన దుర్విలాసాలను ప్రకటించటంలో అందరినీ 
మించినవాడు. ఇతడే కృతాంతుడుగా ఉంటూ (ప్రాణులకు వాటి వాటి పనులకు 

తగిన ఫలాన్ని యిస్తూ ఉంటాడు. ఇతనినే దైవం అనీ, కాలుడనీ అంటారు. 

ఈ సందర్భంలోనే కృతాంతుని వేరు వేరు రూపాలలో విపులంగా వర్ణించారు 

ఇతస్తతో దూరతరం విహృత్య ప్రవిశ్యగేహం దివసావసానే 

వివేకి లోకాశ్రయ సాధువృత్తర్తోహ్ని యాతే క ఉపైతి నిద్రామ్‌, 76 

పుత్రాంశ్చ దారాళ్చీ ధనం చ బుద్దా ప్రకల్ప్యతే తాత రసాయనాభమ్‌ 

సర్వంతు తన్నామ కరోత్యథాన్తే యన్నాతిరమ్యా విషమూర్భనైవ 77 


వైరాగ్య ప్రకరణము 33 


విద్రావితే శత్రుజనే సమ గ్రే సమాగతాయా మభిత్చీ లఖ్యామ్‌ 

'సేవ్యన్త ఏతాని సుఖాని యావత్తావత్సమాయాతి కృతోపి మృత్యుః 78 
ఇతోన్యతశ్చో పగతాస్తఢైన సమాన సంకేత నిబద్దభావాః 

యాత్రా సమాసంగ సమా నరాణాం కళత్ర మిత్ర వ్యవహార మాయాః 
కల్పాభిధాన క్షణ జీవినో హి కల్పాఘ సంఖ్యా కలనే విరంచ్యాః 


అతః కలామాలిని కాలజాలే లఘుత్వ దీర్తత్వ ధియోప్యసత్యాః 80 
జనః కామాసక్తో వివిధ కుకలాచేస్తనపరః 

సతు స్వప్నేష్యస్మిన్‌ జగతి సులభో నాద్య సుజనః 81 
(క్రియా దుఃఖానంగా విధుర విధురా నూన మఖిలా 

న జానే నేతన్యా కథమివ దశా జీవిత మయీ. 82 


అవివేకులైనవారు సాంసారిక కార్యకలాపాల్లో కాలాన్ని వ్యర్ధం చేసి రాత్రంతా 
నిద్రించి జీవితాన్ని నిరుపణెగాగం చేస్తూ ఉండగా, వమువముక్షువులు, 
నివేకవంతులైనవారు పగలంతా సత్సురుష సాంగత్యంలో తిరిగి, సత్మ్కర్మలాచరించి 
సాయంకాలానికి ఇంటికి చేరి సుఖాన్ని పొందుతారు. 

మానవుడు (భ్రమ వ్ల పుత్రులు, భార్య ,ధనం, మొదలైనవన్నీ సుఖాన్ని 
యిస్తాయని తలుస్తాడు. ఇవన్నీ సుఖ సాధనాలని భ్రమిస్తాడు. కాని ఇవి ఏవీ కూడా 
మరణ సమయంలో అక్కరకు వచ్చేవి కావు. అంత్య కాలంలో ఈ ధనాదికాలే 
ఈ భోగాలే విషం లాగా మూర్చితుల్ని చేస్తాయి. ఏ విధమైన సుఖాన్నీ. ఇవ్వలేవు. 
దుఃఖదాయకాలే అవుతాయి. 

మానవుడు, శత్రువులందరినీ జయించి, తనకు ఎదురైన వారినందరినీ, 
అడ్డుగా ఉండే వారి నందరినీ, తొలగించి, అన్ని విధాలైన సంపదలను ్రోగుచేసుకాని, 
ఆ సంపద వల్ల లభించే విషయానందంలో నిమగ్నుడై, తన నిజ స్వరూపాన్ని గానీ, 
తన కర్తవ్యాన్ని గానీ గుర్తించకుండా విశృంఖలంగా తిరుగుతూ ఉండగానే మృత్యువు 
వచ్చి ఆతనిని కబళించివేస్తుంది. 

తీర్ణయాత్రలలో, తిరునాళ్ళలో కలసినట్టే, ఈ జీవితంలో భార్య, 
పుత్రులు, మిత్రులు, సోదరులు, బంధువులు కలుస్తున్నారు. నాలుగు రోజులపాటు, 
అపరిచితులైనవారంతా యాత్రల్లో కలసి ఉండి వేరైపోయినట్లే పుత్రకళత్రాదు 
లంతా దూరమైపోతారు. ఎవరి త్రోవన వారు వెళ్ళిపోతారు. - ఇక మళ్ళీ ఒకరితో 

ఒకరికి సంబంధం ఉండదు. 

మనం కాలాన్ని క్షణాలు మొదలుకొని కలాల వరకు లెక్కిస్తాము. 

(బ్రహ్మయొక్క దీర్టకాలాన్ని కల్పమనీ, ఈ ప్రాపంచిక జీవుల కాలాన్ని క్షణ మని 

వ్యవహరిస్తాము) ఈ కాల గణనం కూడా అసత్యమే! కల్పాలనీ, క్షణాలనీ 
భేదవ్యవహారం మిథ్యే! కాలంలో మనం చూచే (లెక్కించే) లఘుత్వ దీగ్రతాలు 
అసత్యాలే! 

మానవుడు స్వప్నంలో అనేక సుఖదుఃఖాలను అనుభవిస్తున్నట్టే, ఈ 
అసత్యమైనట్లి, ఈ (ప్రపంచంలో సైతం అనేక విషయాలకు లోనై కష్టసుఖాలు 
అనుభవిస్తున్నాడు. పైకి రమణీయంగా కనిపించే దాని పరిణామం ఎప్పుడూ 
భీషణంగానే ఉంటుంది. అందుకే వివేకవంతులు ఈ జగత్తుకు దూరంగానే ఉటరారు. 
ఇక్కడ కనిపించరు. వివేకహీనులు జగత్తు చేత ఆకర్షింపబడి దుఃఖ దావానలంతో 
దకమౌతుంటారు, వారికి వివేకోదయం కలగదు. 

దివస్తాస్తే మహాన్తస్తే సంపదస్తాః క్రియాశ్చ తాః 


సర్వం స్మృతి పథం యాతం యామో వయమతః పరమ్‌ 84 
బ్రహ్మా విష్ణుశ్చ రుద్రశ్చ సర్వా వా భూత జాతయః 

వాశమేవానుధావన్తి సలిలానీవ బాడవమ్‌ 85 
ఆపదః క్షణమాయాన్రి సంపదః క్షణమేవ చ 

క్షణం జన్మాథ మరణం మునే కిమివ న క్షణమ్‌ 86 
అశూరేన హతః శూర ఏకేన బహనో హతః 

ప్రొకృతాః ప్రభుతాం యాతాః సర్వమావర్త్యతే జగత్‌, 87 


ఈ మహావైభవంతో కూడినట్టి వారి రోజులు, వారి వారి సంపదలు, వారు 
చేసిన ఘనకార్యాలు అన్నీ మన కండ్ల ముందు నుండి దూరమై, స్మృతిపథంలోకి 
చేరిపోతాయి. మనమూ అట్లాగే మన సమస్త భౌతిక సంపదలు యిక్కడే వదలి _ 
ఎక్కడికో వెళ్ళిపోతాము. 

జలమంతా పోయి బడబాగ్ని నోటిలో పడినట్టుగా (బ్రహ్మ, విష్ణువు, 
శివుడు, సమస్త దేవతలు, భూత సమూహమంతా నాశనాన్నే పొందుతాయి. 
ఆంతా పోయి ఆ మృత్యు ముఖంలోనే పడుతారు. 

ఒకప్పుడు ఆపదలు వస్తాయి. ఒకప్పుడు సంపదలు వస్తాయి. ఆ సంపదలు, 

ఆపదలు కూడా క్షణికాలే! అట్లాగే ఒక క్షణం పుట్టుక, మరొక క్షణం మరణం 
చూస్తూనే ఉన్నాం. ఈ జగత్తులో అన్నీ క్షణేకాలే! 

ఒక పిరికి పంద ఒక మహాశూరుళ్లీ చంపటం ఈ జగత్తులో చూస్తున్నాం 
ఒకడు వంద మందిని చంపటం చూస్తున్నాం. ఒక సామాన్యుడు రాజు అవటం 
చూస్తున్నాం. (ప్రపంచం స్ట్రీరంగా ఉండేది కాదు. అది పరివర్తన శీలము - జగత్తులో 
అన్నీ మార్పు చెందేవే! 


శ్రీరామ ఉవాచ - 

ఇతి మే దోష దావాగ్ని దక్టే సపది చేతసి 

'ప్రస్సురన్తి నభోగాశ్చ మృగతృష్ణా సరః స్వీవ 88 
నాభి నన్దామి మరణం నాభి నందామి జీవితమ్‌ 

యథా తిష్టామి తిష్టామి తథైవ విగత జ్వరః 89 
అధచే త్స్వచ్చయా బుద్దా మునీంద్ర న చికిత్స్యుతే 

భూయశ్చిత్త చికిత్సా యాస్త త్కిలావసరః కుతః 90 
విషం విషయ వైషమ్యం న విషం విషముచ్యతే 

జన్మాన్తరఘ్నా విషయా ఏక దేహహరం నిషం 91 
న సుఖాని న దుఃఖాని న మిత్రాణి న బాంధవాః 

న జీవితం న మరణం బన్హాయ జ్ఞస్య చేతసః 92 
ఆయుర్వాయు విఘట్టితా (భ్రపటలీ లోలాంబు వద్భంగురం 

భోగామేఘ వితాన మధ్య నిలస త్ఫాదామినీ చంచలాః 93 
లోలో యౌవన లాలనా జలరయన్చేత్యా కలయ్యాద్భుతం 

ము(దై వాద్య మయార్పితా నను దృఢాచిత్తే చిరం శాన్తయే = 94 


(శీరామచం(ద్రుడు వశిష్టునితో ఇంకా ఇట్టా అన్నాడు - 

ఓమునీం(ద్రా! జలాశయాలలో ఎండమావులు పుట్టనట్టుగా ఈ సాంసారిక 
దుఃఖాలను చూచి సంతప్తమైన నా చిత్తంలో విషయభోగాలను గూర్చిన కోరిక 
పుట్టటం లేదు. - ఈ శరీరము, విషయోపభోగాలు కూడా అసత్యములు, 
అనిత్యములు అనే విషయం నా చిత్తంలో దృఢంగా నాటుకొన్నది. 

నేను మృత్యువును పాందాలనీ కోరను, ఈ జీవితమే కావాలనీ కోరను. చావు 
(బ్రతుకులు రెండూ నాకు ఒకటే! ఎక్కువ కాలం జీవించి ఉండాలనీ లేదు. 

చనిపోవాలనీ లేదు. ఇప్పుడు బాల్యావస్టలో ఏ బాధలూ లేకుండా ఉన్నట్లే ఉండగలను. 

ఓ మునీంద్రా! మానవ జీవితానికి ఆరంభ దశలో వివేకంతో కూడిన బుద్ది 
స్వచ్చంగా ఉన్నప్పుడే దాని ద్వారా (వివేక బుద్దితో) చిత్తానికి తగిన చికిత్స 

చేయకపోతే (విషయ వాసనల నుండి దూరం చేసి పరమార్దం వైపుకు చిత్తాన్ని 

'తిప్పకపోతే ) ఇక ఎన్నడూ చిత్త చికిత్స అనేది సంభవం కాదు, అందుకు అవకాశం 
లభించదు. 

లోకంలో మనం విషం అనుకొనే వన్నీ నిజానికి విషాలు కావు. వాటిని 
సేవించినందు వల్ల ఆ సేవించిన శరీరం ఒక్కటే ఈ జన్మలో నశిస్తుంది. కాని, 
విషయవాసనలనే విషం జన్మ జన్మాంతరాలకు కారణమై కర్మ ఫలభోగాన్ని యిచ్చి, 
విభిన్న జన్మల్లోని శరీరాలన్నింటినీ నాశనం చేస్తుంది. 

సుఖ దుఃఖాలు, చుట్టుపక్కాలు, పెళ్ళాం పిల్లలు, ఇల్లు వాకిలి, చావు 
(బ్రతుకులు ఇవన్నీ భవబంధనానికి కారణమైనప్ప టికీ. జ్ఞానులైనవారిని ఇవి బంధించ 
లేవు- అజ్ఞానులను మాత్రమే ఇవి బంధించగలుగుతాయి. 

ఈ ఆయువు అనేది మేఘం చివర నుండి జారి పడబోయే నీటి బిందువు 
లాంటిది. క్షణ భంగురమైనది. ఈ విషయోపభోగాలన్నీ మేఘ మధ్యంలో మెరిసే 
మెరుపు తీగలాంటివి - క్షణికాలు. యౌవనంలో ఉండే ఆకర్షణలు, మనో రంజనాలు 
మొదలైనవి కొండవాగుల్లోని నీరు లాంటి లేదా నీటి బుడగల వంటిది. ఈ సత్యాన్ని 
తెలుసుకొని వునస్సులో స్టేరంగా నిలుపుకోవటం వల్ల (ప్రసన్న చిత్తంతో 
(ప్రశాంతంగా ఉన్నాను. కాని --- 

ఏవమభ్యుత్తితా నద్ద శత సంకట కోటరే 

జగదాలోక్య నిర్మగ్నం మనౌమనన కర్టమే 95 

మనోమే భ్రమతీ వేదం సం(భ్రమశ్ఫోప జూయతే 


12117111 | 


నా వస్రితి ముపాయాతి న చ యాతి యథేప్పీతమ్‌ 

బుద్ది న్లీవేశ్వరాయత్తా కాన్హేన ప్రియసద్మని, 97 
అతోతుచ్చ మనాయాస మనుపాధి గత భ్రమమ్‌ 

కిం తత్హ్రితి పదం సాధు యత్ర శంకా న విద్యతే 98 

యధా జానాసి భగవన్‌ తథా మోహ నివృత్తయే 


బూహిమే సాధవో యేన నూనం నిర్హుఃఖతాం గతాః 99 
అధవా తొద్పశీ యుక్తిర్యది (బ్రహ్మాన్న విద్యతే 

న వక్తి మమ వా కవ్చిద్విద్య మానామపి స్పుటమ్‌ 100 
స్వయం చైవ న చాప్పో తాం విశ్రాన్తి మనుత్తనూం 

తదహం త్యక్త సందేహా నిరహంకారతాం గతః 101 

ప్‌ భోవ్యేన పిబామ్యంబు నాతః పరిదదేమ్భరమ్‌ 

కరోమి నాహం వ్యాపారం స్నానదానాశనాదికమ్‌ 102 

నచ తిష్టామి కార్యేషు సంపత్స్వాపద్దశాసు చ 

న కించ దభి వాంఛామి దేహత్యాగా దృతే మనే! 103 


శ్రీరామచంద్రుడు ఇంకా యిట్టా అన్నాడు - మునీంద్రా! ఇట్టే 
వందలకొలది అనర్జాలతో కూడి ఉన్న ఈ సంసారం అనే అంధ కూపంలో పడి 
కొట్టుమిట్టాడే జీవుల్ని చూచి నా మనస్సు చింత అనే బురదలో దిగిపోతుంది. 

అనేక భోగాలు అనుభవించటంలో నిమగ్నమై యున్న జీవులు కల్యాణ 
మార్గాన్ని కనుక్కోలేక బాధపడుతున్న జీవుల్ని చూచి నా మనస్సు జ్మీర్ణవృక్షం మీది 
ఆకులాగా చలించిపోతోంది. ఈ చింత అనేది జీవుడనే భర్త అధీనంలో ఆతని 
యింటిలో ఉన్నప్పటికీ, శాంతిని పొందలేకపోతోంది. తన అభిస్ట్రాన్నీ పొందలేక 
పోతోంది. కాబట్టి ఓ మహాత్మా! జన్మ మరణాలు లేనట్టి, శరీరాది ఉపాధులు లేనట్టి, 
(భ్రమలు లేనట్టి, దుఃఖశోకాదులు లేనట్టి పరమపదాన్ని గూర్చి నాకు తెలియజేయండి. 

ఓ మహాత్మా! ఈ సాంసారిక మహామోహం నుండి నివృత్తి కలిగేందుకు 
ఏదైనా ఒక మంచి సాధనాన్ని, ఉపాయాన్ని నాకు ఉపదేశించండి. ఏ ఉపాయం వల్ల 
మహాత్ములు దుఃఖరహితమైన స్టీతిని పొందారో దానిని నాకు ఉపదేశించండి. 
ఇటువంటి ఉపాయం గనుక ఏదీ లేకపోతే, ఉన్నప్పటికీ అట్టి ఉపాయాన్ని నాకు 
తాము చెప్పకపోతే నాకిక శాంతి అనేది ఉండదు. ఇక నేను సమస్త కో రికలనూ 
త్యజించి నిరహంకార స్టితిని పాందవలసిందే! 

నా మనస్సుకు ఏ విధంగానూ శాంతి లభించకపోతే నిజంగానే అన్నపానాదుల్ని, 
వ(స్తాద్యలంకారాల్ని, స్నానదానాది కర్మల్ని, సముస్తచయా వదలివేస్తాను. 
సంపద్విపత్తులను లెక్కించను. దేనిని కోరను, దేనిని చేయను. దేహత్యాగం తప్పు 

నేను కోరేది ఏదీ ఉండదు. 

ఇత్యుక్త వానమల శీతకరాభిరామో 

రామో మహత్తర వివేక వికాశిచేతాః 

తూష్టీం బభూవ పురతో మహతాం ఘనానొం 

శేకారన శ్రమవశాదిన నీలకంఠ: 104 

(వాల్మీకి భరద్వాజునితో అంటున్నాడు) ఓ భరద్వాజా! మేఘాన్ని చూచి, 
అరచి అలసిపోయి మిన్నకుండిన నెమలి లాగా చంద్రుని లాంటి నిర్మలమైన 
సౌందర్యంతో కూడిన రాముడు వశిష్ట మహామునితో యిట్లా చెప్పి మిన్నకున్నాడు. 

మూడన సర్గ 

వాల్మీకి రువాచ - చ 

వదత్యేవం మహామోహ వినివృత్తి కదం వచః 

రామే రాజీవ పత్రాక్షే తస్మిన్‌ రాజ కుమారకే, 1 

సర్వే జభూవుస్తత్రస్థా విస్మయో త్పుల్లలోచనాః 

భిన్నాంబరా దేహరుహైర్గిరః శ్రౌతు మివోద్దురైః 2 

అధ తూష్టీం స్టితవతి రామే రాజీనలోచనే 

తస్మిన్‌ రఘు కులాకాశ శశాంకే శశిసుందరే 3 

సాధువాదగిదా సారం సిద్ద సంఘసమీరితా 

వితానక సమా ద్యోమ్నుః: పాష్టీవృష్టి: సపాతహ 4 

ఆ కల్పం సిద్దసేనాసు భ్రమద్చిరభితో దివమ్‌ 

అపూర్వ మిదమస్మాఖిః శ్రుతం శ్రుతి రసాయనమ్‌ 5 

ఉపశమామృత సుందర మాదరా దధిగతోత్తమతాపద మేషయత్‌ 

కథితవా నుచితం రఘునందనః స పది తేన వయం ప్రతిబోధితాః 6 

వాల్మీకి ఇట్టా అన్నాడు - పద్మదళాయతాక్తుడైన (శ్రీరామచంద్రుని నోట 
మహా మోహనివారకమైన ఇట్టి మాటలు విన్న మీదట రాజసభలోని వారంతా 
ఆశ్చర్యంతో కన్నులు పెద్దవి చేసి, పులకితగా(త్రులైనారు. (శ్రీరాముని మాటలు విని 
వారంతా తమ జడత్వాన్ని వదలివేశారు. 

రఘువంశాకాశంలో చంద్రుని వంటి వాడైనట్టి, పరమసుందరుడైనట్టే 
(శ్రీరాముడట్లా చెప్పి ఊరకున్న మీదట బాగు బాగు అనే సాధు వాదాల పరమ 

గంభీర ధ్వనితో సభ అంతా మారుమోగింది. సిద్దులు పూల వాన కురిపించగా ఆ 
పూలు అన్నీ నితానకం లాగా కన్పట్టినాయి. 

సృష్ట్యాది నుండీ ఈ నాటి వరకూ సిద్ద పురుష సంఘంతో ఉంటూ స్వర్గంలోని 
మహాభోగాలు అనుభవిస్తూ తిరుగుతున్నా, అమృత తుల్యములై, కర్దరసాయనాలైన 
ఇటువంటి మాటలను మనం వినలేదు. ఈ నాడు వేదాలకు సారభూతములైన 
వాక్యాలను విన్నాము. 

(శ్ర/రాముడిప్పుడు చెప్పిన మాటలు శాంతితో కూడినవై, అమృత 
తుల్యములైనవి. మిక్కిలి (శ్రేష్టములైనవి. సర్వోత్తమములైనవి. ఈ మాటల వల్ల 
మనకు జ్ఞానోదయమైనది. నిజంగానే ఈ స్వర్గ భోగాలన్నీ నిస్సారములైనవి అని 
సభలోని వారు అనుకున్నారు. 

భరద్వాజ ఉవాచ - 

పావన స్యాధ వచసః ప్రోక్తస్య రఘుకేతనా 

నిర్భయం శ్రోతు మిచ్చామి వక్ష్యమాణం మహాత్మభిః [1 

“రఘుకుల తిలకుడైన (శ్రీరామచంద్రుడు పలికిన మాటలు, ఆతని 
ప్రశ్నలకు సమాధానంగా మహాత్ములైన మహర్షి గణమంతా న్నిరయాత్మకమైన ఏ 
సమాధానం ఇస్తుందో దానిని మేము వినాలనుకుంటున్నాము '' అని అన్నాడు 
భరద్వాజుడు, 

వాల్మీకి రువాచ - 

ఇత్యుక్త్వా సా.సమస్తైవ వ్యోమావాసనివాసినీ 

తాం పపాత సభాం తత్ర దివ్యా ముని పరంపరా. 8 

వసిష్ట విశ్వామిత్రా తాన్ఫూరజా మాసతు: క్షణాత్‌ 

వసిష్ట విశ్వామిత్రా తే పూజయామా సురాదరాత్‌, 9 

Pen సీ పూమా కయూామాప భూపతిః 


పద్దాఘూ భఛూపతిం వైప కగల'హ్మ వార్తయా 1 

వాల్మీకి ఈ విధంగా చెప్పాడు - 

ఓ భరద్వాజా! సిద్దులిట్టా సాధువాదాలు చేసిన కః 
దేవర్షులంతా రాజసభలోకి దిగివచ్చారు. అట్టా వచ్చిన వారినందరినీ వసిష్య-, 
ఆదరంతో పూజించారు. దశరథ మహారాజు కూడా వచ్చిన 


పిమ్మట విమానాల్లో ఉండిన 


విశ్వామి (తులు 

దేవర్షులందరినీ అర్ర్యపాద్యాదులతో, మృదుమధుర వచనాలతో పూజించాడు. ఆ 
బుషులు సైతం దశరథుని ఆదరించి సత్కరించారు, 


మునయ ఊచుః - 

అహోబత కుమారేణ కల్యాణ గుణ శాలినీ 

వాగుక్తా పరమోదారా వైరాగ్య రసగర్భిణీ 1 
ఇతి నాదేన మహతా వచస్యుక్తే సమాగతైః 

రామమగగ్రగతం ప్రీత్యా విశ్వామిత్రో భ్యభాషత 12 


మునీశ్వరులన్నారు - “ఓహో! (శ్రీరామచంద్రుడు కల్యాణ గుణ 
పరిపూర్ణమైనట్టి, వైరాగ్య రస నిర్బరమైనట్టి ఎంత చక్కటి మాటలు పలికాడు!" 
అని. ఆ సమయంలోనే (ప్రేమతో విశ్వామిత్రుడు ఇట్లా అన్నాడు - అని వాల్మీకి 
మహర్షి మళ్ళీ అంటున్నాడు - 

ఓ భరద్వాజా! ఆ రాజసభలో దేవర్నలు, సిద్ద సవభాహము 
(శ్రీరామచంద్రుని తాత్త్వికజ్ఞానంతో నిండిన మాటలను విని ప్రశంసించి, 
అభినందించగా, విశ్వామిత్రుడిట్లా అన్నాడు - 

న రాఘవ తనాస్త్రన్య జ్రేయం జ్ఞాన నతాం వర 


స్వయైవ సూక్షయా బుద్ద్యా సర్వం విజ్ఞాత వానసి. 13 
భగవన్‌ వ్యాస పుత్రస్య శుక స్యేవ మతిస్తన 

విశ్రాన్తి మాత్రమేవాంతర్జాళజ్రేయే వ్యపేక్షతే 14 
శ్రీరామ ఉవాచ - 

భగవన్‌ వ్యాస పుత్రన్య శుకస్య భగవన్‌ కథమ్‌ 

ఖ్లేయే ప్యాదౌన నిజ్రాన్తం చ ధియా పునః 15 


జ్ఞూనులలో (్రేషుడవైన రాఘవా! ఇక నీవు తెలుసుకో దగిన దేదీ లేదు. నీవు 
నీ సూక్ష్మ బుద్దితో సమస్తాన్నీ తెలుసుకొన్నావు. 


| 1 | బీ వ్యాస భగవానుని కుమారుడైన శుకుని బుద్ది లాంటేది. 
సమస్త వస్తువులను గూర్చిన సంపూర్ణ జ్ఞానం నీకు లభించింది. 

ఇది విన్న రాముడిట్లా అన్నాడు - 'ఓ భగవానుడా! వ్యాస భగవానుని 
కుమారునికి తెలుసుకోదగిన ఏ విషయాల వల్ల మనస్సుకు శాంతి లేకుండా 


పోయింది? ఏ విధమైన గురూపదేశం వల్ల ఆ పిమ్మట శాంతి లభించిందో నాకు 
చెప్పుండి. 

విశ్వామిత్ర ఉవాచ - 

ఆత్మో దంత సమం రామ కథ్యమాన మిదం మయా 

'శ్రుణు వ్యాసాత్మజోదన్తం జన్మనా మన్తకారణం 16 

తస్య చిన్తయతో లోకయాత్రా మేన మిమాం హృది 

తవేన కిల సద్భుద్దే ర్వివేక ఉదభూదయమ్‌. 17 

తేనా సౌ స్వవివేకేన స్వయమేన మహామనాః 

విచార్య సుచిరం చారుం యత్సత్యం దతవాప్తవాన్‌ 18 

స్వయం ప్రాప్తే పరే వస్తున వి శ్రాన్తమనాః ఫ్టితః 

ఇదం వస్తితి విశ్వాసం నాసా వాత్మన్యుపాయయౌ [9 

కేవలం విర రామాస్య చేతో విగత చాపలం 

భోగేభ్యో భూరిభంగేభ్యో ధరాభ్య ఇవ చాతకః 20 

విశ్వామిత్రుడిట్లా అన్నాడు - 

ఓ రామా! నీ వృత్తాంతం లాంటిదే అయినట్టి వ్యాసపు(త్రుడైన శుకుని 
వృత్తాంతం చెపుతున్నాను విను. ఈ శుకుని వృత్తాంతం విన్నవారికి జన్మమరణ 
రూపమైన సంసారం ఉండదు. మోక్షం లభిస్తుంది. ఆ శుకదేవుడొకప్పుడు నీలాగానే 
తన మనస్సులో మానవ జీవితాన్ని గురించి, సంసార యాత్రను గురించి ఆలోచిస్తూ 
ఉండగా అతనికి వివకోదయం అయినది. 

ఆ శుక మహర్షి తనలోనే పుట్టినట్టి వివేకంతో, తనలో తానే చాలాకాలం 
ఆలోచించి ఆలోచించి పరమార్థాన్ని, - సత్యస్వరూపాన్ని దర్శించాడు. అట్లా 
పరమార్థాన్ని - సత్యస్వరూపాన్ని పాందిన మీదట ఆతని హృదయంలోనే 
సచ్చిదానంద స్వరూపం - పరబ్రహ్మ మనే పరమార్ధతత్వం ఉన్నదని (గ్రహించాడు. 
ఆ విధంగా పరమసత్యవస్తు వేదో తెలిసినప్పటికీ అదే పరబ్రహ్మ స్వరూపమనే 
దృఢమైన విశ్వాసం కలగనందున ఆతని మనస్సుకు శాంతి లభించలేదు. 

ఆతనికి కలిగిన వివేకం వల్ల జరిగిన 'ప్రయోజనమల్లా వర్షధారల యెడల 
తప్ప ఇతర జలాల యెడల ఆకర్షితం కాని చాతకపక్షిలాగా, ఆతడు కూడా ఈ 
సాంసారిక సుఖభోగాల యెడ విరక్తుడవటం, చిత్తచాంచల్యం దూరమవటం, అనేదే! 

ఏ కదా సోమల ప్రజ్టో మేరా వేకాన్త మాస్టీతమ్‌ 

సప్రచ్చ పీతరం భక్తా కృష్ణ ద్రైపాయనం మునిమ్‌ 21 

సంసారాడంబర మిదం కథమభ్యుభ్ధితం మునే 


కథం చ ప్రశమం యాతి కియత్కస్య కదేతి చ. 22 
ఇతి ప్పష్టేన మునినా వ్యాసే వాఖిల మాత్మజే 

యథా వదనులం ప్రోక్టం వక్తవ్యం విదితాత్మనా 23 
ఆ జ్ఞాసిషం పూర్వ మేతదహ మిత్యథ తత్చితు:ః 

సశుకః శుభయా బుద్దా న వాక్యం బహ్వానున్యత, 24 
వ్యాసోపీ భగవాన్‌ జ్ఞాత్వా పుత్రాభిసాయ మీద్భశమ్‌ 

ప్రత్యువాచ పునః పుత్రం నా హం జానామి తత్ప్వతః 25 
జనకో నామ భాపాలో విద్యతే వసుధాతలే 

యథా వర్వేత్త్యసౌ వేద్యం తస్మాత్సర్వ నువాష్ఫ్యుసి 26 


ఒకప్పుడు విమల బుద్ది సంపన్నుడైన శుకుడు, మేరువు పర్వతం మీద 
ఏకాంత స్తలంలో ఉన్న కృష్ణ ద్రైపాయనుని భక్తి భావంతో ఇటూ అడిగాడు - 
“ మహాత్మా! ఈ సంసారం అనే ఆడంబరం ఏట్లా ఉత్పన్నమైంది? దీని విస్తార 
మెంత? ఇది ఎంత కాలం పాటు ఉంటుంది? *' అని. 

తన పు[త్రుడీ విధంగా అడుగగా, ఆత్మ జ్ఞాన సంపన్నుడైన వ్యాసమహర్షి, 
తాను చెప్పదగిన విషయమంతా విపుంలగా స్పష్టంగా శుకునికి తెలియజేశాడు. 

తండ్రి ద్వారా లభించిన ఉపదేశాన్ని విన్న మీదట శుకుడు, ఈ విషయాలన్నీ 
తనంతట తాను ఇది వరకే తెలుసుకొని ఉన్నవాడు కాబట్టి, తండ్రి చెప్పిన దానిని 
ఎక్కువగా సమాదరించలేదు. వ్యాసుడు కూడా తన కుమారుని వైఖరిని గమనించి 
శుకునితో ఇట్లా అన్నాడు - “నాయనా! యదార్భానికి, తత్త్వతః ఈ గహనమైన 
విషయాన్ని నేనూ ఎరుగను - నాకూ తెలియదు. ఈ భూమండలంలో జనకుడనే 
రాజు ఉన్నాడు. ఈ విషయం యొక్క తత్త్వమంతా అతనికి తెలుసు. నీవు ఆయన 
వద్ద కేగి సంపూర్ణమైన తత్త్వ జ్ఞానాన్ని పొందు '' అని, 

పిత్రే త్యుక్తః శుకః ప్రాయాత్సుమేరోర్వ సుధాతలమ్‌ 


విదేహనగరీం ప్రాప జనకే నాభిషాలితాం 27 
జవేదితోసా యాష్టీక్షైర్దన కాయ మహాత్మనే 

ద్వార వ్యాససుతో రాజన్‌ శుకో త్ర స్త్రీతవానితి 28 
జిజ్ఞాసార్థం శుకస్యాసా వాస్తామేవేత్య వయా 


ఉక్వాబభూవ జనకస్తూష్లీం సప్పదినా వ్యథ 29 

తతః ప్రవేశయా మాస జనకః శుకమంగణమ్‌ 


తత్రాహాని స సప్టైవ తథైవాస స ఉన్మనా; 30 
తతః ప్రవేశయా మాస జనకోన్తః పురం శుకమ్‌ 

రాజాన దృశ్యతే తావదితి సప్తదివాని తమ్‌ 31 
తత్రోన్మదాభిః కాన్లాభిః భోజనై ర్పోగ సంచయైః 

జనకో లాలయామాస శుకం శశిభాననమ్‌. 32 


తండ్రి ఈ విధంగా చెప్పిన మీదట, శుకుడు మేరువు పర్వతం దిగి భూ 
మండలానికి వచ్చి జనకుడు పరిపాలిస్తూ ఉండే విదేహ నగరాన్ని చేరాడు. అచట 
ద్వారపాలకులు జనకుని వద్ద కేగి శుకుడు వచ్చినట్టుగా విన్నవించారు. “సరే! 
అతనిని అక్కడ అట్టాగే ఉండనివ్వండి '* అని జనకుడు ఏడు రోజుల పాటు 
మిన్నకున్నాడు. ఏడు రోజుల తరువాత జనకుడు శుకుణ్లి రాజ ప్రాసాదానికి ముందున్న 
దొడ్డోకి పిలిపించాడు. అక్కడికి వచ్చిన పిమ్మట కూడా ఏడు రోజుల పాటు అతని 
విషయం పట్టించుకోలేదు. పిమ్మట జనక మహారాజు శుకుణ్లీ అంతఃపురంలోనికి 
రప్పించాడు. అప్పుడు కూడా ఏడు రోజుల పాటు ఆతనిని కలుసుకోలేదు. ఆ 

అంతఃపురంలో యౌవనమదవతులైన సుందరీ మణులు అనేక మంది ద్వారా, 

చంద్రుని వలె సుందరుడైన శుకునికి వివిధ భోగ సామాగ్రితో ఉపచారాలకు 
ఏర్పాట్లు చేయించాడు. 

తే భోగాస్తాని దుఃఖాని వ్యాసపు త్రస్య తన్మనః 

నా జహ్నుర్మంద పవనో బద్రపీఠ మివాచలమ్‌ 33 

శేనలం సుమనాః స్వచ్చో మౌనీ ముదిత మానసః 

సంపూర్ణ ఇవ శీతాంశు రతిష్ట దమలః శుకః 34 

పరిజ్ఞాత స్వభావం తం శుకం స జనకో నృపః 

ఆనీయ ముదితాత్మాన మవలోక్య ననామహ 35 


1111011! 


కిమీహితం తవేత్యాశు కృతస్వాగత మహతమ్‌. 36 
శుక ఉవాచ - 

సంసారాడంబర మిదం కథమభ్యుఖ్లితం గురో 

కధం ప్రశను మాయాతి యథావ కథ యాశుమే 37 


44 యో గవాసిస్ట సారము 


విశ్వామిత్ర ఉవాచ - 

జనకే నేతి వృష్టేన శుకన్య కధితం తదా 

తదేవ యత్సురా ప్రోక్తం తస్యపిత్రా మహాత్మనా. 38 

బలమైన సుదృఢమైన మూలం కలిగిన వృతం మందపవనానికి చలించనట్లుగా 
ఆ అనేక రకాల భోగాలు గాని, ఆ మర్యాదలు గాని, జనకుడు చూపిన ఆ అనాదరం 
గానీ, శుకుని మనస్సును కదలించలేక పోయాయి - అతనిలో ఏవిధమైన వికృతీ 
కలగలేదు. | 

శుకుడు రాజాంతఃపురంలో పూర్ణచం(ద్రుని లాగా వికారరహీతుడై, హర్ష 
విషాదాలు ఏవీ లేనివాడై, ఆదరము అనాదరము అన్నిటి యెడల సమభావంతో 
మౌనంగా ప్రసన్నంగా ఉన్నాడు. 

జనక మహారాజు ఈ విధంగా శుకుణ్ణే పరీక్షించి ఆతని స్వభావాన్ని 
తెలుసుకున్నాడు. ఆదరంతో తన వద్దకు పీలిపించుకొన్నాడు. సంతోషంతో 
ఆతనికి నమస్కరించాడు. ఇట్లా అన్నాడు - 

ఓ మహనీయుడా! పరమ పురుషార్ధ సిద్ది కోసం ఈ లోకంలో నిర్వర్తించ 
వలసిన కర్తవ్యాలను పూర్తిగా నిర్వహించావు. పరిపూర్ణ మనోరథుడవైనావు. 
కృతకృత్యుడవు ఆయినావు. ఇక నీకు కావలసిన దేమిటి? ** అని 

శుకుడు ఈ విధంగా అన్నాడు - '* ఓ మహారాజా! ఈ జగదాడంబరం 
అంతా ఎట్టా పుట్టింది? దీని వినాశనం ఏ విధంగా జరుగుతుంది? అనే ఈ ప్రశ్నలకు 
సమాధానం తెలుసుకోవటానికే ఇచటేకి వచ్చాను. చెప్పండి "* అని. 

విశ్వామి(త్రుడింకా ఇట్టా అన్నాడు - శుకుడు ఈ విధంగా అడిగిన పిమ్మట, 
వ్యాస మహర్షి ముందుగా శుకునికి ఏ విధమైన సమాధానం ఇచ్చాడో అటువంటి 
సమాధానమే జనకుడు ఇచ్చాడు. 


ప్ల కాప - 


స్వయమేవ నుయా వూర్వమేతద్‌ జ్ఞాతం వివేకతః 

ఏతదేవ చ పృష్టేన పిత్రా మే సముదాహృతమ్‌ 39 
భవతాఫ్యేష ఏవార్ట: కథితో వాగ్విదాం వర 

ఏష ఏవ చ వాక్యార్థః శాస్త్రేషు పరిదృశ్యతే 40 


వైరాగ్య ప్రకరణము 45 


యథాయం స్వవికల్ఫోత్లః స్వవికల్ప పరిక్షయాత్‌ 


శ్నీయతే ద్య సంసారో నిఃసార ఇతి నిశ్చయః 4l 
తత్కిమేత న్మహా బాహో సత్యం బ్రూహీ మమాచలమ్‌ 
త్వత్తో విశ్రామ మాప్నోతి చేతసా భ్రమతా జగత్‌. 42 


శుకుడు ఇట్లా అన్నాడు - *' ఓ రాజా నేను నా వివేకంతోనే ఈ విషయాన్ని 
తెలుసుకున్నాను. అయినటికీ, నా తండ్రిని ఈ విషయాన్ని గూర్చి అడిగాను. 
ఆయన కూడా వాగ్విదులైన తాము చెప్పినట్లే చెప్పారు. ఈ విషయమే శాస్ర్రాల్లోని 
మహావాక్యా లు సైతం చెపుతున్నాయి. - ఈ నశ్వర స్వభావం కలిగిన సంసారం తన 
సంకల్పంతోనే ఉత్పన్న మౌతోంది. తన సంకల్పంతోనే వినాశనాన్ని పొందుతోంది. 
కాబట్టి ఇది (ఈ సంసారం) నిస్సారమైనది. ఓ మహావీరుడా! ఇది యదార్హమేనా? 
ఇది నిజమే గనుక అయితే నా చిత్తానికి పరమ శాంతి లభించే విధంగా నా (భ్రమలు, 
అనుమానాలు నివృత్తమయ్యే విధంగా నాకు ఉపదేశం చేయండి '' అని. 

జనక ఉవాచ - | 

నాతః పరతరః కశ్చిన్నిశ్చయోస్త్యపరో మునే 

స్వయమేన త్వయాజ్ఞాతం గురుతశ్చ పునః శ్రుతమ్‌ 43 

అవ్యుచ్చిన్న చిదాత్మైకః పుమానస్తీహ నేతరత్‌ 

స్వ సంకల్ప వశాద్బద్దో నిః సంకల్పశ్చ ముచ్యతే 44 

తేనత్వయా స్పుటం జ్ఞాతం జ్లేయం యస్య మహాత్మనః 

భోగేభ్యో ప్యరతిర్దాతా దృశ్యాద్వా సకలాదిహ 45 

ప్రాప్తం ప్రాస్తవ్య మఖిలం భవతా పూర్ణ చేతసా 

న దృశ్యే యతసి బ్రహ్మన్ముకస్త్రం భ్రాన్తి ముత్స్రజ 46 

జనక మహారాజు ఇట్లా అన్నాడు = ఈ (బ్రహ్మాండం అంతటా అఖండము, 
చిన్మయము అయిన పరతత్త్వం కంటె వేరేమీ లేదనే విషయం నీకూ తెలుసు. ఈ 

ఫీ తండ్రి ద్వారా గూరూపదేశం లాగా ఏన్నావు. ఇంతకు మించి నచ్చి, 
తెలుసుకొనదగినట్టి వేరొక తత్త్వం ఏదీ లేదు. ఈ ప్రాణి తన సంకల్పాలకు వశమై 
బంధింపబడుతోంది. ఆ సంకల్పొలను వదిలివేసినందున ముక్తమౌతోంది. 


ఓమహాత్మా! తెలుసుకో దగిన వస్తువేదో దానిని నీవు పూర్తిగా తెలుసుకున్నావు 
Whe =... Ph శ. వ hm, ees శానా ఆపకు శి త్‌ పషోోవటు౦ లేదు. 


46 యో గవాసేస్ట సారము 


సంకల్ప రహితుడవైనావు. భోగరక్తి లేదు కాబట్టే నీవు పూర్తిగా ముక్తుడవైనావు. ఇక 
ఈ దృశ్య ప్రపంచంతో సంబంధం లేదు, నీకేదైనా భ్రాంతి అనేది ఉంటే 
వదలివేయుము. 

అనుశిష్టః స ఇత్యేవం జనకేన మహాత్మనా 


అతిష్టత్స శుకస్తూస్మీం స్వస్టే పరమనస్తుని 47 
వీతశోక భయాయాసో నిరీహచ్చిన్న సంశయః 

జగామ శిఖరం మేరో: సమాధ్యర్థ మనిన్లితమ్‌ 48 
తత్రనర్ష సహస్రాణి నిర్వికల్ప సమాధినాః 

దశస్ట్రేత్వా శశామాసావాత్మన్య స్నేహదీపవత్‌ 49 


వ్యపగత కలనా కలంక శుద్దః స్వయమమలాత్మని పావనే వదేసౌ 

సలిలకణ ఇవాంబుధౌ మహాత్మా విగలిత వాసన మేకతాం జగామ. 50 

విశ్వామిత్రుడు (క్రీరామునితో ఇంకా యిట్లా చెపుతున్నాడు - 

ఓ (శ్రీరామచంద్రా! మహాత్ముడైన జనకుని వల్ల ఈ సదుపదేశాన్ని పొందిన 
శుకుడు పరమాత్మను గూర్చిన ధ్యానంలో నిమగ్నుడైనాడు. ఆతని శోక ,భయ 
శ్రమాదులుతొలగిపోయాయి. నిరీహుడు సంశయరహితుడు అయినాడు. మేరు 
పర్వత శిఖరాన సమాధిఫ్టితుడు కావటానికై వెళ్ళాడు. అక్కడ వేయి సంవత్సరాల 
పాటు నిర్వికల్ప సమాధిలో నివుగ్నుడై, నూనె అయిపోగా క్షీణించిపోయే 
దీపకళికలాగా |ప్రారబ్దక్షయం కాగానే పరబ్రహ్మలో లీనమైనాడు. 

ఈ దృశ్య జగత్తునందరి విషయాల యెడల అసక్తి కలగటం వల్ల 
ఉత్పన్నమైన అజ్ఞానం తాలగిపోగానే, సంచిత పుణ్యపాపాలన్నీ నశించిపోగానే, 
దేహాదులందలి భ్రాంతి దూరమైపోగా, నల్లని మేఘం నుండి జారిపడి సముద్రంలో 
కలసిపోయే నీటి బిందువులాగా తత్సమానుడు (పరబ్రహ్మతో సమానుడు) అవు 
తున్నాడు. అట్టాగే వాసనలు తొలగిపోయిన శుకవుహర్షి యొక్క ఆత్మ 

విశ్వామిత్ర ఉవాచ - 
తస్య వ్యాస తనూజస్య మలమాత్రాస మార్షనమ్‌ 
యథో పయుక్తం చే రామ చావదేవోస యుజ్యతే 51 


వైరాగ్య ప్రకరణము 47 


జ్ఞాత జ్లేయస్య మనసో నూనమేత ద్విలక్షణమ్‌ 

న స్వాదన్తే సమ'గ్రాణి భోగవృన్చాని యత్సునః 52 
భోగ భాననయా యాతి బన్లో దార్హ్యమవస్తుజః 

తయోప శాన్హయా యాతి బన్లో జగతి తాననమ్‌, 53 
వాసనా తొనవం రాను మోక్ష ఇత్యుచ్యతే బుధైః 

పదార్థ వాసనాదార్హ్యం బన ఇత్యభిధీయతే. 54 


విశ్వామిత్రుడీంకా ఇట్టా అన్నాడు - ఓ రామా! వ్యాస పుత్రుడైన 
శుకదేవుడు ఉపదేశం ద్వారా పాపాలను, అజ్ఞానాన్ని పోగొట్టుకొని నిర్మలుడైనట్టుగా 
నీవు కూడా కావాలి. 

ఈ విషయాన్నే సమర్దించటం కోసం సభలోని మనీశ్వరులను సంబోధించి 
విశ్వామి(త్రుడిట్లా అంటున్నాడు - ఓ మునులారా! (శ్రీరామచంద్రుడు 
తెలుసుకోదగిన వస్తువును తెలుసుకున్నాడు. అతనికి జ్ఞానం కలిగినందు వల్లనే ఈ 
సాంసారిక భోగాలు రోగాలుగా కనిపిస్తున్నాయి. జ్ఞానవంతుని మానసిక ఫ్రితి ఇట్లాగే 
ఉంటుంది. జ్ఞేయ వస్తువును గూర్చిన జ్ఞానం కలిగినంతనే సాంసారిక భోగాల 
యెడ ఆసక్తి తగ్గి, సాంసారిక బంధనాలు సైతం తొలగిపోతాయి. 

ఓ రామా! ఈ భోగాలను అనుభవించాలనే వాసనాక్షయం కావటాన్నే 
పండితులు మోక్షం అంటారు. సాంసారిక విషయాల యెడల దృఢమై ఉండే 
వాసననే భవబంధనం అంటారు, 

యశః ప్రభృతినా యస్మై హేతునైవ వినా పునః 


భోగా ఇహన రోచన్తే స జీవన్ముక్త ఉచ్యతే 55 
రామో యదేతజ్ఞానాతి వస్త్వస్తీత్యేవ సన్ముఖాత్‌ 
ఆక్షర్థ్యచిత్త విశ్రాన్తి మాస్నోత్యేవ మునీశ్వరాః 56 


అత్రాన్య చిత్త విశ్రానై రాఘవస్య మహాత్మనః 
న్‌ సస భగనానయమ్‌ 57 

యక గయకు శ్రీమాన్‌ సర భగనా 

రఘూ ణామేష సర్వేషాం ప్రభుః కులగురుః సదా 

సర్వజ్ఞ: సర్వసోక్షీచ త్రికాలామల దర్భ్శనః 5కి 

రాగ ద్వేషాదులు లేని దృష్టి అలవడటం వర్ల, క్రీర్తి మొదలైన కారణాలు 
యుతం ఏవీ లేకుండానే, ఎవనికి సాంసారిక భోగాలు రుచించవో అట్టేవాడే 
జీవన్ముక్తుడు. 


48 యో గవాసిష్ట సారము 


కాబట్టి ఓ మునీశ్వరులారా! రఘకులతిలకుడైన ఈ రాముడు జీవన్ముక్తుడని 


గ్రహించండి. ఎందుచేతనంటే అతడు పరిపూర్ణమైన తత్త్వజ్ఞానాన్ని పాందాడు. 


సాంసారిక భోగాలు ఆతనికి ఆనందాన్ని ఇవ్వటం లేదు. 


కాబట్టే, మహాత్ముడైన (శ్రీరాముని చిత్తానికి విశ్రాంతి కలగటం కోసం 


పూజ్యపాదుడైన వసిష్టులవారుసముచితమైన ఉపాయాన్ని ప్రతిపాదించాలి. 
ఆయన (వసిష్టుడు) రఘువంశీయులందరికీ కాకుండా ఇత్చ్వాకు 


వంశంవారందరికీ (ప్రభువు లాంటివాడు, శాసకుడు, కులగురువు, ఆయన 


సర్వజ్ఞుడు, సర్వసాక్షి త్రికాలవేది. 
వసిస్థ భగనన్ఫూర్వం కచ్చిత్‌ స్మరసి యత్స్వయమ్‌ 
ఆవయోర్వైర శాన్హ్వద్దం (శ్రోయోసే చ మహాధియా 
ఉపదిష్టం భగవతా జ్ఞానం సద్మభువా ముహుః 
తదేవో పదిశాద్య త్వం రామాయాన్తే నివాసినే 
తద్‌జ్ఞానం చ స శా స్రార్ద స్తద్వైదగ్య మఖండితమ్‌ 
నుశిష్యాయ విరక్తాయ సాధో యదుపదిశ్యతే 
ఆశిష్యాయా నిరక్తాయ యత్కొంచిదుస దిశ్యతే 
తత్ర్రయాత్య పవిత్రత్వం గోక్షీరం శ్వదృతావిన 
ఇత్యుక్తే గాధిపుత్రేణ వ్యాస నారద పూర్వకాః 
మునయస్తే తమేవార్డం సాధు సాధ్విత్య వూజయన్‌ 
అధోవాచ మహాతేజా ర్యాజః పారే వ్యవస్థితః 
బ్రహ్మేన బ్రహ్మణః పుత్రో వసిష్టో భగవాన్మునిః 
నునే యదాదిశసి మే తదనిఘ్నం కరోమ్యహం 
కః సమర్థః సమర్గోపి సతాం లంఘయితుం వచః 
స్మరామ్యఖండితం సర్వం సంసార భ్రమ శాంతయే 
నిషధాద్రౌ పురాస్రోక్షం యద్‌ జ్ఞానం సద్మయోనినా 
వాల్మీకి రువాచ - 
ఇతి నిగదిత వానసౌ మహాత్మా పరికర బంధ గృహీత వక్పృతేజాః 
ఆ కథయ దిదమజ్ఞతో పశాన్త్రై సరమ పదైక విబోధనం నసిష్టః 


(సంపూర్ణ మిదం వైరాగ్య ప్రకరణమ్‌) 

విశ్వామి[త్రుడింకా ఇట్టా అన్నాడు - 

ఓ వసిష్టభగవానుడా! నీకు పూర్వం జరిగిన విషయాలు జ్ఞాపకం ఉన్నాయా? 
మన యిరువురి వైరాన్ని శాంతింప చేయటానికై (బ్రహ్మదేవుడు చేసిన జ్ఞానోపదేశం 
గుర్తు ఉన్నది గదా! ఆ జ్ఞానాన్ని యుక్తి యుక్తంగా మీ శిష్యుడైన (శ్రీరామునికీనాడు 
ఉపదేశించండి. 

శ్రీరాముడు మంచి శిష్యుడు, విరక్తుడు, పాపరహితుడు, మంచి అధికారి 
కాబట్టీ మీరు నిరాయాసంగా ఉపదేశించవచ్చు. అవిధేయునికి, వైరాగ్యం లేనివానికి, 
శిష్య భావం లేనట్టి వానికి, అనధికారికి చేసే ఉపదేశం కుక్కతోలుతో చేసిన తిత్తిలో 
పోసిన ఆవు పాలలాగా అపవిత్రమౌతుంది. 

గాధి నందనుడై న విశ్వామిత్రుని మాటలు విని వ్యాసుడు, నారదుడు 
మొదలైన మునులంతా 'బాగు బాగు! అని (ప్రశంసించారు. పిమ్మట దశరథ మహారాజు 
సమీపంలో విరాజీల్టుతున్నట్టి, మహాతేజస్వియైనట్టి, (బ్రహ్మకు ఆత్మజుడైనట్టి 
వసిష్టుడు ఇట్లా అన్నాడు - 

“ఓ మునీంద్రా! మీరు నన్ను చేయమని ఆదేశించిన పనిని నిర్విఘ్నంగా 
కొనసాగించటానికై ఇప్పుడే ఆరంభిస్తున్నాను. శక్తీ ఉండీ కూడా, సత్పురుషులిచ్చిన 
ఆదేశాన్ని, ఎవడు ఉల్లంఘించగలుగుతాడు? పూర్వం నిషధ పర్వతం మీద, పద్మభవు 
డైన బ్రహ్మదేవుడు చేసిన జ్ఞానోపదేశం నాకు జ్ఞాపకు ఉంది దానిని చెపుతాను.'' అని 

వాల్మీకీ అంటున్నాడు - ఓ భరద్వాజా! ఈ విధంగా మహోపదేష్ట, ఉత్తమ 
తేజస్సంపన్నుడైన వసిష్టుడు, అజ్ఞానాన్ని పోగొట్టి పరమ శాంతిని (ప్రసాదింపజాలిన 
పరమాత్మతత్త్వాన్ని ఉపదేశించాడు. 


శీ యోగ వాసిష్ట సారంలో వైరాగ్యప్రకరణం సమాప్తం 


2. ముముక్షు వ్యవహార ప్రకరణము 


శ్రీవసిష్ట ఉవాచ -- 

సర్వదా సర్వమేవేహ సంసారే రఘునందన 

సన్యుక్ర్రయుక్తా తృర్వేణ పౌరషాత్సమ వాప్యతే 1 
ఉచ్చాస్త్రం శా(స్త్రితం చేతి ద్వివిధం పౌరుషం స్మృతమ్‌ 


తత్రోచ్చా( స్త్ర మనర్జాయ పరమార్హయ శా(స్ర్రితమ్‌ 2 
ఆ బాల్యా దలమభ్యస్తైః శాస్త్ర, సత్సంగ మాదిభిః 

గుజైః పురుష యత్నేన స్వార్ణః సం ప్రాప్యతే హితః 3 
(కీరామ ఉవాచ - 

ప్రాక్తనం వోసనాజాలం నియోజయతి మాం యథా 

తథైవ తిష్టామి మునే కృపణః కిం కరోమ్యహమ్‌. 4 


వసిష్టుడిట్టా అన్నాడు - 


ఓ రఘునందనా! ఈ ప్రపంచంలో ఎల్లప్పుడూ, అన్ని విధాలా చక్కగా 
(ప్రయత్నం చేసినప్పుడు - పురుషార్హంతో - సమస్తమూ లభిస్తాయి. అన్ని పనులూ 
సఫలమౌతాయి, ఎక్కడైనా అసఫలత్వం ఇనేది ఉంటే, అక్కడ (ప్రయత్న లోపం 
ఉన్నదన్న మాటే! 

ఈ పురుషార్ధం అనేది ఉచ్చాస్ర్రము, శ్నాస్త్రీతము అని రెండు విధాలుగా 
ఉంటుంది. శ్నాస్త్రితము అంటే శా స్రాల్గో చెప్పిన విధంగా ప్రయత్నించటం. శాస్త్ర] 
విరుద్దంగా చేసే ప్రయత్నాన్ని ఉచ్చా,స్త్రం అంటారు. ఉచ్చా స్త్ర పురుషార్ధం అనర్జాన్ని 
తెచ్చిపెడుతుంది. శ్నాస్త్రీతమైన పురుషార్ధం పరమార్థాన్ని యిస్తుంది. 

బాల్యావప్ట నుండి చక్కగా అభ్యసించిన శా(స్రాలననుసరించి, సత్పురుషుల 
సాంగత్యాది సద్గుణాదులతో చేసే పురుష ప్రయత్నం హిత ప్రదమై కోరిన 
(ప్రయోజనాన్ని యిస్తుంది. 

ఇది విని రాముడిట్లూ అడిగాడు - 

ఓ మునీంద్రా! పూర్వజన్మ వాసన నన్ను ఏ విధంగా నడిపిస్తుందో అట్టా 
నడుస్తాను. మానవులంతా అంతే! వాసన అనేది అంతటి బలమైనది. కాబట్టి 
అంతా దానికి లోబడే ఉంటారు. వాసనను అతి(క్రమించి పురుషార్లంతో 

ప్రయోజనాన్ని సాధించ లేము. అటువంటి దీనుడను నేను! ఏమి చేయాలి? 


వసిష్ట ఉవాచ - 

అత ఏవ హీ హేరామ శ్రేయ: ప్రాస్నోషి శాశ్వతమ్‌ 

స్వప్రయత్నో పనీతేన పౌరుషేణైన నాన్యథా 5 
ద్వివిధో వాసనా వ్యూహః శుభ్బావాశుభళ్ళే తే 

'ప్రాక్తనో విద్యతే రామ ద్వయోరేక తరోథవా 6 
వాసనా ఘేన శుద్దేన తత్ర చేదపనీయసే 

తత్రమేణ శుభేనైవ పదం ప్రాప్స్యసి శాశ్వతమ్‌ 7 
అథ చేదశుభో భావస్త్వాం యోజయతి సంకటే 

ప్రాక్షనస్తదసౌ యత్నాజ్షేతవ్యో భవతాస్వయమ్‌ 8 
శుభాశుభాభ్యాం మార్గాభ్యాం వహస్తీ వాసనా సరిత్‌ 

పౌరుషేణ ప్రయత్నేన యోజనీయా శుభే పథి 9 


పూర్వ వాసన అలంఘ్యము, బలవత్తరము అయినందుననే స్వ(ప్రయత్నం 
వల్లను, సముపనీతుడైనందునను గ్రేయాన్ని పొందుతున్నాడు. పూర్వవాసన 
లేకపోతే పౌరుషమే బలవత్తరంగా ఉండదు, 

రామా! వాసనా సమూహం రెండు విధాలుగా ఉంటుంది. మంచి వాసనలు, 
చెడ్డ వాసనలు అని. మనలో. ఏదో ఒక విధమైన వాసనలు గానీ రెండూ కలసీ గాని 
ఉండవచ్చు. ఈ రెంటిలోనూ శుభవాసనా సమూహంతో కూడి ఉన్న వాడైతే వాటి 
శక్తీ వల్లనే క్రమేణ శాశ్వతమైన పరమపదాన్ని పొందగలుగుతాడు. అట్లా కాకుండా 
అశుభవాసనలు - చెడ్డ వాసనలు కలవాడైతే కష్టాలను, సంకటాలను పొందుతాడు. 
కాబట్టి దుష్టవాసనల వల్ల పుట్టిన (ప్రవృత్తిని అణచివేసి వాటిపై విజయం సాధించాలి. 

వాసనలనే నది శుభాశుభములనే రెండు మార్గాలకు ప్రవహిస్తూ ఉంటుంది. 
మనం మన బలముతో, శక్తితో ప్రయత్నపూర్వకంగా దానిని ( ఆ ప్రవాహాన్ని) శుభ 
మార్గానికి త్రిప్పాలి. 

అశుభేషు సమావిష్టం శుభంప్వేవావతారయేత్‌ 

స్వమనః పురుషార్డేన బలేన బలినాం వర 10 

అశుభాచ్చాలితం యాతి శుభం తస్మాదపీతరత్‌ 

జన్లోశ్చిత్తం తు శిశువ త్తస్మా త్తచ్చాల యేద్చలాత్‌ 11 

సనుతా సాన్హనేనాశు న ద్రాగితి శనైః శనైః 


పౌరుషేనైవ యత్నేన లాలయేచ్చిత్త బాలకమ్‌ 12 
ప్రాగభ్యాసవశాజ్ఞాతో యదాతే వాననోదయః 
తదాభ్యాసస్య సాఫల్యం విద్ది త్వనరినుర్దన 13 


ఓ మహావీరుడా! అశుభ కర్మల్లో (పాపకర్మల్లో) ప్రవృత్తమయ్యే మనస్సును 
(ప్రబలమైన పురుషార్టంతో (గట్టి ప్రయత్నంతో) శుభ కర్మల వైపుకు (త్రిప్పి ఆ పుణ్య 
కర్మలందు లగ్నం చేయాలి. మనస్సు అనేది శిశువులాగా చాలా చంచలమైనది. పాప 
కర్మల నుండి పుణ్య కర్మలవైపుకు మరలించినా, వెంటనే మరల అది అశుభ కర్మలవైపు 
కే పోతుంది. కాబట్టి ఎంతో బలంతో దానిని మంచి మార్గానికి (త్రిప్పాలి. హర్ష 
విషాదాలు లేని స్వరూపం కలిగిన సవుభావంతో, సాంత్వన 
వచనాలతో (బుజ్జగింపుతో) చిత్తమనే బాలకుని ప్రయత్న పూర్వకంగా, ప్రేమతో 
అశుభకర్మల నుండి మరలించి పరమపురుషార్ధం వైపుకు (త్రిప్పాలి. ఈ విషయంలో 
తొందరపాటు పనికిరాదు. పూర్వాభ్యాసం వల్ల - ఈ జన్మలోనే బాల్యం నుండి 
చేసిన అభ్యాసం వల్ల లేదా పూర్వ జన్మలో చేసిన అభ్యాసం వల్ల, నీకు ఇట్టి 
వాసనోదయం కలిగితే - శుభవాసనలు కలిగితే - అది నీ అభ్యాస సాఫల్యమనే 
అనుకోవాలి. 

సందిగ్హాయానుపి భృశం శుభామేవ సమాహర 

శుభాయాం నాసనా వృద్దా తాత దోషో న కశ్చన 18 

అవ్యుత్చన్నమనా యావద్భవానజ్ఞాత తత్పదః 

గురుశ్నాస్త్ర ప్రనూణైస్తు నిర్గీతం తానదాచర 19 

తతః సక్స కషాయేణ నూనం విజ్ఞాత వస్తునా 

శుభోస్యసౌ పరిత్యాజ్యో వాసనౌఘో నిరోధినా 20 

యదతి సుభగమార్య సేవితం తచ్చుభ మనుస్ఫత్య మనోజ్ఞభావ బుద్దా 

అధిగమయ పదం సదా విశోకం తదను తదస్యవ ముచ్య సాధు తిష్ట 21 

శుభవాసనల ఆధిక్యత ఉన్నప్పుడూ, రెండు రకాల వాసనలూ సమానంగా 
ఉన్నప్పుడూ, కర్తవ్యాన్ని బోధించి ఇంకా అంటున్నారు - శుభాశుభ సం దీగ్జావస్టలో 
శుభ వాసనలనే అధికంగా సమాహరించాలి ( ప్రోగుచేయాలి) శుద్రవాసనలు వృద్ది 
అయినందు వల్ల దోషమేమీ లేదు. 


ముముక్షు వ్యవహార ప్రకరణము 53 


వాసనలనేవి ఎటువంటినైనా అవిద్యా జనితాలైనందు వర్ల దోషయుక్తములే! 
కాబట్టి వసీష్యుడంటున్నాడు - నీకు విశేషజ్ఞానం కలొగేటంత వరకు, పరబ్రహ్మ 
స్వరూపాన్ని తెసుకోగలిగేటంత వరకు గురూపదేశాన్ని శా(స్రోక్త ప్రమాణాల వల్ల 
నిర్ణీతమైన వాటినే ఆచరించాలి. 

పీమ్మట - సాంసారిక దోషాలన్నీ భస్మీభూతమైన పిమ్మట, తెలుసుకోదగిన 
తాత్విక వస్తుజ్ఞానం పూర్తిగా కలిగిన పీమ్మట, ఫీవేకవంతుడవైనప్పుడు శుభవాసనలను 
సైతం పరిత్యజించాల్సిందే! 

శుభకరములు, మహాత్మ్యంతో కూడినవి, మహాత్ములు అనుసరించినవీ 
అయిన శుభవాసనలను అనుసరించి, మనోజ్ఞమైన బుద్దితో మనస్సును నిర్మలం 
గావించుకొని, శోకరహితమైన పదాన్ని పొందాలి. పూర్తిగా వివేకం కలిగిన పిమ్మట 
ఆ సద్వాసనలను కూడా పరిత్యజించి సుస్థిరంగా ఉండాలి. 

వసిష్ట ఉవాచ - 

అపునర్గహణాయాన్త స్త్యృక్వా సంసార భావనామ్‌ 

సంపూర్షా శనుసంతోషా చాదాయోదారయా ధియా 22 

సుపూర్వాపర వాక్యార్ద విచార విషయాదృతమ్‌ 

మనః సమరసం కృత్వా సానుసంధాన మాత్మని 23 

శ్రుణు రామ పురాస్రోక్తం బ్రహ్మణా పరమేష్టినా 

సర్వ దుఃఖక్షయకరం పరమాశ్వాసనం ధియః 24 

శ్రీరామ ఉవాచ- 


కోనోక్తం కారణే నేదం బ్రహ్మన్పూర్వం స్వయం భువా 

కథం చ భవతా ప్రాప్పమే తత్కథయ మే ప్రభో. 25 
_వసిష్కడిట్టా అన్నాడు - 

ఓ రామా! ఈ aad మళ్ళీ జన్మ ఎత్తకుండా ఉండాలంటే - 


భవబంధనాల నుండి విముక్తి పొందాలంటే - అంతజరణంలో సాంసారిక భావాల్ని 
(వాసనలను) వదలివేయాలి. తన హృదయంలో పరమ శాంతిని, సంతోషాన్ని 
పొంది ఉండాలి. 


రామా! అందమైన పూర్వాపరవాక్యార్ద విచారణతో కూడిన విషయ మందలి 

ఆదరంతో, మనస్సును సమరస భావంతో ఆత్మానుసంధానం చేయాలి. అని 
పూర్వం పరమేష్టియైన (బ్రహ్మ చెప్పాడు. ఈ విషయం బుద్దికి మిక్కిలి ఆశ్వాసనం 
కలిగించి, దుఃఖాల్ని దూరం చేయగలదు. దానిని విను! 

రాముడఢిట్టా అడిగాడు - 

ఓ మహాత్మా! పూర్వం స్వయంభువుడైన పరమేష్టి ఎందుకు చెప్పాడు? 
మీకు ఈ విషయం ఎట్టా తెలిసింది? ఈ విషయం మంతా నాకు చెప్పండి. 

వసిష్ట ఉవాచ - 

అస్త్యనన్త విలాసాత్మా సర్వగు సర్వసం శ్రయః 

చిదాకాశో వినాశాత్మా ప్రదీపః సర్వవస్తుషు 26 

స్పన్హాస్పన్త సమాకారాత్తతో విష్ణురజాయత 

తస్యాపి హృదయాం భోజాత్పరమేష్టీ వృజాయచ. 27 

సోన్ఫజత్సకలం సర్గం నికల్పౌఘం యథా మనః 

ఏ-తస్మిన్చారతే వర్షే నానా వ్యసన సంకులమ్‌ 28 

జనస్రైతస్య దుఃఖం స దృష్ట్వా సకలలోక కృత్‌ 

జగామ కరుణామీశః ఫు(త్రదుఃఖాత్సితా యధా 29 

క ఏతేషాం హతాశానాం దుఃఖస్యానో హతాయుష్ణాం 

స్యాదితి క్షణమేకా(గ్ర శిర్తయిత్వా న్వతస్యత 30 

తపోదానం జపస్త్రీర్ణం నాత్యన్తం దుఃఖశాన్తయే 

తత్తావద్దుఃఖ మోక్షార్దం జ్ఞానం ప్రకథయామ్యహమ్‌, 31 

వసిష్టమహర్షి ఇంకా యిట్టాఅన్నాడు - 

రామా! సమస్త కార్యస్వరూపుడు - అంతటా న్యాప్పుడై ఉండి అన్ని 
'విషయాలయందు, వస్తువుల యందు భాసిస్తూ ఉండేవాడు, చిదాకాశ స్వరూపు 
డు అవినాశియైైనవాడు, స్పందనయుక్తుడు స్పందన రహితుడు అయిన 
పరమాత్మనుండి విష్ణువు పుట్టాడు. ఆయన హృదయ కమలం నుండి పరమేష్ట్రియైన 
(బ్రహ్మ జననం జరిగింది. ఆ బ్రహ్మయే ఈ సృష్టినంతటినీ సృజించాడు. మన 
మనోరథాలన్నింటి స్వరూపమూ మనస్సే అయినట్లుగా ఈ సమస్త జగత్స్యరూపము 
ఆ పరబ్రహ్మమే! 

ఆపరమేష్టి ఈ జగత్తునందలి జీవుల దుఃఖాలన్నీ చూచి, కొడుకు దుఃఖాల్ని 
చూచి తండ్రి జాలిపడినట్టుగా, పరమేష్టీ హృదయంలో జాలి కలిగింది. అంతట 
(బ్రహ్మదేవుడు, హతాశులు మరణస్వభావులు, అల్పాయుర్దాయం కలిగిన 
వారుఅయిన ఈ మానవుల దుఃఖాలను తొలగించడం ఎట్టా? అని ఎంతగానో 
ఆలోచించాడు. 

తపస్సుగాని, దాన ధర్మాలు గాని, తీర్ణసేవలు గాని, పుణ్యక్షేత్ర దర్శనాదులు 
గాని వీరి దుఃఖాలను పోగొట్టలేవు. అందుచేత వీరిని దుఃఖాల నుండి విముక్తుల్ని 
చేయటాస్టా జ్ఞానోపదేశం చేస్తాను, అని అనుకొన్నాడు. 

ఇతి సంచిన్హ భగవాన్‌ బ్రహ్మా కమల సంస్టితః 


మనసా పరిసంకల్ప్య మా ముత్వాదిత వానిమమ్‌ 32 
కమండలు ధరో నాధః స కమండలునా మయౌ 

సాక్షమాలం స్టీత పద్మే స ప్రణమ్యాఖభి వాదితః 33 
ఏహి పుత్రేతి మాముక్తా స్వాబ్దస్యోత్తే దలే 

మాం నివేశ్య మహాబాహో ప్రోవాచ భగవానజః 34 
ముహూర్త మాత్రం తే పుత్ర చేతో వానర చంచలమ్‌ 

అజ్ఞాన మభ్యావిశతు సబాష్పుం దర్పణం యథా 35 
ఇతి తేనాశు శస్తః సన్విచారం సమనన్తరమ్‌ 

అహం విస్మృత వాన్సర్వం స్వరూప మమలం కిల 36 
అథాహం దీనతామేత్య స్టీతో సంబుద్ద్యా ధియా 

దుఃఖ శోకాభి సంతప్తో జాతో జన ఇవాధమః 37 


విష్ణు భగవానుని నాభి కమలంలో ఉండే పరమేష్టియైన (బ్రహ్మదేవుడు ఇట్లా 
ఆలోచించి, తన మానసిక సంకల్పం ద్వారా నన్ను పుట్టించాడు. కమండులు 
ధారియైన నేను, కమండలముతో పాటు అక్షమాలాధారియై, పద్మాసనాసీనుడై 


(108 Writ స్లో నంగా ననుస రించాను. 


ఆయన నాతో ఇట్టా అన్నాడు - '' పుత్రకా! ఇటు రమ్ము అని నన్ను 
తానున్న పద్యానికి (ప్రక్కనున్న పద్మదళం మీద కూర్చుండ జేసి ఇట్టా అన్నాడు - 
“నాయనా! నీ చిత్తం (మనస్సు) ఒక ముహూర్త కాలం పాటు - రెండు గడియల 
పాటు కోతిలాగా చంచలంగా ఉండుగాక! '' అని. 

ఈ విధంగా ఆయనచేత అభిశప్ప్రుడనైన నేను నోటి నుండి వెలువడిన ఆవిరి 
వల్ల మసకబారిన అద్దంలా అయిపోయాను - అజ్ఞానం నన్ను ఆవరించింది. 
వివేకాన్ని నా స్వరూపజ్ఞానాన్ని కోల్పోయాను. మిక్కిలి దైన్యఫ్టితిని పొంది, 
అసంబద్రమైన బుద్దితో, అధమునివలె, దుఃఖ సంతప్పుడనై ఉండిపోయీను. 

అథా భ్యయాత్స మాం నాథః పుత్ర కిం దుఃఖ వానసి 


దుఖోనఘాతం మాం పృచ్చ సుఖీ నిత్యం భవిష్యసి 38 
తతః పృష్టః స భగవాన్మయా సంసార భేషజమ్‌ 

కథం నాథ మహాదుఃఖ మయః సంసార ఆగతః 39 
కథం చ శ్షీయతే నాథ చతస్తేన మహాత్మనా 

తద్‌జ్ఞానం సుబహు ప్రోక్టం యద్‌ జ్ఞాత్వాహం సుఖీస్టితః 40 
తతో విదిత వేద్యం మాం నిజాయాం ప్రకృతా స్టితమ్‌ 

స ఉవాచ జగత్కర్తా వాక్యం సకల కొరణమ్‌ 41 
శాసే న్యాక్ఞ పదం నీత్వా పృచ్చకస్తం మయాకృతః 

పుత్రాన్య జ్ఞాన సారస్య సమస్త జన సిద్దయే. 42 


పిమ్మట పరమేస్టి నా సమీపానికి వచ్చి యిట్లా అన్నాడు - ““పుత్రా! నీకు దుఃఖం 
కలిగిందా? ఈ దుఃఖోప ఘాతాన్ని గురించి నన్ను అడిగి తెలుసుకో! ఆ పైన నీవు 
నిత్యమూ సుఖివి అవుతావు '' అని. అంతట నేను పరమేష్ట్రియైన బ్రహ్మను ఇట్లా 
అడిగాను - “' ప్రభూ! ఈ సంసారమనే మహారోగానికి జాషధం ఏది? భవబంధనమనే 
మహావ్యాధి ఎట్టా అయితే నయమౌతుంది? 'ఈ సంసారమనే వ్యాధి ఎట్టా 
సం(క్రమిస్తోంది? ఈ వ్యాధి ఎట్లా కయమౌతుంది? '' అని. 


అంతట పరమేస్టి గొప్పదైన జ్ఞానాన్ని ఉపదేశించాడు. ఆ జ్ఞానాన్ని పాంది 
చేను పరమ సుఖిని అయినాను. పిమ్మట తెలుసుకొనదగినట్టి తత్త్వాన్ని తెలిసికొని 
నిజ ప్రకృతిలో ఉన్నట్టినాతో, జగత్కర్తయైన బ్రహ్మ, సమస్తానికీకారణస్వరూపహమైన 
వాక్యాన్ని చెప్పాడు - '“వత్సా! నేను నిన్ను శపించి క్షణంలో నిన్ను అజ్ఞానిని చేశాను. 
అందుకే నీవు ఇప్పుడు నన్ను ఆ అజ్ఞానానికి కారణం ఏమిటి? అని 
అడుగుతున్నావు. నాయనా! ఈ నేను చెప్పబోయే జ్ఞానాన్ని పొంది అందరూ 
సుఖవంతులు కావాలనే తలంపుతో నేను అట్టా చేశాను. *? అని. 


ముముక్షువ్యవహార ప్రకరణము 


ఇదానీం శాంతశాపస్తం బోధం పరముపాగతః 
గచ్చ వత్స మహీపీఠం జంబూద్వీపాంతర స్థితమ్‌ 
సాధో భారత వర్షే త్వం లోకాను(గహ హేతునా 


తత్ర క్రియాకాండ పరాస్తయా పుత్ర మహాధియః 


ఉపదేశ్యాః క్రియాకాండ (క్రమేణ శశుశాలినా 
విరక్త చిత్తాశ్చ తథా మహా ప్రొజ్ఞా నిచారిణః 
ఉపదేశ్యాస్త్రయా సాధో జ్ఞానే నానుదాయినా 
ఇతి తేన నియుకోహం పిత్రా కమలజన్మనా 
ఇహ సాధోన తిష్టామి యానద్భూత పరంపరా 
కర్ణన్య మస్తీ న మమేహ హి కించిదేన 

స్టాతవ్య మత్యతి నునా భువి సంస్టితోస్ని 
సంశాన్తయా సతత సుప్తధియైవ వృత్తా 
కార్యం కరోమి న చ కించి దహం కరోమి. 

“నేను నీకు ఇచ్చిన ఈ శాపం ఇప్పుడు శాంతించింది, శాసం తొలగిపోగా 


(శ్రీవసిష్ట ఉవాచ - 

అజ్ఞాతానజ్ఞతే పూర్వం నక్తుర్నిర్గీయ కార్యతః 
యః కరోతి నరః ప్రశ్నం పృచ్చకఃస మహామతిః 
పూర్వాపర సమాధాన క్షమ బుద్దా ననివ్దితే 
పృష్టం ప్రాజ్టేన వక్తవ్యం నాధమే పకుధర్శ్మిణి 


నీవు విశుద్దమైన జ్ఞానాన్ని పొందావు. నాయనా! నీవిప్పుడు జంబూద్వీపానికి మధ్యలో 
నున్న భూభాగానికి పో! అక్కడ లోకానుగ్రహార్దం ఆ భారత దేశంలో గొప్ప 
బుద్రిమంతులు, శమదమాది సద్గుణ సంపన్నులు, విరక్తదిత్తులు, పండితులు అయిన 
బుషీశ్వరులకు నీవు క్రియాకాండ (క్రమాన్ని ఉపదేశించవలసేనదిగ 

నియమిస్తున్నాను' అని బ్రహ్మదేవుడు అన్నాడు. పరమపితయైన పరమేష్టి వల్ల ఈ 
విధంగా నియుక్తుడనై ఈ సమస్త ప్రాణుల రాకపోకలున్నంత వరకు ఇక్కడ ఉంటాను. 

ఈ కర్మక్షేత్రమైనభారత దేశంలో ఇంతకు మించిన కర్తవ్యమంటూ నా కేదీ లేదు, 
గుర్వాజ్ఞననుసరించి ఈభూమి మీద ఉంటున్నాను. నాకు హర్ష విషాదాలు లేవు. 
బుద్ది వృత్తులన్నీ సుప్తమై ఉన్నాయి. నేను పరమార్హ దృష్టితో ఏ పనైనా చేస్తున్నాను. 
అంతేతప్ప స్వార్ధబుద్దితో చేయటం లేదు. 

మోతద్వారే ద్వారషాలాశ్చ త్వారః పరికీర్తితాః 

శమో విచారః సంతోషశ్చితుర్రః సాధు సంగమ: 51 
ఏతే సేవ్యాః ప్రయత్నేన చత్వారో ద్వే త్రయోథవా 

ద్వారము ద్దాటయన్హేతే మోక్షే రాజగ్బహే యథా 52 
ఏకం వా సర్వయత్నేన సర్వముత్స్రజ్య సం శ్రయేత్‌ 

ఏకస్మిన్వశగే యాన్తి చత్వారోపి వశం యతః 53 
శా(స్తై సజ్జన సంసర్గ పూర్వక స తపోదమైైః 

ఆదౌసంసార ముక్త్యర్థం ప్రజ్ఞుమేవాభి వర్ణయేత్‌ 54 


వక్తయైన తనను, (్రోతయైన | శ్రీరాముని దృష్టిలో ఉంచుకొని వసిష్టుడు 
ఇంకా ఈ విధంగా అన్నాడు - 

రామచంద్రా! వక్తయొక్క ముఖ్యమైన మొదటే కర్తవ్యం ఏమిటి? అంటే, 
అడిగేవాడు తెలిసినవాడా? తెలియని వాడా? అని ఆతని ఆజ్ఞతను, తద్‌ జతను 
నిర్ణయించుకోవాలి. ఆ పిమ్మటనే చెప్పదలచినది చెప్పాలి. ఇక్కడ పృచ్చకుడు గొప్ప 
బుద్దివుంతుడై, పూర్వాపరవాక్యార్దాలను సమున్వయించుకోగా, ఇంకేమైన 
ఆక్షేపం మిగిలినప్పుడు, దాని అన్వయాన్ని సరిగా తెలుసుకోజాలిన శిష్యునికే, 
అట్టి అనిందితుడైనవానికే ఉపదేశం చేయాలి. అంతే తప్పు పశుప్రవృత్తి కలిగిన 
అధర్మపరుడైనవానికి ఉపదేశం చేయరాదు. 

వసిష్టుడింకా ఈ విధంగా ఉపదేశిస్తున్నాడు- 

నాయనా! మోక్ష కాంక్షీయ్టైనవాని కర్తవ్యం చెపుతా విను. 'మోక్షద్వారానికి 
నలుగురు ద్వారపాలురున్నారు - శమము, విచారము, సంతోషము, సత్సంగము. 
ఈ నలుగురినీ సేవించి వారిని లోబరచుకొంటే తప్పు ముముక్షువుకు మోక్షం 
లభ్యం కాదు. నలుగురినీ సేవించకపోతే ముగ్గురుని, లేదా యిద్దరిని, లేదా కనీసం 
ఒకరినైనా సేవించి లోబరచుకోక తప్పుదు. వీరిని ప్రసన్నుల్ని చేసుకొంటే వీరు 
మోక్ష ద్వారాన్ని తెరుస్తారు. ద్వార రక్షకులను సేవిస్తేనే తప్పు రాజ భవనంలోకి 
ప్రవేశం లభించనట్టుగా ఈ నలుగురినీ, కనీసం ఒకరినైనా ప్రసన్నుల్ని చేసుకొని 
అనుమతి పొందాలి. ఏ ఒకరినైనా లోబరచుకో గలిగితే మెల్లగా మిగతా ముగ్గురూ 
కూడా లోబడతారు. పిమ్మట తపస్సు, దమంతో కూడిన వారై సజ్జన సాంగత్యం 
ద్వారా, శా(స్తార్ధ విచారణ ద్వారా సాంసారిక బంధనాల నుండి విముక్తి పాందటానికై 
తను ప్రజ్ఞను వృద్ది పరచుకోవాలి. 


ముముక్షువ్యవహార ప్రకరణము 59 


దుస్సహా రాను సాంసార విష వేగ విషూచికా 

యోగగారుడ మంత్రేణ పావనేన ప్రశామ్యతి క్‌క్‌ 
దురన్తేయం కిల విషయ విషజ విషూచికా యది న చికిత్స్యతే 
తన్నితరాం నరక నగర నికర ఫలాను బన్షినీ 56 


తదైతత్కరోతి యత్ర శిలాశితాసి 
శతపాతోత్సల (శాఈ పాత ఉపల*“ అని బృహద్యోగవాసిష్టం) తాడనమ్‌.57 
అగ్నిదాహో హిమావ సేచనం అంగావకర్తన చందన చర్చా 


నిరవధినా ఏవ నరక నిపాతో నిదాఘ వినోదన 58 
ధారాగ్బహ శీకర వర్ష శిరచ్చేదః సుఖనిద్రా 

మూకీకరణ మానన ముద్రా వాధిర్యం మహానుపవయః 59 
తదేవం రామ శా స్తేశావ హేలయా వ్యవహర్తవ్యం 

అవశ్యమేనం విచారణీయం ఏవం చావబోద్దవ్యమ్‌. 60 
యథా కిల శాస్త్ర, విచారా ద్చోధో భవతీతి. 


రామా! సంసార విషవేగం వల్ల పుట్టే వ్యాధి విషూచికా వ్యాధి లాంటిది. ఈ 
వ్యాధి తగ్గటానికి (బ్రహ్మాత్య్మెక్య విజ్ఞానం అనేది గారుడ మంత్రం లాగా పనిచేస్తుంది. 
- సంసార విషూచికావ్యాధికి |బ్రహ్మాత్య్మైక్య విజ్ఞానం పరమౌషధం. ఈ పరమార్హ 
విజ్ఞానం సజ్జన సాంగత్యం వల్లను శా|స్త్రార్ద విచారణ వల్ల లభిస్తుంది. 

ఈ సాంసారిక విషయ విషూచికా వ్యాధి దుస్సహమైనది. దీనికి తగిన 
చికిత్స చేయకపోతే నరకంలో అనుభవించే బాధలు అనుభవించాల్సి వస్తుంది. వందల 
కొలది కత్తులతో పొడిచినట్టుగా, రాళ్ళతో కొట్టినట్టుగా బాధపడాల్సి ఉంటుంది. 
నరకంలో అగ్నిలో పడేసి కాల్చటం, మంచులో ముంచటం, శరీరాన్ని కోయటం, 
బాణాలతో గ్రుచ్చటం, ఎండలో పడవేయటం, నీటి ధారలు పడే గృహంలో 
ఉంచటం, శిరచ్భేదం చేయటం, ని(ద్రలేకుండా, ఏడవటానికి కూడా వీలు లేకుండా 
నోరు కట్టివేయటం, వినపడకుండా చేయటం లాంటి అనేక బాధలు చాలకాలం 
పాటు అనుభవించాల్సి ఉంటుంది. కాబట్టి, ఈ విషయ విషూచికా రోగానికి 
తప్పనిసరిగా చికిళ్స చేయాలి. ఈ అనర్రనివృత్తికె శాస్త్ర విచారణ చేయాలి. శాస్త్ర 
విచారణ వల్ల జ్ఞానం కలుగుతుంది. జ్ఞానార్హనం అనేది తప్పని సరి. 


60 యోగవాసిష్ట సారము 


స్వాను భూతేశ్చ శాస్త్రస్య గురోశ్రై వైక నాక్యతా 

యస్యాభ్యాసేన తేనాత్మా సంతతే నావ లోక్యతే 61 
కించిత్సంస్కృత బుద్దీనాంశ్రుతం శ్వా స్త్రమిదం యథా 

మౌర్చ్యాపహం తథా శా! స్త్రనున్యదస్తి న కించన 62 
వరం శరావహస్తస్యచాండాలాగార వీథిషు 

భిఇార్రమటనం రామ న మౌర్ట్యం హతజీవితమ్‌ 63 
న ధనా న్యుప కుర్వన్తి న మిత్రాణి న బాంధవాః 

న హస్త పాద చలనం న దేశాంతర సంగమః 64 
న కాయక్లేశ వైధుర్యం న తీర్చాయ న జీనిశమ్‌ 

కేవలం తన్మనో మూత్ర జయేనా సాద్యతే పరమ్‌ 65 
మోక్ష ద్వారే ద్వారపాలాని మౌంక్రుణు యథాక్రమమ్‌ 

ఏషా మేక తనూసక్త్యా మోక్షద్వారే ప్రవేశ్యతే, 66 


నిరంతరాభ్యాసం వల్ల స్వీయానుభూతిని పాందినవాడూ, శాస్త్రాలను 
చక్కగా చదివి బాగా మననం చేసినవాడూ, గురువును చక్కగా సేవించి గురూపదేశం 
పాందినవాడూ, అత్మ సాక్షాత్కారాన్ని పొందగలుగుతాడు. అంచే, స్వానుభూతి, 
శా(స్రావలోకనం, గురూపదేశం అనేవి ఆత్మ సాక్షాత్కారానికి అవసరం. 

శాస్ర్రాభ్యాసం వల్లను, మననం వల్లను మూర్ధత్వం తొలగిపోతుంది. 

అయితే, సుసంస్కృత బుద్దులకు మాత్రమే - మంచి సంస్కారం కలవారికి 
మాత్రమే శాస్త్ర (శ్రవణాదుల వల్ల మూర్భత్వం పోతుంది. మూర్భత్వాన్ని " 
పోగొట్టటానికి శాస్త్రాన్ని మించిన సాధనం-ఏదీ లేదు, 

రామా! మూర్థత్వాన్ని పోగొట్టుకోవటం అనేది మానవ జీవితానికి మిక్కిలి 
అవసరం. చండాలురు నివసించే వీధుల్లో కల్టుముంత చేతపట్టి భిక్షాటనం చేయట 
మనేది మూర్ధత్వంతో బ్రతకటం కంటె చాలానయం - మూద్ధజీవనం చాలా 
హేయమైనది. 

ఈ జీవితంలో ధనాదికాలను సంపాదించి సత్సాత్రులకు మనం దానం 
చేయవచ్చు గాక! బంధుమిత్రులతో కూడి ఉండటం నల్లను, దేశాలు తిరగటం 
వల్లను, చేతులు కాళ్ళు ఆడించటం వల్లను, శరీరక్షేశాదుల్ని సహించి నందువల్లను, 
తీర్థయాత్రలు చేసినందు వల్లను బ్రహ్మ ప్రాప్తి కలగదు. మనస్సును లో బరచుకొన్నందు 
వల్ల మాత్రమే పరబ్రహ్మ ప్రాప్తి కలుగుతుంది. 


ముముక్షువ్యవవార ప్రకరణము 61 


మోక్ష ద్వారం వద్ద ఉండే ద్వారపాలకుల విషయం విను. ఈ లోగడ 
చెప్పబడిన ద్వార రక్షకులలో ఏ ఒకనిని లోబరచుకొన్నా మోక్ష ద్వార (ప్రవేశం 
కలుగుతుంది, 


యాని దుఃఖాని యా తృష్టా దుస్సహా యే దురా ఘయః 


తత్సర్వం శాన్త చేతస్సు తమోర్కే స్విచ నశ్యతి 67 
మారరీవ పరం యాన్తి విషమాణి మృదూని చ 

విశ్వాస మిహ భూతాని సర్వాణి శమశాలిని. 68 
న రసాయన పానేన న లజ్షాలింగనేన చ 

తథా సుఖమవాప్పాతి శమే నాన్తర్యథా జనః 69 
శ్రుత్వా స్పృష్ట్వా చ దృష్ట్వా చ భుక్త్వా ఘ్రాత్వా శుభాశుభమ్‌ 

న హృష్యత గ్లాయతి యః స శాన్త ఇతి కథ్యతే 70 
తుషారకర బింబాచ్చం మనో యస్య నిరాకులం 

మరణోత్సవ యుద్దేషు స శాన్త ఇతి కథ్యతే 71 
తపస్విషు బహుజ్జేషు యాజకేషు నృపేషు చ 

బలవత్సు గుణాథ్యేషు శమవా నేన రాజతే, 72 


మోక్షద్వారంలో ప్రవేశించగానే పరమశాంతి లభిస్తుంది. త్నష్ణ, దుస్సహమైన 
మానసిక వ్యధలు మొదలైనవన్నీ సూర్యోదయం కాగానే చీకటి మాయమైనట్సు 
నశించిపోతాయి. కాబట్టి శాంతచిత్తుడౌతాడు. అట్టి పరమశాంతి లభించగానే విషమ 
పదార్ధాలన్నీ మృదుస్వభావం కలవైపోతాయి. అట్టి (ప్రభావం కలవాని యందు 
సమస్త ప్రాణులు పూర్తి విశ్వాసాన్ని కలిగి ఉంటాయి. 

అట్టి మానవునికి ఆంతరికమైన మానసిక శాంతి వల్ల లభించే పరమసుఖం, 
రసాయనాలు (త్రాగినందువల్ల గాని, లక్ష్మీదేవి సమాలింగనం వల్ల గాని ( అనేక భోగ 
భాగ్యాలు లభించినందు వల్ల గాని) లభించదు. అది అన్ని సుఖాలను మించిన పరమ 
సుఖం, అటువంటి అత్యుత్తమమైన శాంతి వల్ల లభించే అత్యుత్తమ ఫల స్వరూపం 
ఎటువంటేది? అంటే - అట్టి శాంతిని పొందినవాడు శుభాశుభాలను విన్నా, 
స్పృశించినా, చూచినా, తిన్నా, వాసన చూచినా, దుఃఖాన్ని గానీ సంతోషాన్ని గానీ 
పాందడు. అంటే మంచి చెడ్డలు, సుఖదుఃఖాలు మొదలైన ద్వంద్వాలన్నింటికీ 
అతీతుడై ఉంటాడు. 

మరణ సమయంలో గాని, ఉత్సవ సమయంలో గాని యుద్ద సమయంలో 
గాని, ఏ విధమైన ఆకుల పోటును చెందకుండా చం|ద్రబింబంలాగా స్వచ్చంగా ఉండే 
మనస్సు కలవాడే శాంతుడు అని వ్యవహరింపబడతాడు. 

తపస్సులు, అనేక విషయాలు తెలిసినవారు, యాజకులు, రాజులు, 
బలశాలురు, గుణవంతులు మొదలైన వీరందరిలోను శాంత చిత్తుడు (శ్రేష్టుడు. 
అంటే, తపస్సు, జ్ఞానము, యజనము, ఐశ్వర్యం, బలం, ఇతర సద్గుణాలన్నింటి 
కంటె శమం అనేది చాలా గొప్పది. 

శమ మమృత మహార్య నమార్య గుప్తం 

పరమనలంబ్య పరం పదం ప్రయాతౌాః 

రఘు తనయయథా మహానుభావా? 


క్రమమను పాలయ సిద్దయే తమేవ, 73 
శా స్ర్రవబోధామలయా ధియా పరమ పూతయా 

కర్తవ్యః కారణజేన విచారో నిశమాత్మనః 74 
విచారాత్తిక్షతా మేత్య ధీః పశ్యతి పరం పదం 

దీర్హ సంసార రోగస్య విచారో హి మహొషథమ్‌, 75 
కోహం కస్య చ సంసార ఇత్యావద్యపి ధీమతా 

చిన్షనీయం ప్రయత్నేన స ప్రతీకార మాత్మనా 76 
అనష్ట మంధకారేషు బహుతేజః స్వజిహ్మాతమ్‌ 

పశ్యత్యపి వ్యవహితం విచార శ్చారులోచనమ్‌ 77 
కోహం కథనుయం దోషః సంసారాఖ్య ఉపాగతః 

న్యాయే నేతి పరామర్శో విచార ఇతి కథ్యతే, 78 


ఓ రామా! మహిమాన్వితులైన గొప్పవారందరూ ఈ శమము అనేగుణాన్ని 
ఆధారంగా చేసుకొని పరమ పదాన్ని పొందారు, అందుకే ఇది గొప్పు మహిమ కలది. 
దీనిని ఎవరూ అపహరించలేరు. అందుచేత నీవు కూడా ఆ సుఖసాధనమైన శమాన్ని 
ఆచరించు. 

ఏ కార్యానికి ఏది కారణం? అని తెలిసికొనగలిగిన వారు కారణజ్ఞులు. 
అట్టివారు సమస్త సత్కర్మల్నీ భగవంతుని పాదాల చెంత అర్చించి, పరమ 
పవిత్రమైన జ్ఞానం ద్వారా, నివృత్తి పరాయణమైన నిర్మల బుద్దితో ఆత్మ విచారణ 
చేయాలి, 

విచారణ వల్ల బుద్ది తీక్షణమై వివులమై పరను పదాన్ని దర్శించ 
గలుగుతుంది. అంటే వివేకం యొక్క తీవ్రత వల్ల మోక్ష సంబంధమైన భావన 
స్టేరమౌతుంది. కాబట్టి సంసార బంధమనే దీర్ణ రోగానికి నిరంతర విచారణ అనేది 
పరమౌషధం. 
విచారణ యొక్క పద్దతి - స్వరూపం -ఎట్టూ ఉండాలి? అంటే, “నేను 
ఎవరిని? ఏ ప్రయోజనం కోసం నేను ఈ (ప్రపంచంలోకి వచ్చాను? ఈ 
సంసారంతో - (ప్రపంచంతో నాకు ఎంతవరకు, ఎటువంటి సంబంధం ఉంది?” 
అని ఇట్టా ఎన్ని విఘ్నాలు వస్తున్నా ఎల్లప్పుడూ చింతన చేయాలి. 
వివేకంతో చేసే విచారణ అనేది చీకట్లో కూడా చూడగలిగిన శక్తివంతమైనట్టి 
నేత్రం లాంటిది - దూరంగా ఉన్న దానిని కూడా చూడగలిగిన అందమైన కన్ను 
లాంటిది. విచారణ చేసిన కొలదీ అన్నింటియొక్క వాస్తవిక జ్ఞానమూ లభిస్తుందని 
వం. నేను ఎవరిని? ఈ సంసారమనే మహాదోషం నాకు ఎట్లా సంక్రమించింది? 
అని ఈ విధమైన న్యాయపూర్వకమైన విమర్శననే విచారణ అంటారు. 
వసిష్ట ఉవాచ - 
సంతోపో హీ పరం శ్రేయః సంతోషః సుఖముచ్యతే 
సంతుస్త్రః సరమభ్యేతి విశ్రామ మరిముద్దన 79 
సంతోషామృత పానేన యే శానా స్పప్తి మాగతాః 
భోగ శ్రీరతులా తేష్ణామేషా ప్రతి విషాయతే 80 
అప్రాప్ప వాంఛా ముత్స్రజ్య సంప్రాప్తే సమతాం గతః 
అదృష్ట ఖేదా ఖేదో యః సంతుష్టః స ఇహోచ్యతే 81 
ఆశా వైవశ్య వివశే చిత్తే సంతోషర్వజితే 
నూనే వక్రమినాదర్శే న జ్ఞానం ప్రతి బింబతి. 82 
నాభి వాంఛత్య సం ప్రాసం ప్రాప్తం భుంక్తే యథాక్రమమ్‌ 
గ్ర నిస యూంర so 20 కష 1) 
మమా మతయా గుణశాలినాం 
పురుష రాడిహ యః సమలం కృతః 
తమమలం ప్రణమన్తి నరోత్తమా 
అపీ మహామునయో రఘు నవ్షన. కశ 

వసిష్టుడు విచారణను గురించి చెప్పి, ఇక సంతోషాన్ని గురించి ఇట్టూ అన్నాడు. 

ఓ రామచంద్రా! సంతోషమనేది మానవునికి శ్రేయస్సును కలిగిస్తుంది. 

సంతోషాన్ని సుఖం అంటారు. ఈ సంతోషమనే సద్గుణంతో సంతుష్టుడై ఉండేవాడు 
పరమ విశ్రాంతిని పొందుతాడు. 


సంతోషమనే అమృతాన్ని సేవించి శాంతుడై తృప్తిని పాందినవానికి ఈ 
అనంత సంపదలు, భోగాలు మొదలైనవన్నీ ప్రతికూలమైనవిగా, విషం లాగా 
కనిపిస్తాయి. 

ఇక సంతోష స్వరూపాన్ని గురించి చెప్పాలంటే, అభీష్టమైన వస్తువు 
లభించినప్పుడు కలిగే సంతోషం గాని ఆ వస్తువు లభించనప్పుడు కలిగే విషాదం గానీ 
ఈ రెండూ లేకుండా, సమభావంతో ఉండటాన్ని సంతోషం అంటారు. 
న్యూనాధిక్యతలు లేకుండా ఎల్లప్పుడూ అన్ని విషయాల్లోనూ సమభావంతో ఉండే 
వాడే సంతుష్టుడు. 

ఈ విధమైన సంతోషం పూర్తిగా లభించనంతవరకు జ్ఞానోత్పత్తి కలగదు - 
ఆశలతో, కోరికలతో కూడి ఉన్నందున ఆతని చిత్తం మలిన దర్పణం లాగా 
ఉంటుంది. మలినమైన అద్దంలో ప్రతిబింబం కనిపించనట్టుగా మలిన చిత్తంలో 
జ్ఞానోదయం కాదు. 

అ(ప్రాప్యమైన దానిని కోరకుండా, లభించిన దానిని ఆచార క్రమాన్ని 
అతిక్రమించకుండా అనుభవించాలి. ప్రాప్తమైన దానిని అనుభవించటం, 
ఆచార[క్రమాన్ని ఉల్లంఘించకుండా ఉండటంతో పాటు సౌమ్యమైన నడవడి 
కలవానిని 'సంతుష్ట్రుడు' అంటారు. 

ఓరఘురామా! సద్గుణాలు కలిగిన సజ్జనుల చేత నుతింపబడే సమ 
భావంతో కూడినవాడు పరమశశ్రేష్టుడు. అటువంటి శ్రేష్కనికి గొప్ప గొప్ప 
మునీశ్వరులుసైతం ప్రణమిల్టుతారు. 

విశేషేణ మహాబాహో సంసారోత్తరణే నృణామ్‌ 

సర్వత్రో పకరోతీహ సాధుః సాధు సమాగమః 85 

శూన్యమాక్షీర్హతామేతి మృత్వురప్యుత్సనాయతే 

ఆపత్యం పదివాభాతి నిద్వజ్ఞన సమాగమే 86 

యః స్నాతః శీతసితయా సాధుసంగమ గంగయా 


కిం తస్య దానైః కిం తీద్ధైః కిం తపోభిః కినుధ్వరైః 87 
విచ్చిన్న గ్రంథయసద్‌జః సాధవః సర్వసంమాతాః 

సర్యోపాయేన సంసేవ్యాస్తే హ్యుపాయా భనాంబుధౌ 88 
చత్వార ఏతే విమలా ఉపాయా భవభేదనే 

యైైరభ్యస్తాస్త ఉత్తీర్లా మోహవారిభవార్లవాత్‌ 89 
త్వమేతయా ఖండితయా గుణలక్మ్యా నమా శ్రితః 

మనోమోహహరం వాక్యం వక్యమాణమిదం శ్రుణు 90 
మోష్షోపాయ కథామేతాం శ్రుణ్వతామరి మవ్దన 

అనిచ్చతామపి బలాత్సరో బోధః ప్రవర్తతే 91 
లోభ మోహాదయో దోషాస్తానవం యాన్హ్యలం ధియః 

మనః ప్రసాద మాయాతి శరదీవామలం సరః 92 


ఓ మహావీరుడా! ప్రపంచంలో ఉండే మానవులకు ఈ సంసారాసాగరాన్ని 
తరించటానికి సజ్జన సాంగత్యం అన్ని విధాలా ఎంతో ఉపకరిస్తుంది. విద్వాంసులైన 
వారి సాంగత్యం వల్ల, జనశూన్యమైన మరుభూమి కూడా (ప్రాణులతో కూడిన 
(ప్రదేశం లాగా, మృత్యువు కూడా సంతోషాన్ని కలిగించే ఉత్సవం లాగా, ఆపదలన్నీ 
సంపదల లాగా కనిపిస్తాయి. సాధు సాంగత్యానికి అంతటి మహత్యం ఉంది. 

సజ్జన సాంగత్యం అనే గంగానదిలో స్నానం చేసిన వానికి దానాలు, 
తీర్థయాత్రలు, తపళ్ళేర్యలు, యజ్ఞాలు మొదలైన పుణ్యకర్మలేవీ చేయాల్సిన 
అగత్యం ఉండదు. సత్సురుష సాంగత్యం అనేది వీటి అన్నింటినీ మించినది. 

అహంకారమనే (గ్రంధిని ఛేదించినవారు, ఆత్మజ్ఞానాన్ని పాందినవారు, 
సర్వజన సమ్మాన్యులు అయిన సజ్జనులను అన్ని విధాలా సేవించాలి. సాధు 
సాంగత్యమనేదే సాంసార సాగరాన్ని తరించటానికి ఉత్తమమైన సాధనం. 

వివేకంతో కూడిన ఆత్మ విచారణ, సంతోషము, శవువు, 
సాధుసాంగత్యము అనే నాలుగూ సంసార బంధనాల నుండి విముక్తి పొందటానికి 
సాధనాలు. ఈ నాల్గింటినీ అభ్యాసం ద్వారా సాధించినవాడు మోహవార్రియైన ఈ 
సంసారాన్ని తరిస్తాడు. రామా! ఈ సమస్త సద్గుణాలు నీలో ఉన్నాయి. మానసికమైన 

హాల్ని పోగొట్టజాలిన నా మాటలు విను! అరిమర్దనుడా।! మోక్షప్రాప్తికి 

అవసరమైన ఈ నాల్గింటిని గూర్చిన వృత్తాంతాన్ని విన్నవానికి, తాను కోరకపోయినా 
బలవంతంగా నైనా జ్ఞానోదయం అవుతుంది. మానవునికి జ్ఞానోదయం 
అయినప్పుడు, ఆతని బుద్దియందలి లోభం, మోహం మొదలైన దోషాలన్నీ 
తొలగిపోతాయి. ఆతని మనస్సు, శరత్కాలంలోని సరోవరం లాగా నిర్మలము, 
ప్రసాద గుణ పరిపూర్ణమూ అవుతుంది. 

దైన్య దారి ద్రదోషాఢ్యా దృష్టయో దర్శితాంతరాః 


న నిక్నన్తన్తి మర్మాణి స సన్నాహమి వేషవః 93 
హృదయం నావలుం పన్తి భీమాః సంసృతి భీతయః 

సామ్యం పరముదేత్యన్త ర్నిర్మందర ఇవ్వార్ణనః 94 
సముద్రస్యేవ గాంభీర్యం స్టైర్యం మేరోరివ స్ట్రతిః 

అన్హః శీతలతా చేన్లో రివోడేతి విచారిణః 95 
సచ్చాస్ర్ర సాధువృత్తీనా మవిరోధిని కర్మణి 

రమతే ధీర్యథాప్రొస్తే సాధ్వీవాన్త పురాజిరే 96 


జ్ఞానవంతుడు దైన్యము దారి(ద్ర్యముమొదలైన దోషాలు లేనివాడై ఉంటాడు. 
మంచి కవచాన్ని ధరించిన వానిని బాణాలు ఛేదింపజాలవు. అట్టాగే జ్ఞానవంతుని 
దైన్యాది దోషాలు ఏమీ చేయలేవు. సాంసారికమైన భయాలు - మాటి మాటికి కలో 
జన్మ మరణ భయాలు - (ప్రబుద్దుడైన వాని ( జ్ఞానియొక్క_) హృదయాన్ని ఛేదింపలేవు 

అంతేకాదు, మందరాచల రహితమైన సాగరంలాగా ఆతని హృదయం సమభావాన్ని 

పొంది ఉంటుంది. విచార శీలుడైన వాని అంతఈకరణం సము ద్రంలాగా గంభీరంగాను, 
మేరువు పర్వతం లాగా నిశ్చలంగాను, చంద్రుని లాగా శీతలంగానూ ఉంటుంది. 
గాంభీర్యము, స్టిరత్వము, (ప్రశాంతత అనేవి విచారశీలుని అంతఃకరణ ధర్మాలు. 

సచ్చాస్రాల అదేశాన్ననుసరించి, సాధు వృత్తి కలవాడు చేసే కర్మలందు 
వైరుధ్యం ఏమీ ఉండదు. ఆతని బుద్ది అంతఃపురాంగణంలో విహరించే 
సాధ్వీలలామలాగా రమిస్తూ ఉంటుంది. 

సాజీవన్ముక్తితా తస్య శనైః పరిణతిం గతా 

శాన్హాశేష విశేషస్య భవత్యవిషయా గిరామ్‌. 97 

దృశ్యతే లోక సామాన్యో యథా ప్రాప్తాను వృత్తిమాన్‌ 

ఇష్టైనిష్ట ఫల ప్రాప్తా హృదయేనా సరాజితః 98 

సుఖాసనో పవిష్టేన యథా సంభవ నుశ్ళతా 

భోగజాలం సదాచార విరుద్దేషు నతిష్టతా 99 
యథాక్షణం యథాదేశం ప్రనిచారయతా సుఖమ్‌ 

యథా సంభన సత్సంగమిమం మోక్ష కథా క్రమమ్‌. 100 
అసాద్యతే మహాన్యేన బోధ: సంసార శాన్తిదః 

న భూయో జాయతే యేన యోనియ న్రప్రపీడనమ్‌ 101 
ఏతావత్యపి యే భీతాః పాపా భోగరసే స్టీతాః 

నస్వమాతృ నిష్టా కృమయః కీర్తనీయా న తేధమాః 102 
శాస్రోపశము సౌజన్య వ్రజ్ఞాతజ్ఞ సనూగమైః 

అన్తరాన్తర సంపన్న ధర్మార్లోపార్టన (క్రియః 103 


ఆ విధంగా పరమశాంతిని పొందిన ఆతని జీవన్ముక్తస్టీతి, క్రమంగా పరిపక్వమై 
మాటలకు అందనిదౌతుంది. - ఆ ఫ్రితిని మాటలతో వర్ణించలేము. శాస్త్ర, విధి 
ననుసరించి, లోక వ్యవహారాన్ని అనుసరించి జీవించే జీవన్ముక్తుని స్టితి ఆరంభంలో 
లోక సామాన్యం గానే కనిపిస్తుంది. అభీష్ట ఫలప్రాప్తి యందు గాని, అనిష్ట 
ఫల[ప్రాప్తియందు గాని ఆతని హృదయం వికృతిని పాందదు. ఇష్టెనిస్టా లురెండూ 
ఆతనికి సమానములే! 

సుఖాసనంలో కూర్చుంటూ, లభించిన ఆహారాన్ని భక్షిస్తూ, సదాచారానికి 
విరుద్దమైన భోగాలను అనుభవించకుండా ఉంటూ, దేశ కాలానుసారంగ్నా 
సుఖపూర్వకంగా మోక్ష కథా ప్రసంగాలు చేస్తూ, ఆత్మతత్త్వ విచారణను చేస్తూ, 
అపరోక్షాను భూతిని పొందుతూ ఉండే వానికి, మళ్ళీ మాతృయోని ప్రపీడనమనేది 
(పునర్ణన్మమనేది ) ఉండదు. 

ఇటువంటి జన్మసమయంలో కలిగే బాధను గూర్చిన భయం లేని పాపి, 
లౌకిక భోగ రసాస్వాదనలోలుడై ఉంటాడు. అట్టివానికే మాతృమలంలోని 


యతో టతీ/శయకుీ (స్రోష్టీ టికీ 4408 10 


చెప్పనక్కర లేదు. ముముక్షువు, శమము, శా స్త్రజ్ఞానము, (శ్రవణ మనన నిది, 
ధ్యాసలతో కూడిన సదాచార పరాయణుడై, శాంత చిత్తులు, 
ఉత్తమబుద్దిసంపన్నులు అయినవారి సాంగత్యం ద్వారా ధర్మార్జాలను సంపాదించాలి. 

తావద్విచారయేత్రాజ్లో యావద్విశ్రాన్తి మాత్మని 


సంప్రయాత్య పునర్నాశాం శాంతిం తుర్యపదాభిధామ్‌. 104 
తుర్య వి శ్రాన్తియుక్తస్య ప్రతీపస్య భన్నార్గవాత్‌ 

జీవతోజీవత్మ్రైవ గృహస్ట్ర స్యాథవా యతేః 105 
న కృతేనాకృతేనార్డోన శ్రుతిస్పృతి విభ్రమైః 

నిర్మందర ఇవాంభోధిః స తిష్టతి యథాస్ట్రితమ్‌. 106 
(శుణుతానది దానం త్వం కథ్యమాన మిదం మయా 

రాఘన జ్ఞాన విస్తారం బుద్ది సారాన్తరాన్తరమ్‌ 107 
యుక్తి యుక్త ముపాదేయం వచనం బాల కొదపి 

అన్యత్త్రణ మిన త్యాజ్య మయుక్తం పద్మయోనినా 108 
య్చైర్యైః కాకుత్తు దృష్టైన్హై స్తం మయేహావ బోధ్యసే 

సర్వే సకారణాస్తే హి ప్రావ్యన్తు సదకారణమ్‌ 109 
బ్రహ్మో పదేశ దృష్టానో యస్తవేహ హి కథ్యతే 

ఏక దేశ సధర్మిత్వం త[త్రాన్తః పరిగృహ్యతామ్‌. 110 


విద్వాంసుడైన వాడు తన ఆత్మకు ఎన్నడూ వినష్టం కాని తురీయమనే 
పరమశాంతి లభించేటంత వరకు ప్రయత్న పూర్వకంగా విచారణ సాగిస్తూనే 
ఉండాలి. తురీయమనే పరమశాంతితో కూడిన వాడు, ఈ భవసాగరాన్ని దాటిన 
వాడై ఉంటాడు కాబట్టి, ఆతడు గృహస్టుడైనా, సన్యాసి అయినా, అతనికి 
జీవన్మరణాలతో గాని, కర్మాకర్మలతో గాని, శ్రుతి స్మృతి నియమాలతో గాని, ఎట్టి 
(ప్రయోజనమూ ఉండదు. అట్టివాడు ఎల్లప్పుడు నిర్మందర సాగరం లాగా స్ట్రీర 
చిత్తంతో ప్రశాంతంగా ఉంటాడు. 

రాఘవా! నేను చెప్పే విషయం విను! బుద్దికి అంతరాంతరాల్లో ఉండే జ్ఞాన 
సారాంశాన్ని గూర్చి చెపుతున్నాను, ఇది జ్ఞాన భాండాగారం. దీనిని తెలుసుకో! 

యుక్తియుక్తము, సమంజసము.అయిన మాటను పిల్లవాడు చెప్పినా వినాలి. 
యుక్తియుక్తము కాని దానిని, అసమంజసమైన దానిని బ్రహ్మదేవుడు చెప్పినా 
విననక్కర లేదు. మాటలలోని సారాన్ని బట్టే మాటలకు గౌరవం ఉంటుంది. 

ఓ రామచంద్రా! ఇప్పుడు నేను ఏ ఏ దృష్టాంతాలతో నీకు జ్ఞాన బోధ 
చేస్తున్నానో ఏ ఏ దృష్టాంతాలతో నీవు జ్ఞానాన్ని పాందుతున్నావో వాటి అన్నింటికీ 
కారణమైన బ్రహ్మను పాందు. (బ్రహ్మోపదేశ సందర్భంలో చెప్పే దృష్టాంతాలన్నీ ఏక 

దేశియమైనవే! వాటి యందలి పరమార్ధాన్నే గ్రహించాలి. 
ఏవం సతి నిరాకారే బ్రహ్మణ్యాకార వాన్మ_థమ్‌ 


దృష్టాన్త ఇహ వోద్యన్తి మూర్ణం వైకల్పికోక్టయ:ః 111 
ననుతార్కికతామేత్య నాశనీయా ప్రబుద్రతాః 

అనుభూత్య పలాపాన్తె రపవితై ర్వికల్పితైః 112 
గుణాః శమాదయో జ్ఞానాచ్చమాదిభ్యస్తథా జాలా 

పరస్పరం వివర్రన్తే ద్వే పద్మ సరసీ ఇవ 113 
న యావ త్సుసమభ్యస్తా జ్ఞానసత్సురుషక్రమౌ 

ఎకోపి నోన యోస్తావ త్పురుష స్యేహ సిద్దిదః 114 
ఇదం యశస్య మాయుష్యం పురుషార్ధ ఫల ప్రదమ్‌ 

శ్రుత్వా త్వం బుద్దినైర్మల్యాద్బలా ద్యాస్యసి తత్సదమ్‌ 115 
విదిత వేద్యమిదం హి మనో మునేర్వివశమేన 

హి యాతి పరం పదమ్‌ 

యదవ బుద్ద మఖండిత మక్రమం 

తదనబోధ దశాం న జహాతి హి. 116 


(ముముక్షు వ్యవహార ప్రకరణం సమాప్తం) 


అందుకే నిరాకారమైన (బ్రహ్మ విషయంలో సాకారమైన దృష్టాంతాలు ఎటూ 
సరిపోతాయి? ఎట్టా అన్వయిస్తాయి? అని ఈ విధమైన అనుమానాలు 
కుతర్కాలు మూర్చులకు కలుగుతూ ఉంటాయి. మూర్చులకు కలిగే కుతర్మాలు, 
వికల్పాలు నీకు కలుగ కూడదు. అవి జ్ఞానాన్ని నాశనం చేస్తాయి. అనుభూతిని 
కాదంటాయి. అపవి(త్రార్థాలను కలిగిస్తాయి. కాబట్టి అవి అపవిత్రాలు. 

(వికల్పాలు ఇట్టా ఉంటాయి - బ్రహ్మము సద్వితీయమా అద్వితీయమా? 
ద్వితీయం - వేరొకటి ఉన్నదీ అంటే అపసిద్దాంతం అవుతుంది. సత్సిద్దాంతానికి 
విపరీతం అవుతుంది. అద్వితీయం అంటే గురు శాస్తాదుల అభావం వల్ల 
జ్ఞానోతృత్తి కాకుండాపోతుంది. (బ్రహ్మను స'ప్రమాణము అనిఅంటే, అద్రైతమనే 
వాదానికి క్షతి కలుగుతుంది. అప్రమాణము అని అంటే ప్రమేయం కాకుండా 
పోతుంది.) 

జ్ఞానం వల్ల శమాది గుణాలు వృద్ది చెందుతాయి. శమాది గుణాల వళ్ల 
విజ్ఞాత యొక్క వృద్ది కలుగుతుంది. ఇట్టా సరస్సు, పద్మాలు లాగా పరస్పర 
వివర్రనములౌతాయి. 


శమాదులతో కూడిన తత్త విచారణ ముముక్షువుకు అవసరం అని లోగడ 
చెప్పబడ్డది. నిది ధ్యాసన పూర్వకంగా స్వరూపజ్ఞానాభ్యాసం చేయాలి. 
బహీర్ముఖమైన చిత్తం ద్వారా అది సాధ్యం కాదు. అంతర్ముఖుడై ఆత్మతత్వాన్ని 
చూస్తున్నంత సేపూ శమాది గుణ సమన్వితుడై ఉంచాడు. శమాది గుణ 
సమన్వితుడై ఉన్నంత సేపూ ఆత్మత్వాన్ని దర్శిస్తాడు. జ్ఞానాభ్యాసము, శమ దమ 
సంతోషాదుల అభ్యాసము ఒకేసారి జరగాలి. రామా! ఈ కీర్తిని యిచ్చేదీ, 
ఆయుర్దాయాన్ని వృద్ది చేసేదీ, పురుషార్థాన్ని - మోత్లాన్ని - యిచ్చేదీ అయిన ఈ 
విషయాన్ని విన్నందు వల్ల బుద్ది నిర్మలమై తప్పుకుండా పరమపదాన్ని పొందుతారు. 


ఒక్కసారి ఆ స్వరూపజ్ఞానం కలిగితే ఇక దానికి మరపు అంటూ ఉండదు. 
జ్లేయ వస్తువును గూర్చిన జ్ఞానాన్ని పొందిన ముని తప్పక పరమపదాన్ని 
పొందుతాడు. అపరిచ్చిన్నము, జ్ఞానస్వరూపము అయినందువల్ల ఆ పరమాత్మ 
విద్వాంసుని మనస్సును వదలడు. 


(యోగ వాసిష్ట సారంలో ముముక్తు వ్యవహార (ప్రకరణం సమాప్తం) 


3. ఉత్పత్తి ప్రకరణము 
ఒకటవ సర్గ 


ఈ ఉత్పత్తి (ప్రకరణంలో తొమ్మిది. ఉపాఖ్యానాలు 
ఉన్నాయి. 1. ఆకాశజోపాఖ్యానం, 2. లీలోపాఖ్యానం, 3, కర్కట్యోపాఖ్యానం 
4.ఐందవోపాఖ్యానం ,5.ఇంద్రోపాఖ్యానం , 6. చిత్తోపాఖ్యానం, ?.బాలకోపాఖ్యానం, 
8.శాంబరి కోపాఖ్యానం, 9. లవణోపాఖ్యానం 

వసిష్టుడు ఇంకా ఈ విధంగా అన్నాడు - ** రాఘవా! ముక్తిని కోరేవాని 
నడవడి ఎట్లా ఉండాలో నీకు చెప్పాను. ఇప్పుడు నీకు ఈ జగత్తు యొక్క 
ఉత్పత్తిని గూర్చి చెపుతాను. ఈ జగత్తు యొక్క సత్త - ఉనికి - ఉన్నంత వరకు 
సంసార బంధమనేది ఉంటుంది. కాబట్టి, ఈ దృళ్ళ జగత్తు యొక్క స్వరూపాన్ని 
గూర్చిన జ్ఞానం అవసరం. 

జీవుడు చి(త్రతిబింబ లక్షణుడు. జీవుని పురుషుడు అని కూడా అంటారు. 
సంవి(ద్రూపుడైన ఆ పరమాత్మయే తన అవిద్యా రూపమెన చిత్తాన్ని ఉపాధిగా గ్రహించి 
పురుషుడు (జీవుడు) అవుతున్నాడు. ఈ పరమాత్మయే సంకల్ప వికల్పాల వర్ల, 
(భ్రమ సంశయాదుల వల్ల, జలం తరంగాదుల రూపంలో స్ఫురించినట్టుగా, ఈ 
దృశ్య జగత్సదార్ధాలుగా స్ఫురిస్తున్నాడు. నిజానికి ఈ దృశ్య జగత్తాంతా పరబ్రహ్మమే 
తప్పు ఇతరమేదీ కాదు. (“తదాత్మానం స్వయమ కురుతే”. అనే తైత్తిరీయ 
'శ్రుతివాక్యం స్వీయ మాయద్వారా పరమాత్మయే జగదుత్పత్తి కారణం అని 
తెలుస్తోంది) *'సర్వం ఖల్విదం బ్రహ్మ?” అనే (శ్రుతి వాక్యం (ప్రకారం ఈ జగత్తు 
అంతా పరబ్రహ్మ యొక్క కార్యం. కాబట్టి కారణస్వరూపమైన (బ్రహ్మము తప్ప ఈ 
సమస్త దృశ్య జగత్తూ అసత్యమే! ('“వాచారంభణం వికారో నామ ధేయం 
మృత్తికేత్యేవ సత్యం '' అనే శ్రుతివాక్యం ఈ విషయాన్నే చెపుతోంది. ఈ విషయాలనే 
న విశదీకరిస్తున్నాడు) 

ఈ దృళ్య జగత్తే బంధ కారణం అంటూ వసిష్టుడిచ్చా అన్నాడు - 
బంధోయం దృశ్యసద్చాచా ద్రుశ్యాభావేన బంధనమ్‌ 
న సంభవతి దృశ్యం తు యథేదం శ్రుణు కథ్యతే 
యదిదం దృశ్యతే సర్వం జగత్‌ స్థావర జంగమమ్‌ 
తత్సుషుస్తా వివ స్వప్షః కల్పాన్తే ప్రవినశ్యతి 

ఈ కనిపించే అసత్యమైన జగత్తును సత్యమని మనం భావించటమే బంధం. 
సత్యమైన పరమాత్మ స్వరూపాన్ని గుర్తించకుండా అసత్సదార్ధాలను సత్యమని 
అనుకోవటమే బంధనం. ఈ స్థావర జంగమాత్మకమైన దృశ్యం అంతా 
(జగత్తంతా) నాశనమైపోయేదే! సుషుప్తి రాగానే - గాఢ నిద్ర కలిగినంతనే స్వప్నము, 
స్వప్నంలోని దృశ్యాలు, అనుభూతులు అన్నీ మాయమైపోయినట్సే, 
కల్పాంతంలో ఈ దృశ్య జగత్తంతా మాయమైపోతుంది. మరి ఆ ప్టితిలో మిగిలి 
ఉండేది ఏమిటి? అంటే - 

తతః స్టిమిత గంభీరం న తేజో న తమస్తమమ్‌ 


అనాఖ్య మనభివ్యక్తం సత్కాంచి దవశిష్యతే 3 
బుతమాత్మా పరంబ్రహ్మ సత్యమిత్యోదికా బుధైః 

కల్పితా వ్యవహారార్హం తస్య సంజ్ఞా మహాత్మనః 4 
స తథా భూత ఏవాత్మా స్వయ మన్య ఇవోల్లసన్‌ 

జీవితా ముసయాతీ. భానినామ కదర్ధితామ్‌ క్‌ 
తతః స జీనశబ్బార్థః కలనా కులతాం గతః 

మనో భవతి భూతాత్మా మననా న్మంథరీ భవత్‌, 6 
మనః సంపద్యతే వామ మహతః పరనూత్మనః 

నుస్ట్రీరా దష్టిరా కారం తరంగ ఇన వారిధేః 7 


స్థావర జంగమాత్మకమైన ఈ జగత్తు లయమై పోగా ఇక తేజుస్ఫూ ఉండదు, 

తిమిరమూ ఉండదు. ఉండే దల్జా స్టీరము, గంభీరము, అపరిచ్చేద్యము, 
సత్యము, ఇం(ద్రియాలకు గోచరం కానట్టి, ఫలానా అని చెప్పటానికి వీలుకానట్టే 
సత్సదార్థమే! ఆ సత్సదార్జాన్నే బుధులు, ఆత్మ అనీ, పరబ్రహ్మమనీ, సత్యం, 
జ్ఞానము, అనంతమూ అనీ వ్యవహారం కోసం పేరు పెట్టి చెపుతూ ఉంటారు. 

వ్రవంచోళ్సత్తి : ఆ సత్సదార్థమైన పరమాత్మయేస్వచ్చమైన జలంతో ఆకాశం 
లాగా ప్రతిఫలిస్తూ ఇతరుని లాగా జీవ భావాన్ని పొందుతున్నాడు. పిమ్మట సంకల్ప 
వికల్పాత్మకమైన మనస్సు రూపాన్ని పొందుతున్నాడు, భూతాలకు కారణమైనందున 
భూతాత్మ - ప్రాణం - అవుతున్నాడు. సత్యస్వరూపుడు, నిత్యుడు అయిన ఆ 
పరమాత్మను 'మనస్సు' అని ఎట్లా అనగలుగుతాము? అంటే - సుస్థిరమైన 
సముద్రంలో, అఫ్టిరమెన తరంగం లాంటిదే ఆ మనస్సు! ఆ తరంగం సముద్రం 
కంటె భిన్నమైనది కాదు గదా! 

తత్‌స్వయం స్వైరమేనాశు సంకల్ప యతి నిత్యశః 


తేనేయ మింద్రజాల (శ్రీ, డాగతీ ప్రవితన్నతే గి 
యథా కటక శబ్దార్ధ: పృథక్వార్డో న కొంచనాత్‌ 

న హేమ కటకా త్తద్వజ్జగచ్చబ్లార్టతా పరే 9 
అసతైవ సతీ తాపన ద్యేవ లహరీ చలా 

మనసై వేంద్రజాల (శ్రీ, రాగతీ ప్రవితన్యతే 10 
అవిద్యా సంస్ఫతిర్మోహో బంధో మాయా మలం తమః 

కల్పితా నీతినా మాని తస్యాః సకల వేదిభిః 11 
బంధస్య తావద్రూపం త్వం కథ్యమాన మిదం శ్రుణు 

తతః స్వరూపం మోక్షస్య జ్ఞాస్వసీన్దు సమానన 12 
ద్రష్తుత్తుస్య సత్తాంగ బన ఇత్యభిధీయతే 

ద్రష్టై దృశ్యవశాద్చద్దో దృశ్యాభావే విముచ్యతే 13 
జగత్వ మహ మిత్యాది సర్గాత్మా దృశ్యముచ్యతే 

యాదదేత తృంభనతి తావన్మోక్షోన విద్యతే 14 
ఆనీలవల్లరీ రూపం యథా పద్మాశ్ష కోటరే 

ఆస్తే కమలనీ బీజం తథా ద్రష్టరి దృశ్యధీః 15 
యథాం కురోన్హర్బీ జన్య సంస్రితో దేశకాలతః 

తనోతి భాసురం దేహం తనోత్యేవం హి దృశ్యధీః 16 
ద్రవ్యస్య హృద్యేన చమత్కృతి ర్యథా 

సదోదితా స్వస్తమయో జ్ఞైతోదరే 

ద్రవ్యస్య చిన్మాత్ర శరీరిణ స్తథా 

స్వభావ భూతా స్ఫదరే జగత్‌ స్టీతిః 17 


ఆ మనస్సు నిత్యమూ, తొందర తొందరగా సంకల్ప వకల్పాలను సృష్టిస్తూ 
ఉంటుంది. ఆ సమష్టి మనస్సు వల్లనే శబ్దాది పంచతన్మాత్రలు, ఆకారాదులు, పంచ 
మహాభూతాలూ, ఇంద్రజాలంలో లాగా రచింపబడుతున్నాయి. బంగారంతో 
కడియం చేస్తున్నారు. పేరు భిన్నమే తప్ప కడియం సైతం జంగారమే! అట్లాగే, 
పరమాత్మకు, జగత్తుకు భేదం లేదు. 

ఎండమావుల్లో నీరు లాగా, ఆలల్లాగా మనస్సుచేతనే జగత్తు అనే ఇంద్రజాలం 
పరివ్యాప్తమౌతోంది. యదార్జానికి ఈ జగత్తు సిధ్యే! పండితులు ఈ ఇం(ద్రజాలానికే 

అవిద్య అనీ, సంసృతి అనీ, మోహం అనీ, బంధం అనీ, మాయ అనీ, మలం అనీ 
తమస్సు అనీ అనేకమైన పేర్తను కల్పిస్తారు. 

_శ్రీరామచం(ద్రా! ఈ బంధ స్వరూపాన్ని గురించి చెపుతాను. విను. ఈ 
బంధ స్వరూప జ్ఞానం కలిగితే మోక స్వరూప జ్ఞానమూ కుగుతుంది. 

ఈ దృశ్య జగత్తులో సద్భావాన్ని (సత్యమనే భావాన్ని) కలిగి ఉండటం 
బంధమౌతుంది. ఈ జగత్తులో అభావాన్ని (జగత్తు అసత్యం అనే భావాన్ని 
పాందితే ముక్తుడౌతాడు. ద్వైత (ప్రపంచమే దృశ్య జగత్తు. అంటే నీవు, నేను అనే 
(భ్రమనే దృశ్యం అంటారు. ఈ విధమైన దృశ్య జగద్భావం ఉన్నంత వరకు మోక్షం 
ఉండదు. పద్మం యొక్క బీజంలో సంస్కార రూపంలో పద్మం యొక్క ఆకులు 
తీగ, పూలు వారాలన్నీ దాగి ఉన్నట్లే, దృశ్యం అంతా |ద్రష్టలో దాగి ఉంది. విత్తనం 
దేశ కాలాలను బట్టి చెట్టుగా మారుతోంది. అట్లాగే ఈ దృశ్యానికి సంబంధిచిన 
భావాలు మనస్సులో పెరిగి అనుకూల పరిష్టితుల వల్ల పెద్దవౌతాయి. అట్లాగే 
జీవుని మనస్సులో ఈ దృశ్య (ప్రపంచం ఒకప్పుడు ఉంటుంది. మరొకప్పుడు 
ఉండదు. పరిస్థితుల్ని బట్టి ఒక్కొక్కప్పుడు అణచివేయబడుతుంది. 

ఆకాశజోపాఖ్యానము 

వసిష్టిడు ఇంకా ఇట్లా అంటున్నాడు- 

రామచంద్రా! నీకు ఈ దృశ్య (ప్రపంచాన్ని సృష్టించిన ఆది సృష్టికర్తను గూర్చి 
చెపుతాను నిను. 

ఒకప్పుడు “ఆకాశజుడు' అనే ధర్మపరాయణుడైన బ్రాహ్మణుడు 
ఉండేవాడు. అతడు ధ్యానైక నిష్టుడై సదా ప్రజల హితాన్ని కోరేవాడు. ' ఆకాశము 
అంటే బ్రహ్మ. కాబట్టి ఇది బహ్మోపాఖ్యానమే! ఈ (బ్రహ్మ చిరంజీవిగా ఉండటం 
చూచి మృత్యువు ఇట్లా అనుకున్నది - “నేను ఎటువంటి వారినైనా చంప 
గలుగుతున్నాను. కాని, అకాశోతృన్నుడైన ఇతనిని (ఆకాశజుడనే బ్రాహ్మణుని) 
చంపలేకుండా ఉన్నాను. ఎందుచేత ?”” అని ఆలోచించి మృత్యువు, ఆకాశజుడు 
ఉండే పట్టణానికి వెళ్ళింది. అక్కడ నివసించే వారంతా తను తమ ఉద్యమాల్ని 
ఆపటం లేదు. తమ పనిలో విజయం పాందేటంత వరకు తమ (ప్రయత్నాన్ని 
విరమించటం లేదు. 

మృత్యువు ఆకాశజుని యింటికి వెళ్ళింది. అతడు భయంకరమైన 

అగ్నిజ్వాలలచే చుట్టబడి ఉండటాన్ని చూచింది. అతనిని పట్టుకోవటానికై తన 
వేయి చేతులను చాపింది. కాని ఆకాశజుని పట్టుకొనలేకపోయింది. మృత్యువు చేసిన 
(ప్రయత్నాలన్నీ విఫలమై పోయినాయి. 

మృత్యువు యముని వద్దకు వెళ్ళి తన అసమర్థతను చెప్పి, ఆకాశజుని 
చంపలేకపోవటానికారణం అడిగింది. యముడిట్లా అన్నాడు - 

“ఓ మృత్యువా! నీవు నీ శక్తితో ఎవరినీ చంపలేవు. జీవులు తాము పూర్వం 
చేసిన కర్మల వల్లనే చావును పొందుతున్నారు - నీ శక్తి వల్ల కాదు. నీవు అతనిని 
(ఆకాశజుడు) చంపాలని అనుకుంటే ముందుగా ఆతడు చేసిన పూర్వ కర్మలలో 
చావుకు కారణమైన కర్మలున్నాయా? లేదా? అని వెదకు!' 

యముడు చెప్పిన మాటలు విన్న మృత్యువు ఆ ద్విజుని పూర్వ కర్మల 
కోసం అన్ని దిక్కు లలోను, అన్ని లోకాళ్లోను, నదీ నదాల్లో, పర్వతాల్లో అంతటా 
వెదకింది. కాని ఆకాశజాని పూర్వకర్మలు ఎక్కడా కనిపించలేదు. మళ్ళీ యముని 
వద్దకు వెళ్ళి అడిగింది - (ప్రభూ! ఆద్విజుని కర్మలు ఎచట ఉన్నాయో చెప్పండి ' అని 

యముడు చాలా సేపు ఆలోచించి ఇట్లా అన్నాడు - 

“ఓ మృత్యువా! ఆకాళజుని వైన కర్మలు ఏవీ లేవు. ఇతడు ఆకాశం నుండి 
పుట్టినవాడు. ఇతడు పరమాత్మకు ప్రతిబింబరూపంగా, సహకారి కారణం లేకుండా 
పుట్టినవాడు. కాబట్టి ఆకాశం లాగానే కర్మలు గాని, మనస్సుగానీ ఇతనికి లేవు. 
సహకార కారణాలు లేకుండా పుట్టినవాడు తనకు కారణమైన దాని కంటె భిన్నుడు 
కాడు. జలంలో ప్రతిబింబించిన చంద్రుడు తనకు కారణమైన అసలు చంద్రుని 
కంటె భిన్నుడు కానట్లుగా ఇతడు కూడా కర్మ రహితుడు, శూన్య స్వరూపుడు 
అయిన ఆకాశం కంటె భిన్నుడు కాడు. ఇతడు స్వయంభువుడు. ఈతడు చిదాకాశం 
కంటె భిన్నుడు కాడు, చిదాకాశానికి ఆది మధ్య అంతములనేవి లేవు. తన మనస్సు 

యత్నాన్ని నీవు విరమించుకో 1 

ఇధి నిన్న మృత్యువు యముళ్లో ఇట్లా అడిగొడు - 

“అయ్యా! అకాశమంటే శూన్యమే గదా! ఆకాశం నుండి - శూన్యం నుండి 
- ఈ బ్రాహ్మణుడు ఎట్లా పుట్టాడు? ఈ భూమ్యాది భూతాలు ఒకప్పుడు 
ఉండటానికీ ఒకప్పుడు లేకపోవటానికీ కారణం ఏమిటి?'' అని. 

యముడిట్లా అన్నాడు - “' ఆ బ్రాహ్మణుడు ( ఆకాళజుడు) ఎన్నడూ 
పుట్టలేదు. అతడు శాశ్వతుడు. విజ్ఞానానికి అతడు (ప్రతీక, లయ కాలంలో ఏమీ 
ఉండదు. అద్వితీయుడు, నిరాకారుడు, శాశ్వతుడు, శూన్యుడు, ఆయిన 
పరమాత్మ మాత్రమే మిగిలి ఉంటాడు. అట్టి వానిని కబళించాలని యత్నం చేయకు. 
''ఈ మాటలు విని మృత్యువు వెళ్ళిపోయాడు. 

ఇదంతా విన్న (శ్రీరాముడు వసిష్టుని ఇట్లా అడిగాడు - 

“మునీంద్రా! మీరు చెప్పిన బ్రాహ్మణుడు అందరికీ ప్రపితామహుడైన 
'బ్రహ్మయేనా! విజ్ఞాన స్వరూపుడు అజుడు అయిన పర|బ్రహ్మయేనా?'' 

వసిష్టుడన్నాడు - '' అవును. లయకాలంలో అందరినీ కబళించే మృత్యువు 
అలవాటు కొద్దీ పరమాత్మను కూడా (గ్రహించాలని అనుకొని, యముని చేత 
ఉపదిష్టుడై మరలిపోయాడు. పరమాత్మ మనోమా([త్రుడు, సంకల్ప మా(త్రుడు. 
మనం మనస్సుతో ఊహించుకొన్న మనిషి ఊహా మాత్రంగా మనకు కనిపించినట్లే, 
స్వయంభువుడైన బ్రహ్మయొక్క. ఆకారాన్ని కల్పించుకుంటున్నాము. నిజానికి 
అతడు (ద్రష్ట కాడు, దృశ్యం కాడు, దర్శనమూ కాడు. అతడు అద్వితీయుడు. 
అతనికి శరీరం గాని, ఆకారం గానీ లేదు.” 

శ్రీరాముడు ఈ విధంగా అడిగాడు - ** అయ్యా, మనస్సు అనే దాని వల్లనే 
ఈ జగత్తంతా వ్యాప్తి చెందుతోందనీ, మనో రూపుడయిన బహ్మ వల్లనే లోకసృష్టి 
జరుగుతోంది. అనీ, ఈ జగత్తు మనో వికారమా(త్రమనీ, మీరు చెపుతున్నారు. 
దయచేసి, ఆ మనస్సుయొక్క. స్వదూపం ఎటువంటేదో నాకు చెప్పండి.” అని. 

వసిష్ట మహర్షి ఈ విధంగా చెపుతున్నాడు - “ రామా! విను. ఈ మనస్సు 
యొక్క రూపం కనిపించదు. శూన్యానికి రూపం అనేది ఉండదు గదా! అకాశం అనే 
పేరు ఒకటి మా(త్రమే ఉంటుంది. ఆ పేరును బట్టే శూన్యాన్ని ఆకాశంగా 

తెలుసుకుంటున్నాం అట్టాగే మనస్ఫూను. మనస్సు ఆకాశం లాగానే సర్వత్రా 

ఉంటుంది. సంకల్పం చేయటమనేది మనస్సు యొక్క పని. కాబట్టి, సంకల్పాన్నే 
మనస్సు అనవచ్చు. సంకల్పం ఉన్నదంటే అక్కడ మనస్సు ఉన్నట్లే! శూన్యం ఉన్న 
చోట ఆకాశం ఉన్నట్టు! ఈ జగత్తంతా సంకల్ప మయమే! మనోమయమే! 

యదార్జానికి దృళ్యం గానీ, |ద్రష్టకానీ, దర్శనం కానీ, శూన్యం కానీ, జడం 

కానీ, బుద్దిలో (ప్రతిబింబిత చైతన్యం గానీ లేవు. ఉన్నదల్లా శాంతమయమైన 
ఆత్మయే! ఆ ఆత్మయే అనేక రూపాలుగా వ్యాపించి ఉంది. ఇక్కడ స్ఫురించేదల్లా 
చంచల శక్తితో కూడిన మనస్సు ఒక్కటే! అదే భ్రమిస్తోంది. స్వర్గ నఠకాలకు 
పోతోంది. వస్తోంది. అదే యాచిస్తోంది, సంసారంలో నిమగ్న మౌతోంది. సంహారం 
చేస్తోంది. అధోగతి పాలౌతోంది. అదే మోక్షాన్ని పొందుతోంది. కాబట్టి, 
మనస్సు తప్ప జగత్తంటూ ఏదీ లేదు. దృశ్యాన్ని విస్తరింపచేస్తూ కైవల్య (ప్రాప్తికి ఈ 
మనస్సే అడ్డుగా ఉంటోంది. 

వసిష్టుడింకా యిలా అన్నాడు - 

“ఓ రామా! మహాప్రళయం సంభవించినప్పుడు ఈ జగత్తు అనే దృశ్యం 
అంతరించిపోతుంది. నిర్వికల్ప బ్రహ్మ మాత్రమే మిగిలి ఉంటాడు. ఏ 
పరమాత్మను గూర్చి వాక్కు వర్గించలేదో, అట్టి మహేశ్వరుడు, ప్రకాశ స్వరూపు 
డు, అజుడు అయిన పరబ్రహ్మయే మిగిలి ఉంటాడు. 

ఆ పరమాత్మనే సాంఖ్యులు పురుషుడనీ, వేదాంతులు (బహ్మమనీ, 
శూన్యవాదులు శూన్యమనీ, విజ్ఞాన వాదులు విజ్ఞానమనీ అంటారు. అతడే అన్ని 
జీవుల యందు తెలిసికొనే వాడు, అనుభవించేవాడు. చూచేవాడు, చేసేవాడుగా 
ఉంటున్నాడు. అతడు సత్‌ అయినప్పటికి “అసత్‌ గా కనిపిస్తోడు. మన ఈ శరీరాల్లో 
ఉంటున్నా ఎక్కడో ఉన్నట్టుగా అనిపిస్తాడు. అతడు స్వయం ప్రకాశుడు. సూర్యుని 
నుండి కిరణాలు వచ్చినట్టుగా పరమాత్మ నుండే బ్రహ్మ విష్ణు మహేశ్వరులు - సృష్టి 
ప్రీతి లయకారకులు ఉద్భవిస్తున్నారు. అయినా, ఆపరమాత్మ మా త్రం నిర్వికారుడు, 
అద్వితీయుడు. 

కుర్వన్నపీహ జగతాం మహతామనన్తం 


వృన్దం కించన కరోతి కదాచనాసి 18 
స్వాత్మన్యవస్తమయ సంవిది నిర్వికల్పే 

త్యక్షోదయ స్టీతి మతిః స్టిత ఏక ఏవ 19 
భిద్యతే హృదయ గ్రంథి చ్చిద్యన్తే సర్వసంశయాః 

క్షీయన్తే చాస్య కర్మాణి తస్మిన్హ్ర ప్రే పరావరే 20 


(ముండకోపనిషత్తు 2- 2 -8 ) 


78 యో గవాసస్ట్ర సారము 


తన వూయు ద్వారా ఇంత గొప్పు జగత్తుల సవలాహాన్ని 
సృష్టిస్తున్నప్పుటికీ, నిజానికి అతడేమీ చేయటం లేదు. నాశరహితుడు, నిర్వికల్పుడు, 
అద్వితీయుడు. అట్టి పరమాత్మ యొక్క సాక్షాత్కారం కలి గినంతనే హృదయ 
గ్రంథులన్నీ - అహంకారాది అజ్ఞాన జన్యములైన (భ్రమలన్నీ - తొలగిపోతాయి. 
సంశయాలన్నీ తొలగిపోతాయి, ఆతని మంచి, చెడు కర్మల న్నీ క్షయమైపోతాయి. 

ఇది విన్న (శ్రీరాముడు ఈ విధంగా అడిగాడు- 

ఇయతో దృశ్య జాతస్య బ్రహ్మాండస్య జగత్‌ స్త్రితేః 

మునే కథమసన్నాసి క్వ మేరు సర్గపోదరే 21 

ఓ మునీశ్వరా! ఈ మన కండ్లకు ఇట్టా కనిపిస్తూ ఉన్నట్టి ఈ జగత్తు 
అసత్యం (మిథ్య) ఎట్లా అవుతుంది? పరమాణు స్వరూపుడైన పరమాత్మలో 
ఇంతటి (బ్రహ్మాండం ఆవగింజలో మేరువు పర్వతంలాగా ఎట్టా ఉంది? ''అని 

వసిష్ట ఉవాచ - 

సాధు సంగమ సచ్చా(స్త్రపరో భవసీ రామ చేత్‌ 

తద్ది నైరేన నోమాసైః ప్రాప్నోషీమాం పరాంధియం 22 

సర్వేషా మితిహాసానా మయం సార ఉదాహృతః 

శ్రుతేస్మిన్నిర్మలే యస్మాజ్జీవన్ముక్తత్వ మవ్యయమ్‌ 23 

ఉదేతి స్వయమే వాన్త రిదమేవ విచారయ 

స్రతమే వాస్త మాయాతి జగద్దుశ్యం విచారణాత్‌ 24 

నృణాం జ్ఞానైక నిష్టానా మాత్మజ్ఞాన విచారిణామ్‌ 

సా జీన్ముక్త తోదేతి విదేహాన్ముక్త తైవ యా, 25 

వసిష్ట డిట్లా అన్నాడు - రామా! సాధు సాంగత్యము, సచ్చాస్త్ర 
పరాయణత్వము అనే వాటి వల్ల అద్వైతజ్ఞానం పొందటానికి ఒక నెల రోజులు 
చాలు. మన భారతాది ఇతిహాసాల్టోను, నేను చెప్పే ఈ ఇతిహాసాల్లోనూ అద్వైత 
జ్ఞానం నిండి ఉంది. దానిని విని అవ్యయమైన జీవన్ముక్తిని పొందవచ్చు. 

'శ్రవణమననాదుల వల్ల అద్వైత జ్ఞానం ఉదయిస్తుంది. అప్పుడు నీవే 
ఆలోచించవచ్చు. అట్టా విచారణ చేయగా చేయగా ఈ కనిపించే జగత్తంతా బుద్దిలో 
అయమైపోతుంది. ఎండమావిలోని నీరు లాంటిదని తెలిసిపోతుంది. 

ఇట్టా దృశ్యం మాయమైనంతనే ఇక (ద్రష్ట దర్శనము సైతం ఉండవు. 
ఉందేదల్లా బ్రహ్మమే! దృశ్యం ఉంటేనే (ద్రష్ట ఉంటాడు. [ద్రష్ట ఉంటే దృశ్యమూ 
ఉంటుంది. కాబబ్లే దృశ్యమనేది లేకపోతె ద్వంద్వమనేది ఉండదు ఈ విధంగా 
ఆత్మజ్ఞాన విచారణ చేసి, జ్ఞాన నిష్టుడైన వానికి జీవన్ముక్త స్టితి లభిస్తుంది. 
(శ్రీరామ ఉవాచ- 
బ్రహ్మన్విదేహ ముక్తస్య జీవన్ముక్తస్య లక్షణమ్‌ 
బూహీయేన తథైవాహం యతే శా,స్త్ర( గ్రయా దృశా) దృశాధియా 26 
(శ్రీరాముడిట్లా అంటున్నాడు - '' వుహాత్మా! విదేహముక్తులు, 
జీవన్ముక్తులు అయినూరి లక్షణాలు ఎట్టా ఉంటాయి? నేను కూడా శాస్త్ర విధులపై 
దృష్టి నుంచి, శాస్త్రములందు చెప్పబడిన అట్టి మానసిక స్టీతిని పాందినవాడనై - 
జీవన్ముక్తుడనయ్యేందుకు ప్రయత్నిస్తాను. '' 
వసిష్ట ఉవాచ - 
యధథాస్టీతళ మిదం యస్య వ్యవహారనతోపిచ 
అస్తంగతం స్టితం వ్యోమస జీవన్ముక్త ఉచ్యతే. 27 
నోదేతి నాస్తమాయాతి సుఖేదుఃఖే ముఖ ప్రభా 
యథా ప్రాప్తస్థితిర్వస్య స జీవన్ముక్త ఉచ్యతే 28 
యోజాగర్తి సుషుప్తిస్టో యస్య జా(గ్రన్న విద్యతే 
యస్య నిర్వాసనో బోధః సజీవన్ముక్త ఉచ్యతే 29 
రాగద్వేష నుయాదీనాం అనురూపం చరన్నపి 
యోన్త రోఖమ వదత్యచ్చః సజీవన్ముక్త ఉచ్యతే. 30 
యస్య నాహం కృతో భావో యస్య బుద్దిర్న లిప్యతే 
కుర్వతో కుర్వతోవాపి సజీవన్ముక్త ఉచ్యతే 31 
యస్మాన్నో ద్విజతే లోకో లోకాన్నో ద్విజతే చయః 
హం షర భమోనుక్ర సజీమనుక్ర టే, 32 
శాన సంసార కల్లోల: కలావానపి నిష్కలః 
యః సచినోపి నిల్చిన్తః: సజీవన్ముక్త ఉచ్యతే ననే 
యః సమస్తార్ధ జాతేషు వ్యవహార్యపి శీతల 
పరార్దేష్యివ పూర్ణాత్మా సజీవన్ముక్త ఉచ్యతే. 34 

జీవన్ముక్త లక్షణము : వసిష్టుడిట్లా అన్నాడు - “ రామా! తన నిత్యకృత్యాలన్నీ 
విధులన్నీ నిర్వహిస్తూ కూడా, ఎవడైతే ఈ ప్రపంచాన్ని ఆకాశం లాగా శూన్యంగా 
చూస్తూ, అసంగుడుగా ఉంటాడో అట్టివాడు జీవన్ముక్తుడు. 

ఎవని ముఖం సంతోషం క లిగినప్పుడు వికసించదో, దుఃఖం కలిగినప్పుడు 
కుంచించుకుపోదో (ఎవనికి సుఖ దుఃఖాలు రెండూ సమానాలై ఉంటాయో) 
మంచి గానీ, చెడు గానీ, అన్ని సమయాల్లోను ఎవని స్టీతి ఒకే విధంగా ఉంటుందో 
అట్టివాడు జీవన్ముక్తుడు. వికారం లేని ఆత్మజ్ఞానంతో నిమగ్నుడై జూ గ్రత్‌ స్టితిలో 
ఉంటూ, బాహ్య దృశ్య (ప్రపంచంలో ని(ద్రిస్తున్నవాడై, వాసనలు లేకపోవటంతో 
నిర్మలమైన జ్ఞానం కలవాడు జీవన్ముక్తుడు - ఇంద్రియాలతో విషయాలను 
గ్రహించడు కాబట్టి జూగ్రత్తు లేని వాడుగా ఉంటాడు, 

ఆరబ్ద కర్మ యోగం వల్ల రాగం, ద్వేషం, భయం మొదలైన వాటిని బాహ్యంగా 
అనుభవిస్తున్నా, (ఆ గుణాలు కలవాడుగా కనిపించినా) లోపల మా(త్రం నిర్మలమైన 
ఆకాశంలాగా స్వచ్చంగా ఉండేవాడు జీవన్ముక్తుడు. 

ఏ విద్వాంసునికి అహంకారం లేదో కర్మలు చేస్తున్నప్పటికీ, చేయనప్పటికీ, 
కర్తవ్యాకర్తవ్యాలకు అంటకుండా సంచరిస్తూ ఉంటాడో - ఇంద్రియ వ్యాపారాలకు 
కేవలం సాక్షిభూతుడుగా ఉంటాడో - అట్టివాడు జీవన్ముక్తుడు. 

ఎవని వల్ల లోకానికి ఎటువంటి భయమూ ఉండదో, ఎవనికి లోకం వల్ల 
ఎటువంటి భయమూ ఉండదో, ఎవనికి హర్షము శోకము, (క్రోధము, భయము 
మొదలైనవేవీ ఉండవో అట్టివాడు జీవన్ముక్తుడు. 

నిజానికి అవయవాలు (శరీరం) ఉన్నప్పటికీ, ఎవడు అవయవాలు (శరీరం) 
లేనివాడుగా ఉంటాడో ఎవడు చిత్తం (మనస్సు) ఉన్నప్పటికీ చిత్తం లేనివాడుగా 
ఉంటాడో అట్టివాడు జీవన్ముక్తుడు. 

ఎవడు ఈ సంసారంలో - జగత్తులో - ఉంటూ దైనందిన కార్యకలాపాల్లో 
పాల్గొంటున్నా, దేనియందూ అసక్తిని పొందకుండా, దేనితోనూ 'సంబంధం లేకుండా 
(ప్రశాంత తరంగం లాగా, అన్నిటి యందు ఆత్మను దర్శిస్తూ ఉంటాడో అట్టివాడు 
జీవన్ముక్తుడు - (బ్రతికి ఉన్నప్పటికి ముక్తి పాందినవాడు. 

జీవన్ముక్త పదం త్యక్త్వా స్వదేహే కాల సాత్యృతే 


విశత్య దేహముక్తత్వం పవనోస్పన్హ తామివ, 35 
విదేహ ముకో నోదేతి నాస్తమేతి న శా మ్యతి 

న నన్నా సన్న దూరస్హ్రో చాహం న చవేతరః 36 
తతః స్తిమితగంభీరం న తేజోన తమస్తతమ్‌ 

అనాఖ్య మనభివ్యక్తం సత్కించిదననిష్యతే. 37 
న శూన్యం నా పి చా(సా) కారం న దృశ్యం నాపి దర్శనమ్‌ 

నచ భూత పదార్జౌఘః సదన్తతయా స్టీతమ్‌, 38 


ఇటువంటి జీవన్ముక్తుని శరీరం కాలక్రమాన నశించిపోగా (మరణించగా) 
విదేహముక్తపదవిని (శరీరం లేని స్టితిలో మోక్ష పదాన్ని) పొందుతాడు. కదలిక 
లేనట్టి నిశ్చల వాయు ప్రితిని పొందుతాడు. శరీరాన్ని త్యజించి వేసినందున మళ్ళీ ఫు 
ట్టటం అంటూ ఉండదు. పుట్టటం ఉండదు కాబట్టి ఇక చచ్చుట అనేదీ ఉండదు. 
అస్తమించటమూ ఉండదు. ఉదయించటమూ ఉండదు. దగ్గర ఉండే వాడూ 
కాడు దూరంగా ఉండేవాడూ కాడు. అతడు కార్యమూ కాడు, కారణము కాడు. 
స్వపర భేదాలూ ఉండవు - అతడే సమస్తమూ కాబట్టి! స్థిమిత గంభీర స్వరూపు 
డౌతాడు. అప్పుడాతడు తేజస్ఫూ కాడు, తిమిరమూ కాడు, అతనికి నామ రూపాలు 
ఉండవు. శూన్యమూ కాడు, ఆకారుడూ కాడు. దృశ్వమూ కాడు, దర్శనమూ 
కాడు. ఏ పాంచభౌతిక పదార్హమూ కాడు. కేవలం సత్‌ స్వరూపుడై ఉంటాడు. 


రెండవ సర్గ 
మండపోపాఖ్యానము (లేక) లీలో సాఖ్యానము 


వసిష్టుడింకా యిట్లా అన్నాడు - ఓ రామచంద్రా! ఆకాశోపాఖ్యానంలో 
చిన్మాత్రుడైన పరమాత్మ యొక్క వాయయే, మనస్సుగా అయి సృష్టి 
జరుపుతోందని చెప్పబడ్డది. ఇప్పుడుకు నీకు మండపోఖ్యానం ( లీలోపాఖ్యానం) 
చెపుతాను. ఈ మాయ అనేది ఎంత బలవత్తరమైనదో దీని వల్ల నీకు తెలుస్తుంది. 

పూర్వం సద్ముడు అనే రాజు ఉండేవాడు. అతడు సమస్త సద్గుణ సంపన్నుడు. 
రాజుకు ఉండాల్సిన సద్గుణాలన్నీ అతనికున్నాయి. అతని భార్య పేరు లీల. ఆమె 
రాజుకు మిక్కిలి అనుకూలవతి, భర్తను ప్రాణం కంటె మిన్నగా ప్రేమించేది. ఆమె 

తన భర్త ఎడబాటును ఏ మాత్రమూ సహించగలిగేది కాదు. ఆమె ఆలోచనలు 
ఇట్లా సోగేవి - '' నా కంటె ముందుగా నా భర్త చనిపోకూడదు. ఆయన కంటె 
ముందుగా నేనే చనిపోతే మంచిదే! నా భర్తనా కంటెముందు చనిపోతే ఆతని ప్రాణాలు 
నాయింటిలోనే పరిభ్రమిస్తూ నన్నుచూస్తూ ఉండాలి. అప్పుడేనాకు సంతోషం. ఆ 
విధంగా జరగాలంటే ఏమి చేయాలి?!" 

ఇట్టా ఆలోచిస్తూతగిన ఉపాయం తెలుసుకోవటం కోసం ఆమె 
పండితులను, (బ్రహ్మవేత్తలను సిలిపించింది. తన కోరిక నెరవేరటానికి తగిన 
మంత్రాన్ని గాని, (వ్రతాన్ని గాని, చెప్పమన్నది. వారు శాగస్రోక్త పద్దతిలో సరస్వతీ 
దేవిని గూర్చి త్రిరాత్ర వ్రతము చేయమన్నారు. ఆమె అట్లూగే ఉపవాసం చేస్తూ 
మూడు రోజుల పాటు నియమంతో సరస్వతీ ధ్యానంచేస్తూ, జపతపాదులతో 
గడపుతూ మూడు రాత్రులు గడచిన పీమ్మట భోజనం చేస్తూ, మళ్ళీ మూడు 
రోజులు దీక్ష వహిస్తూ, ఇట్లా నూరు త్రిరాత్ర (వ్రతాలు చేసింది. అంతట ప్లోవి 
ఆమెకు (ప్రత్యక్షమై ఏమి కావాలో కోరుకోమని అన్నది. లీల రెండు వరాలు దేవిని 
కోరినది (1) నా కంటె ముందుగా నా భర్త చనిపోతే ఆతని జీవాత్మ నా 
అంతఃపుర మండపం నుండి బయటకు పోకుండా నా యెదుటనే ఉండాలి. 
(2) నేను నీ దర్శనం కోరినప్పుడల్లా నాకు నీవు కనిపిస్తూ ఉండాలి. జగన్మాత ఆ 
విధంగానే అమెకు వరాలు యిచ్చింది. 

కొంత కాలానికి లీల జీవించి ఉండగానే పద్ముడు మరణించాడు. లీల 
వ్య్టేవిని ధ్యానించింది. వాగ్దేవి ప్రత్యక్షమై ఇచ్చా అంది - “ అమ్మాయీ! నీ భర్త 
కళేబరాన్ని పూలతో కప్పి నీ అంతఃపుర మండపంలో ఉంచు. ఆ కళేబరం 
'క్రుళ్ళకుండా నీవు కోరిన విధంగా ఉంటుంది. కొన్నాళ్ళకు నీవు నుళ్ళీ నీ భర్తను 
పొందుతావు, '' అని. 

నీల ఆ విధంగానే చేసీ, దుఃఖంతో దేవిని ఇట్లా అడిగింది - “'దేవీ! ఇప్పుడు 
నా భర్త ఎక్కడున్నాడు? ఏమి చేస్తున్నాడు? ఎట్లా ఉన్నాడు? నేను ఆతడు లేనిదే 
జీవించలేను. నన్ను ఆతని వద్దకు చేర్చు!” అని 

జ్రైప్తీ రువాచ - 

చిత్తా కొశం చిదాకాశ మాొకాశం చ తృతీయకం 

ద్వాభ్యాం శూన్యతరం విద్ది చిదోకాశం వరాననే! 1 

దేశదేశాన్తర ప్రాప్తా సంవిదో మధ్యమేనయత్‌ 

నిమేషేణ చిదాకాశం తద్విద్ది వరవర్ణిని. 2 

తస్మిన్నిరస్త నిశేష సంకల్ప స్టితి మేషిచేత్‌ 

సర్వాత్మకం పదం శాన్తం తదా ్రాస్నోష్య సంశయమ్‌ 3 

అత్యంతా భావ సంపత్తా జగస్తేత దాప్యతే 

నాన్యథా మద్వరేణాశు త్వం ్రాప్యుసి సుందరి. 4 

శ్రొప్తి (వాగ్దేవి) ఇట్టూ అన్నది - “అమ్మా! ఆకాశం మూడు విధాలుగా 
ఉంటుంది, చిత్తాకాశం, చిదాకాశం, ఆకాశం, అని. చిదాకాశం అనేది మిగతా రెండింటి 
కంటె ఎక్కువ శూన్యంగా ఉంటుంది. చిత్తం, ఒక విషయం నుండి వేరొక విషయాన్ని 
గ్రహించటానికి మధ్యలో ఉండే అల్ప కాలంలో భాసించేదే చిదాకాశం ( చిత్తం తన 
పూర్వ వృత్తిని వదలిపెట్టి తరువాతి వృత్తిని గ్రహించే లోపల ఈ మధ్య కాలంలో 
నిర్విషయంగా, సాక్షిభూతంగా, ప్రతీయమానమయ్యే చైతన్యమే చిదాకాశం) నీ 
సంకల్పాలన్నింటినీ పూర్తిగా, నిరవశేషంగా వదలివేసి ఆ స్ట్రీతిలో ఉంటే నీవు 
సర్వాత్మక బ్రహ్మ స్వరూపాన్ని నిస్సందేహంగా పాందగలుగుతావు, జగత్తు అనేది 
సంపూర్ణంగా లేకుండా పోయినప్పుడే ఆ సర్వాత్మకత్వం సిద్దిస్తుంది. నా వరం వళ్ల 
నీవు త్వరలోనే ఆ ఫ్రీతిని పాందుతావు '' అని చెప్పి జ్ఞప్తి మాయమైంది. ( త్రిపురా 
రహస్యం జ్ఞాన ఖండంలో కూడా ఇట్లాగే చెప్పబడ్డది) 

సరస్వతీ దేవి దయవల్ల లీల తన అంతః కరణ పంజరాన్ని వీడి - శరీరాన్ని 
మరచి - నిర్వికల్ప సమాధి స్టితిని చెందింది. ఆ స్థితిలో ఆమె ఆ చిదాకాశంలో అనేక 
మంది సామంతరాజులతో పరివృతుడైనట్టి, రాజలాంఛనాలతో పదహారేండ్ల 
వయస్సుతో ఒప్పుచున్న రాజును చూచింది. మిక్కిలి ఆనందించింది. కొంత 
సేపటికి సమాధి నుండి తన మందిరానికి వచ్చి దేవిని స్మరించింది. తన ఎదుట 
భద్రాసనాసీనయై ప్రత్యక్షమైన దేవిని ఇట్లా అడిగింది. - '' దేవీ! చెదాకాశంలో ఉన్న 
నా భర్తను, అక్కడ ఉన్న అమూర్తమైన సృష్టిని మహాకాశంలో లోగడ ఉన్న నా భర్త 
లాగానే అప్పటి (భ్రమాత్మక దృశ్యాలనే చూచాను. ఈ రెంటిలో ఏది సత్యం? ఏది 
(భమ? నా కీ విషయం చెప్పు!'? అని. దేవి ఇట్లా అంది - '“ ఈ ప్రపంచం అంతా 
(భమ స్వరూపమే! పూర్వ ముండిన భ్రమ నుండి తరువాతి భ్రమ పుడుతూ 
ఉంటుంది. నీ భర్తకు పూర్వ జన్మలోని సంచిత కర్మ వల్ల పుట్టిన (భ్రమ వల్ల (ప్రపంచ 

(భ్రమ పుట్టింది. రాజుగాఫుట్టాడు. చనిపోయిన పిమ్మట కూడా పూర్వజన్మ వాసన 
వల్లనే మళ్ళీ ప్రపంచ భ్రమ ప్రాప్తించింది. నీకు బాగా అర్ధం అవటానికై విపులంగా 
చెపుతాను విను,- 


మండపోపాఖ్యానం 


ఈ చిదాకాశంలో ఒక చోట ఒక మండపం ఉంది. దానిని సంసారం 
అంటారు. అది ఆకాశంలో కప్పబడి ఉంది, దానిని సంసారం అంటారు. అందులో 
పదునాల్లు లోకాలకు స్థానం ఉంది. ఆ సంసారానికి సూర్యుడే దీపం. ఆ సంసారంలో 
అనేక జీవరాసులున్నాయి. దేవాసురులున్నారు, లోకాలు, పట్టుణాలు, పల్లెలు, నదీ 
నదాలు, పర్వతాలు, సముద్రాలు ఉన్నాయి. అక్కడ భార్య, పిల్లలతో సహా ఒక 
(బాహ్మణుడున్నాడు. అతడు అతిథి పూజలు, అగ్ని కార్యాలు వైరా కర్మలనాచరిస్తూ 
ఉన్నాడు. 


ఆ (బ్రాహ్మణుని పేరు వసిష్టుడు. ఆతని భార్య పేరు అరుంధతి. నిజంగా 
ఆతడు వసిష్టుడంతటి వాడే అయినా ఇవ్యాకులకు గురువైన వసిష్టుడు కాడు. ఈ 
అరుంధతి మోక్షాన్ని పొందిన ఆ అరుంధతి కాదు. ఒకప్పుడా బ్రాహ్మణుడు 
(వసిష్టుడు) పర్వతం మీద కూర్చుండి, వేటకై పరివారంతో సహా వైభవంతో 
అట్టహాసంగా వచ్చిన రాజును చూచాడు. తనలో ఇట్టా అనుకున్నాడు - “ఆహా! ఈ 
రాజరికం ఎంత బాగుంది! నేను కూడా రాజుగా పుడితే ఈ వైభవాన్ని అనుభవించవచ్చు 
గదా!'' అని. అతనిలో ఈ కోరిక బాగా బలవత్తరమై పెదిగింది. ముసలితనం వచ్చిన 
పిమ్మట ఆ బ్రాహ్మణుడు మరణించాడు. అతడు ఎనిమిది రోజుల క్రిందట 
మరణించాడు. ఆతని భార్యయైన అరుంధతి, నీవు నన్ను కోరినట్టుగానే కోరింది. 
ఆ కారణంగా ఆ (బ్రాహ్మణుని ఆత్మ ఆ ఇంటిలోనే పరిభ్రమించసాగింది. అంటే 
ఆతని పూర్వవాసనలతో, తీవ్రమైన సంకల్ప బలంతో ఆ (బ్రాహ్మణుడు 
చిత్తాకాశంతో కూడిన పూర్వ భౌతిక కాయాన్ని వదలి, గృహాకాశంలో 
పరిభ్రమిస్తున్నాడు. ఆతని భార్య దుఃఖంతో తన శరీరాన్ని వదలి, ఆతివాహిక 
శరీరంతో (సూక్ష్మ శరీరంతో) భర్తను అనుగమించింది. 


ఠీలా! ఆ బ్రాహ్మణుడు ఎవరో కాదు, నీ భర్త అయిన పద్ముడు! నీవే ఆ 

అరుంధతివి! మీ వెనుకటి జన్మ (భ్రమ, అసత్యం. (భ్రమ వల్ల చిత్‌, జీవరూపాన్ని 
పొందింది. భ్రమవల్లనే విదాకాశం (భ్రమకు ప్రతిబింబం అవుతోంది. ఇది సత్యమా? 
అసత్యమా? అనేది నీవు గ్రహించోలుగుతే చాలు, ఆలోచించు. ఈ (ప్రపంచం 


అంతా అసత్యం అని నీకు తెలుస్తుంది. 


లీల ఇట్టూ అడిగింది - '' దేవీ! ఆ (బ్రాహ్మణుడు, భార్య చనిపోయి ఎనిమిది 
రోజులైంది. అన్నావు గదా! ఆ దంపతులమే, ఈ జన్మలో మేముగా జన్మించామని 
అన్నావు గదా! మేము ఇక్కడ చాలాకాలం నుండి ఉన్నాము గదా! ఇది ఎట్టా సంభవం? 
పైగా ప్రస్తుతం నా భర్త మరణించి మరొక లోకంలో ఉన్నాడు. నేను ఇక్కడ ఉన్నాను. 
ఇదంతా ఎట్టా సంభవం? '' అని. 


దేవియిట్లా అన్నది - “లీలా! నేనుచెప్పింది నిజమే! అసంభవం కాదు. మీరే 
ఆ బ్రాహ్మణ దంపతులని జ్ఞాపకం చేసుకోకుండా ఉన్నావు - ఒక స్వప్నములో అనేక 
దృశ్యాలు చూస్తావు. ఆ తరువాతి స్వప్నంలో వెనుకటీ స్వప్న దృశ్యాలన్నింటినీ 
మరచిపోతావు. ఆ రెండు స్వప్నాలూ చిదాకాశ ప్రతిబింబాలే తప్పు, అన్యం కావు. 
లీలా! ఈ దృశ్యానికి పాడవు వెడల్పులు లేనట్టే, కాలానికి సైతం పరిమితులు లేవు 
జగత్తు లాగానే కాలం కూడా (బహ్మస్వరూపమే! క్షణాలు, నిమిషాలు, గంటలు, 
సంవత్సరాలు, కల్పాలు అన్నీ ఈ దృశ్య జగత్తులాగా అసత్యాలే! స్వప్పతుల్యాలే! 
బీవుడు దేశకాలాలను ఊహా రేఖలతో విభజించుకుంచాడు. హరిశ్చంద్రుడు ఒక 
క్షణాన్ని పన్నెండు సంవత్సరాలుగా ఊహించుకుంటే, ఎడబాటులోనున్న ఆతని 
భార్య ఒక రోజును ఒక సంవత్సరంగా తలచింది. కళ్ళు తెరచినప్పుడు మనిషి 
విభిన్నరూపాలను చూచినట్సే, చనిపోయిన పిమ్మట కూడా అనేక హహాలోకాలను 
దృశ్యాలను చూస్తాడు. మళ్ళీ జన్మించి లోగడ అనుభవాలను గుర్తుచేసుకుంటూ 
ఉంటాడు. ఏవీ గుర్తుకు రాకుండా, సంసారమంతా పూర్తిగా మరపునకు రావటం 
అంటేమోక్షమే! ఇదంతా విని లీల అడిగింది - ““దేవీ! జ్ఞానం పరిపుష్టం కావటానికి 
పూర్వం చేయవలసిన అభ్యాసం, ఆ అభ్యాసం పరిపుష్టమైనప్పుడుండే స్టితి ఎట్లా 
ఉంటుందో సెలవియ్యి!'' అని 

దేవ్యువాచ- 

తచ్చిన్తనం తృథన మన్యోన్యం త|త్ర్రబోధనం 

ఏతదేక సరత్వం చ తదభ్యాసం నిదుర్చుధాః 5 
ఉదితౌ దార్య సౌందర్య వైరాగ్య రస గర్భిణీ 

ఆనంద స్యందినీ యేషాం మతిస్తేభ్యాసినః పరే 6 
అత్యంతా భావ సంపత్తా జ్ఞాతుజ్ఞయస్య నస్తునః 

యుక్యా శా(స్తెర్య తన్హే యేతే బ్రహ్మోభ్యాసినః స్టీరాః 7 
సర్గాదా నేవ నోత్సన్నం దృశ్యం నాస్తేవ తత్సదా 

ఇదం జగదహం చేతి బోధా భ్యాసం విదుః పరే 8 
దృశ్యా సంభవ బోధేన రాగద్వేషాది తానవే 

రతిర్చలోదితా యాసా (బ్రహ్మాభ్యాసః స ఉచ్యతే త్తి 
దృశ్యా సంభవ బోధో హి జ్ఞానం జ్రేయం చ కథ్యతే. 

(బవళ్లేభ్యానం : దేవి ఈ విధంగా అన్నది - “' లీలా! గురువు చెప్పిన విషయాలను 
విని, వాటిని చింతన చేయటం, యుక్తి యుక్తంగా వాటిని పర్యాలోచన చేయటం, 
ఇట్టా బ్రహ్మ పరాయణత్వంతో ఉండటాన్నే పండితులు అభ్యాసం అంటారు. 


(బహ్మాభ్యాసం చేసేవాని మనస్సు ఆనందంతో నిండినదైఉంటుంది. ఆతని 
మసస్సు గొప్పతనంతో కూడిన అందంతో వైరాగ్య రసగర్చితమై ఉంటుంది. 
జ్ఞాత, జ్లేయము, (ద్రష్ట, దృశ్యము అనేవి లేకుండా పూర్తిగా వాటితో విడిపోయి 
ఉంటుంది - (బ్రహ్మాభ్యాసపరులైన వారు శాస్త్రువులలో చెప్పినట్టు 
నడుచుకుంటారు. సృష్ట్యారంభంలో దృళ్యం లేదు. నిజానికి అది ఎప్పుడూ లేదు. 
కాబట్టి జగత్తు అనేది లేనే లేదు - అది మిథ్య! నీవు నేను లేనేలేము. ఈ విధమైన 
జ్ఞానాన్నే బ్రహ్మాభ్యాసం అంటారు. దృశ్యం అనేది లేదనే జ్ఞానం వల్ల, అట్టి ద్వైతా 
భావజ్ఞానం (దృశ్యాసంభవ బోధాభ్యాసం) పరిపక్వం అవటం వల్ల రాగద్వేష 
లోభాదులు క్షీణించి, అపరోక్ష జ్ఞాన ప్రాప్తి కలిగి మోక్షం సిద్దిస్తుంది. 

'బహ్మాభ్యాసపరులు మూడు తరగతులుగా ఉంటారని భావం. (ప్రపంచం 
మిథ్య అని గట్టిగా తలచి నిష్రుపంచ బ్రహ్మానందంలో నిమగ్న చిత్తులైన వారు 

మొదటి తరగతికి ( ఉత్తమ శ్రేణికి) చెందినవారు. (ప్రపంచం మిథ్య అని తెలుసుకొని, 
ఆ జ్ఞానాన్ని దృఢం చేసుకోవచానికైయత్నించేవారు, ముధ్యములు. ప్రపంచ 
వుథ్యాత్వాన్ని తెలుసుకోవటానికై, యుక్తులను, శాస్త్రాలను వెదుకుతూ 
ప్రయత్నిస్తూ ఉండేవారు, అధములు. 

(పమ్మటు వసిష్టుడు లీల, సరస్వతీ దేవి ఇద్దరూ నిర్వికల్ప సమాధి స్టీతిని 
పొంది, చిచ్చక్తితో, చిదాకాశదేహాలతో విహరించటాన్నీ, పూర్వ సంకల్పాల కారణంగా 
వారికి మనస్సు మాత్రం ఉన్నట్లు చెప్పి, ఆకాశాన్ని భూమిని, సిద్దుల్ని, జన్మలను 
గూర్చి పునర్దన్మలను గూర్చి, (బ్రహ్మాండాలను గూర్చి విపులంగా రామునికి వర్షించి 
చెప్పాడు) 

లీల యొక్క పూర్వ జన్మలను, అందలి విశేషాలను, పద్ముని పునర్హన్మను, 
లీలతో పాటు విదేహముక్తిని పాందటాన్నీ వర్ణించి చెప్పాడు. 

వసిష్టుడు రామునితో ఇట్టా అన్నాడు - “రామా! దృశ్యానికి సంబంధించిన 
దోషాల్ని - దృశ్యాన్ని సత్యమని భ్రమించటాన్ని - తొలగించటాన్లై లీల యొక్క 
కథను నీకు చెప్పాను. ఇక నీవు ఈ (ప్రపంచం సత్యమని ఎన్నడూ భ్రమించకు. ఈ 
దృశ్య మంతా సత్యమనే భావం ఉన్నంత వరకు ఈ దృశ్యం తొలగిపోదు. ఈ 
కనిపించే దృశ్యమంతా ఆకాశం, - శూన్యం. ఇదంతా ఆ పరమ పురుషునిలోనే 
(ప్రకాశిస్తోంది. అతడు స్వయం భువుడు. తనను తానే సృజించుకొని, తనలోనే 
ఉంటున్నాడు. సృష్టి ఫ్రితలయాలు అతని సంకల్పాలు.”' 

ఇది విని, రాముడు ఇట్లా అన్నాడు - “పూజ్య మునీంద్రా! నాకు పరమార్ధ 
దృష్టిని ప్రసాదించారు. దాని వల్ల నా మనస్సుకు శాంతి లభించింది. తాము అనేక 
ఉదాహరణలతో వర్ణించి చెప్పిన కథ, నాకు పరమానందాన్ని కలిగించింది, అయినా, 
నాకొక సందేహం మిగిలి ఉంది. దయచేసి ఆ సందేహాన్ని తీర్చండి - “పద్ముని 
మూడు జన్మల్టోను ఆతడు గడిపిన కాలం ఎంత? ఒక రాత్రా? ఒక పగలా? ఒక 

నెలా? సంవత్సరమా? ఇంకా ఎక్కువ కాలమా?'' 


ప్రసుడిచ్చాతన్నారు- రాఘసంద్రా ఎప్పుడైనా సరే, ఎక్కడ సరే, మనం 
అనుకొన్న దానిని బట్టి, మనం ఆలోచించిన దానిని బట్టే మనకు ఏదైనా వట 
నీవు విషాన్ని అమృతం అని నిరంతరం భావిస్తే అది అమృతమే అవుతుంది. అటా 
శత్రువును నిరంతరం మిత్రునిగా ధ్యానిస్తే అతడు మిత్రుడే అవుతాడు. అటూ? ఒక 
నిముషాన్ని మనం ఒక కల్పంగా ఊహించుకుంటే అది కల్పమే అవుతుంది. ఒకడు 

స్వప్నంలో తాను చచ్చిపోయినట్టు, మళ్ళీ పుట్టినట్టు, యువకుడైనట్టు దేశదేశాలు 
తిరిగినట్టు నమ్ముతాడు. రామా! ఈ సృష్టి అంతా మానసిక భావాలతో నిండి 
ఉంది. శాస్త్రాలు, ధర్మాలు, జపాలు, తపాలు, ఇవన్నీ ఆచరించటం కష్టం అనిపిస్తుంది. 
కాని అభ్యాసం చేస్తే తేలికగానే ఉంటాయి. ప్రపంచం అంతా మానసిక పరివర్తనం. 
మనస్సు మారినప్పుడల్హా దృశ్యం మారుతుంది. ఒక్క చిదాకాళం మాత్రమే, 
నిరంతరము పరమ ప్రశాంతంగా ఉంటుంది. ఆకాశంలో - శూన్యంలో, ముత్యాల 
హారం మన (భ్రమ వల్ల కనిపించినట్లే, మన (భ్రమ వల్లనే పర(బ్రహ్మంలో ఈ జగత్తు 
కనిపిస్తోంది," ' 
““రామచం(ద్రా! చైతన్య రూపంలో ఉండే అత్తో, నియతి, ఆశక్తి వల్లనే 
ఆత్మాను భూతి కలిగిన వారు కూడా నిత్య కృథ్యాలు జరుపుతూ ఉంటారు. 
ఆ' నియతే పరబ్రహ్మ నుండి సంకల్ప రూపంలో ముందుగా సృష్ట్యాది యందు 
పుట్టింది. ఈ నియతినే మహాసత్త, మహాచితి, మహాశక్తి, మహాదృష్టి మహాక్రియ, 
మహోద్భవ, మహాస్పంద, మహాత్మ రూప ఇత్యాది పేర్లతో వ్యవహరిస్తారు. ఈ 
నియతి యొక్క శక్తి వల్లనే ఈ లోకాలన్నీ మారుతున్నాయి. ఏవి ఎట్టా మారినా 
ఈనియతి మాత్రం మారదు, ఆత్మ, పరమాత్మ నియతి, ఈ సృష్టి అంతా 
ఒకటే! అజ్ఞానులు మాత్రమే వీటిని భిన్నాలని తలుస్తారు. ఈ నియతినే దైవం 
అంటారు. '“పురుషస్పంది మని కూడా అంటారు. “'త్రికాలగ' మని అంటారు. 
కల్పారంభం నుండి కల్పాంతం వరకు జరిగే కార్యకలాపమంతా నియతి వల్లనే 
జరుగుతుంది. ఈ నియతితో స్వయం కృషి - స్వీయ ప్రయత్నం - తోడైనప్పుడు 
ఏదైనా జరుగుతుంది. ఈ స్వీయ ప్రయత్నాన్నే పురుషకారము అంచారు. పురుష 
కారం లేకుండా ఒక్క నియతి వల్ల ఏదీ జరగదు. ఈ విషయం బాగా గుర్తు 
ఉంచుకోవాలి. అయితే ఈ నియతి యొక్క మహత్యాన్ని చూచి సంసారం 
సత్యమని (భ్రమించరాదు. 

మూడవ సర్గ 
కర్కట్యుపాఖ్యానము 
వసిష్టుడింకా యిట్లా చెపుతున్నాడు : 
ఏతత్తే కథితం రామ దృశ్యదోష నివృత్తయే 


లీలోపాఖ్యానమనఘం ఘనతాం జగతస్త్య జ 11 
అసదాభాసమచ్చాత్మ బ్రహ్మాస్తీహ ప్రబృంహితమ్‌ 

బృహచ్చిద్పైరవ వపురానన్హాభిధమవ్యయమ్‌ 12 
తస్య యత్సమ మాపూర్ణం శుద్దసత్త్వమచిహ్నితమ్‌ 

తద్విదామహ్యనిద్దేశ్యం తచ్చాన్తం పరనుం పదవ్‌ 13 
బ్రహ్మణః స్పురణం కించిద్యదవాతాంబుధే రివ 

దీపస్యాథాప్యవాతస్య తం జీవం నిద్ది రాఘవ 14 
తదేవ ఘనసంవిత్తా యాత్యహన్తా మనుక్రమాత్‌ 

వహ్యణు సిన నాధిక్యా త్వాం ప్రకాశకతామివ కేక్‌ 
సంకల్యోన్ముఖాతాం యాతస్తహంకారో భవత్యుత 

చిత్తం చేతో మనో మాయా పకృతిశ్చేతినామభిః 16 
పరస్మాత్కారణాదేవం మనః ప్రథమ ముత్జితమ్‌ 

మననాత్మక మాభోగి తేనేదం తన్యతే జగత్‌ 17 
అపారావార విస్తారసంవిత్సలిల వల్లనైః 

చిదేకార్గన ఏవాయం న్వయమాత్మా నిజ్బంభతే 18 
ద్తీర్సస్వప్టు స్టీతిం యాతః సంసారాభ్యో మనోవశాత్‌ 

అసమ్యగ్గర్శనా ఈ్ప్వాణావివ పుం ప్రత్యయోదృఢః 19 


ద్వైతం యధథానాస్తి చిదాత్మ జీవయో స్తధైన భేధోస్తి న జీవ చిత్తయోః 
యథైవ భేదోస్తి న జీవ చిత్తయో స్తథైవ భేదోస్తి న చిత్త సర్గయోః 20 


(శ్రీరామచంద్రా ! ఈ దృశ్యజగత్తు స్వప్పంలాంటిదనీ, దానిని 
నిజం అని భ్రమించుటయే దోషమనీ, ఆ జగత్తు సత్యమనే దోషాన్ని తొల గించటానికీ 
ఠీలోపాఖ్యానం చెప్పుబడ్డది. కాబట్టి జగత్తు విషయంలో నీకున్న భ్రాంతిని 
వదలివెయ్యి. 

బ్రహ్మ శబ్దాన్ని రెండు అర్జాళ్ట్ళో వాడతారు. మొదటి అర్దం ఈ మాయిక 
(ప్రపంచం తో కూడిన బ్రహ్మ- కార్య బ్రహ్మ అనీ, రెండవ అర్థం స్వచ్చస్వరూపము, 
అనిర్వచనీయము, ఆనంద స్వరూపము అయిన (బ్రహ్మము అనీ! శుద్దసత్త్వ 
స్వరూపము, నిరాకారము అయిన (బ్రహ్మాన్ని విద్వాంసులు సైతం వర్ణించి చెప్పలేరు. 
శాంతము, పరమపదము అయిన (బ్రహ్మ స్వరూపాన్ని ఇటు వంటిదని చెప్పలేరు. 

గాలి అలలు లేని సముద్రం లాగా, గాలికి చలించని దీపంలాగా ఉండే ఆ 
పరమ ప్రశాంతమైన ఆ పరబ్రహ్మ యొక్క. అత్యంతాల్పంగా స్ఫురించే రూపమే 
జీవుడు. ఆ స్ఫురణమే మిక్కిలి బలమైన సంకల్పం కారణంగా 'అహం' నేను అనే 
భావాన్ని - అహంకారాన్ని పాందుతోంది. అత్యంతాల్ప పరిమాణంలో ఉన్న 
నిప్పురవ్వ ఎండుపుల్లలు అధికంగా చేరగా చేరగా (ప్రజ్వలించనట్లుగా, జీవుడు 
సంకల్పాలు అధికాధికంగా చేరి అహంభావాన్ని పొంది ఇట్టు వ్యక్తమౌతున్నాడు. ఈ 
స్టేతినే మనం చిత్తమని, జీవుడని, మనస్సు అని, మాయ అని, (ప్రకృతి అనీ 
అంటున్నాం. పరమకారణుడైన ఆ బ్రహ్మము వల్లనే ముందుగా మనస్సు అనేది పు 
డుతోంది. మనస్సు సంకల్పాత్మకం! ఈ మనస్సు ద్వారానే జగద్విస్తారం 
జరుగుతోంది. 
అపార పారావారంలోని జబంలాగా ఆనంత(బహ్మలోని సంవిత్తు - 

సంకల్పమే, ఈ దృశ్య జగత్తు యొక్క రూపాన్ని దాల్చింది. సంకల్పాత్మకమైన 
మనస్సు వల్లనే ఈ జగత్తు ఒక పెద్ద స్వప్నంలాగా తయారైంది. అస్పష్టంగా 
ఉండటంవల్ల, (భమ వల్ల ఒక మొద్దును మనిషిగా భావించినట్టుగా కేవలం సంకల్ప 
సమూహమైన జగత్తును సత్యంగా భావిస్తున్నాము . పరబ్రహ్మ కారణమైతే 
జీవాత్మ కార్యం - పూర్ణ(బహ్మయొక్క అంశమే జీవాత్మ. ఈ రెంటిలోను 
ధ్వైతభావంలేదు. చిత్తం (మనస్సు) వల్లనే సమస్త ప్రపంచము పుడుతోంది కాబట్టి 
జీవునికి ప్రపంచానికి కార్య కారణ సంబంధం ఉంది. 

ఇందుకు ఉదాహరణగా నీకొక పురాతన ఇతిహాసం చెపుతాను, విను. పూర్వం 
హిమాలయాల ఉత్తరభాగంలో మిక్కిలి భయంకరాకారంతో కర్కటి అనే రాక్షసి 
ఉండేది. దాని శరీరంకాటుక లాగా భయంకరంగాను, దాని పాట్టు పాద్దదై బడబాగ్ని 
శఖలవంటి జఠరా గ్నీతో ఎన్నడూ తృప్తి పాందనిదై అనేక ప్రాణులను ఒక్కసారిగామింగ 
గలిగి ఉండేది. ఎంత మందిని మింగినా దాని ఆకలి తీరేదికాదు. ఒకసారి అది ఇట్లా 

తలచింది - “నా ఆకలి కొంతవరకైనా తీరాలంటే జంబూద్వీపంలో ఉండే 
ప్రాణులన్నింటినీ ఒక్క సారిగా మింగాలి. కాని అన్నింటిని ఒక్కసారిగా మింగటం - 
ఎట్లా? అంతేకాక, కొంత మందికి భూత(పేత రాకసాదుల్ని తరిమివేయజాలిన 
మంత్రాలు వచ్చి ఉంటాయి, కొంత మందికి చావులేని మందులు తెలిసి ఉంటాయి. 
కొంతమంది సత్కార్యాలతో, దేవతా పూజలతో తపస్సులతో, వ్రతాలతో 
మృత్యుభయం లేనివారై ఉంటారు. అందరినీ ఒక్క సారిగా మింగాలంటే నేను 
కూడా తపస్సుచేసి అటు వంటి శక్తిని పొందాలి. తసస్సు వల్ల సాధ్యం కానిది ఏ 
లేదు. “ఇట్టా ఆలోచించి అది ఒక దుర్గమ పర్వత (ప్రాంతంలో తపస్సుకు 
పూనుకొంది, ఎనిమిది వేల సంవత్సరాల పాటు ఆ రాక్షసీ ఘోరతపస్సు చేసింది. 
ఆ తపస్సు వల్ల రాక్షసి శరీరం ఎండిపోయి పుల్లలాగా అయిపోయింది. 

ఎంతటి నీచకర్ములైనా, పాపిష్టులైనా లక్ష్య సిద్దికోసం దారుణమైన తపస్సు 
చేస్తే తప్పకుండా వారికి తపస్సిద్రి కలుగుతుంది. అట్లాగే, కర్కటి తపస్సుకు మెచ్చి, 
బ్రహ్మ దేవుడు ప్రత్యక్యమై ' నీ కిష్టమైన వరం కోరుకో!? అన్నాడు. 

కర్కటి ఇట్లా అన్నది “స్వామీ ! నా పై కరుణించి నేను 
జీవసూచికనయ్యేటట్లు - లోహసూచికలాగా కర్కశ స్వభావం కలదానినిగా 
అయ్యేటట్టు వరం ఇవ్వండి ' అని. 

(బ్రహ్మ యిట్లా అన్నాడు - “సరే నీవు “వి అనే ఉపసర్గతో కూడిన 
సూచికవు అవుతావు. అంటే, 'విషూచికవు' (కలరావ్యధి) అవుతావు. 
లోహసూచికవూ అవుతావు. ఆ విధంగా కూడా జీవుల్ని భాధించ 
గలుగుతావు'' అని, ఇంకా యిట్టా అన్నాడు - 

దుర్చోజనా దురారంభా మూర్తా దుః స్టితయశ్ళ యే 
దుద్దేశ వాసినో దుష్టాస్తేషాం హింసాం కరిష్యసి 21 
సవళ్ళష్భరయం స్రోర్టైనర్టేహార బాధనాత్‌ 


వాతలేఫాత్మికా న్యాధిర్భపిసున ఏషూవికా న్డ్‌ 
సగుణం నిర్గుణం వైన జనమాసాద యిస్యసే 
సగుణా నాం చికిత్నార్థం మంత్రోయం తు మయోచ్యతే 23 


నిషిద్దాన్నాన్ని తినేవారినీ, అతిగా భుజించేవారినీ, అసమయంలో తినేవారినీ, 
ప వ్‌ 
దూషితాన్నాన్ని, పర్యుషితాన్నాన్ని భుజించే వారిని, చెడు పనులను చేసేవారిని, చెడ్డ 

చోట్ల నివసించేవారినీ నీవు విషూచి రూపంలో (కలరా రూపంలో) బాధించగలవు 
అయితే ఒకప్పుడు నీవు మంచివారిని సైతం బాధించటానికి పూనుకోవచ్చు. 
అందువల్ల నీ బారి నుండి తప్పించు కోవచాన్లై ఒక మంత్రాన్ని యిస్తున్నాను. 

“ఓం ఆం హ్రీం (శ్రీం రాం విష్ణు శక్తయే నమో భగవతి విష్ణుశక్తి ఏహి 
ఏనాం హరహర దహ దహ హన హన పచపచ మథ మథ ఉత్సాదయ ఉత్సాదయ 
దూరే కురుకురు స్వాహా. విషూచికే త్వం హిమవన్తం గచ్చ గచ్చ జీవ సార చంద్ర 
నుండలం గతోసి స్వాహా,'' 


ఇతి మగ్త్రీ మహా మనం న్యస్య వామ కరోదరే 

మార్హయే చ్చా తురా కారం తేన హస్తేన సంయతః 24 
హిమశైలాభిముఖ్యేన విధృతాం తాం విచిన్తయేత్‌ 

కర్కటీం కర్కాశాం (క్రుద్దాం మంత్ర ముద్గర మర్దితామ్‌ 25 


ఆతురం చిన్తయే చ్చ న్లే రసాయన హృది స్టితమ్‌ 

అజరామరణం ముక్తం సర్వాధి వ్యాధి వి(భ్రమైః 

సాధకో హి శుచిర్భూత్వా స్వా చాన్త సుసమాహితః 

క్రమేణానేన సకాలాం: ప్రోచ్చినత్తి విషూచికాః 27 

ఓం, ఆం, హ్రీం, (శ్రీం, రాం అనేవి బీజాక్షరాలు. వేరు వేరు కోరికలను 
ఈయజాలిన బీజాక్షరాలు వేరువేరుగా ఉంటాయి. 

విష్ణు శక్తికి నమస్కారము. భగవతియైనఅది విష్ణుశక్తికి నమస్కారములు. 

ఇచటికి వచ్చి వ్యాధిని హరించు. ఈ విషూచికను తీసికొని పొమ్ము. ఈ రోగాన్ని 
హరించు. ఈ రోగాన్ని దహించు.ఈ రోగాన్ని జీర్మింప చెయ్యి. ఈ రోగాన్ని 
మధించు. దీనిని దూరంగా పారద్రోలు. ('స్వాహా' శబ్దం దేవికి సమర్పణ చేయటాన్ని 
సూచిస్తుంది.) 


26 


రోగశక్తి వైన విషూచకీ | నీవు హిమాలయాలకు పారిపో! ఓ రోగీ! ఓ 
జీవుడా! నీవు చంద్ర మండలానికి పో ! అచటి అమృతాన్ని త్రాగి స్వస్టుడవు 
కమ్ము! 

ఈమహా మంత్రాన్ని ఎడమ అర చేతిలో మంత్రాక్షరాలను లిఖించి ఆ 
చేతితో రోగి శరీరాన్ని తుడవాలి. అట్టా చేసేటప్పుడు, వికార శరీరియైన కర్కటి - 
విషూచిక రోగి శరీరం నుండి బయటకు వచ్చి పారిపోతున్నట్లు భావన చేయాలి. 

రోగి చంద్ర మండలంలోని అమృతాన్ని త్రాగి స్వస్థుడై, వార్హక్య మరణాదులు లేసి 
నాడై నట్టు భావన చేయాలి. ఇట్లా ఆనతి యిచ్చి బ్రహ్మ దేవుడు తన చోటుకు 
వెళ్ళిపోయాడు, బ్రహ్మదేవుడు ఈ మం త్రాన్ని '్రసాదించగా, సిద్దులు, దేవేంద్రుడు 
గ్రహించారు. 
కర్కటి యొక్క స్టూలదేహం లోహ సూచికలాగా అయినది. దాని 
మనస్సు జీవసూచికలాగా అయినది. ఈ రెండు రూపాలతోనూ కూడా అది 
లోకాలను భాధించ సాగింది. కాని, దానికి తృప్తి కలుగలేదు. తాను చేసిన పనికి తానే 
చింతించ సాగింది. అంతటి మహా భీకరాకృతికలిగిన శరీరంతోనే దాని ఆకలి 
చల్గారలేదు. సూక్ష్మ రూపాలు దానికి తృప్తి నెట్టా కలిగించ గలుగుతాయి? 
ఇట్లా చాలాకాలం గడచిపోయిన పిమ్మట ఆ రాక్షసికీ తన ప్రీతి యెడల 
వైరాగ్యం జనించింది. అది హిమాలయ శిఖరానికి పోయి మళ్ళీ తపస్సు 
(ప్రారంభించింది. 
వెయ్యి సంవత్సరాల పాటు తపస్సు చేసి తన పాపాలను పోగొల్టు కొన్నది. 
జీవ (బ్రహ్మైక్య జ్ఞానాన్ని పొందింది. బ్రహ్మ దేవుడు దాని తపస్సుకు మెచ్చి “పూర్వ 
రూపాన్నే ధరించి సుఖంగా ఉండు. మూఢులు, దుర్మార్గులు, ఆత్మజ్ఞాన విహీనులు, 
పాపకర్ములు నీకు ఆహారం అవుతారు.'' అని ఆజ్ఞాపించాడు. 
కర్కటి పూర్వ శరీరాన్ని పొంది, క్రూరస్వభావాన్ని, వీడినందుకు 
సంతుష్టుడైన వాయుదేవుడు, ఈ విధంగా అన్నాడు - ““కర్కటే! నీవు మూధులవడ్డ 
కేగి వారికి జ్ఞానాన్ని బోధించి తరింప జొయ్యి ! మూఢులను జ్ఞానోపదేశంద్వారా 
తరింపజేయటమే మహాత్ముల లక్షణం'' అని, 
ఈమాటలకు సంతసించిన కర్కటి, పర్వతశిఖరంనుండి కిందికి దిగివచ్చి, 
కిరాతులరాజ్యూన్ని 'ఫవేశించింది. అదే సమయంలో ధైర్యంతో, అ పాణులై 
బేతాళులను చూడాలనే సంకల్పంతో ఆ అడవిలో సంచరిస్తున్న ఒక రాజును, 
ఆతని మంత్రిని కర్కటి చూచింది. కర్కటి తనలో ఇట్లా అనుకుంది “ఆహా! 
నాకు నేడు సుదినం. నాకు మంచి ఆహారం లభించింది. వీరు మహా మూఢులు, 
ఆత్మ జ్ఞానం లేనివారు అయి ఉంటారు. ఇట్టి వారిని దేహాలు భారభూతములే 
అయి ఉంటాయి. వీరి దేహాల వల్ల పాపకర్మలే వృద్ది అవు తూ ఉంటాయి. కాబట్టే 


94 యో గవాసిష్ట సారము 


అబ్లే వారిని తినటంలో తప్పులేదు. వీరు గుణవంతులు, పుణ్యాత్ములు అయితే, 
వీరిని తినను. అట్టా తినటం నా స్వభానానికి విరుద్దం. 
తదేతౌ సంపరీక్యేహం యదితాదృగ్గు ణాన్వితౌ 


తద్భక్య్యం న కరోమ్యేతా న హింస్యే గుణినక్వచిత్‌ 28 
ఆకృతిమం సుఖం కీర్తిమాయున్షైనాభి వౌంఛతా 

సర్వాభిమతదానేన పూజనీయా గుణాన్వితాః 29 
అపి జీవిత దానేన గుణినం పరిపాలయేత్‌ 

గుణ వత్సంగ మౌషధ్యా మృత్యు రప్వేతి మిత్రతామ్‌ 30 
ఉదార గుణ యుక్తా యే విహరన్తీహ దేహినః 

ధరాతలేందవః సంగాద్న్రశం శీతలయన్తి తే 31 
మృతిర్గుణి తిరస్కారో జీవితం గుణి సంశ్రయః 

ఫలం స్వర్గాసవర్గాది జీవితాద్గుణి సంశ్రయాత్‌ 32 
తస్మాదిమౌ పరీవ్యేహం కయాదిత్రశ్ళ లీలయా 

కిం మౌత్ర జ్ఞాన కావేతావితి తామరసేక్షణా. 33 


అందుచేత వీరు సద్గుణులు అవునా ? కాదా? అని పరీక్షించాలి. ఏరు గుణ 
వంతులైతే వీరు తిన దగిన వారు కారు. గుణవంతుల్ని ఎన్నడూ హింసించరాదు 
గదా! నిజమైన సుఖాన్నీ, కీర్తినీ, ఆయువునూ కోరేవారు, గుణవంతులకు కోరిన 
దానాలను ఇచ్చి పూజించాలి. నా ప్రాణాలను అర్చించి అయినా గుణవంతులను 
రక్షించాలి. గుణవంతుని సాంగత్యం గొప్పు జౌషధం లాంటింది. ఆది మృత్యువు ను 
కూడా మి(త్రునిగా చేస్తుంది. ఈ భూమిపై సంచరించే ఉదారగుణ సంపన్నులైన 
వారు చం(ద్రునిలాగా ప్రాణులన్నింటికీ చల్లదనాన్ని ఇస్తారు. గుణవంతుల్ని 
తిరస్కరించటం అంటే మృత్యువే ! గుణవంతుల నాశ్రయించటమే జీవితమన్న 
మాట ! జీవనానికి స్వర్గాపవర్గాలే ఫలం ! గుణ వంతుల నా(శ్రయించక పోతే 
మృత్యువుతో పాటు స్వర్గా పవర్గాలనే జీవనానికి ఫలంకూడా నశిస్తుంది. జీవితమే 
పురుషార్థానికి మూలం, కాబట్టి గుణవంతులు జీవించి ఉండటం ఛాలా అవసరం. 
కాబట్టే వీరిద్దరిలో ఎవరిలో ఎటువంటి జ్ఞాన లక్షణాలు, తామసిక లక్షణాలు 
ఉన్నాయో (ప్రశ్నించి తెలుసుకుంటాను అని అనుకుంది. 

వసిష్కుడింకా యిట్లా అన్నాడు - అంతట రాక్షస కులం అనే అడవిలో 

పుట్టిన అత లాంచి ఆమె చీకటిలో మెరపు తీగలాగా మేఘగర్ణనం తరువాత వడగళ్ల 
తోటి పిడుగులను పోలిన గంభీర భీకర నాదంతో అన్నది. - 

“ ఈ భయంకరాటవిలో, ఆకాశంలోని సూర్యచండద్రుల్లాగా ఉన్న మీ 
లెవ్వరు? మహా మాయారూపంలో ఉన్న తమస్సు యొక్క పీఠ శెలలోని ఛిద్రంలో 
ఉన్న చిన్న కీటకాల్లాగా ఉన్న మీరెవ్వరు? సద్భుద్ది కలవారా? దుర్చుద్దికలవారా? ఇచటి 
కెందుకు వచ్చారు? ఇది నాకు భక్షణ స్టానం అని మీకు తెలియదా ? క్షణంలో 
మీరిద్దరు చావనున్నారు. '! 

ఆమె మాటలు విని రాజు యిట్లూ అన్నాడు “ ఓ భూతమా! నీ వెవరవు? 
సీ శరీరం ఎచట ఉన్నది ? మాకు తుమ్మెద స్వరంలాగా నీ మాటలు మాత్రమే 
విసిస్తున్నాయి. నీవు మాకు కనిపించు. మమ్ము భయపెట్టజూచే నీవు ఎవరవు ? 
ఇంత మాత్రానికే ఎవరు భయపడతారు? '' 

రాజు మాటలు విన్న ఆ రాక్షసి ఎదుట పడటానికి దైర్యం చాలని దాని వలె 
వేళా కోళాంగా అన్నట్లుగా, ఒక విచిత్రమైన ధ్వని చేసింది. రాజ మంత్రులిద్దరూ 
దిక్కులను పిక్కటిల్ల జేసిన ధ్వనిని విన్నారు. దూరంగా వికటాట్టుహాసం చేస్తు న్న 
రూపాన్ని చూచారు. ఆ రూపం, ప్రళయ కాలీన మేఘాట్ట హాసం లాగా ఉంది. 
కాని, రాజ మంత్రులు భయపడలేదు. మంత్రి అన్నాడు - 

“ఓ మహా రాక్షసీ ! అనవసరమైనట్టి, వ్యర్ధమైన అట్టహాసం, వేగిరపాటు 
ఎందుకు? నీవీ తొందర పాటును వదలి పెట్టాలి. సంభ్రమం నీకు శోభించదు. 
తమ అభీష్టాన్ని సాధించాలని అనుకోనేవారు యోగ్యమైన పద్దతిలోనే విషయ 
ప్రవృత్తులౌతారు. యోగ్యమైన పద్దతిలోనే విషయ (ప్రవృత్తులౌతారు. ఓ అబలా ! 
మా ధైర్యమనే వాయువు నీ వంటి దోమలను ఎన్నింటినో తృణాల్దాగా ఎగరగొట్టినది. 
తొందర పాటును వదలి పెట్టినప్పుడే, బుద్ది మంతులు యుక్తితో తమ పనులను 
సాధించ గలుగుతారు. శాంత చిత్తవై, నీ కోరిక ఏమిటో చెప్పు, యాచకులు ఎవరైనా 
సరే మా వద్దనుండి వ్యర్ధంగా పోరు నీ కోరిక తీరుస్తాం *'. 

మంత్రి అనిన మాటలు రాక్షసి విన్నది. తనలో అను కొన్నది. “ ఈ 
పురుష సింహులు బుద్దిమంతులు, సదాచారులు. వీరు సామాన్య ప్రాణులు 
కారు. ఆశ్చర్యంగానే ఉంది. హృదయంలోని భావం వాక్కుద్వారా, ముఖాకృతి 
నేత్రాల ద్వారా వ్యక్తమౌతోంది. వాక్కు, ముఖాకృతి, వీటిద్వారా అభిప్రాయాలు 

ఒకటిగా అయి వ్యక్తమౌతున్నాయి. నా మాటలతో, నా ముఖాకృతితో నా 
అభిప్రాయాన్ని వీరిద్దరూ గ్రహించారు. వీరు పరబ్రహ్మ స్వరూపులైనందున 
నాశరహితులు, నా చేత వీరు నశింపరు. కాబట్టి నా మనసులోని సందేహాలను 
అడుగుతాను. |ప్రాజ్ఞాలైన వారు ఎదుట ఉన్నప్పటికీ తవు సందేహాలను 
నివారించుకోలేని వాడు అధముడు ('ప్రాజం (ప్రాప్య న ప్పచ్చన్తి సందేహం తే 
నరాధమాః) ఈ విధంగా తలచి, అకాలమేఘ గర్జనంలాంటి తన స్వరాన్ని 
అదుపులో పెట్టుకొని, నవ్వును సైతం ఆపుకొని, యదార్ధ విషయాన్ని గూర్చి 
ఆడిగింది - 

"మీ యిద్దరిలో మిక్కిలి ధైర్యవంతుడెవరు ?* అని. మంత్రి యిట్లా 
అన్నాడు. ఈయన కిరాతరాజు. నేను ఈయన మంత్రిని నీ వంటి భూతముల 
నుండి (ప్రజలను కాపాడటానికై రాత్రి వేళలందు తిరుగుతున్నాం. దుష్టగ్రహాలను 
నిగ్రహించటం రాజు ధర్యంగదా!'' 

రాక్షసి అంది - “మంచి మంత్రికి మంచి రాజు లభించాలి. మంచి రాజుకు 
మంచి మంత్రి లభించాలి. మంత్రి ద్వారా ముందుగా రాజు మంచి వివేకాన్ని పొందాలి. 
రోజు వివేక వంతుడైతే (ప్రజలు సైతం వివేకవంతులౌతారు (యథా రాజూ తథా 
(ప్రజా) రాజ విద్యా పరిజ్ఞానం ద్వారా ( బహ్మ విద్యా పరిజ్ఞానంవల్ల ) సర్వ సమత్వ 
భావాన్ని, ప్రభుత్వ శక్తినీ పొందాలి. ఈ విధమైన పరిజ్ఞానం లేనివాడు రాజూ కాడు, 
మంత్రీ కాజాలడు, మీకా పరిజ్ఞానం ఉంటే మంచిదే ! లేకపోతే అనర్టమే 1! ఓ 
పిల్లలారా ! నేను అడిగిన (ప్రశ్నలకు సరియైన సమాధానం మీరు చెప్పుగలి గితేనే నా 
నుండి తప్పించు కో గలుగుతారు.”! 

ఇట్టాఅని, రాక్షసీ రాజమంత్రుల అంగీకారాన్ని పాంది పళ్ళీలడగటం 
ఆరంభించింది. "ఓ రామా! (ప్రశ్నలు చెపుతాను విను అంటూ వసిష్టుడు 
చెపుతున్నాడు. 

రాక్షస్యువాచ ఆ 

ఏకస్యానేక సంఖ్యస్య కస్యాణోరంబుధేరివ 

అంతర్హహ్మాండ లక్షాణి వీయంతే బుద్భుదా ఇన. 34 

కిమాకాశ మనాకాశం న కించి త్కించిదేవ కిం 

గచ్చ న్న గచ్చతి చ కః కోతిష్ట న్నేవ తిష్టతి 35 

కశ్చేతనోపి పాషాణ; కశ్చవ్యోమని చిత్రకృత్‌ 

అణౌ జగంతి తిష్టంతి కస్మిన్‌ బీజఇవ ద్రునుః 36 

కస్మాన్న కించిచ్చ ప్పుథ గూర్మ్యాదీవ మహాంభసః 

ద్వైత మహ్య పృథక్‌ కస్మాద్రవతే చ మహాంభసః 37 

యద్వేతాన్‌ సపది ధియా విచారయంతౌ 

మత్ర్రశ్చాన్నఖలు విగాహితుం సనుర్ణా 

తద్రక్షో జఠర హుతాశనేంధనత్వం 

నిర్విఘ్నం రుడితి గమివ్యథః క్షణేన, 38 

కర్కటి ఈ విధంగా వారిని ప్రశ్నిస్తోంది. 

(ప్రళ్నీలకు పిమ్మట వారి సమాధానాలకు వరుస సంఖ్యలు ఇవ్వబడ్డాయి. 
(త్రిపురా రహస్యం -జ్ఞాన ఖండంలో కూడా (బ్రహ్మ రాక్షసుని ప్రళశ్నిలు, వాటికి 
హేమచూడుని సమాధానాలు ఈ విధంగానే ఉన్నాయి. ) 

(1) సము(ద్రం లోపల నీటి బుడగల్లాగా, ఈ విశ్వంలో ఉన్న 

లక్షల కొలది బ్రహ్మాండాలన్నీ ఏ పరమాణువులో లీనమైపోతున్నాయి? 

(2) ఆకాళమై ఉండీ కూడా ఏది ఆకాశం కాకుండా ఉంది? 

(3) అసలు ఏమీ కాకుండానే, అన్నీ అయ్యేది ఏది? 

(4) పోతూనే - వెడుతూనే - వెళ్ళకుండా ఉండేది ఏది? 

(5) లేకుండానే ఉంటూ ఉండేది ఏది? 

(6) చేతనం అయి ఉండీ కూడా అచేతనమైనదేది? 

(7) ఆకాశంలో చిత్ర రచన చేసేది ఏది? 

(8) విత్తనంలో చెట్టు ఉన్నట్టుగా ఏ అణు రూపమైన దానియందు ఈ 
జగత్తంతా ఉంది? 

(9) సముద్రం కంచె తరంగాలు భిన్నములు కానట్టుగా, దేని కంటే భిన్నమైన 
వస్తునంటూ లేదు? 

(10) జలం కంటె (ద్రవత్వం వేరు కానట్టుగా, దేని కంటే భేదము 
(ద్వైతము) వేరుగా ఉండదు? అంటే, భిన్నంగా ఉన్నట్టు భాసించినా అభిన్నంగా 
ఉండేది ఏది? 

నేనడిగిన ఈ ప్రశ్నలకు మీ బుద్దితో సరియైన సమాధానాలు ఆలోచించి 
చెపితే సరే లేక పోతే మీరు నా జఠరాగ్నికి సమిథలై, భస్మమైపోతారు. ఇందుకు 
నిఘ్నుంగానీ, ఆలస్యం గానీ ఉండదు. 


మం(త్ర్యువాచ - 

భనత్యా సరమాత్మైష కథితః కమలేక్షణే 

అనయ్రైవ వచోభంగ్యా (బ్రహ్మవిద్బోధ యోగ్యయా 39 
అనాఖ్యత్వా దగవ్యుత్వాన్మనష్షప్టేం ద్రియ స్ట్రితేః 

చిన్మాత్రమేన మాత్మాణు రాకాశాదపి సూక్షుకః 40 
చిదణోః పరమస్యాంతః కోటి బ్రహ్మాండ బుద్చుదా? 

ఉద్బూయ స్టీితిమభ్యస్య లీయంతే శక్తి పర్యయాత్‌. 41 
ఆకాశం బాహ్యాశూన్యత్వా దనాకాశం చ చిత్త్వతః 

అకించిదిత్యనిర్దేశ్యం వస్తు సత్తేతి కించన. 42 
సర్వగస్సర్వ సంబద్దో గత్యభావాన్న గచ్చతి 

నాస్త్రసా వా[(శ్రయా భావాత్త్స(ద్రూపత్వా దధాస్తిచ 43 
చేతనోసా ప్రకాశాత్మా వేద్యాభావా చ్చిలోపమః 

ఆత్మని వ్యోమని స్వచ్చే జగదున్న్మేష చి త్రకృత్‌ 44 
తద్భావమా త్రమిదం విశ్వమితి నస్యాత్తతః పృథక్‌ 

జగర్చేదోపి తద్భావ మితిభేదోపి తన్మయః 45 


రక్కసి ప్రశ్నలకు మంత్రి ఈ విధంగా సమాధానం చెప్పాడు వ్‌ 

ఓ కమలాక్షీ బ్రహ్మవేత్తలకు మా(త్రమే తెలియునట్టి వాక్యశైలిలో నీవు 
పరమాత్మను గురించే అడిగావు - నా సమాధానాలు విను, 

1) పేరు లేనందు వల్లను, చర్మము, కన్ను, నాలుక, ముక్కు, చెవి, మనస్సు 
అనే ఆరు ఇం[దియాలకు గోచరించనందువల్లను, ఆకాళం కంటె 
సూత్యమైనరైనంధు వల్లను, చిన్మాగ్రే స్వరూపుడై పరమాత్మయే 'అటుప్‌' అవి 
వ్యవహరింపబడును, ఇట్టి 'చితొ (జ్ఞానము) స్వరూపంగా గల పరమాత్మ అనే 
అణువు లోపల కోట్ల కొలది ఈ బ్రహ్మాండములు సముద్రంలో నీటి బుడగల్లాగా 
పుట్టి, కాస్సేపు నిలిచి, నశించి ఆ అణువులోనే అణగిపోతన్నాయి. 

2) ఆకాశం కంటె పై నున్న వస్తువేదీ లేదు. కాబట్టే అన్ని వస్తువులనూ తన 

యందే ఉంచుకొని ప్రకాశిస్తోంది. కాబట్టి బ్రహ్మామే ఆకాశమగును. అయితే అది 
చిద్రూపం కాబట్టి ఆకాళం కాదు - భూతాకాళం కాదు. 

3) ఇటువంటిదని నిర్దేశించి చెప్పటానికి వీలులేనిది కాబట్టి బ్రహ్మము 
అకించిత్‌. ఇంచుకంత వస్తువు కాదు (ఏమీ కాదు). అయినప్పటికీ, సమస్త 
వస్తువుల యొక్క ఉనికికీ రూపంగా కలది కాబట్టి ఆ బ్రహ్మమే (కించిత్‌) 
ఇంచుకంత వస్తువూ అవుతుంది ( అన్నీ అవుతుంది). 

4) వెళ్లదగిన (ప్రదేశాన్ని పొందటం (చేరటం) అనేది వెళ్లటానికి ఫలం 
అవుతుంది. అంతటినీ పొందియున్నవాడు కాబట్టి పరమాత్మ అన్ని చోట్లకూ 
పోయేవాడు అవుతున్నాడు. అయితే, పరమాత్మకు నడక లేదు కాబట్టి, తన కంటె 
పోదగిన ఇతరమైన చోటు లేదు కాబట్టే పోవుచున్నవాడూ కాడు. 

5) ఉండే ప్రతివానికీ ఒక ఆశ్రయం (ఆధారం) ఉండాలి. అట్టి ఆశ్రయం 
ఏదీ లేదు కాబట్టి పరమాత్మ లేనివాడు అవుతున్నాడు. అయితే పరమార్దసత్త 
(ఉనికి) రూపంగా కలవాడైనందున ఉన్నవాడు అవుతున్నాడు. 

6) జ్ఞానమే స్వరూపంగా కలి గియున్నందున పరబ్రహ్మము చేతనం, తనకంటె 
ఇతరమైనట్టి తెలుసుకొనదగిన వస్తువంటూ ఏదీ లేనందున బ్రహ్మము వృత్తి శూన్యమై 
రాతిని పోలి ఉన్నది. 

7) బ్రహ్మమే నిర్మలమైన చిదాకాశంలో ( జ్ఞానాకాశరూపమైన తన యందే) 
జగత్తు అనే చిత్రాన్ని చిత్రిస్తున్నది. 

8)ఈ (ప్రశ్నకు సమాధానం మొదటి (ప్రశ్నకు చెప్పిన సమాధానమే 
అన్వయిస్తుంది. 

9) ఈ జగత్తుకు బ్రహ్మము యొక్క సత్త కంటె భిన్నమైన ఇతరసత్త ( ఉనికి) 
లేదు కాబట్టి, ఈ జగత్తు బ్రహ్మము కంటె వేరు కాదు. 


Mess eal ub eos [మరిగే తు గ్రాము 
యొక్క వివర్తమే (కనిపిస్తూ ఉండే ఆ యదార్దరూపమే) కాబట్టి జలం కంటె 
(ద్రవత్వం వేరు కానట్లే, బ్రహ్మము కంటె ఈ జగత్తు వేరు కాదు, 

మంత్రి యిచ్చిన సమాధానాలు విని ఆ రాక్షసి, '“ఓ మంత్రివర్యా! నీ 
పనిత్రమైన వచనాలను విని మెచ్చుకొంబున్నాను. ఇక, ఈ విషయమై మీ రాజు 
కూడా తనకు తోచినది చెప్పాలి. ఆతడు చెప్పేది కూడా నేను నినాలి'' అన్నది. 

రాజోవాచ - 
జాగత ప్రత్యయాభావాద్యస్యాహుః ప్రత్యయం సరం 
సర్వసంకల్ప సన్యాస శ్చేతసా యత్తరి(గ్రహః 46 
యత్సంకోచ వికాసాభ్యాం జగత్రళయ స్పష్టయః 
నిష్టా చేదాంత వాక్యానా మథ వాచానుగోచరః 47 
కోటిద్వయాంతరాలస్ట మథకోటిద్వయీ మయం 
యస్య చిత్తమయీ లీలా జగదేత చృరాచరం 48 
యస్య విశ్వాత్మకత్వేపి ఖండ్యతేనైక పిండతా 
సన్మాత్రం తత్త్వయా భద్రే కథ్యతే బ్రహ్మశాశ్వతం, 49 
ద్వైతవస్తువు సత్యమనే జ్ఞానం, వివేకియైన' వాని యొక్క అద్వైత జ్ఞానానికి 
ప్రతిబంధకం. కాబట్టి అద్వైత వస్తువు సత్యమనే జ్ఞానం తొలగిపోవాలి. అదే పరమమైన 
జ్ఞానం. అదే పరమపురుషాద్ధ సాధనం. మరొక విధంగా చెప్పాలంటే, జాగ్రత్‌ స్వప్న 
సుషుప్పులలో ఉండే, జగత్తుకు సంబంధించిన వృత్తులు ( జ్ఞానాలు) తొలగిపోవటమే 
తురీయావస్ట. ఆ తురీయజ్ఞానమే (బ్రహ్మస్వరూపం. అట్టి సర్వ సంకల్ప సన్యాసస్టితి 
(తురీయ స్టితి) ఆ బ్రహ్మమందు తదేక నిష్ట వలన లభిస్తుంది. అట్టి తదేక నిష్టయే 
నిర్వికల్ప సమాధి. అంతఃకరణం ద్వారా సమస్త ద్వైత ప్రపంచ సంబంధా న్నీ 
వదలివేయటమే పరబ్రహ్మ(ప్రాప్తి అన్నమాట. 
సూల సూక్ష్మాలు, సంకోచ వికాసాలు, సంకల్ప వికల్పాలు, ఉదయ 
లయాలు, సృష్టిప్రళయాలు ఇటువంటి కోట్ల కొలదిగా నున్న ద్వంద్వాలకు 
పరమాత్మ అతీతుడు. అతనిని వాక్కులతో వర్షించలేవు. వేదాంత 
మహావాక్యాలతో తెలుసుకొనదగినది, అయిన (బ్రహ్మమును గురించే నీవు 
అడిగావు, ఆ పరబ్రహ్మము (ప్రపంచ రూపాన్ని పాందినా, దాని ఆఖండత్వము 
భంగము నొందదు. అట్టి సన్మాత్ర స్వరూపమూ, నిత్యమూ అయిన బ్రహ్మమునే 
నీవు అడిగావు, 
ఈ చరాచర ప్రకృతి అంతా సత్‌ అసత్‌లు, చిత్‌ జడాలు, వీటి సమ్మేళనం. 
ఈ జగత్తంతా ఆ హిరణ్య గర్భుని యొక్క ( ప్రథమ జీవుని యొక్క ) మానసిక 
'క్రీడావస్తువు. ఈ కనపడేదంతా ఆ పరమాత్మ యొక్క దృశ్య స్వరూపం. అతడు 
విశ్వాత్ముకుడైనా, అఖండుడు - ఏకరూపుడు. నీవు చెప్పిన సన్మాత్రుడు, 
శాశ్వతుడు అయినవాడు ఆ పరమాత్మే! 

రాజు చెప్పిన ఈ మాటలు నిన్న కర్కటి సంతోషంతో అన్నది - “రాజు! 
మీ యిరునురి బుద్ది అస్తమయమంటూ లేని బ్రహ్మజ్ఞానం అనే సూర్యునిచే 
'ప్రకాశిస్తోంది. ఇక నేను ఆకలిని లెక్కచేయను. ఏ ప్రాణినీ హింసించను. నురల 
హిమవత్సర్వత శిఖరానికి పోయి, ధ్యానంచేస్తూ, నిశ్చల చిత్తంతో సుఖంగా ఉంచాను"! 
అని చెప్పి వెడలిపోవటానికి సిద్దపడిన రాక్షసితో రాజు యిట్లా అంటున్నాడు- 

“ఓ రాక్షసీ! 'సౌహార్టం సుజనానాం హీ దర్శనాదేవ వర్రతే' సజ్జనులకు 
స్నేహం అనేది దర్శనమాత్రం చేతనే పెరుగుతుంది అని పెద్దల వాక్కు. నీవు నీ 
వికృత రూపాన్ని వీడి, సుందర రూపాన్ని దాల్చి మా యింటికి వచ్చి అచట సుఖంగా 
ఉండు.”” 

ఇది విన్న రాక్షసి యిట్లా అన్నది - “ఓ రాజా! సుందరాకారంతో నున్న 
ముగ్రకూ, కోమలీకీ, అయితే నీవు భోజనం పెట్టగలవు. నేను రాక్షసిని గడా! నన్ను 
ఎట్లా తృప్తీపరచగలవు? పూర్వం నుండీ ఉన్న దేహం, స్వభావం, పోవు గదా!'' 

రాజు యిట్లా అన్నాడు - కర్కటీ! నీవు కొన్నాళ్ల పాటు - నేను కోరినంత 
కాలం, యింట్లో పరమ సుందరీ మణి రూపంలో ఉండు. నేను నా అధీనంలోని 
మండలాల నుండి పాపాచారుల్ని, దొంగలను, దుష్టులను వందల కొలది మందిని 
వధించి తెచ్చి నీకు అర్పిస్తాను. వారిని నీవు హిమాలయానికి గొంపోయి హాయిగా 
భుజించు. అతిగా తినే వారికి ఏకాంత భోజనమే బాగా ఉంటుంది, (మహాశనానా 
మేకాంతే భోజనం హి సుఖాయతే) అట్లా భుజించి, తృప్తి పొంది, నిద్రించి మళ్లీ 
సమాధి నిష్టను కమ్ము. సమాధి నుండి మేల్కాంచిన పీమ్మట మళ్లీ యిక్కడకు రా! 
మళ్లీ నీ వెంట దుష్టుల్ని తీసుకొనిపో! ఇటువంటి ధర్మపాలన కోసం జరోగే హింస 
హింస కాదు, 
రాక్షసి అన్నది -'' ఓ రాజామీరన్న మాట బాగానే ఉంది. మీరు చెప్పినట్లేవేస్తాను. '” 

వసిష్టుడు రామునితో అంటున్నాడు - “రామా! ఆ రక్కసి అట్లా అంటూనే 
సుందరాకారాన్ని ధరించి, రాజమం[త్రుల వెంట వెళ్లింది. అంతఃపురంలో 
ఉంటోంది. రాజు, ఆరు రోజుల పాటు తన మండలాలలో తిరిగి, వధింపదగిన 
వారిని మూడు వేల మందిని వధించి తెచ్చి యిచ్చాడు. రాక్షసి భయంకరాకారం 
దాల్చి, వారినందరినీ తన బాహువుల్లో బంధించి హిమాలయ శిఖరాలకు వెళ్ళినది. 
ఆ నాటి నుండి వేటి వరకు అట్టూగే వచ్చి వధింపదగిన వారిని తీసికొని పోతోంది. 
సమాధి నుండి లేచి మళ్ళీ వస్తోంది. 

నాల్లవ సర 
గి గ 
ఐందవోపాఖ్యానము 
వసిష్ట ఉవౌచ - 


ఏతత్తే సర్వమాఖ్యాతం సూచీవృత్తాంత కీర్తనాల్‌ 


అక్మైవాస్తి పరం సత్యం నాన్యాః సంసార దృష్టయః 1 
సర్వంహి మనఏనేద మితం స్ఫురతి సృష్టిషు 

అగేద పైందవాభ్యానం శ్రుణు శ్రవణ భూషణం, 2 
రామ తే కథయిష్యామి తదాఖ్యాన మనిందితం, 

చితిశక్తి సముల్లాసం నిశ్చినోషి జగద్యతః 3 
చిత్తబాలో జగద్యక్షం మిథ్యాపశ్యత్యబోధిత: 

బోధితోపౌ పరం రూపం స్వం పశ్యతి నిరామయం 4 


వసిష్టుడు | శ్రీరామునితో ఇంకా ఇట్లా అంటున్నాడు - 

'శ్రీరామచంద్రా! నీకు కర్కటివృత్తాంతాన్ని చెప్పాను. ఈ కర్కటి 
వృత్తాంతం ద్వారా ఆత్మ మాత్రమే (బ్రహ్మము మాత్రమే) పరమ సత్యమనీ, 
ఇతరములైన సాంసారిక దృశ్యాలన్నీ కేవలం (భ్రాంతి మా(త్రములే! భ్రమజన్యములే! 
అనీ, ఈ జగత్తంతా మనస్సు చేత కల్పింపబడ్డదనీ, బ్రహ్మయొక్క వివర్తరూపమనీ 
( అజ్ఞానం వల్ల కలిగిన రూపాంతరమనీ ) గ్రహించు. 

అజ్ఞానియైన బాలకుడు మిథ్యాయక్షుని ( బేతాలుని) చూచి భయపడినట్లే, 
చిత్తం అజ్ఞానం వల్ల ఈ జగత్తు యొక్క మిథ్యా రూపాన్ని చూచి (భ్రమపడుతోంది, 
యదార్హ జ్ఞానం పొంది నిరుప ద్రవమైన అధిష్టానాన్ని చూస్తోంది. ఈ విషయమై నీకు 
ఐందవోపాఖ్యానం చెపుతాను నిను. 

చిత్తమేవ హి సంసారో రాగాద్ల్లోశ దూషితం 


తదేవ తైర్వినిర్ముక్తం భవాన్త ఇతి కథ్యతే క్‌ 
కదాచి దఖీలం సర్గం సంహృత్య దివసక్షయే 

ఏకాగ్రో భగవాన్‌ వేధా స్ఫుప్తస్తామనయ న్నిశాం 6 
నిశాంతే సం ప్రబుద్దాత్మా కృత్వా సంధ్యాం యథావిధి 

ప్రజాః స్రష్టుం దృశాస్పారే వ్యోమ్ని యోజిత వానజః 7 
అథాసౌ దృష్టవాన్‌ తత్ర మనసా వితజేంబరే 


పృథక్‌ స్టితాన్మహారంభా న్ఫర్గాన్‌ స్టితి నిరర్గళాన్‌. 8 

పానాలోక్య విశుద్దేన పరేణ స్వేన తేజసా. 


భృశం విస్మయ మాపన్నః కిమేత చృథమిత్యుత 9 
అథా లోక్య చిరంకాలం నునసైన తదాంబరే 
సూర్యం తస్మాజ్ఞగజ్ఞాలాదేక మా సీయ ప్పష్టవాన్‌. 10 


రాగాది క్లేశాలతో దోషభూయిప్టమైన చిత్తమే సంసారం - జగత్తు! ఆ 
రాగద్వేషాదుల నుండి విముక్తి పొందితే ఆ చిత్తమే సంసార నివృత్తికి సాధన 
మౌతోంది. (మన ఏవ మనుష్యాణాం కారణం బంధమోక్షయోః) నీ అనుమానాలు 
తొలగిపోవటానికై నీకు ఐందవుల కథ చెపుతాను. బ్రహ్మదేవుడు ఒకప్పుడు నా కీ 
కథను చెప్పాడు, అని వసిష్టుడు ఐందవోపాఖ్యానాన్ని యిట్లూ చెప్పాడు- 

ఒకప్పుడు సృష్టి యొక్క పగటి భాగం సమాప్తం కాగా, సృష్టి కర్తయైన 
(బ్రహ్మ (వేధ) దానిని లయం చేసి (సంహారం చేసి) తదేక చిత్తంతో నిద్రెంచి, ఆ 
రాత్రి గడచినంతనే మళ్ళీ మేల్కాంచి, సంధ్యోపాసనను నిర్వర్తించి, మళ్లీ సృష్టిని 
చేయదలచి ఆ వుహాకాశంలోకి తన దృష్టిని కేంద్రీకరించాడు. అంతటా 
అనంతమైన మహాకాశం! సృష్టిచేయాలనే తలంపుతో బ్రహ్మ చుట్టూచూచాడు. 
ఆ మహాకాళంలో విష్ణువు మొదలైన వారిచే పాలింపబడే అనేక సృష్టులున్నాయి. తన 
వంటి (బ్రహ్మలు అనేక మంది ఉన్నారు. నాల్లు రకాల జీవులతో (స్వేదజ, అండజ, 
ఉద్భిజ, జరాయుజ జీవరాసులతో) అ సృష్టులన్నీ నిండి ఉన్నాయి. ఆ జగజ్ఞాలాన్ని 
చూచి, బ్రహ్మ ఆశ్చర్యపడ్డాడు. ఇదంతా ఏమిటి? ఎట్లా పుట్టింది? భౌతిక 

నేత్రాలకు గోచరించనిది మనో వేత్రానికి గోచరిస్తోంది! బ్రహ్మ ఒక సూర్యుని పిలిచి 
అడిగాడు - “ఈ ప్రపంచం అంతా ఎట్లా పుట్టిందో చెప్పు!” అని. 
సూర్యుడా తనిని (బ్రహ్మగా గుర్తించి, నమస్కరించి, యిట్లా అన్నాడు - 
'“దేవ దేవా! మీకు అంతా తెలుసు. ఈ దృశ్య (ప్రపంచానికి కంతకూ కారణం మీరే! 
నా ద్వారా విందామని అనుకుంటే చెపుతాను, వినండి. మహామాయ యొక్క శక్తి 
వర్ణా అళ్చాన కారణంగా - ఈ జగత్తు సత్యగానూ, ఆత్మ సాఖిత్యారానంతరం 
అసత్యంగానూ కనిపించటానికి మనస్సే కారణం, ఓ పరమేశ్వరా! నా ఉత్పత్తిని 
గూర్చి చెపుతాను వినండి - 

కైలాస పర్వత తలంలో జంబూద్వీపం ఉంది. అక్కడ సువర్ణ తటం అనే 
అందమైన ప్రదేశం ఉంది. నీ మానసపు(త్రులైన మరీచ్యాదులు దానిని నిర్మించారు. 
అక్కడ ధర్మ నిష్టుడు, (బ్రహ్మవేత్త, శాంతుడు, కళ్యపగో త్రజాడు అయిన 

(బ్రాహ్మణుడు ఒకడున్నాడు. అతని పేరు ఇందుడు. ఆతనికి సుందరాంగియ్టైన 

భార్య ఉన్నది. వారికి సంతానం కలుగలేదు. అందుకు. వారు ఖిన్నులై, పర్వతం 
మీదకు పోయి తపశ్చర్యకు పూనుకొన్నారు. వారి తపస్సుకు శివుడు (ప్రసన్ను 
డైనాడు. వరం కోరుకొమ్మని అన్నాడు. ఆ విప్రుడు తనకు పది మంది పుత్రులు 
కలగాలని కోరుకొన్నాడు. శివుడా విధంగానే వరమిచ్చాడు. (బ్రాహ్మణునికి 

(ఇందునికి) పది మంది పుత్రులు కలిగారు. వారు పెద్దవారైనారు. ఇందుడు, భార్య 
కొన్నాళ్ళకు చనిపోయారు. ఈ పది మంది కుమారులు దుఃఖితులైకైలాస పర్వతం 
మీదకు వెళ్ళారు. వారీ విధంగా ఆలోచించసాగారు - 

కిం స్యాదిహ పరం శ్రేయః కిమిహ స్యాదదుఃఖదం 


కియదేత జ్ఞనైశ్వర్యం సానున్లోహి మహేశ్వరః 1H 
సామంత సంపత్కాం నామ రాజానో హి మహేశ్వరా! 
కానాను సంపద్భ్ఫూపానాం సమ్రాడిహ మహేశ్వరః 12 


కిం నామ సంపత్సామాజ్య మిం ద్రస్తేషాం మహేశ్వరః 
కిం నామ తన్మహేంద్రత్వం యన్ముహూర్తం ప్రజాపతేః 


వినస్యతి యత్కళ్సే కిం తత్స్యాదిహ శోభనం 13 
జ్యేష్ట ఉవాచ - 

ఇశ్వర్యాణాం హి సర్వేషా మాకల్పాంతా వినాశియత్‌ 

రోచతే భ్రాతరస్తన్మే బ్రహ్మత్వ మిహ నేతరత్‌ 14 


మనకు దుఃఖాల్ని కలిగించేది ఏది? ఏది మనకు (శ్రేయస్పాధనమౌతుంది? 
మానవుల ఐశ్వర్యం ఎంతటిది? ఇల్లు వాకిలి, పొలాలు ఉన్నవాడు, అవి లేని 
సామాన్యుని కంటే భాగ్యవంతుడు. అట్టి భాగ్యవంతుని కంచే మండలాధిపతి, ఆ 
మండలాధిపతి కంటె రాజు, రాజు కంటె చక్రవర్తి భాగ్యవంతులు. ఆ చక్రవర్తి 
కంటెఇంద్రుడు, ఆ ఇం(ద్రుని కంటె ఆతని సంపదను క్షణంలో నాశనం చేయజాలిన 
(అహ్మ గొప్పవాడు. కాబట్టి మనం ఎన్నడూ నాశనం కానట్టి, అన్నిటి కంటె గొప్పదైన 
సంపదను గూర్చి తెలుసుకొని, దానిని పొందాలి.*' అని. 

వారిలో పెద్దవాడిట్టా అన్నాడు - “సోదరులారా! మన జీవితాంతం, పూర్తి 
నిశ్చయంతో, పట్టుదలతో, విశుద్దహృదయంతో, ఆత్మను గూర్చిన ధ్యానం చేద్దాం. 
నేనే బ్రహ్మననీ, పద్మాసనస్టుడై యున్న బ్రహ్మనునేనే అనీ, నా వల్లనే సృష్టి స్రితిలయాలు 
జరుగుతున్నాయనీ ధ్యానం చేద్దాం. 

అథ తే బ్రాహ్మాణా ఏవం బద్ద బ్రహ్మాత్మ భావనాః 


దేహాన్విసస్మరుః ఫపూర్వాన్సూర్వ భావనయార్చితాన్‌ 15 
అథతే దేహ కా స్సర్వే పవనై రాతపేన చ 

కాలేన శోష మభ్యేత్య గలితా న్శీర్హషర్థవత్‌ 16 
స తేషాం దశధా సర్గ ప్రతి భాసోయముత్రితః 

భావనా పరి పాకేన దశతే బ్రహ్మతాం గతాః 17 
త ఏతే దశ సంస్కారా మనో వ్యోమని సంస్టితాః 

ఏషానున్య తమస్యాహం భాస్కరోహర్షిశాకరః 18 
ఇత్యుక్వా నేధసం భానుర్తగామ నిజనుందిరం 

విరించిరపి దేవేశః స్వన్యాపార పరోభవత్‌ 19° 


అన్నగారి మాటలకు అంగీకరించి, మిగిలిన సోదరులు కూడా ఆ విధంగానే 
ధ్యానం చేశారు. మనస్సును అంతర్ముఖం చేశారు. రాతి బొమ్మల లాగా నిశ్చలులైనారు. 
బాహ్య కర్మల్ని వదలి, బ్రహ్మ భావన చేశారు- 

(నేనే బ్రహ్మను. పద్మం నా ఆసనం. సృష్టి కర్తను నేనే! నేనే ఈ సృష్టికి 
యజమానిని, యజ్ఞం చేసే యజమానులు, యజ్ఞసాధనాలు, వేదాలు, గాయత్రి 
అన్నీ నేనే! దేవతలు, సిద్దసాధ్యులు నివసించే స్వర్గం నాలోనే ఉంది. సముద్రాలు, 
భూమి, కొండలు, సమస్తం నాలోనే ఉన్నాయి. ద్వాదశాదిత్యులు, అగ్ని, పండ్రెండు 
నెలలు, నాలోనే ఉన్నాయి. నియతికి లోబడి పాలించే ఇంద్రాదులందరూ నాలోనే 
ఉన్నారు. విలయం సైతం నాలోనే ఉంది. కల్పాంతంలో కార్య బ్రహ్మ వెళ్లిపోతాడు. 
నేను మాత్రం స్వరూపంలో ఉంటాను. ఈ విధంగా ఐందవులు ధ్యాన సమాధి 
నిష్టులైనారు) 

ఈ విధంగా సమాధి పరిపక్వం చెందిన ఆ పది మంది బ్రాహ్మణ కుమారులు, 
పది (బ్రహ్మాండాలకూ, పది మంది బ్రహ్మలుగా అయినారు. ఈ పది సృష్టులు 
సంస్కార మాత్రములుగా (స్మృతి మాత్రములుగా) మనస్సు అనే ఆకాశంలో 
ఉన్నాయి. వానిలో ఒక్క ప్రపంచానికి నేను రేయింబవళ్ళు ఏర్పాటు చేస్తూ 
సూర్వునిలాగా ఉంటున్నాను, 

అని ఈ విధంగా సూర్యుడు (బ్రహ్మదేవునికి విన్నవించి తన నివాసానికి 
వెళ్ళాడు. (బ్రహ్మ తన సృష్టి వ్యాపారంలో నిమగ్నుడైనాడు. 

ఐదన సర 

ఇం(ద్రోపాఖ్యానము 
వసిష్ట మహర్షి ఇట్లా అన్నాడు - ఈ ఉపాఖ్యానం వల్ల ఈ జగత్తులన్నీ 
మనస్సు చేతనే కల్స్పింపబడుతున్నాయనేది స్పష్టమైంది. 
మనో హి జగతాం కర్పమనో హి పురుషః పరః 


మనః కృతం కృతం లోకే న శరీర కృతం కృతం 1 
సామాన్య బ్రాహ్మణాభూత్వా మనోభావనయా కిల 

ఐందవా బ్రహ్మతాం యాతా మనసః పశ్య శక్తితాం. 2 
మనసా భావ్యమానో హి దేహితాం యాతి దేహకః 

దేహభావనయా ముకో దేహధర్మైర్నబాధ్యతే. 3 
నాన్తర్ముఖతయా యోగీ దేహీ వేత్తి ప్రియా ప్రీయే 

ఇం ద్రస్యాహల్యయా సార్రముదనో త్ర నిదర్శనం. 4 


మనస్సే పరమ పురుషుడు, శరీరంతో చేయగలిగిందేమీ లేదు. అన్ని పనులూ 
మనస్సు వల్ల జరగవలసినవే! సామాన్య బ్రాహ్మణ బాలకులైన ఐందవులు దృఢమైన 
మనో నిశ్చియంతోనే - ధ్యానంతోనే - సృష్టి కర్తలైనారు. ధృఢమైన, మనస్సం కల్పం 
తోనే, శరీరం, అది చేయవలసిన పనులను చేస్తోంది. ఈ (ప్రాపంచిక (భ్రమలకు 
కారణం మనస్సే. పురుషుడు మనస్సు నందు దేహభావాన్ని వదలివేస్తే, శరీర 
ధర్మాలేన శీతోప్లాదులు, మానావమానములు, మొదలైన వానిచే బాధింప బడడు, 
యోగి యొక్క మనస్సు అంతర్ముఖమై ఉంటుంది. కాబట్టి ద్వంద్వాలు అతనిని 
బాధింపవు. కాబట్టి, దేహ వాసన లేకుండా ఉండేటట్టు మనస్సును నిగ్రహించాలి. 
ఇందుకు దృష్టాంతంగా నీకు ఇంద్రుడు, అహల్యలకు సంబంధించిన వృత్తాంతాన్ని 
చెపుతాను. 

ఇది విని (శ్రీరాముడీ విధంగా అడిగాడు - ** ఓ మునీంద్రా! అహల్య 
ఎవతె? ఇంద్రుడెవరు? వారి వృత్తాంతం ఏమిటి?” అని, 

కుత్రిమేంద్రోపాఖ్యనము: 

వసిష్టుడిట్లా చెపుతున్నాడు - రామచంద్రా! పూర్వం మగధ దేశంలో 

ఇం(ద్రద్యుమ్నుడనే రాజు ఉండేవాడు. ఇతడు కూడా అంతకు పూర్వం ఉండినట్టి, 

పురాణ (ప్రసిద్దుడు, విష్ణుభక్తి పరాయణుడు అయిన ఇం ద్రద్యుమ్ను మహారాజులాగానే 
ప్రసిద్దుడు. అతని భార్య మిక్కిలి సౌందర్యవతి. పేరు అహల్య. పురాణ (స్త్రీ 
అయినట్టి, గౌతముని భార్యయైనట్టి అహల్య వలెనే సౌందర్యవతి. ఆ పట్టణంలోనే 
ఇంద్రుడు అనే విట శ్రేష్టుడు ఉండేవాడు 

ఇంద్రద్యుమ్నుని భార్యయైన ఆహల్య, గౌతముని భార్యయైన అహల్య, 
దేవతలకు రాజైన ఇంద్రుని యెడల ఆసక్తయైనట్టు పురాణగాధను విన్నది. కాబట్టి, 
ఆమె తన పట్టణంలో ఉన్న విట(గ్రేష్టుడైన ఇంద్రుని యెడ ఆసక్తయైనది; 
ప్రేమించినది. సదా, ఇం'ద్రనామ స్మరణ చేయసాగింది. ఆమె చెలికత్తెలు, జాలి 
చెంది, సమలంకృతయైన ఆమెను, ఏకాంతంలో ఇం ద్రుని వద్దకు తీసికొని వెళ్లారు. 

ఇంద్రుడు కూడా ఆమె యెడ ఆసక్తుడైనాడు. వారిరువురు, ఒకరినొకరు 
నిడచి ఉండలేని స్టితికి వచ్చారు. అధర్మయుక్తమైన వీరి విషయం ఇం ద్రద్యుమ్నునికి 
తెలిసింది. చాలాచింతించాడు, వారిని వుందలించాడు. వారి (పవునం 
భ్నపరచటానికి రక రకాల ఉపాయాలు ఆలో దించాడు. చివరకు అనేక విధాలుగా 
శిక్షించాడు. వారిని నీటిలో ముంచాడు. కాని, వారి (ప్రేమ రోజు రోజుకూ 
వృద్దిపాందుతూనే ఉంది. వారిని ఏనుగుల చేత (త్రొక్కించాడు. కొరడాలతో 
కొట్టించాడు. అగ్ని జ్వాలలచేకాల్సించాడు. కాని వారికే విధమైన కష్టమూ కలుగలేదు. 
ఇందుకు కారణం ఏమిటీ? అని, రాజు ఆ (ప్రేమికులను అడిగాడు. వారీ విధంగా 
చెప్పారు - 

ఆత్మానం న విజానీవో జాతావన్యోన్య తన్మయౌ 

ముహ్యానో న మహీపాల స్వాంగైరపి వికర్తితైః 1 

ఇష్టేల్లే చిరమావిష్టం క్వాపి ధీరం మనః కృతం 

భావం భావా: శరీరోచ్చా నృప శక్తా న బాధితుం 2 

ఆవాం తన్న విజానీ వో జాతా వన్యోన్యతన్మయౌ 


గీతం మీ wll | 


తదేవ పశ్యత్యభఖిలం న శరీర విచేష్టితం 

న కొళ్ళన క్రియా రాజన్‌ మునిశాపాదికా అపి 4 
త్రీవ్ర వేగేన సంపన్నం శక్తాశ్చాలయితుం మనః 

ఏక కార్యే ని విష్టం హి మనోధీరస్య భూపతే క 

ఓ రాజా! మేము మా మనస్సులోనే ఒకరి ముఖాన్ని ఒకరం తలుస్తూ, 
తన్మయత్వం పొంది, శరీరాలను మరచినాము. కాబట్టి, మా శరీరావయవాలను 
నరికినా మాకు బాధ లేదు. ఒక ఇష్ట వస్తువును చిరకాలం మనసులో భావిస్తూ 
ఉంటే, పురుషునికి ఆ వస్తువే కనపడుతుంది. అంతే తప్పు దేహ సంబంధమైన 
దుఃఖాలు అతనిని బాధింపవు, అందుకే మీరు పెట్టిన కష్టాలు మాకు తెలియదు. 


మిక్కిలి ఆసక్తితో మనస్సు ఏ వస్తువును భావిస్తూ ఉంటుందో, ఆ వస్తువే 
పురుషునికి కనిపిస్తుంది. ఇతర పనులు గాని, శాపాలు గానీ తీవ్రధ్యానంలో ఉన్న 
మసస్సును కదిలించలేవు. ఒక పని యందు తదేక నిష్టతో నున్న ధీరుని చిత్తం, ఎన్ని 
ఆటంకాలు వచ్చినా మేరువు పర్వతం లాగా స్టిరంగా నిలిచి ఉంటుంది. (మనస్సులో 
గట్టీగా నిశ్చయించుకొన్న దానిని ఎవరూ మార్చలేరు. కాబట్టి అహల్య నాతో పాటు 
ఎప్పుడూ ఉండనే ఉంది. నాకు ఆమె తప్ప వేరొక ధ్యాస లేదు. కాబట్టి, ఆమెతోడి 
సుఖం నేను ఎల్లప్పుడూ అనుభవిస్తూనే ఉన్నాను. అట్లాగే అహల్యాను. మా 
యిరువురి మనస్సుల్లోను ఇంద్రుడే నిజమైన ప్రేమికుడనీ, అహల్యే నిజమైన 
(పీమికురాలనే భావం బాగా దృఢమైంది. అది ఇక చెదరదు. వారి ప్రేమే మాకు 
ఆదర్శం. శరీరం, మనస్సుకు ఎన్నడూ కారణం కాదు. కాని, మనస్సే, శరీరానికి 
కారణం అనేది సత్యం. జీవునికి మొదటి శరీరం మనస్సే! అదే జీవుని సుఖాను 
భూతికి కారణమైంది. మనస్సులో 'అహం' నేను అనే భావం పుట్టినప్పుడే అనేక 
జీవ శరీరాలు పుట్టాయి. జీవత్వానికి మొదటి కారణం మనస్సే! దాని నుండే, చెట్టు 
నుండి కొమ్మలు పుట్టినట్టు శరీరాలు పుట్టాయి. స్వప్నంలో ఒక శరీరం పోతే వేరొక 
శరీరాన్ని - అనేక శరీరాల్ని - మనస్సే సృష్టిస్తోంది. ) 


రాజన్‌ శరీర కలనాని వృధోత్డితాని 

చేతోహి కారణ మమీషు శరీర కేసు 7 
వారీవ సర్వ వనఖండలతారసేషు 

ముఖ్యం శరీర మిహ విద్ది మనోమహాత్మన్‌. 8 


రాజా! ఈ శరీరాలు వ్యర్థంగా పుట్టినాయి. అడవిలోని వృక్ష లతాదుల్లొో 
ఉండే అనేక రసాలకు ఉదకమే కారణం అయినట్టు ఈ శరీరాలన్నింటికీ చిత్తమే 
ముఖ్య శరీరం అని (గ్రహించు. 

దేహేకుతే వివిధ దేహగణం కరోతి 

స్వాస్నావనావివ ననంనవ మాశుచేతః 9 
చిత్తే క్షతేతు న కరోతి హి కించిదేవ 

చేహస్తత స స్ప్రమను పాలయ చిత్తరత్నం 10 
ఛాభ్యాం తధైవ ముక్షోసౌ రాజా రాజీవ లోచనః 

మునిం భరత నామానం పార్య్వష్టం సమువాచ హ. «11 
భగవన్‌ సర్వ ధర్మజ్ఞ పరమార్ధ రస స్ప్రశః 

రమయంత్యేవ చేతాంసి గిరః కామాంధయోరపి 12 
శాసితౌ చ యథా శ్వా స్త్ర మేతా నిర్వాసయామ్యహం 

ఇత్యుక్త్వా రాజ శార్దూల స్తావుభౌ నిరనాసయత్‌. 13 


ఇంద్రుడు చెప్పిన ఈ మాటలను విన్న ఇంద్రద్యుమ్ను మహారాజు తన 
(ప్రక్కనే కూర్చుండి యున్న భరత మునితో అన్నాడు - 


“ముని సత్తమా! ఈ పాపిని చూచావు గదా! అధర్మ పద్దతిలో నా భార్యను 
అపహరించిన వీనిని శపించు *' అని 


భరతముని, వారిద్దరినీ నాశనమై పొమ్మని శపించాడు. అప్పుడు అహల్య, 
ఇంద్రుడు, వారితో ఇట్లా అన్నారు - “మీరు మూర్చలు. ఓ మునీ! నీ శాపం వళ్ల 
మాకేమీ నష్టం లేదు. నీ తహ్స్సు క్షీణించిపోతుంది. మా శరీరాలే నశించిపోతాయి. 
మా మనస్సుకు ఏ నష్టమూ లేదు. అది కనిపించనిది. స్థిరమైనది. అది యెన్నడూ 
ఎవరి వల్లానాశనం కాదు. 


ఇం(ద్రద్యువ్నుడిట్లా అన్నాడు - “ఓ మహర్షీ! చూచాను గదా! 
కామాంధులైనప్పటికీ వీరి పరమార్ధ సంబంధమైన మాటలు సంతోషాన్నే 
కలిగిస్తున్నాయి. అయినా శ్యాస్త్మ (ప్రకారం వీరిని శిక్షించాలి '' అని వారిని దేశం 


(వారి శరీరాలు పండిన ఆకుల్ణాగా రాలిపోయాయి. పిమ్మట వారిద్దరూ 
హరిణాలుగా పుట్టారు. తరువాత పక్షుల్లాగా పుట్టారు. ఇప్పుడు ప్రేమికులైన బ్రాహ్మణ 
దంపతుల్లాగా పుట్టారు. వారి శరీరాలు నశించినా మనస్సు మారలేదు. కాబట్టి వారు 
ఎక్కడ ఎప్పుడు పుట్టినా భార్య భర్తలుగానే పుడతారు. ) 


110 యోగవాసిష్ట సారము 


ఆరవ సర్గ 
చితోపాఖ్యానము 

వసిష్టుడు రామునితో అంటున్నాడు - (శ్రీరామా! ఇంత వరకు నీకు 
ఆఖ్యాన రూపంలో చెప్పిన విషయాన్నే సారాంశ రూపంలో సంక్షేపంగా చెపుతాను, 
విను. ప్రపంచంలో ప్రాణులన్నింటికీ రెండు రకాల శరీరాలు ఉంటాయి. మనస్సు 
అనే శరీరం ఒకటి, మాంసాస్థిరక్తమయమైన భౌతిక శరీరం రెండవది. మనళ్ళరీరం 
ఏ పనినైనా త్వరగా చేయగలుగుతుంది. సదా చంచలంగా ఉంటుంది. మనస్సు 
యొక్క పుట్టుక ఎట్టిది? అంటే, ఆద్యంత రహితమైనట్టి, సర్వశక్తియుతమైనట్టి, 
పరమాత్మయొక్క సంకల్ప శక్తి చేత ఏర్పడిన రూపమే మనస్సు. స్టాణువా? 
పురుషుడా? అనే సందేహంతో కూడి, సంకల్పాభిముఖమై ఉండే భావమే మనస్సు 
యొక్క రూపం. 

భౌతిక శరీరం శాపాలకు, ఆయుధ క్షతాలకు, వినాశనానికి పాత్రమౌతుంది, 
మానసిక శరీరం వాటి అన్నింటికీ అతీతం. ఆత్మ కున్నట్టి సంకల్ప శక్తితో 
కూడియున్న కల్పిత స్వరూపాన్నే వునస్సు అనవచ్చు. ఆ వునస్సు 
సంకల్ఫోన్ముఖమైనప్పుడు సదసత్తుల మధ్య ఊగిసలాడుతూ ఉంటుంది మనస్సు, 
పవిత్రమైన సంకల్పాలతో, ఆలోచనలలో, తపస్సులో నిమగ్నమైతే మంచి ఫలితమే 
ఉంటుంది. శాపాల వంటివి దానిని ఏమీ చేయలేవు, కాబట్టే సంసార నివృత్తి కోసం 
మనస్సును ని గ్రహించాలి. ఈ విషయమై ఈ చిత్తాన్ని గూర్చి బ్రహ్మదేవుడు లోగడ 
నాకు చెప్పిన ఒక ఆఖ్యానాన్ని నీకు చెపుతాను, విను. 

అస్తీ రా మాటనీ స్పారా శూన్యా శాంతాతి భీషణా 


యోజనాని శతం యస్యాం లక్ష్యతే కోణమాత్రకం 1 
అస్యామేకో హి పురుషః సహస్ర కరలోచనః 

పర్యాకుల మతి ర్చీమః సంప్టితో నికృతాకృతిః 2 
స సహస్రేణ బాహూనా మాదాయ పరిఘాన్‌ బహూన్‌ 
ప్రహరన్నాత్మనః పృష్ట స్వాత్మనైవ పలాయతే 3 


దృఢ ప్రహోరైః ప్రహరన్‌ స్వయమేవాత్మ నాత్మని 
ప్రవిద్రవతి భీతాత్మా స యోజన శతాన్యపి 4 

క్రందన్‌ పలాయమానోసౌ గత్వా దూరమతస్తతః 


'శ్రమవాన్‌ వివశాకారో విక్షీర్ణ చరణాంగకః 5 
పతితోవశ ఏవాశు మహత్యంధోంధ కూపకే 

కృష్ణ రాత్రితమే భీమే నభో గంభీర కోటరే 6 
తతఃకాలేన బహునా సోన్టకూపాత్సముత్డితః 

ఫునః ప్రహారైః ప్రహరన్‌ విద్రవ త్యాత్మనాత్మని. 7 
పునర్జూరతరంగత్వా శశాంక కర శీతలం 

కదళీకాననం కాంతం సం ప్రవిష్టో హసన్నిన, 8 
కదలీ ఖండ కాత్తస్మాద్విని ప్ర మ్యక్షణాత్సునః 

స్వయం ప్రహారైః ప్రహరన్విద్రవ త్యాత్మ నాత్మని 9 
పునర్లూర తరంగత్వా తమోవాంధోంధ కూపకం 

స సంప్రవిష్ట స్తరయా నిశీర్ణానయనా కృతిః 10 
అంధ కూపాత్సముత్హాయ ప్రనిష్టః కదళీననం 

కదళీకాననా చ్చు (భ్రం కరంజ వన గుల్మకం 11 
కరంజ కాననా త్కూపం కూపా ద్రంభావ నాతరం 

'ప్రనిష్టః ప్రహరం శ్రైవ స్వయమే వాత్మని ఫ్టీతః 12 


రామా! నూరు ఆమడల దూరం కలిగి, మనుష్య సంచారం లేని 
భయంకరమైన ఒక అడవి ఉంది. ఆ అడవిలో వేయేస్‌ చేతులు, కండ్లు కలిగి, 
వ్యాకుల చిత్తుడైనట్టి, వికారాకారం కలిగిన పురుషుడొకడున్నాడు. వాడు తన వేయి 
చేతులతో ఇనుప చువ్వలను (బెత్తములను) తీసికొని తన వీపుపై తానే 
బాదుకొంటున్నాడు. అట్లా బాదుకుంటూ భయంతో నూరేసియోజనాల దూరం 
పరుగెత్తుతున్నాడు. అట్లా అరుస్తూ ఇటూ అటూ చాలాదూరం తిరిగి అలసిపోయి, 
అవశుడై కృష్ణపక్షపు రాత్రియందు కండ్లు కనిపించక ఆకాశం లాంటి భయంకరమైన 
చీకటి నూతిలో పడ్డాడు. 


కొంత కాలం అక్కడ పడి ఉండి, మళ్ళీ లేచి, తన్ను తాను బాదుకుంటూ, 
పరుగెత్తుతూ, అగ్నిపైకి మిడుత ఎగిరి పడునట్లుగా ముండ్తతో చుట్టుకొని యున్న 
కరంజవనాన్ని (కానుగుచెట్ల తోపులో) (ప్రవేశించాడు. 

మళ్లీ అచటి నుండి బయలుదేరి తన్ను తాను కొట్టుకుంటూపోయి 

చం(ద్రకిరణములచే చల్లగానున్న అరటి తోటలోకి ప్రవేశించాడు. కొంత సేపటికి 
లేచి మళ్లీ తన్ను తాను బాదుకుంటూ, పరుగెత్తుతూ, అలసి, కన్నులు కానక, చీకటి 
నూతిలో పడ్డాడు. ఆ నూతి నుండి మళ్ళీ లేచి, అరటి తోటను ప్రవేశించి, అచటి 
నుండి కానుగవనంలోకి పోయి, మళ్లీ చీకటి నూతిలో పడుతూ, అరటి తోటలో 
ప్రవేశిస్తూ తిరుగుతున్నాడు. 

ఏనం రూప నిజాచారం సమాలోక్య చిరం మయా 


అవష్టభ్య బలాదేవ ముహూర్తం ప్రతిబో ధితః 13 
ప్పష్షశ్చి కప్పం కి మిదం కేనార్దేన కరోషి చ. 

కించ వాభి మతం తేస్యా త్కిం ముధా పరిధావసీ 14 
ఇతి పృష్ణేన కథితం తేన మే రఘునందన 

నాహం కళ్చిన్న వైవేదం మునే కించిత్కరో మ్యహం 15 
త్వయాహ మవభగ్నోస్మి త్వం మే శత్రురహో బత 

త్వయాదృష్టోస్మి నష్టోస్మి దుుఖాయ చ సుఖాయ చ 16 
ఇత్యుక్త్వా విక్షచాన్యంగా న్యాలోక్య స్వా న్యతుష్టినాన్‌ 

రురోదాతి రవం దీనో మోఘో వర్షన్ని వారనీ 17 
క్షణమాకత్రేణ తత్రా సా వుససంహృత్య రోదనం 

స్వాన్యం గాని సమాలోక్య జహాస (గ్రపభం చిరం 18 
అథాట్టుహాస పర్యంతే సంభమాత్సురతో మమ 

క్రమేణ తాని తత్యాజ స్వాన్యంగాని సమంతతః 19 


అట్లా తిరుగుతూ ఉన్న వానిని చాలా కాలం చూచి, ఆతనిని కాస్సేపు 
బలవంతంగా ఆపి, “'నీవెవ్వడవు? ఎందుకిట్లా తిరుగుతున్నావు? దీని వల్ల 
(ప్రయోజనం ఉన్నదా? లేక, వ్యర్ణంగానే తిరుగుతున్నావా? '* అని అడిగాను. 

వాడిట్లా అన్నాడు - 'ఓ మునీంద్రా! నేనెవ్వడనూ కాను. నేను ఏ పనీ 
చేయటం లేదు. నన్ను భంగపరచావు. కాబట్టే నీవు నాకు శత్రువవు. నీవు నన్ను 
చూడటంతోనే సుఖ దుఃఖాననేవి ఏవీ లేకుండా నేను నష్ట్రపోయాను. 

అని పలికి, తన అవయవాలు చూచుకొని, మేఘ గర్హనం లాగా కొంత సేపు 
ఏడ్చి, మళ్లీ ఏడ్పు ఆపి తన అవయవాలను దూచుకొని అట్టహాసం చేశాడు. ఇట్లా 
అట్టహాసం చేసి క్రమంగా తన అవయవాలను నా ఎదుట విడిచిపెట్టాడు. 

తతస్తే బాహవః పశ్చాద్యక్షస్తదను చోదరం 20 
అథక్షణేన స పుమాన్వ్వాన్యంగాని యథాయథం 

సంత్యజ్య నియతేః శక్త్వాక్వాపి గంతుసుపస్టితః 21 
దృష్ట వానహమే కాన్తే పునరన్యం తథా నరం 

'ప్రహరంతం భ్రమంతం ద పర్యాకుల తదాంతరం 22 
సమయా సమ్ముఫీ కృత్య పరిప్పష్ణ స్తథైవ హి 

వేనైవాసౌక్రమేణైన రుదిత్వా సంప్రహస్య చ 23 
అంగైర్వి శీర్ణతామేత్య యయావల నులక్ష్యతాం 

దృష్టవానహ మేకాంతే తథైవాన్యః క్వచిన్నరః 24 
పలాయమానః పతితో హ్యత్యంతాందోంధ కూపకే 

తత్రాహం సుచిరం కొల నువసం తత్రుతీషకః 25 
అధాసొ సుచిరే శాపి కూపాన్నాభ్యుజ్జితళ్ళర; 

దృష్షవాన్సున రన్యం చ ప్రపతంత మితస్తతః 26 
అనష్టభ్య తథైవాశు తస్య (ప్రోక్తం చిరం మయా 

దుర్మతి ర్మామసౌ మూఢ నైవ జానాసి కించన 27 
ఆపైహి దుర్మతే త్యుక్త్వా స్వవ్యాపార పరోభవత్‌ 

ఏవం తస్మిన్మహారణ్యే బహవస్తాదృశా నరాః 28 
పరిభ్రమంత స్టిష్టంతి విద్యతే ద్యాపి సాటవీ. 

సా భీషణా వివిధ కంటక సంకలూంగీ 29 
ఘోరాటవీ ఘనతమో గహానాపిలోకే 

ఆగత్య నిరతి మవాప్త నిజాన బోథై 30 
రాసేవ్యతే కుసుమ గుల్మక వాటి కేవ 31 


ముందుగా ఆతని శిరస్సు క్రింద పడ్డది. తరువాత వరుసగా చేతులు, పిమ్మట 
థొమ్ము పొట్టు, పడ్డాయి. అవయవాలన్నింటినీ యిట్లా వదలిపెట్టి జ్ఞానశక్తిచే 
ఎచటికో పోవ యత్నించెను. : 


ఆ విజన ప్రదేశంలో, అతి వ్యాకుల చిత్తంతో, అట్లాగే తన్నుమోదుకుంటూ 

పరుగెత్తే వానిని ఇంకొకనిని చూచాను. అతనిని ' సీవెవరవు?' అని అడిగాను. వెనుకటి 
వాని వలె అతడు కూడ, ఏడుస్తూ, అట్టహాసం చేస్తూ, శిథిలావయవాలను వదిలి 
కనపడకుండా వెళ్ళిపోయాడు. | 
ఆ అడవిలోనే వురొకనిని చూచాను. వాడు పూర్తిగా గ్రుడ్డివాడు. 
పరుగెడుతూ నూతిలో పడ్డాడు. లేచి వస్తాడేమోనని నిరీక్షించాను.. ఎంత కాలం 
గడచినా ఆ చీకటి నూతి నుండి వాడు లేచి రాలేదు. 
అట్లాగే వేరొకడు నాల్లు దిక్కులకు పరుగెడుతూ ఉన్న వానిని చూచి, 
అడిగాను. వాడు - “ఓయీ! మూర్చుడా! నన్నే ఎరుగవా?' అంటూ తన పనిని 
ఆపకుండా తిరుగుతున్నాడు. ఇట్లా ఆ అడవిలో అనేక మంది తిరుగుతూనే ఉన్నారు. 
ఇట్లా భయంకరమైనట్టి, అనేకరకాల దుఃఖములనే ముండ్లనే నిండి; దట్టమైన 
అజ్ఞానం అనే చీకటిచే క్రమ్మబటినట్టి అడవిలో (సంసారంలో) ఆత్మతత్వాన్ని 
తెలుసుకో లేనివారు, సుఖపడాలని తలచి, పుష్ప్రోద్యానం అనే (భ్రాంతిలో 
(విషయాసక్తితో) ఆ అడవినే సేనిస్తున్నారు. 
ఇది నిని, రాముడు అడిగాడు - “'మునీం(ద్రా! ఆ అడవి ఎక్కడ ఉంది? 
అందున్న పురుషులు ఎవరు? అట్టూ ఎందుకు తిరుగుతున్నారో వివరించండి "' 
అని. జ 
" చిత్తోపాఖ్యాన రహన్యం 
వసిష్ట ఉవాచ - 
రఘునాథ మహాబాహో శృణు వవ్యామి తే ఖిలం 
నసా మహాటనీ రామ దూరేనైన చ తే నరాః 32 
సేయం సంసార పదవీ గంభీరా పారకోటఠా 
తాం త్వం శూన్య వికారాధ్యాం విద్ది రామ మహాటవీం 33 
తత్ర తే తు మహాకారా; పురుషాః ప్రభ్రమంతి హి 
మనాం సి తాని విద్దిత్వం దుఃఖే నిపతితాన్యలం _. 34 
ద్రష్టాయోయ మహం తేషాం స నివేకో మహామతే 
మయా తాన్యనబోధ్యంతే వివేకేన మనాంసి హీ 35 
_ పరంబోధం సనూసాద్య మత్రసాదాన్మహామతే 
మనాంసీ కాని చిత్తాని గతాన్యుపశమం పరం 36 

వసిష్టుడు చిత్తోపాఖ్యానాన్ని వివరిస్తున్నాడు - 

రామచంద్రా! ఈ చిత్తోపాఖ్యాన రహస్యం నిను. అడవి అని చ్పెబడినది 
నిజంగా అడవి కాదు. అది దూరంగానూ లేదు. దగ్గరూనూ లేదు. అందులో 
తిరగేవారు పురుషులూ కారు, అస ద్రూపమైన కార్యములతో కూడినట్టే సంసారమనే 
మహాటవి. అదే మిక్కిలి లోతైన బిలం లాంటిది. ఆ సంసారాటనిలో పడీ 
తిరుగుచున్నవి మనస్సులని తెలుసుకో! ఆ మనస్సులేగొప్ప దేహాలతో పరి(భ్రమిస్తున్న 
పురుషులన్నమాట. ఆ పురుషులను చూచిన 'నేను' అంటే, * వివేకం' అని గ్రహించు. 
“నేను” ఆ పురుషులకు బోధించటం అంటే, వివేకం ఆ మనస్సులకు బో ధించిందని 
అర్ధం. నా చేత బోధింపబడి, కొందరు అవయవాలను చదిలిపెట్టినారు, అంటే 
వివేకం చేత బోధింపబడి మనస్సులు సర్షసాకాన్నే వదలిపెట్టి. ఉపశాంతిని 
పాందినాయి అని అర్థం. ; 

కాని చిన్నాభినందంతి మాం వివేకం విమోహితాః 


మత్తిరస్కార వశతః కూపే సేమ్య పతంత్యథః క్ష 37 
యేతేంధ కూపా గహనా నరకాస్తే రఘూద్వహ 

కదళీకాననం స్వర్గః కరంజో మర్త్య మండలం 38 
'ప్రవిష్టాన్యంధ కూపాన్త ర్నిర్ణతాని నయాని తు 

మహాపాతక యుక్తాని నరకే తాని సర్వదా ష్‌ / 39 
యత్తత్కరంజగహనం తత్కళత్రరసా నిలం ' 

దుఃఖం కంటక సంబాధం మానుష్యం వివిజ్రైషణం 40 
ఆపై రహం పుంభి రబుద్రేర్టుర్దిజేతి తిరస్పృత: 

తైర్మనోభి రనాత్మజై స్ప్వనివేక స్తిర స్మృతః 41 
త్వయా దృష్టోస్మి నష్టోస్మి శత్రుర్మేత్వమితి (ద్రుతం _ 
యదుక్తం తద్ది చిత్తేన మమతా పరిదేనితం ss 42 


“కొంత మంది నన్ను చూచి సంతసింపక తిరస్కరించి నూతులలో పడ్డారు" 
' అంటే, కొన్ని మనస్సులు వివేకాన్ని న్ని ఆశ్రయించక తిరస్కరించినందున, నరకంలో 
పడ్డారని భావం. రామా! చీకటి నూతులు అంటే నరకాలు. అరటి తోట అంచే 
స్వర్గం. కరంజవనం అంచే మ ర్హ్వలోకమని భావం. 

'చీకటి నూతుల్లో పడి వెలుపలికి రాకుండినవి ఏవి?! అంటే, మహాపాపాల 

కారణంగా ఎల్లప్పుడూ నరకంలో పడి ఉండే మనస్సులు అని భావం. ముండ్ల 
తీగలచే కప్పబడిన కరంజవనం అంటే, ధనం భార్య పుత్రాదులందు ప్రేమతో 
ఏషణ(త్రయం కలిగిన) నిండి దుఃఖకారకమైన మనుష్య లోకం, అని భావం. 
కొంత మండి 'దుష్టుడా! అని నన్ను తిరస్కరించారనగా, ఆత్మజ్ఞానం లేని 
నస్సులు తమ వివేకాన్ని లెక్కచేయక తిరస్కరించారని భావం. 

“నీవు చూడటం వల్ల నశించాను, నీవు నాకుశత్రువు'. అని చెప్పటం వర్ణ, 
చిత్తం ఆత్మవిచారం వల్ల క్షీణిస్తూ విచారపడుతోందని గ్రహించాలి. 

రుదితం యన్మహో క్రందం నీరాణాం తత్ర రాఘవ 


సద్బోగబాలం త్యజతా మనసా రోదనం కృతం 43 
అర్హ ప్రాప్త వివేకస్య న ప్రాస్తస్యామలం పదం 
మనసస్త్యజతో భోగా న్పరి తాపోహి జాయతే. 44 
హసితంతు యదానంది పుంసాం తదనబోధతః 
పరిప్రాప్త వివేకేన సంతోసన్సేతసా కృతః 45 
పరిప్రాస్త వివేకన్య త్యక్త సంసార సంస్టితేః 
చేతసస్త్యజతో రూస మానందోహి వివర్దతే 46 
యదాసా సమవష్ట్రభ్య మయాదృష్టః ప్రయత్నతః 
తద్వివేకో బలార్లిత్త మాదత్త ఇతి దర్శితం 47 
యదాత్మ ప్రహారౌమై; పుమాన్‌ ప్రహరతి స్వయం 
తత్ర త తృల్పనా ఘాతైః ప్రహరత్యాత్మనా మనః 48 
పలాయతే యత్సురుషః స్వాత్మానం ప్రహరన్‌ స్వయం 
స్వవాసనా ప్రహరేభ్యస్తత్ర తత్ర మనః స్వయం 49 
సంకల్ప వాసనాజాలైః స్వైరేవాయాతి బంధనం 
మనోలీలా మై రృంధైః కోశకార శ్రిమిర్యథా 50 
ఏతతే i రాను Wi 1 

జీ సతి J] bl ౪ 
చిత్తేనైపేద మాలోక్య చిత్తత్యాగే స్టిరోభన. 51 


“అక్కడ పురుషులు ఏడుస్తున్నారు అంటే, మనస్సులు భోగాలను 
వదలిపెల్టులేక ఏడుస్తున్నాయని అద్దం. తత్త్వం పూర్తిగా చక్కగా తెలియనందున 
భోగాలను వదలిపెట్టే సనుయంలో మనస్సుకు పరితాపం తప్పదు గదా! "అచట 


పురుషులు నవ్వుతున్నారు" అంటే, ఆత్మజ్ఞానం వల్ల మనస్సుకు సంతోషం కలిగింది 

అని భావం. వివేకం కలిగి సంసారాన్ని వదలివేసి, తన రూపాన్ని వదళివేస్తున్న 
మనస్సుకు ఆనందం వృద్ది అవుతుంది గదా! 

'నేనా పురుషుని బలవంతంగా నిలిపి చూదాను' అంటే పివేకం, మనస్సును 
బలవంతంగా వశపరచుకొన్నదని భావం, “ఒక మనుజుడు ఇనుప గుడియతో 
తన్నుతాను బాదుకొంటున్నాదు', అంటే, మనస్సు తన సంకల్పాలతో తనలో 
తానేక్‌ట్టుమిట్టాడుతోందని భావం. “తన్ను తాను కొట్టుకుంటూ పరుగెత్తటం! 
అంచే, మనస్సు తన చే కల్పింపబడిన వాసనలకు భయపడి అక్కదక్కడకు 
పరుగెత్తుతుంది అని భావం. 

పట్టుపురుగు తన నోటి నుండి వచ్చే చొంగతో తయారైన దారంతో తన 
చుట్టూ తానే గూడు అల్టుకొని, ఆ గూటిలోనే బంధింపబడునట్లు, మనస్సు 
కూడా విలాసంగా తాను కల్పించుకొన్న వాసనలదే తానే బంధింపబడుతోంది. 
కాబట్టీ, రామా! ఆశ్చర్యకరమైన ఈ చిత్తోపాఖ్యానాన్ని నీ చెత్తంచేతనే తెలుసుకొని, 
ఆ చెత్తాన్ని విడిచిపెట్టే విషయంలో జాగరూకుడవై ఉండు. 

ఏడన సర్గ 
బాలకోపాఖ్యానము 

వెనుకటి సర్గలో - చితోపాఖ్యానంలో - మనస్సు తన సంకల్పబలంతో లానే 
బంధింపబడుతోంది. కాబట్టి మనస్సు విడువదగినది, అని తెలిసెంది. దీనిని బట్టి 
మనస్సు అనేది ఒకటి ఉన్నదనీ తెలిసింది. ఆ మనస్సు చేతనే నిర్మింపబడిన జగత్తు 
సత్యం కాదనీ, అది అసత్యమనీ చెప్పటానికే ఈ బాలకోపాఖ్యానం చెపుతున్నారు. 

వసిష్టుడీ విధంగా అంటున్నాడు - “ఓ రామా! సమస్త శక్తులూ కలిగినదీ, 
నిత్యమైనదీ, అంతటా నిండియున్నదీ అయిన మనస్సే బ్రహ్మమని జ్ఞానవంరుల 
అభిప్రాయం. మనస్ఫంటే బ్రహ్మ కంచే భిన్నమైన వస్తువు లని అనుకో రాదు. 
జగత్తుకు మూలం పరమాత్మ. వ్యాపక స్వరూపం కల పరమాత్మ యందు లేని 
వస్తువు లేదు. ఈ పరమాత్మ ఏ వస్తు శక్తిచే ప్రకాశించునో ఆ వస్తువుగా (ప్రకాసిస్తూ 


ఉంటుంది. 


(బ్రహ్మము యొక్క చిచ్చక్షి శరీరములందు, చలన శక్తీ వాయువు నందు, 

ఆకాశమందు, నాశశక్తి నశించే వస్తువుల్లోను ఉంటుంది. నెమలి గ్రుడ్డు నందు 
చిత్ర- విచిత్ర వృర్ణములతో కూడిననెమలి యున్నట్లుగా, పూలు, ఆకులు , రెమ్మలు, 
కొమ్మలు గల వృక్షం విత్తనంలో ఉన్నట్టుగా అనేక విధాలుగా ఉండే జగత్తు 
పరబ్రహ్మమందు ఉన్నదని తెలుసుకో! ఒక్కొక్క దేశంలో, ఒక్కాక్కకాలంలో, 
ఒక్కొాక్కరకమైన ధాన్యములు కలిగినట్టుగా, ఒక్కొక్ష చోట, ఒక్కొక్క 
సమయంలో పరమాత్మ యందు ఒక్కొక్క విధమైన వస్తుశక్తులు కలుగుతున్నాయి. 

రామచంద్రా! పరమాత్మయే మనస్సుని తెలుసుకో! సర్వవ్యాపకుడూ, 
స్వయం(ప్రకాశమానుడూ, గొప్ప శరీరం (మహావపుడూ) కలవాడూ అయిన 
పరమాత్మ, స్వల్పమైన సంకల్ప శక్తి కల వాడైనప్పుడు “మనస్సు” అని వ్యవహరింప 
బడుతున్నాడు - మొదట మనస్సు, పిమ్మట బంధమోక్ష పరిజ్ఞానమూ, 
అనంతరం ప్రపంచ సృష్టి కలుగుతుంది. (బంధమోక్ష పరిజ్ఞానం లేకపోతే 
భోగమోక్షాల కొరకు కృషి చేయటం ఉండదు. కాబట్టి భోగ మోక్ష వివేకం 
తప్పనిసరి.) ఇది అంతా దాది పిల్లవానికి చెప్పిన కథలాగా నిజంగా తోచినప్పటికీ, 
అది అసత్యమే! 

(శ్రీరామ ఉవాచ - 

కి ముచ్యతే ముని ఢ్రేస్ట బాలకాఖ్యాయికో క్రమః 

- క్రమేణ కథయైతన్నే మనో వర్ధన కారణం 52 

శీరాముడిట్లా అడిగాడు - 

“ఓమునీం(ధ్రా! మనస్సు యొక్క స్వరూపాన్ని తెలుసుకొనుటకై సాధకమైన 
ఆ బాలకోపాఖ్యానాన్ని చెప్పండి. '' అని. 


వసిష్ట ఉవాచ - 

కోపి ముగ్రమతిర్చాలో ధాత్రీం పృచ్చతి రాఘవ 

కాంచిద్వినోదినీం వార్తాం ధాత్రి సం కథయాశు మే. 53 
సా బాలస్య వినోదాయ ధాత్రీ తస్య మహామతే 

ఆఖ్యాయికాం కథయతి ప్రసన్న మధురాక్షరాం 54 


క్వచిత్సంతి మహాత్మానో రాజవుత్రాస్త్రయ శుభాః 
ఢార్మికా శౌర్య ముదితా అత్యంతా సతి పత్తనే 55 


ఉత్పత్తి ప్రకరణము 1i9 


డ్వాన జాతౌ తథైకస్తు గర్భఏవ హి నష్టితః 


అథావ్యుత్తమ లాభార్ర మేకదా తే శుభా స్ర్రయః 56 
స్వకీయా చ్చూన్య నగరాన్నిర్లతా విమలాశయా; 
గచ్చంతో గగనే వృష్షాన్‌ దదృశుః ఫలశాలినః 57 


వసిష్టుడీ నిధంగా చెపుతున్నాడు - 

అమాయకుడైన (మూఢ బుద్ది గల) బాలకుడొకడు..తన దాదితో'' ఓ 
దాదీ! నాకు వినోదాన్ని కలిగించే కథను ఒక దానిని చెప్పు'' అని అడిగాడు. అంతట, 
ఆ దాది, పిల్లవానిని వినోదింపజేయటానికై చమత్కారంతో -కూడిన-ఒక' కథను 
చెప్పింది - - : 

“అసత్‌ పట్టణంలో? (అసలు లేనట్టి పట్టణంలో) ధర్మపరాయణులు, 
శార్యవంతులు అయిన ముగ్గురు రాజపు(త్రులున్నారు. హరిలో ఇద్దరు ఇంకా 
పుట్టలేదు. ఒకడు తల్లిగర్భంలోనే పడలేదు. అట్టి ఆ ముగ్గురూ ఉత్తమ లాభం 
కోసం తమ పట్టణం నుండి (లేని తమ పట్టుణం నుండి) బయలుదేరి పోతూ, 
ఆకాశంలో పండ్లతో కూడిన కొన్ని చెట్లను చూచారు. ' 

తేషు విశ్రమ్య విశ్రమ్య భుక్త్వా స్వాదు చ తత్చలం 


యయు స్ఫుఖం విలాసేన తేత్రయో రాజసూనవః 58 
సరిత్రితయ మాసే దుస్తతః కల్లోల మాలితం 

తైకా పరిషుష్కైవ మనాగస్యంబు న ద్వయోః 59 
పరిశుష్కా భృశం యా సౌ తస్యాంతే సస్నురాద్రుతాః 

విరం కృత్వా జలక్రీడాం పీత్వా క్షీరోపమం పయః 60 
అథాసే దుర్దినస్యాంతే భవిష్యన్నగరం (త్రయః 

దూరశ్రుత సముల్దాసం ఖేలన్నాగర మండలం 61 
దద్చశుస్తత్ర రమ్యాతి శ్రీణ్యధో భవనాని తే 


Wingo 9 
ఆ మువ్వురు రాజకుమౌరులు, ఆవెట్ట'నిడలంయు పె[్టమించి, శ్రీయసిఆ 
చె సండను భుజించి హాయిగా వెళ్ళారు. అటా బయలుదేరిన వారం 
లై మూడు నదుల వద్దకు చేరారు. ఆ నదుల్లో ఒకటి 


కల్లోలితములై యున్న 
గ్‌ ( దిలో 
ఎండిపోయినది. మిగిలిన రెంటిలోనూ నీరు లేదు. వారు ఆ ఎండిపోయిన న 


120 యోగవాసిష్ట సారము 
స్నానం చేశారు. చాలసేపు ఆ నదిలో జలక్రీడ లాడి, పాల లాగా ఉన్న ఆ నదిలో నీటిని 
త్రాగి, వారు మువ్వురూ సూర్యాస్తమయానికి దూరంగా మాటలు. వినిపిస్తూ 
ఉన్నట్టి , పురజనులు నిహరిస్తూ ఉన్నట్టి , కట్టబోయే పట్టణాన్ని చేరారు. అల్ట్రా 
వెళ్లిన వారు ఆ గ్రామంలో నూడు ఇండ్లను చూచారు. ఆ యిండ్లలో ఒక యింటికి 
గోడలు లేవు. వేరొక యింటికి స్తంభాలు లేవు, ఇంకొకటీ కట్టబడనే లేదు. 

అభిత్తి మందిరం చారు ప్రవిష్లాస్తే నృపాత్మజాః 


ప్రాపు: స్టాలీత్రయం తత్ర తప్త కాంచన కల్పితం 63 
తత్ర ఖర్చరతాం యాతే ద్వే ఏకా చూర్షతాం గతా 

జగ్భహు శ్నూర్గతాం జూలాం స్టాలీం తే శుద్ద బుద్దయః 64 
తస్యాం ద్రోణత్రయం పక్వం న్యూనం ద్రోణత్రయేణ తే 

అంధస్తతో ద్విజై ర్చుక్తం నిర్ముఖా రృహుభోజిఖిః 65 
విప్ర భుక్తావశేషం తు భుక్త మంధో నృపాత్మజైః 

భవిష్యన్నగరే తస్మిన్రాజపుత్రా స్ర్రయో హి తే 66 
సుఖమేవ స్రితా స్తత్ర మృగయావ్యవహారిణః 67 


ఆరాజపు(త్రులు ఆ మూడు గృహాల్లోనూ, గోడలు లేని ఇంట్లో ప్రవేశించారు. 
అచట వారికి మూడు బంగారు పాత్రలు కనిపించాయి. ఆ మూడింటిలో రెండు 
పాత్రలు ముక్కలు ముక్కలుగా ఉన్నాయి. ఒక పాత్ర పాడిపాడియై యున్నది, 
వారు పాడియైపోయిన పాత్రనే గ్రహించారు. ఆ మూడు పాత్రలలోను, మూడు 
కుంచాలకు మూడు కుంచాలు తక్కువగా ఉన్న బియ్యం పోసి అన్నం వండారు. 
బా గాతిన గలిగినట్టి, నోరే లేనట్టి బ్రాహ్మణుల కా అన్నం కావలసినంత పెట్టారు. 
వారు తినగా మిగిలిన దానిని రాజపుత్రులు భుజించారు. ఇట్లా ఆ మువ్వురూ, 
వేదాడటానికై, ఆ కట్టబోయే పట్టణంలోనే సుఖంగా ఉండిపోయారు, 

ధాత్రేతి కథితా రాను బాలకాఫ్యాయికా శుభా 


నిశ్చయం స యయా బాలో నిర్వి చారణయా ధియా 68 
ఏషాహి కథితా రామ బాలకాఖ్యా యికా తన 

ఇయం సంసార రచనా విచారో జిత చేతసాం 69 
బాలకాభ్యాయి కేవేళ్ణ మవస్టితి ముపాగతా 


సంకల్ప, జాల కలనైవ జగత్సమ(గ్రం 70 

సంకల్ప జాల కలనాత్తు మనో నిలాసః 71 
సంకల్ప మాష్రమల ముత్తుజ నిర్వికల్ప 

రానుచంద్రా! దాది ఈ నిధంగా చెప్పగా, వివేక విచారణ బుద్దిలేని ఆ బాలుడు 
ఆ కథ అంతా నిజమే అని నమ్మాడు. ఈ కథ అంతా ఆ బాలుసకి సత్యంగా ఎచ్లా 
అనిపించిందో, అట్టాగే మనసులో సత్యాసత్య విచారణ చేయలేని వారికి ఈ 
సంసారమంతా (జగత్తు అంతా) సత్యంగానే గోచరిస్తుంది 

రామా! ఈ జగత్తు అంతా సంకల్ప జాలం వల్ల కలిగినదే కదా! మనస్సు 
కూడా సంకల్పం వల్ల కలిగినదే గదా! కాబట్టి, నీవు సంకల్పాన్ని వదలివేసి, 
నిర్వికల్పమైన తత్వాన్ని ఆశ్రయించి శాంతిని పాం 


త్త 


ఎనిమిదవ సర్గ 
శాంబరికో సాఖ్యానము 
ఎకటి ఆభ్యానంలో నిర్వికల్చమైన తత్వాన్ని ఆశ్రయించటానికై ఏమి 
చేయాలి? అని ప్రశ్నించుకొని, (బ్రహ్మ విచారం చేయాలని వసిష్టుడు ఇంకా ఈ 
విధంగా చెపుతున్నాడు - 

ఓ రామచంద్రా! మూర్చుడు తన సంకల్పం వల్ల మోహాన్ని పాందుతాడు. 
పండితుడు ఎన్నడూ మోహాన్ని పొందడు. కాబట్టి, నీవు మోహానేగం లేనట్టి ఆత్మ 
విచారణతో కూడిన బుద్దితో సత్యస్వరూపమైన (బ్రహ్మాన్ని గూర్చి విచారణ చేస్తూ, 
అసత్యమైన ఈ జగత్తును విడిచిపెట్టు. 

ఆత్మకు ఏ విధమైన బంధమూ లేదు. అట్టి ఆత్మ బంధింపబడినదని తలచి 
అనవసరంగా ఎందుకు దుఃఖిస్తావు? అంతంలేని ఆత్మతత్వాన్ని బంధించగలిగింది 
ఏడీ లేదు, 

జ్ఞానవం, ఆనందము, నిర్వికల్చవుు అయిన స్వరూపం కలది 
ఆత్మతత్వం. అది అద్వితీయము. రెండవ వస్తువంటూ లేనప్పుడు బంధింపబడే 
వాడెవడు? ముక్తినొందిన వాడెవడు? అంటే, బంధ మోక్షములు కల్పితాలే తప్పు 
సత్యం కావు. 


122; యోగవాసిష్ట సారము 


కాబట్టి, మనస్సు యొక్క సంకల్పమే బంధం అవుతోంది. మనస్సు, 
సంకల్పాన్ని వదలివేస్తే మోక్షమే! నిజానికి, లేనట్టి బంధాన్ని మనస్సు ఎట్లా కల్పించ 
గలుగుతుంది? అని నీవు అడగవచ్చు. మనస్సు యొక్క సంకల్ప బలం చేత 
గోష్బాదమంత చోటే కొన్ని యోజనాల దూరం అవుతుంది. కొన్ని యోజనాల 
దూరం కూడా ఆవు పాదమంత అల్స ప్రదేశం అవుతుంది. ఆ సంకల్పబలం వల్ల 
కణ కాలం ఒక (బ్రహ్మకల్ప మౌతుంది. (బ్రహ్మకల్చం ఒక తణమౌతుంది. ఈ 
నిషయం మనకు స్వప్నాలలో అనుభవమే! 
లవణోపాఖ్యానం : రామచంద్రా! జగత్తు అనే ఇంద్రజాలం ఈ మనస్సులో 
ఎట్లా ఉన్నదో తెలియజీయటాన్నై నీకు ఒక వృత్తాంతాన్ని చెపుతాను, విను, 


ఈ భూవుండలంలో, ఉద్యానవనాలతో అందంగా ఉండే, 
'ఉత్తర- పాండవము' అనే దేశం ఉంది. ఆ దేశాన్ని లవణుడు అనే రాజు పాలిస్తున్నాడు. 
అతడు హరిళ్ళింద్రుని వంశంలో స్పుట్టిన ధర్మ నిష్కడు. భూలోకానికి సూర్యుని 
వంటివాడు, ఉదారుడు, కీర్తిమంతుడు. 


ఒకనాడు ఆలవణుని ఆ స్థానానికి ఒక ఐంద్రజాలికుడు వచ్చాడు. రాజుకు 
నమస్కరించి అన్నాడు - “రాజా! నా విద్యను ప్రదర్శిస్తాను. చూడండి” అని, 
పలికి, పరమాత్మ యొక్క మాయళలాగా నానా విధ సృష్టికి కారణమనే (భ్రమను 
కలిగించే తన నెమలిపింఛాన్ని త్రిప్పాడు. 


రాజు అట్లా కాంతిలో ప్రకాశిస్తూ తిరుగుతున్న నెమ లిపీంఛాన్ని చూచాడు. 
అట్లా చూస్తూ ఉండగానే సింధు దేశపు రాజు యొక్క సామంతుడు సభలోనికి 
(ప్రవేశించాడు. ఆ సామంతునితో పాటు, మిక్కిలి వేగంగా పరుగెత్తజాలిన ఒక 
గుజ్జుం కూడా సభలోకి వచ్చింది. ఆ సామంతుడు ఆ గుజ్టాన్ని పట్టుకొని రాజుతో 
ఇట్లా అన్నాడు. ( ఆ సభలో సామంతుడు, సామంతునితో పాటు ఒకగుజ్ఞుం కూడా 
వచ్చినట్టు రాజుకు భ్రాంతి కలిగింది) ఓ రాజా! మా సింధు దేశ ప్రభువు నీకు 
గుణ్టాన్ని కానుకగా పంపించాడు. పెద్దలకు ఉత్తమ పదార్థాలను అర్చించటం వల్ల అవి 
(ప్రకాశిస్తాయి గదా! ( రాజతే హి పదార్హ శ్రీ, ర్మృహతా మర్చణాచ్చుభా) రాజా! నీ వీ 
గుజ్టాన్ని ఎక్కి లోకంలో విహరించు, అని ఐం ద్రజాలికుడన్నాడు. రాజు ఆ గుజ్టాన్ని 

చూడసాగాడు. అటూ రెప్ప వాల్చకుండా గుజ్ఞాన్ని చూస్తూ, ఏదో ధ్యానం చేస్తున్న 
వానివలె నిశ్చేష్టుడ్రైయున్నాడు. 

మంత్రులు, సభాపతులు, ఆశ్చర్యంతో, అనుమానంతో విచారింపసాగారు. 
సభలోని కోలాహలం చల్లారింది. భయ, మోహాలుసభలో ని వారిని ఆవహించినాయి. 
నాలుగు గడియల పిమ్మట లవణునికి తెలివి వచ్చింది. సింహాసనం మీద కూర్చుండి 
గడగడ వణకుతున్నాడు, ఎదుట నున్న వారాతనిని పట్టుకొన్నారు. 


కొంత సేపటికాతనికి తెలివి వచ్చింది. మంత్రులు, సదస్యులు ఆతనిని 
ఇట్లా అడిగారు - '' ఓ రాజా! జ్ఞానము గల మనస్సు మోహాన్ని పొందదు. నిర్మలమైన 
నీ మనస్సు భ్రాంతిని పాందచానికి కారణం ఏమిటి?'' అని. 


రాజు కండ్లు తెరచి ఆశ్చర్యంతో సభాసదులకు తన వృత్తాంతాన్ని ఇటా 
చెప్పాడు - “ఐం|ద్రజాలికుడు నెమలి పేంఛాన్ని (త్రిప్పగానే బ్రమించినవాడవై ఆ 
గుజ్టాన్ని ఎక్కి ఎక్కడికో పోతున్నాను. విషయ భోగాల యందు ఆసక్తమైన చిత్తం, 
మూర్చుని దూరానికి తీసికొనిపోవునట్టుగా ఆ గుజ్జం నన్ను చాలా దూరం తీసికొని 
వెళ్లింది. అంతట, (ప్రళయ కాలంలో కాలిపోయి చల్జారిన అడవిలాగా ఉన్న ప్రదేశాన్ని 
చేరాను. అచట చెట్టు చేమలు గాని, నీరు గాని లేదు. మంచు మాత్రం. విస్తారంగా 
ఉంది. 

ఆ అడవిలో నాకు చాలా కష్టం కలిగింది. పగలల్లా తిరుగుతూ ఉన్నాను. 
వివేకవంతుడు సంసారాన్ని తరించినట్టుగా, అతి కష్టం మీద కొద్దిగా నీరు, చెట్టు 
ఉన్న చోటుకు చేరాను. నేరేడు వంటి కొన్ని ఫల వృత్షాలచట ఉన్నాయి. అచట ఒక 
నిమ్మ చెట్టు (క్రిందికి పోగా, ఆ చెట్టుపై నుండి ద్రేలాడు తీగకు చిక్కి నేను గుజ్జము 
పైనుండి జారి, తీగకు వ్రేలాడుచుంటిని. అప్పుడా గుజ్ఞం, గంగానదిలో మునిగిన 
వాని పాపాలు, మనుజుని వదలి పోయినట్టుగా ఆగుజ్ఞం నన్ను వదలి వెళ్లిపోయినది, 
అంతట నేను బాగా అలసియున్నందున ఆ రాత్రిని ఒక కల్పంలాగా చీకటిలో, 
చలితో, గడిపాను. మూర్చునిలో మంచి గుణం అనేది ఏ మాత్రమూ కనిపించనట్లుగా, 
ఆ చీకటి రాత్రిలో నాకేమీ కనుపించలేదు. పత్తులు మాత్రం ఏవో ధ్వనులు 
చేస్తున్నాయి. 

ఇట్టా ఆ రాత్రి గడచింది, నాలుగు గడియల ప్రాదెక్కింది. నేను అక్కడ 
తిరుగుతూ ఉండగా ఎక్కడికో అన్నం తీసికొని పోతున్న ఒక కన్య నాకు కనిపించింది. 
ఆకలీగా నున్న నాకు అన్నము పెట్టమని ఆ కన్యను అడిగాను. ఎంత ప్రార్జించినా, 
పాపికి, అత్మీదేవి ధనము ఇవ్వనట్టుగా ఆమె నా కేమియు పెట్టలేదు. నేను, వదలక 
ఆమెనే అనుసరించి పోతూ ఉండగా ఆమె “ఓ రాజూ! నేను చండాల కన్యను. 
అడిగినంత మా(త్రం చేతనే నీకు నేను అన్నం పెట్టను. నీవు నాకు భర్తవైతే నీకు 
భోజనం పెడతాను, ఇచట నా తం డ్రి ఎడ్లకు దున్నటం అలవాటు చేస్తున్నాడు. నీవు 
నన్ను వివాహమాడుటకు అంగీకరిస్తే నా తండ్రితో పాటు ఈ అన్నాన్ని నీకు 
పంచియిస్తాను, '' అన్నది. 


అంత నేను, “ఓ కామినీ! ఆపత్కాలంలో కులాన్ని ఎవరు లెక్కచేస్తారు? 
(కేనా పది విచార్యంతే వృర్గజూతి కులక్రమాః) కావున నేను నీకు భర్తనౌతాను'' 
అన్నాను. 

నా మాట కంగీకరించి ఆమె నాకు అన్నంలో సగం పెట్టింది. దానిని తిని, 
నేరేడు పండ్ల రసాన్ని త్రాగాను. పిమ్మట ఆ చండాల కన్యక నన్ను చేత పట్టుకొని, 
దుర్మార్గుని అవీచి అనే నరకానికి చేర్చినట్లు, నన్ను భయంకరుడైన తన తండ్రీ 
వద్దకు చేర్చింది. కూతురు చెప్పిన మీదట అతడు నన్ను ఆమెకు భర్తగా 
అంగీకరించాడు. సాయంకాలమైంది. అతడు ఎడ్లను విడిచాడు, మేము చండాల 
వాటీకను (ప్రవేశించాము. ఆతడు తన భార్యతో ఈతడు మన అల్లుడని చెప్పాడు. 
అచటి వాతావరణం దుర్భరంగా ఉంది. తప్పటలు మోగిస్తూ, సురాపానం చేస్తూ, 
బొబ్బలు పెడుతున్నారు. నేను ఆ చండాల వాటికలో ఉంటూ ఉండగానే, నెలలు 
గడిచాయి. నా వల్ల ఆమె ఒక కుమార్తెను కన్నది - ఆపద దుఃఖ (క్రియను కన్నట్లు 
(విపద్దుఃఖ క్రియామివ) ఆ పిల్ల, మూర్చునికి ను న చింతేవ 


| జరుగుతోంది. మళ్లీ మూడు సంవత్సరాలకు ఒక కొడుకును కన్నది - 
దుష్టబుద్రి అనర్జాన్ని కన్నట్టు ( అనర్హమివ దుర్చుద్దిః) ఇట్లా ఆ చండాల కన్యతో చాలా 
కాలం గడిపాను. 'దారి పుత్రాదుల్ని పోషించటానైకై బాధపడుతున్న నాకు ఎటు 
చూచినా కాలిపోతున్నట్లే తోచింది. 

ఇట్లా కాలం గడుస్తూ ఉండగా, నాకు ముసలి తనం వచ్చింది, తెల్లటి 
నుంచుచే తడిసిన గడ్డి పరకల్లాగా మీసాలు నెరసినాయి. కణువు వచ్చింది. తీండి , 
నీరు లేదు, జనమంతా వింధ్య పర్వత ప్రాంతానికి వలసపోయినారు. వర్ణాలు లేవు, 
గాలి నిప్పులు చెరగుతోంది. జనం నశిస్తున్నారు. ఇల్టు వాకిలి వదలిపోయినవారు 
కొందరు. కొందరు ఆకలి చేత, కష్టాల వల్ల, అగ్నిలో పడి, నూతుల్లో దూకి 
మరణించారు. 


నేను కూడా భార్యను పిల్లలను తీసికొని దేశాంతరం పోతూ అలసి, 
ఒకతాటి చెట్టు (క్రీంద పిల్లల్ని దింపి విశ్రమించాను. ఆ చండాల కన్యక తన యిద్దరు 
పిల్లలను కౌగలించుకొని నిద్రిస్తూ ఉండగా, చివరి పిల్లవాడు నా ఎదుట కన్నీరు నింపి 
దైన్యంతో అన్నాడు - “తండ్రీ! నాకు తినటానికి మాంసమూ, (త్రాగటానికి 
నెత్తురూ తెచ్చిపెట్టు.'' ఇట్టా మాటి మాటికీ అంటూ ప్రాణాలు కోల్పోయే 
స్రితికి వచ్చాడు. 


బాలుని దుఃఖం చూచి నేను బాధపడి, ఆ విపత్తును దాటలేక, బుద్దిచెడి, 
చచ్చిపోవటానికి నిశ్చయించుకొన్నాను. ఈ నిశ్చయానికి వచ్చి, కట్టెలు తెచ్చి, చితిపేర్చి 
అన్నినుంచాను. చిటపటలాడుచు కాలుచున్న ఆ చితిలో (ప్రవేశింపబోవు నంతలో 
ఈ సింహాసనం కదిలింది. అంతలో తూర్యనాదాలతోను, జయ నాదాలతోను 
తెలివి నొందినాను. 


అజ్ఞానము, జీవునికి అనేక విధాలైన మోహాన్ని కలిగించునుట్లుగా, ఈ 
ఐం(ద్రజాలికుడు నాకు మోహాన్ని కలిగించాడు. ఈ విధంగా లవణ మహారాజు చెపు 
తూ ఉండగానే ఐంద్రజాలికుడు క్షణంలో అదృశ్యమైపోయాడు. 


ఇది చూచిన సభ్యులు, రాజా! ఈతడు ఐం(దజాలికుడు కాడు. 
ఐంద్రజాలికుడైతే ధనం యాచించేవాడు గదా! ఇది సంసార స్థితిని తెలియజేసే 
యోగమాయయే తప్ప ఇతరం కాదు, సంసారం అంటే మనస్సు యొక్క వివర్తమనీ, 
మనస్సు అంటే పరమాత్మ యొక్క వివర్తమనీ ఈ వృత్తాంతం చెపుతోంది గదా! 
అని అంతా ఆళ్ళిర్యచకితులైనారు. 

తొమ్మిదన సర్గ 
లవణోపాఖ్యానము 

“ఈ ప్రపంచమంచే, పరమాత్మయొక్క వివర్తరూపమెన్ట మనస్సు యొక్క 
విలాసమే! కాబట్టి ప్రపంచం మిథ్య. దీనికి అధిష్టానమైన బ్రహ్మమే సత్యం'' అని ఈ 
ఉపాఖ్యానాల వల్ల (ప్రతిపాదింపబడ్డధి. అయితే, (బ్రహ్మమనేది సత్యమని తెలిస్తే 
చాలదు. దాని అనుభవం తేటపడాలంటే మనస్సు స్టీరంగా ఉండాలి. (ప్రాపంచిక 
విషయాల జోలికి దానిని పోనీయకుండా నిరోధించాలి. దీనిని బోధించదలచిన 
వసిష్టుడు ఇంకా ఇట్లూ చెపుతున్నాడు - 

యత్కృతం మనసా నామ తత్మృతం నిద్ది రాఘవ 

యత్త్వక్తం మనసా తావత్తత్త్యక్తం విద్ది రాఘవ, 73 

యస్యా చపలతాం యాతం మనో మనన నివర్షితం 

అనుత్తమ పదేనాసౌ ధ్యానే నానుగతోనఘ 74 

సంయమాన్మనః శాంతిమేతి సంసార వి(భ్రమః 

మందరే స్పందతాం యాతే యథాక్షీర మహార్ణనః: 75 

మనసో వృత్తయో యాయా భోగసంకల్పు విభ్రమాః 

సంసార విష వృక్షాణాం తా ఏవాం కుర సంక్తయః: 76 

రామచంద్రా! మనస్సు చేసిన పనియే పని అవుతుంది. శరీరం చేసిన పని, 
పని కానే కాదు. అంటే, కర్మకు మనస్సు (ప్రధానం. కాబట్టే మనస్సు చేత మనం 
వదలిపెట్టినదే ప్రధానం. శరీరం చేత వదలిపెట్టినది ప్రధానం కాదు. ఎవని మనస్సు 
చలించకుండా, సంకల్పాలు లేకుండా ఉంటుందో, అట్టివాడే నిజంగా ధ్యాని 
అనిపించుకుంటాడం. అట్టి వాని ధ్యాన వేంచి(ద్రరాపుడై నపర వరాత్మనం 
(ప్రకాశింపజేయగలుగుతుంది. కాబట్టి మనోనిశ్చలత్వం అవసరం. మందర 


10 1000 8 మంట 


ఉంటుంది. అట్లాగే మనస్సు నిరోధింపబడి చలించకుండా ఉంటే సంసారభ్రాంతి 
ఉండదు. విషయవాసనా సంకల్పంతో కూడిన మనోవృత్తులే, సంసారం అనే 
విషవృత్షానికి మొలకలు అని తెలుసుకో! 


చిత్త వ్యాధికి చికిత్స :- విషయభోగ సంకల్పాలు చిత్తానికి సంక్రమించిన 

రోగం. దీనికి అనుపానం లేకుండా తేలికగా ఉండేదీ, మధురమైనదీ, నిశ్చయంగా 
వ్యాధిని నయం చేసేదీ అయిన పరమౌషధాన్ని చెపుతాను. విను! 

ఇష్ట వస్తువును విడిచిపెట్టి, మనస్సును బాహ్య విషయాల మీదకు 
పోనీయకుండా చూచుకోవాలి. అప్పుడు మనస్సుకు దుఃఖం ఉండదు. అట్టి మనస్సు 
కలవాడు మనస్సును జయించిన వాడన్నమాట. -తనకు హితమైనట్టి కోరికను 
నిడిచిపెట్టాలనే జ్ఞానం లేనివాడు తుద్రమైన పురుగుతో సమానుడు. నిందార్డుడు. 

మనస్సును జయించాలంటే కోరికను వదలివేయాలని అన్నారుగదా ! మరి, 
కోరికను వదలటానికి ఉపాయం ఏమిటి? అంటే, ఇనుమును నరకాలంటే, ఇనుప 
సాధనాన్ని బాగా సానపెట్టే, కాచి చల్లార్చాలి. పిమ్మట మనం నరకదలచిన ఇనుమును 
ఎజ్జగా కాల్చి తేలికగా నరుకుతాం. అట్లాగే , వేదాంతశా స్రాభ్యాసంచేత, సత్పురుష 
సాంగత్యం చేత,చురుకైనట్టి, సంతాపం లేనట్టే మనస్సు-తోనే, సంసార చింత చేత 
కాగినట్టి మనస్సును ఛేదించాలి. చిత్తశాంతి అనేది పురుష ప్రయత్నంచేతనూ, 
కోర్షికను విడుచుటచేతనూ మా(త్రమే సిద్దిస్తుంది. దీనికి మరొక ఉపాయం 
లేదు. సంకల్పరాహిత్యం అనే శస్త్రం చేత నరుకబడి, మనస్సు అడగిపోయినప్పుడు 
సర్వవ్యాపకమైన బ్రహ్మము సిద్దిస్తుంది. అప్పుడు నీవు చిత్తం కంచె భిన్నుడవై, 
సాక్షిరూపుడవు అవుతావు. అవహితచిత్తం తో మునసునందు (బ్రహ్మాన్ని 
భావించాలి. ఇట్టా భావిస్తూ మనస్సును విడిచిపెట్టి మనసుకంటె పరమైనట్టి, 
ఆత్మను ధారణచేయాలి. 

యమము, నియమము మొదలైన పురుష ప్రయత్నాన్ని ఆశయించి 

మనస్సును సంకల్పరహితం చేయాలి. అప్పుడు బ్రహ్మపదాన్ని పొందుతావు. 
బ్రహ్మపదాన్ని పొందినవారికి నాశము లేదు. 


అనుద్వేగ శ్రియో మూలమనుద్వేగా త్ర్రవర్తతే 
జంతోర్మనోజయో యేన త్రిలోకే విజయస్తుణం 77 
ధ్యానతో హృదయాకాశే చితిచిచ్చ క్రధారయా 
మనో మారయ నిశ్ళంకం తతో బద్నంతి నాధయః 78 


ఉత్సాహమనేది సంపదకు మూలం. ఉత్సాహంవల్లనే మానవునికి మనస్సు 
మీద విజయం లభిస్తుంది. అట్టి మనోజయంతో మూడు లోకాలను జయించటం 
తేలిక. హృదయాకాశంలో, జ్ఞానస్వరూపుడైన పరమాత్మను గూర్చిన ధ్యానం 

పః 


క్రాయుధం లాంటిది. చక్రాయుధంతో మనస్సును నిస్సంశయంగా చంపితే 
నో వ్యాధులు నిన్ను బంధింపవు. 
కల్పాంత వాయువులు వీచుగాక, సప్త సముద్రములు ఏకమగుగాక్క 


[న 
| 


పం(డైండు వుంది సూర్యులు తపింతురుగాక, సంకల్పరహితునికి 
మాత్రం ఏవిధమైన బాధ ఉండదు, 
నహి చంచలతా హీనం మన; క్వచన విద్యతే 


చంచలత్వం మనోధర్మో వహ్నేధ్ధర్మో యథోష్టచా 79 
య్టైషా హి చంచలొ స్పందశక్తి శ్చిత్తత్వ సంస్టితా 

తాం విది మానసీం శక్తిం జగదాడంబ రాత్మి కాం 80 
యత్తు చంచలతా యైషా త్వవిద్యా రామ సోచ్యతే 

తదేవ చ తపశ్శాస్త్రం సిద్దాంతో మోక్ష ఉచ్యతే 81 
తస్య చంచలతా రసైషా త్వవిద్యా రామ సోచ్యతే 

వాసనా పరనామ్నీం తాం విచారేణ వినాశయ, 82 
అవిద్యయా వాసనయా తయాం తశ్చిత్త సత్తయౌా 

వరీనయా త్యాగవశాత్సరం శ్రేయోకధిగన్యుతే 83 


ఉష్పత్యం అనేది అగ్ని యొక్క ధర్మంలాగానే, చంచలత్వం అనేది మనస్సు 
యొక్క ధర్మం. వేడిలేని అగ్ని ఉండదు.చాంచల్యం లేని మనస్సూ ఉండదు, 
రామచం(ద్రా! బహ్మచైతన్యంలో చంచలస్టాభావమైనట్టి, జగద్ర్రాంతిని కగించే శక్తిని 
మనళ్ళక్తి అని గ్రహించు. చంచలత్వం లేని మనస్సే బహ్మమనీ, అదేతపస్సనీ, అదే 
మోక్షమనీ, శాస్త్రాలు సిద్దాంతం చేసి చెప్పినాయి. రామా ! ఆ మనస్సు యొక్క 
చాంచల్యమే అవిద్య. దానినే వాసన అంచారు. అట్టి అవిద్యను, ఆత్మ విచారణ 
చేత పోగొట్టు కోవాలి. కోరికను వదలి వేయటం వల్ల, అవిద్య, వాసన అని 
పేర్కొనబడే చాంచల్యం నశించిపోగా బహ్మానందం లభిస్తోంది. 

ఇదంతా విని (క్రీరాముడిట్లా అడిగాడు “మునీంద్రా ! కనిపించే 

జగత్తంతా అవిద్య అనీ, ఆ అవిద్య, పరమాత్మను భావించటం చేత నశిస్తుందనీ 
చెప్పారు గదా! పరమాత్మ ఎటువంటి వాడో చెప్పండి'' అని. 

ఆత్థు న్వరూప నిరూవణం : వసిష్ట ఉవాచ ః 

చేత్యాను పాతరహితం సామాన్యేన చ సర్వగం 

యచ్చిత్తత్త మనాఖ్యేయం సఆత్మా పరమేశ్వరః 84 

న జాయతే నమ్రియతే కించి దత్ర జగత్రయే 

నచ భావ వికారాణాం సత్తా క్వచన విద్యతే 86 

కేవలం కేవలాభాసం సర్వసామాన్య మీక్షయం 

చేత్యాను పాతరహితం చిన్మాత్రమిహ విద్యతే 87 

దృశ్య సంబంధంలేనిదీ, హెచ్చు తగ్గులు లేక, అంతటా న్యాపింది 
యుండినదీ, ఇట్టిదని చెప్పుటకు శక్యంకానట్టి ఏ పదార్థం ఉన్నదో అదే ఆత్మ, లేక, 
పరమేశ్వరుడు మనకండ్లకు కనిపించే (ప్రపంచం అంతా త్రికాలా భాధ్యము, 
చిద్రూపము అయిన ఆ పరమాత్మ యొక్క వివర్తమే ! మనస్సు అనే కల్పన కూడా 
(బ్రహ్మము. కంచె భిన్నమైన దేవీ కాదు. ఈ జగత్తంతా ఏవస్తువునుండీ 
పుట్టటం లేదు, మృతి నొందటమూలేదు. కాబట్ట, జనన మరణాలు మొదలైన 
భావాలకు ఎక్కడా తావేలేదు. అద్వితీయము, స్వయం (ప్రకాశమానము 
అయి, సర్వత్ర సమానంగా (ప్రకాశించేదీ, దృశ్య సంబంధం లేనిదీ, సత్‌ మాత్రమే 
రూపంగా కలదీ బ్రహ్మము ఒక్క టే ఉంధి. 

(నిరుపద్రవమైన ఆ (బ్రహ్మమే ఉపాధివశం వల్ల ఉపద్రవం కలదీ, మనన 
శక్తివల్ల మనస్సుగానూ అవుతోంది, ఈ మనళ్ళిక్తి సంకల్పం వళ్ల పుడుతోంది. 
గాలివల్ల ( పజ్వలించిన అగ్ని, గాలివల్లనే ఆరిపోవునట్టుగా సంకల్పంచే పుట్టిన 
మనస్సు, సంకల్పంచేతనే అణగిపోవాలి.) 

లవణుని వృత్తాంతం :- (శ్రీరాముడిదంతావిని ఇట్లా అడిగాడు - 
“మునీంద్రా! లవణ మహారాజు అటువంటి ఆపదను ఎందువల్ల పాందాడు ? ** 
అని. 

వసిష్టుడీవిధంగా చెప్పాడు - “రామ చంద్రా ! లవణుడు మనో (భ్రమవల్ల 
చండాలత్వాన్ని పొందిన వృత్తాంతం చెపుతున్నాను ఏను. దీనివల్ల మనస్సు కర్త అసీ, 
అదే కర్మఫలాన్ని అనుభవిస్తోందనీ తెలుసుకోగలవు. 

హరిశ్చం[ద్ర వంశజాడైన లవణమహారాజు, ఒకప్పుడు, తన తాతయ్రైన 
హరిశ్చంద్రుడు రాజసూయం చేశాడు కాబట్టి తాను కూడా చేయాలని 
అనుకున్నాడు. అట్టా తలచి మనస్సులోనే యాగ దీక్ష గ్రహించాడు. మనస్సు 

లోనే యాగం చేస్తూ దేవతలనూ, బాహ్మణులనూ పూజిస్తున్నాడు. ఇట్లా ఒక 
సంవత్సరం పైగా గడచింది. (అంతకాలం గడచినట్టు మనస్సులోనే తోచింది) 
తనకున్న సంపదనంతటిీనీ (బ్రాహ్మాణులకు ఇతరులకు దక్షిణగా ఇచ్చాడు. ఈ 
విధంగా అవణ మహారాజు మనస్సు తోనే యాగంచేసి, రాజసూయం చేసినవా 
డైనాడు - యాగఫలం పాందాడు. రామచంద్రా ! దీనివల్ల కర్త మనస్సే, అనీ, 
సుఖదుఃఖాలను అనుభవించేది మనస్సే అనీ నీవు తెలుసుకో ! అట్టి మనస్సును 
బహ్మమందు లగ్నం చెయ్యి. 

ఐంద్ర జాలికుడు లదృశ్యుడైపోగా అచటి సభ్యులు, వారితో పాటు రాజు, 
ఇదంతా ఏమిటీ ? అని నన్ను అడిగారు. నేను ఆలోచించి అ వృత్తాంతం 
తెలుసుకొని ఈవిధంగా చెప్పాను.- 

రాజసూయ యాగం చేసిన వారు అనేక రకాల దుఃఖాలను పం(డైండు 
సవంత్సరాల పాటు అనుభవిస్తారు. కాబట్టి, లవణ భూపాలునిచేత దుఃఖం అనుభవింప 
జేయటానిైై ఇంద్రుడు అతని వద్దకు ఇం(ద్రజాలికుని (దేవ దూతను) పంపాడు. 
అతడు అవణునికి ఆపద కలిగించి అద్భృశ్యుడైనాడు. 

ఓ రామచంద్రా ! జ్ఞానాజ్ఞాన భూమికలను గూర్చి ( అవస్టలనుగూర్చి) 
చెపుతాను, తెలుసుకో, ముఖ్యంగా జ్ఞానభూమి ఏడు విధాలుగా, అజ్ఞాన 
భూమి ఏడు విధాలుగా ఉంటుంది. ఇవే కాక, ఇంకా అవాంతర భేదాలుకూడా 
ఉంటాయి. ఈ రెంటి మూలంగా బాగా వృద్దిపొందితే వీటినుండి పరిపుష్టములైన 
వివిధ శాఖలు, .నివిధ ఫలాలను ఇస్తాయి. 

జ్ఞాని, అజ్ఞానుల లక్షణాలు: - 

స్వరూపావస్టితిర్ముక్తి స్తద్రంశోహం త్వవేదనం 


ఏతత్సంకిస్య తత్రోక్తం తద్‌ జ్ఞాత్వాజ్ఞత్వ లక్షణం 88 
శుద్ద సన్మాత్ర సంవిత్తే + స్వరూపాన్న చలంతి యే 

రాగద్వేషాదయో భావా స్తేషాం నాజ్ఞత్వ సంభవః 89 
యత్స్వరూప పరి బ్రంశ శ్చేత్యార్దదితి మజ్ఞనం 

ఏతస్మాదపరో మోహో న భూతో న భవిష్యతి. 90 


అర్జాదర్హాంతరం చిత్తేయా తి మధ్యేతు యా స్ట్రితిః 
నిరస్త మననాకారా స్వరూపస్టితిరుచ్యతే 91 

సంశాంత సర్వ స యా విలా వదవ స్టితిః 


జాడ్య న డ్రా వినిర్ముక్తా సా స్వరూప స్టీతిః స్మృతా 92 
అహంతాంశే సాత్‌ న్‌ భేదే నిష్పుందచిత్తతా 
మఅజడొ యో ప్రకచతి తత్స్వరూస మితిస్టితం 93 


సత్యజ్ఞానానంద లక్షణమైన స్వరూపంలో స్టిరంగా ఉండటమే ముక్తి. ఈ 
లక్షణం కలవాడు జ్ఞాని. దేహేం[ద్రియాదులే నేను అని తలచటుమే బంధము. 
ఇట్టి లక్షణం కలవాడు అజ్ఞాని. 

దృశ్య సంబంధం లేనట్టి, సత్య జ్ఞానములు లక్షణంగా కల నిజ స్వరూపం 
నుండి చలింపనివారికి రాగద్వేషాదులు ఉండవు కాబట్టే వారికి అజ్ఞాన 
సంబంధం ఉండదు. 

చిద్రూపం కలవాడైన ఆత్మ సత్య జ్ఞానానందరూపమైన తన రూపాన్ని 
మరచి, జడములైన దేహేందియాదులేనేను అని తలచి ( దృశ్యములందు మునింగి) 
(బ్రమించటమే మోహం, దీనిని మించిన మోహం మరొకటిలేదు. 

స్వరూపావస్ట అంటే ఏది ? అంటే, చిత్తం ఒక వస్తువు మీదనుండి వేరొక 
వస్తువుమీదికి పోయేటప్పుడు, మొదటి వస్తువును విడిచి రెండవ వస్తువును 
ఇంకా పాందనప్పుడు, ఏ వస్తువు యొక్క స్మృతీ లేనట్టి, ఆ మధ్య కాలస్టితినే 
స్వరూపావస్ట అంటారు. అంటే రెండు జ్ఞానాల మధ్య ఏజ్ఞానమూ లేని శూన్య ఫ్రేతి 
స్వరూపావస్ట, అదే ఆత్మ స్వరూపం అన్న మాట (ఇదే విషయం త్రిపురా రహస్యం 
జ్ఞాన ఖండంలో కూడా ఇట్లాగే చెప్పబడ్డది) 

సమస్త సంకల్పాలనూ వదలి, రాతిలాగా ఉండే ఏ స్థీతి కలదో 
(జాగ్ర దవస్టకు అతీతమైన స్టితి). అది జడత్వము. నిద్రలేని ఏ స్టితికలదో (స్వప్న 
సుషుప్తులకు అతీతమైనది) 'అది స్వరూపస్టితి అనిపించుకుంటుంది. ఆ స్టేతినే 
తురీయ స్టితి అంటారు. అదే ఆత్మ స్వరూపం. 

అహంకారం క్షయమైపోయి, భేదబుద్ది అణగిపోయి, నిళ్ళేల చిత్తత్వం 
లభించి, శుద్ద చైతన్యం మాత్రమే ప్రకాశించటాన్నే స్వరూపం అంటారు. 

అజ్ఞాన భూమికలు :- జాగతలో నిభేదాలు - 

బీజ లహ జాగ్రన్మహా జా గ్రత్తథైన చ 

జా, గ్రత్‌ స్వాస స్నృస్తథా స్వవ్ల్నుః స్వ జా(గ్రత్సుషుప్తకం 94 

ఇతి సప్తనిధీ మోహః పునరేవ పరస్పరం 


శ్రిప్ట భవత్యవేకాఖ్యః శృణు తస్య చ లక్షణం. 95 
ప్రథమం చేతనం యత్‌ త్‌ స్యాదనాఖ్యం నిర్మలం చితః 

ఖవిష చ్చి జీవాదినామ శబ్దార్ద భాజనం 96 
చీజరూపం స్టీతం జా[గ్రద్బీజ జా గ్రత్తదుచ్యతే 

ఏష్యాే ప్తె ర్నవావస్త్రాత్వం జా గ్రత్సం ప్థతిం శృణు, 97 


(శ్రీరామా ! బీజ జాగ్రత, జాగ్రత, మహా జాగ్రత అనే జాగ్రదవస్టలోని 
దశలు మూడు, జాగ్రత్స్వప్నము, స్వప్నము, స్వప్న జూగ్రత అనే స్వస్నావస్థాదశలు 
మూడు, సుషుప్తి ఒకటి, మొత్తం ఏడు విధాలుగా మోహం అనేది ఉంటోంది. 
వీని లక్షణాలు విను. 

సుషుప్తినుండి (నిద్రనుండి) లేచినప్పుడు, పేరులేనట్టి, దృశ్య సంబంధం 
లేనట్టి చిత్తమనీ, జీవుడనీ, ఇట్టి సేర్ణకు ఆధారమైనట్చి చైతన్యమే, జాగ్రతకు 
మూలమైనందున అట్టి అవస్థను బీజ జాగ్రత ఆంటారు. ఇదే జ్ఞానానికి 
నూతనావష్ట అన్నమాట. 

నవప్రసూతస్య పరాదయం చాహ మిదం మమ 


ఇతియ: ప్రత్యయః స్వచ్చ స్త జ్ఞాగ్రత్రాగ ఖావనాత్‌ 98 
అయం సోహ మిదం తన్మ ఇతి జన్మాంతరో దితః 

పీవరః ప్రత్యయ: ప్రోక్షో మహాజా[గదితి స్టురన్‌ 99 
అరూఢ మధవారూఢం సర్వథా తన్మయాత్మకం 

యజ్ఞాగ్రతో మనోరాజ్యం జా గ్రత్సుప్ల స్స ఉచ్యతే 100 
ద్విచంద్ర శుక్తి స. మృగతృష్టాది భేదతః 

అభ్యాసా త్రాప్య జాగ్రత్వ్యం స్వప్వోనేక విధోభవేత్‌ 101 


పరమాత్మ నుండి కొత్తగా ఏ ప్‌ ర్పడిన జీవునికి కలిగే “నేను ఇట్టి స్టూలదేహం 
కలవాడను, ఇది నాది, అనే ఇట్టి భేదజ్ఞానం లో జన్మాంతర స్మృతి గనుక లేకుండా 
ఉంటే, స్థితిని జాగ్రత ఆంటారు. (బీజ జాగ్రతను అంకురావప్ట అని అనుకుంటే 
ఈ జాగ్రత అనేది రెమ్మలు కలుగుతున్న స్టితి అనుకోవచ్చు.) ఈ స్టైలిలో రెండు 
'ప్రధానాంశాలను గమనించాలి (1) నేను వేరు పరమాత్మవేరు అనే ఇ 


న 


పూర్వ జన్మాంతర స్మృతి లేకుండా ఉండటం 


ఉత్పత్తి ప్రకరణము 133 


''నేను జన్మాంత రాళ్లొ ఫలానా పనులు చేశాను. కాబట్టి ఆ కర్మ ఫలాను 
భనం కోసం శరీరం వచ్చింది. దీనితో ఇప్పుడు ఆ కర్మలఫలాన్ని అనుభవిస్తున్నాను." 
అనే దృఢమైన జ్ఞానాన్నే “మహ్త్లోజూ(గ్రత' అంటారు. 
స్వప్న భేదాలు :- జా గ్రతవస్టలో ఉన్నవాడు, తాను చూచిన వస్తువునుగాని, 

స్తువును గానీ మనస్సులో తలచుకొంటూ తన్మయత్వాన్ని పొంది ఉంటే 

ఆ ఫ్రితిని “జాగ్రత్‌ స్వప్నము" అంటారు. ఒకచం(ద్రునిలోనే ఇద్దరు చంద్రుల్ని 
భావించటం, ముత్యపుదిప్పలో వెండిని, ఎండమావిలో నీటిని భావించటం 
జాగ్రత్స్వస్నమే ! (భ్రాంతి వల్ల జాగత్స్వప్పుం అనేక విధాలుగా ఉంటుంది, 

అల్బకొలం మయాదృష్ష మేతనో సే సత్య మిత్యపి 

పరామర్శః 'ప్రబుద్దస్య స స్వస్నతి కథ్యతే 102 

చెరసందర్భనా భావాడ ప్రఫుల్ల బృహద్వపు ః 

చిరకాలాను వృత్త శృస్వస్నో జాగ్రదివోదితః 

స్వప్న జాగదితి ప్రోకో జా(గ్రత్యపి పరిస్సురన్‌. 

నిద్రమధ్యలో జా|గ్రదవస్సా సంబంధమైన వాసనను స్మృతిదేత కొంత 


కాలంపాటు అనుభనించి, వేల్కాంచిన పిమ్మట నేను ఇంతకు పూర్వం 
కొద్దికాలం పాటు చూచిన 


చూడని 


103 


ఈ వస్తు సమూహము, సన్నివేశాలు సత్యం కావని 
నిశోయించుకొనే ప్ట్‌తినే “స్వప్పము' అంటారు.. 

చాలాకాలంపాటు జా గ్రతలాగానే నిలిచి ఉండి, కనపడి, జాగ్రత యందు 

కూడా మరపు రాకుండా జ్ఞపిలో ఉంటే అట్టి దానిని 'స్వప్నజాగ్రత' అంటారు. 

ఇందులో రెండు ప్రధానాంశాలు (1) ద్రీర్దకాలం పాటి స్వప్న స్టితి ఉండటం 
(2) జాగ్రతలో కూడా మరపుకు రాకపోవటం. 

నుముత్తి i 

ఫడవస్థా పరిత్యాగే జడా జీవస్య యా స్థితిః 


దుఃఖ బోధాధ్యా సౌష్తుషేః ఫోర్యతే గః 104 
సే 


ఘు 105 

ఇంత వరకుచెప్పబడిన బీజజా(గ్రత, జాగ్రత, మహాజాగ్రత్ర, జాగ్రత్‌ స్వప్నం, 
స్వప్నము, స్వప్నజాగ్రత అనే ఆరు అవష్టలూ కర్మ ఫలానికి అనుభవస్థ్రానాలు - 
కర్మ ఫలం అనుభవించేందుకు వీలైన స్టేతులు, సుషుప్తి అనేది ఈ ఆరింటికీ 
భిన్నమైనది. ఈ సుషుప్తిలో స్థూల సూక్ష్మ ప్రపంచాలు రెండూ లయమైపోతాయి. 
ఈ (ప్రపంచానికి మూలం అయినట్టి అజ్ఞానం మాత్రం మిగిలి ఉంటుంది. అంటే 
అజ్ఞానంతోకూడిన ఆత్మ వూ(త్రం మిగిలి ఉంటుంది. ఇకవయుందు 
సుఖదుఃఖానుభవాలనీయగల కర్మ వాసనలతో కూడిన అవస్టయే 'సుషుప్తి' 
ఈ అవస్టలో ఈ జగత్తు అంధ తమస్సులో మునిగి ఉంటుంది. 

ఓ రామా! ఇంత వరకు చెప్పబడిన ఈ ఏడు అజ్ఞానావస్థలు, ఒక్కొక్కటి 
కార్య విశేషాలవల్ణ అనేక భేదాలను పొందుతూ ఉంటుంది. అని చెప్పి వసిష్టుడు 
ఇట్లా అన్నాడు. 

రామా ! ఇంత వరకు అజ్ఞాన భూమికలను గూర్చి చెప్పాను.ఇక ఏడు 
విధాలుగా ఉండే జ్ఞాన భూమికలను గూర్చి చెపుతాను, దీనిని తెలుసుకున్నవాడు 
ఇక అజ్ఞానం అనే బురదలో పడడు. 
జ్ఞానభూమికలు :- 

వదంతి బహుభేదేన జ్ఞానినో యోగభూమికాః 

నునుత్వభివుతా నూన మిమా ఏవ సుఖప్రదాః 107 

అవబోధం విదుర్ద్హానం తదిదం సాప్త భూమికం 

ముక్తి స్తు జ్రేయమిత్యు కా భూమికా సప్తకాత్సరం 108 

జ్ఞాన భూమి శ్ళుభేద్భాఖ్యా ప్రథమా స ముదాహృతా 

విచారణా ద్వితీయా తు తృతీయా తను మానసా 109 

సత్వాపత్తి శృతుర్రీ స్వాత్తతో సంక్తి నామికా 

పదార్థా భావనీ షష్టీ సప్పమీ తుర్వగా స్మృతా 110 

ఆసామంతే స్టితాముక్తి స్తస్యాం భూయో న శోచతి 

ఏ తాసాం భూమికానాం త్వమిదం నిర్వచనం శృణు 11} 

జ్ఞానులైనవారు ఈ జ్ఞానభూమికలను (యోగభూమికలను) ఆనేక విధాలుగా 

చెపుతూ ఉంచారు. నాకు మూత్రం ఈ చెప్పు బోయే ఏడు విధాలభూమికలే 
(ఆంతస్తులే) నచ్చుతాయి. 


ఉత్పత్తి ప్రకరణము 135 


ఈ ఏడు జ్ఞానభూమికలను గూర్చి తెలుసుకోవటమే జ్ఞానమనీ, దీని 
చేత కలో ముక్తి, ఈ సప్రభూమికలకంటే అతీతమైన జ్లేయమనీ (తెలుసుకొన 
దగిన పరబ్రహ్మమనీ) అంటారు. (మనం ఏడు అంతస్తులు గల మేడ పై భాగానికి 
పోవాలి ఏడవ అంతస్తు పైకి చేరటంతో ,ఇక ఎక్కవలసిన అంతస్తులు ఉండవు. 
మనం చేరవసిన గమ్యం అదే! అది ఎనిమిదవ అంతస్తుకాదు. పైన ఉన్నది ఆకాశమే 
తప్పు, కప్పు కాదు. అట్లాగే జూగ్రత్‌, స్వప్న, సుషుప్పుల, ఆ వల ఉన్న స్ట తితురీయం. 
తురీయం అనేది మూడు అవస్టల్లాగా, నాలుగో అవస్టకాదు; ఆ విషయం ఇచ్చటు 
గమనించాలి.కొందరు తురీయాతీతావస్ట అని 4 వ అవష్టను చెపుతారు. అది 
సరియైనదిగా తోచదు) 

(1) శుభేచ్చ (2) విచారణ (3) తనుమానస (4) సత్తాపత్తి (ఏ) అసంసక్తి 

(6) పదార్దాభావని (7) తుర్యగ. ఈ ఏడు భూమికలకు పైనున్నది 
ముక్తి. అచటికి చేరిన వాడు దుఃఖమునొందడు. ఈ జ్ఞానభూమికలనే కొందరు 
యోగభూమికలు అంటారు. వీచి లక్షణాలు చెపుతున్నాను. విను. 


కిం మూఢ ఇవ తిష్టామి (ప్రేవ్యేహం శాస్త్ర సజ్ఞనైః 

వైరాగ్యపూర్వ మిచ్చేతి శుభేచ్చేత్యుచ్యతే బుధైః 112 
శాస్త్ర సజ్బన సంపర్కో వైరాగ్యాభ్యాస పూర్వకం 

సదా చార ప్రవృత్తి ర్యా ప్రోచ్యతే సా విచారణా 113 
విచారణా శుభేచ్చాభ్యా మిం|[ద్రియార్డే ప్వరక్తతా 

యత్ర సా తనుతాభావా త్రోచ్యతే తనుమానసా 114 
భూమికా త్రితయాభ్యాసా చృత్తేర్ణే విరతే ర్వశాత్‌ 

సత్త్వాత్మని స్టితిశ్ళుద్దే సత్తా పత్తిరుదాహృతా 115 
దశాచతుష్ట్రయా భ్యాసా దసంసర్గ ఫలేనచ 

రూఢ సత్త్వ చమత్కారా ప్రొక్తా సంసక్తి నామికా 116 


భూమికా ప | [in 7 


ఆంభ్యంతరాణాం బాహ్యానాం పదార్జానా మభావనాత్‌ 117 
పర(ప్రయుక్తేన చిరం ప్రయత్నేనావబోధనం 

పదార్జా భావనీనామ షష్టీ సంజాయతే గతిః 118 
భూమిషట్కు చిరాభ్యాసాద్భేదస్యానుపలంభత; 


యత్స్వభావైక నిష్టత్వం సాజ్టేయా తుర్యగా గతిః 119 

“నేను మూఢుని లాగా ఉన్నాను; ఎందుచేత? శాస్రాభ్యాసం చేసి, 
సత్పురుష సాంగత్యం చేసి, నేను కూడా ఆత్మ స్వరూపాన్ని తెలుసు కుంటాను.” 
అనే ఈ నిధమైన, వైరాగ్య పూర్వకమైన, కోరిక కలగటాన్నే, '“శుభేచ్చ'' అంటారు. 
ఇది మొదటి భూమిక. 

వేదాంత శాస్త విచారణ, బ్రహ్మవేత్తలశుష్రూష చేయటం, సంసారమందు 
వెరక్తి కలగబాన్గికై ప్రాపంచిక విషయాలయందున్న దోషాలను లెక్కిస్తూండటం, 
సత్పురుషుల నడవడిలాగా తననడవడిని దిద్దుకో వటం ఇదంతా 'నిచారణ' అనే 
రెండవభూమిక. శుభేచ్చచేత, నిచారణవేత విషయవాసనలయంందు వికక్తి 
కలుగుతుంది. మనస్సు పెంపాందటానికి కారణమైన రాగమునశించి, మనస్సు 
సూక్ష్మ రూపాన్ని పాందు నట్టి దశను 'తను మానసి భూమిక అంటారు. ఇది 
మూడవది. 

శుభేచ్చ, విచారణ, తను మానస, అనే మూడింటి అభ్యాసం వల్ల, సంస్కారం 
నశిస్తుంది. మనస్సులో విషయ వాసనలు తగ్గుతాయి. మనస్సు నిర్మలమైన 
ఆత్మ స్వరూపంలో నిర్వికల్ప సమాధి చేత నిలకడపొంది ఉండటాన్ని 'సత్వాపత్తి” 
ఆంటారు. ఇది నాల్గవ భూమిక. ఈ ఫ్రితిలో నున్నవానిని ' బ్రహ్మవిదుడు” అంటారు. 

పై నాల్గు భూమికలను అభ్యసించుట చేతను, విషయ వాసనా సంసర్గాన్ని 
పోగోట్టునట్టి సమాధి పరిపాకం వల్లనూ, మనస్సునందు దృఢమైన బ్రహ్మ 
సాక్షాత్కారం లభించే ప్టితిని 'అసంసక్తి' అంటారు. ఎందు చేతనంటే ఈ అవస్థ 
యందు అవిద్య యొక్కగాని, అవిద్యా కార్యముల యొక్కగాని సంసక్తి (సంసర్గం) 
ఉండదు. ఈ స్టితిలో నున్నవానిని “(బ్రహ్మవిద్వరుడు' అంటారు, ఇది ఐదవ 
భూమిక, 

పై అయిదు భూమికలను అభ్యసించటం వల్ల దృఢమైన ఆత్మ నిష్ట 
కలుగు తుంది. బాహ్యాభ్యంతర పదాడ్డాలను భావింపడు. పరుల (ప్రయత్నం చేత 
దేహ కృత్యాలను నిర్వర్తించుకుంటాడు, ఇది 'పదార్జాభావని' అనే ఆరవ భూమిక, 
ఈ దశ యందున్న వానిని బ్రహ్మవిద్వరీయుడు' అంటారు. 

పై ఆరు అవష్టలను అభ్యసించటం వల్ల, ఇతరుల (ప్రయత్నం వల్ల కూడా 
భేద వ్యవహారం కలుగని ప్రేతి లభిస్తుంది. ఆంటే, సచ్చిదానంద లక్షణమైన 
ఆత్మయందే ఉనికిని కలిగిఉండే స్టీతి అబ్బుతుంది. దానినే “తుర్వగ' ఆంటారు. 

ఇది ఏడవదైన స్టీతి. ఈ అవస్టయందున్న వానిని “బ్రహ్మ విద్వరిష్ణుడు' అంటారు. 
ఇతదు బ్రహ్మవిదుడు, (బ్రహ్మ విద్వరుడు, బ్రహ్మవిద్వరీయుడు, ఆనే మువ్వురికీ 
అతితుడైనవాడు (బ్రహ్మ నిద్వరిష్టుడు. ఇతడు తురీయుడు. జాగ్రత్‌ స్వప్న 
సుషుప్తులకు ఆతీతస్టితిని తురీయమన్నట్లే, ఈ స్టితి కూడా 'తురీయగ లేక 
“తుర్పగి అన్నారు. 

ఏషా హి జీవన్ముక్తేషు తుర్యావప్టేహ విద్యతే 


విదేహ ముక్త విషయం తుర్యాతీత మతః పరం 120 
యే హి రామ మహాభాగా స్నప్తమీం భూమికాం గతాః 

ఆత్మారామా మహాత్మానస్తే మహత్పద మాగతాః 121 
బీవన్ముక్తా న సజ్జంతి సుఖదుఃఖ రసస్టితౌ 

ప్రకృతే నార్ద కార్యాణి కించిత్కుర్వంతి నాన వా 122 
పార్వసబోధితా సృంతః పూర్వాచార క్రమాగతం 

ఆచార మాచరం త్యేవ సుష్పబుద్ద వదక్షలాః 123 
భూమికా నస్తకం త్వేతద్దీమతామేవ గోచరం 

ప్రాప్తా జ్ఞాన దశామేతాం పశుస్టేచ్చాద యోసి యే 124 
సదేహా వా విదేహా వా తే ముక్తా నాత్ర సంశయః 125 


జీవన్ముక్తులయందు ఈ తురీయావస్టథంటుంది. అంటే జీవించి 
యుండగా మోక్షాన్ని పొందినవారు శరీరాన్ని వదలలేరు కాబట్టి ఈ స్టితిలో 
ఉంటారు. శరీరం వదలితే విదేహ ముక్తులు అవుతారు. వారు బ్రహ్మస్వరూపులే! 
కాబట్టి తురీయానికి పరమైన తరీయాతీత స్టితిని చెప్పలేదు. అవసరమూ లేదు. 
ఎఈ ఏడవ భూమికయ్మైన తురీయంలో చరించేవారు మహానుభావులు, 
ఆత్మయందు |క్రీడించేవారు, జీవన్ముక్తులైన వారు సుఖదుఃఖాలను లెక్కింపరు - 
తలదరు. లౌకిక కృత్యాలను సైతం ఒకస్తుడు చేస్తారు. ఒకప్పుడు చేయరు. 
సత్సురుషుఐచే బోధింపబడి, తండ్రీ తాతల నుండి పూర్వాచారక్రమంగా వచ్చిన 
ఆచారాలను నిద్ర నుండి మేల్కాంచిన వారిలాగా నిరాటంకంగా చేస్తూ ఉంచారు. 
ఈ సస్త భూమికలు బుద్రివుంతులైన వారికీ మాత్రమే తెలుస్తాయి 
గోచరిస్తాయి. ఇతరులు గుర్తించలేరు. పశువులు, మ్లేచ్చులు మొదలైనవారు కూడా, 
జన్మాంతర వాసనచే ఈ జ్ఞాన భూమికలను పొందినదో, వారు కూడా జీవన్ముక్తులు, 
లేక విదేహ ముక్తులు కాగలుగుతారు. ఇందులో సందేహం లేదు. 


138 యోాగవాసష్ట సారము 


జైస్తిర్లి గ్రంథి విచ్చేద స్త స్మి నృతి హిముక్తతా 


మృగ శృష్థాంబు బుద్ద్యాది శాంతి మా(త్రాత్మక స్ప్వసౌ 126 
యేతు మోహోద్దనా ర్రీడ్ఞాస్తే ప్రాప్తాః పరమం పదం 

చేస్టతా భూమికా స్వాసు స్వాత్మలాభ పరాయణాః 127 
ఏ తాను భూమిషు జయంతి హి యే మహాంతో 

వంద్యాస్త ఏవ హీ జిజేంద్రియ శత్రవస్తే 128 
సమ్రాట్‌ స్వరాడపి చ యత్ర తృణాయతే త 

త్సారం పదం జగతి తే సమవాప్పునంతి. 129 
మనః ప్రశమనో పాయో యోగ ఇత్యభిధీయతే 

సప్తభూమి స్ప నిజేయః కథితా స్తాశ్ర భూమికాః 130 


అహంకారం అనే ముడి తెగిపోవటమే జ్ఞానం. అట్టి జ్ఞానం ఉంటేనే ముక్తి 
కలుగుతుంది. ఎండమావులే నీరు ఆనే భ్రాంతి అణగి పోయినప్పుడు కలిగే 
స్వరూప జ్ఞానం లాంటిదే ఈ జ్ఞానం కూడా! దట్టమైన అజ్ఞానం నుండి తరించిన 
వారే పరమపదాన్ని (మోక్షాన్ని) పాందినవారౌతారు. అట్టివారు ఆత్మజ్ఞానాన్ని 
పాంది ఈ జ్ఞాన భూమికలలో చేరినవారౌతారు, 

ఈ జ్ఞాన భూమికలందు స్టిరత్వాన్ని పాంది, ఇంద్రియ నిగ్రహం కలి గెనవారే 
నవుస్కరింపదగిన పూజ్యులు. సావజ్యాధిపత్యాన్ని కూడా మించిన 
మోక్షపదమును పొందుచున్నారు. ఆ మోక్షపదం ముందు సార్వభౌమత్వం 
గడ్డిపరకలాంచి తుచ్చమైనది. 

రామా! వునస్సు యొక్క చాంచల్యాన్ని తొలగించటానికి 
సాధనమైనందువల్ల, ఈ జ్ఞాన భూమినే కొందరు 'యోగము' అని అంటున్నారు. 
వీటిని తెలుసుకోవలసిన అగత్యం ఉంది. కాబట్టే వానిని గూర్చి చెప్పాను. 


i 


(భహ్మస్వరూపం - 

ఏతాసాం భూమికానాం తు గమ్యం బ్రహ్మాభిదం పరం 
తత్తాహంచాత్మతా యత్రపరతా నాస్తి కాచన 131 
స క్వచిద్బేద కలనా న భావా భావరంజనా 

సర్వం శాంతం నిరాలంబం వ్యోమష్టం శాశ్వతం శివం 132 


అనామయ మనాభాసం అనాత్మక మకారణుల 
న సన్నాసన్న మధ్యాంతం న సర్వం సర్వమేవ చ 133 

మనో వచోభిర గ్రాహ్యం శూన్యాచ్చూన్యం సుభాత్సుఖం 

అసంవేదన మాశాంత మాత్మ వేదన మాతతం 134 

రామా! ఈ జ్ఞాన భూమికలలో ఉండే వారికి గోచరించే బ్రహ్మస్వరూపం 
ఎట్టిదో చెప్పుతున్నాను. నిను, ఆ బ్రహ్మము నందు నీవు నేను పరుడు అనే భేదం 
ఎన్నడూ ఉండదు. ఉన్నది, లేదు అనే భావాభావములు ఉండవు. అది 
'సర్వాత్మకం'. నిర్వికారం, నిర్విషయం. చిదాకాళస్టితం. శాశ్వతం. శివశబ్దం కలది, 
దోషం లేనిది. అనారోపితం. నామ జాతిరహితమైనది. కారణత్వం లేనిది. ఆది 
మధ్యాంత రహితము. జగత్తు కంటె విలక్షణం. జగద్రూపం. మనస్సుకు వాక్కుకు 
గోచరించనిది. ఆకాశం కంటె శూన్యతరమైనది. విషయసుఖాల కంటె 
సుఖతరమైనది. అప్రమేయము, ఆశాతీతము, అన్ని ప్రమాణాలకూ మూల 
మైనదీ బ్రహ్మము అని తెలుసుకో! 

వసిష్టుడింకా ఈ విధంగా చెపుతున్నాడు - 

ఓ రామచంద్రా! నీకు బ్రహ్మ స్వరూపాన్ని గూర్చి చెప్పాను. ఇక అజ్ఞాన 
భూమికల ( అవిద్య యొక్క) యొక్క మాహాత్మ్యం చెపుతాను విను. 

లవణ మహారాజు ఐంద్రజాలికుని వల్ల (భ్రాంతిని పాంది, మరునాడు తాను 
కష్టాలనుభవించిన ఆ అరణ్యాని కి పోవాలని నిశ్చయించుకొన్నాడు. ఆ అరణ్యం 
ఎక్కడ ఉన్నది? అని ఆలోచించాడు. అది వింధ్యపర్వత ప్రాంతంలో ఉండి 
ఉంటుందని ఊహించాడు. మరునాడు జైత్రయాత్రకు బయలుదేరునట్టుగా, 
మంత్రులు మొదలైనవారితో కలసి దక్షిణ దిక్కుగా వింధ్య పర్వత (ప్రాంతానికి 
బయలుదేరాడు, ఆ అడవిని చేరి, తిరిగి తిరిగి తాను పూర్వం చూచినట్టి అరణ్య 
భాగాన్ని చేరి, చూస్తూ, అచటి వారిని అడిగి తెలుసుకుంటూ ఆశ్చర్యపడ్డాడు. 
వెనుక చండాల వాటికలో చూచినవారిని గుర్తుపట్టాడు. ఇట్లా తిరుగుతూ, ఆ 
అరణ్యంలో పాగక్రమ్మినట్టి, లోగడ తన్నుపోషించినట్టి చండాలుడున్న గ్రామం 
చేరాడు. అక్కడ గుడిసెలలో ఉన్న(ప్రజల్ని, (స్త్రీలను చూచాడు. అక్కడ ఒక 


iv బంధువులు చెదరిపోగా, స eye Wi దీనంగా Ji 


విలీసోంది - “ఓ పుత్రులారా! నన్ను వదలి ఎపటికి వెళ్ళినారు? గురుపెంద 
మాలలు ధరించిన ఓ పుత్రీ! నా దురదృష్టం నిన్ను ఎచటికి తీసికొనిపోయినది? ఓ 
రాజపుత్రా! నీ అంతఃపుర స్త్రీలను వదలి, నా కొమౌర్తెను 'ప్రేమించావు గదా! ఆప్‌ 
కూడా నీకు దక్కక పోయేనే!'' 

ఈ సంసారమనేది ఒక మహానది, పండితులచేత పరిహసింపబడే తుచ్చ 
కార్యాలే తరంగాలు, అంధుకే ఒక జన్మలోనే రాజత్వము, చండాలత్వము కూడా 
కలిగింది. ఈ సంసారమనే నదిలో పడ్డవాడు ఎట్టిపనినైనా చేస్తాడు. 

లవణుడు, ఆ వృద్దస్తేని, మిగతా (స్త్రీల చేతచెప్పించి ఊరడించాడు. ఈ 
విధంగా ఆడిగాడు - ''నీవు ఎవతెవు? నీ కూతురు ఎవరు? నీ కొడుకులు ఎవరు? 
నీ వృత్తాంతం చెప్పు” అని. 

ఆ వృద్దాంగన,. కన్నీరు కారుస్తూ చెప్పసాగింది - “ఈ గ్రామం పేరు 
పుక్కసపోషము, నా భర్త ఇచటి చండాలుర కందరకు రాజు, మాకు చం (ద్రవదనయైన 
ఒక కూతురు ఉండేది. ఆమె దైవయోగం వల్ల, ఇచటికి వచ్చిన ఒకరాజును భర్తగా 
పాందెంది. చాల కాలం సుఖంగా ఉంది. ఒక కన్యను, ఇద్దరు పుత్రులను కన్నది. 
కొంతకాలానికి ఈ దేశంలో ఒక గొప్పు భయంకరమైన కరవు వచ్చింది. జనులంతా 
దూరదేశాలకు పోయి చనిపోయినారు. మేము ఇచటనే - జనులు లేని ఈ గ్రామంలోనే 
-ఇళ్లూ దుఃఖీస్తున్నాము. '' 

ఇదంతా విన్న రాజు ఆశ్చర్యపడ్డాడు. వారిపై దయదలచి వారికి కావలసిన 
వస్తువులను ఇప్పించాడు. వారి దుఃఖాన్ని పోగొట్టాడు. 

అవణ మహారాజు, ఈ విధంగా రెండు లోకాలను చూచాడు. అవిద్యా 
స్వభావాన్ని (గ్రహించాడు. నా చేత బోధింపబడి సుఖంగా ఉన్నాడు, రామా! 
అవిద్య అనేది, లేని దానిని ఉన్నట్లుగా, ఉన్న దానిని లేనట్టుగా (భ్రమింపజేస్తుంది. 

ఇది విని రాముడిట్టా అడిగాడు - ఓ మహానుభావా! స్వప్పుము ఎట్లా నిజ 
మౌతుంది? అనే సందేహం నా మనసు నుండి తొలగలం లేదు. అది ఎట్టా సంభవమో 
చెప్పుండి." అని. 

వశిష్టుడీ విధంగాచెప్పాడు - “రామా! అవిద్య యందు, అది అట్లా సంభవమమే 
అవుతుంది. గాధి వృత్తాంతాన్ని చెప్పినప్పుడు నీ కది బోధపడుతుంది. 

కాకి వచ్చి చెట్టు మీద వ్రాలినప్పుడే దైవవశాన తాటిపండు క్రిందపడినట్టు 
(కాకతాళీయంగా) ఏ కారణం లేకపోయినా, మనో వాసన వల్ల కారణం లేకపోయినా 
వ్యవహారాలు ఒక దానితో మరొకటి సంబంధాన్ని పాందుతున్నాయి. 

ఐంద్రజాలెకుడు నెమలి పింఛం త్రిప్పినప్పుడు రాజుకు ఏ అవిద్య 

పుట్టిందో, ఆ అవిద్యయే మరునాడు కూడా కలిగింది అనే విషయం మాత్రం 
నిజం. లవణ భూపాలునికి స్వష్నంలాంటి ఏ భ్రాంతి కలిగిందో, అట్టివిభ్రాంతియే 
చండాలురచిత్తంలోనూ కలిగింది. ఈ విధంగా చండాలుర చిత్తంలో లవణ 
మహారాజుకు సంబంధింవిన జ్ఞానము, లవణ మహారాజు చిత్తంలో చండాలురకు 
సంబంధించిన జ్ఞానమూ కలిగింది. ఇదంతా (భ్రమగదా! దీనికి సత్యత్వం ఎట్టా 
వస్తుంది? అంటే - స్వప్నములో కనుపించే పదార్థాల్లాగానే, జూ(గ్రత్తునందు కనిపించే 
పదార్థాలు కూడా జ్ఞాన మాత్రరూపములే! అంచే, తానుతెలుసుకొనే సమయంలో 
మాత్రమే సత్యంగా తోస్తాయి. కాబట్టి, వానికి సంబంధించిన వ్యవహారం కూడా 
అట్టిదిగానే గ్రహించు, 


తత్వోపదేశం - 

సంబందే (ద్రస్లు దృశ్యానాం మధ్యే ద్రష్తుఖ్లి యద్వవుః 

(ద్రస్ట్ర దర్శన దృశ్యాది వర్ణితం తదిదం పరం 135 
దేశాద్దేశం గతే చిత్తే మధ్యే యచ్చేతసో వపుః 

అజాడ్య సంవిన్మననం తన్మయో భన సర్వదా 136 
అజా(గ్రత్స్వప్న నిద్రస్య యత్తే రూపం సనాతనం 

అచేతనం చాజడం చ తన్మయో భన సర్వదా 137 
జడతాం వర్హయిత్వైకాం శిలాయా హృదయం హి యత్‌ 

అనునస్కం మహాబాహో తన్మయోభ వ సర్వదా 138 
చిత్తం దూరే పరిత్యజ్య యోసి స్టోసి స్టీరోభన 

భవభాననయా ముకో యుక్స్యా పరమయాన్వితః 139 
సంసారోగ్రార ఘట్టేస్మిన్‌ యాద్చధా యంత్ర వాహినీ 

రజ్ఞుస్తాం వాసనా మేతాం ఛింధి రాఘన యత్నతః 140 


(శ్రీరామా! చూచే ఆత్మకు సైతం సాక్షిమా త్రరూపమైనదీ, చూచేవాడు, 


చూస్త, దృశ్యము | చూడబడే ఏషయము) అనె ఈ మూడింట యేండూ ఉం 
కూడా, ఈ మూడింటికీ విలక్షణమై నట్టిదీ బ్రహ్మము అని తెలుసుకో! చిత్తము 
ఒక వస్తువు నుండి మరొక వస్తువు మీదకు పోవునప్పుడు, మొదటి వస్తువును విడచి 
రెండవ వస్తువును ఇంకా చేరనట్టి మధ్యకాలంలో దృశ్య రూపంగాని, వృత్తిరూసం 
గాని, సంకల్ప రూపంగానీ కానట్టి ఏ కేవలరూపం ఉన్నదో ఆ కేవల రూపాన్ని 

(ఆత్మ స్వరూపాన్ని) పొందు. జాగ్రత్తు, స్వప్పము, సుషుప్తి అనే మూడు అవస్థలు 
లేనట్టియు, చేతనము గాని జడం కానీ, కానట్టియు, నీదైన ఆ కేవల రూపాన్ని 
పొందు. జడత్వం లేకున్నట్టియు, రాతిమధ్య భాగం లాగా సంకల్ప రహితంగా 
ఉండే ఏ కేవల రూపం ఉన్నదో ఆ కేవల రూపాన్ని పొందు. ఆత్మస్వరూపం జడం 
కాదు, సంకల్పరహి తమైన చేతనం. సంసార భావనను వదలిపెట్టి, వేదానుకూలమైన 
యుక్తితో కూడి సంకల్ప నికల్పాలను పరిత్యజించినపుడు ఏ రూపం ఉంటుందో! 

అట్టి | రూపంతో స్టీరంగా ఉండు. (శ్రీరామా! సంసారమనేది ఏతం లాంటిది. 
(నీళ్లు తోడే యంత్రం) వాసన అనే త్రాటిచే ఆ ఏతం అనే యంత్రం కట్టుబడి 
ఉంది. నీవు వాసన అనే త్రాటిని ఛేదించు. 

పూర్వం మనస్సు ముదితం పరమాత్మ తత్తాా 


త్తేనా తతం జగదిదం స్వవికల్పజాలైః 141 
శూన్యేన శూన్యమపి తేన యథాంబరేణ 
నీలత్వ ముల్ల సతి చారుతరాభిధానం 142 


(శ్రీరామా! ముందుగా పరమాత్మ వర్ణ మనస్సు పుట్టింది, ఆ మనస్సు తన 
వికల్సాల చేత ఈ జగత్తును సృష్టించింది. ఆకాశం శూన్యము. అయినప్పటికీ 
ఆకాశం లోని నలుపును శూన్యంలో స్నష్టిస్తున్నట్లుగా, శూన్యమైన మనస్సు, శూన్యమైన 
జగత్తును కల్పిస్తోంది. 

సంకల్ప సంక్షయ వశాద్దలితే తు చిత్తే 


సంసార మోహమిహికొగళితా భవంతి 143 
స్వచ్చం విభాతి శరదీవ ఖ మాగతాయాం 
చిన్మాత్ర మేక మజ మాద్యమనంత మంతః 144 


సంకల్పం ఉడిగిపోతే మనస్సు విడిపోతుంది. అప్పుడు సంసారమోహం 
అనేమేఘాలు సైతం తొలగిపోతాయి, అప్పుడు శరదృతువు రాగానే ఆకాశం నిర్మలంగా 
(హప్రాశించునట్టు, ఆది అంతాలు లేనట్టి, చిన్మాత్రమైనట్టి ఆత్మ స్వరూపం స్వచ్చంగా 
లోన ప్రకాశిస్తుంది. 


యోగవా వాసిష్టసారంలో ఉత్పత్సి ప్రకరణం సమాప్తం 


స్టీతి ప్రకరణము ha 

వూర్వ ప్రకరణ సారాంశం - ఉత్పత్తి ప్రకరణంలో ఈ జగత్తంతా మనో విలాసం 
వల్ల కలిగినదనీ, యోగం వల్ల మునోవిలాసం అణగిపోతే జగత్తు కూడా 
అణగిపోతుందనీ చెప్పారు. సంకల్పం ఉడిగిపోతే, మనస్సు కూడా ఉడిగిపోతుందనీ 
మనస్సు ఉడిగితే సంసారమూ సంసార బంధమూ ఉడిగిపోయి, చిన్మాత్రమైన 
ఆత్మస్వరూపం స్వచ్చమైన ఆకాశం లాగా ప్రకాశిస్తుందనీ చెప్పారు. 

ఈ ప్రకరణంలో మనస్సు వల్ల కలిగినట్టి జగత్తు మనస్సులోనే ఉంటుందనీ, 
ఆ మనస్సు తనకు కారణమైనట్టి ఆత్మలో ఉంటుందనీ చెపుతున్నారు. ఇందులో 
ఐదు ఉపాఖ్యానాలు ఉన్నాయి. శుక్రోపాఖ్యానం, దామాద్యుపాఖ్యానం, భీమాద్యు 
పాఖ్యానం దాశూరోపాఖ్యానం, ఉపదేశోపాఖ్యానం. 

మనోవికారమైన ఈ జగత్తంతా మనస్సుతో సహా ఆత్మయందు ఉంటుందనే 
విషయాన్ని నిరూపించటానికై వసిష్టుడు | శ్రీరామునితో అంటున్నాడు - 

వసిష్ట ఉవాచ - 

అక్షర్పక మరంగం చ గగనే చిత్ర ముత్జితం 


అద్రస్తుకం స్వానుభవం అని [ద్రం స్వప దర్శనం 1 
సాక్షిభూతే సమే స్వచ్చే నిర్వికల్పే దిదాత్మని 
నిరర్ధం ప్రతిబింబంతి జగంతి ముకురే యథా 2 
ఏతత్తే రామ వక్ష్యామి కొర్యకారణతాం వినా 
స్ట్రా బ్రహ్మణి విశ్వ శ్రీః ప్రతిభామాత్ర రూపిణీ 3 
ఏకం (బ్రహ్మా చిదొకాశం సర్వాత్మక మఖండితం 
ఇతి భావయ యత్నేన చేతశ్చాంచల్య శాంతయే 4 
శేఖోప రేఖా వలితా యథైకా పీవరీశిలా 
తథా తైలోక్య వలితం (బ్రహ్మ్మాకమితి దృశ్వతాం 5 
ద్వితీయ కారణాభావాదనుత్పన్న మిదం జగత్‌ 
షర బ్రహ్మగిస్వో స్టతిభామాత్రరూష్నుకి 3 
అత్ర భార్గవ వృత్తాంతం కథయామి తవానఘ 
అనుత్సన్న మిదం విశ్వం యేన చేతసి పశ్యసి. 7 
శ్రీరామచంద్రా! ఒక చిత్రాన్ని చిత్రించాలంటే, చిత్రించేవాడూ రంగులు 


మొదలెనవి, గోడ లేక పటము వరాలు కావాలి. కాని, ఈ జగత్తు అనే చిత్రం, 


న 


144 యోగవాసిష్ట సారము 


చిత్రించే కర్త గాని, రంగులు గానీ, గోడ వైరా లేమీ లేకుండా ఆకాశంలోనే 
(శూన్యంలోనే) ఏర్పడుతోంది. ( ఆత్మని ప్రీ యం కాబట్టి కర్త లేదు. అద్వితీయం 
- రెండవదంటూ లేనిది కాబట్టి రంగులు వారాలు ఏవీ లేవన్న మాట. మూర్తమైన 
ఆధారం ఏదీ లేనందు వల్ల చిదాకారంగా ఏర్పడింది. అని భావం) దృశ్యం కంటె 
భిన్నంగా, చూచేవాదు ( (ద్రష్టు ఉంటేనే దృశ్యం అనేది (చూడబడేది) ఉంటుంది. 
ఈ జగత్తు అనే దృశ్యానికి తన కంటె వేరుగా ద్రష్ట అంటూ లేడు. ఆంటే, 
ద్రష్టకు దృశ్యానికీ భేదం లేని దృశ్యమన్న మాట! అంటే, స్వానుభవరూపమైనదని 
భానం. మరొక విశేషం ఏమంటే, స్వప్నం అనేది నిద్రవచ్చి నపుడు కనిపిస్తుంది. 
కాని, ఈ జగత్తు అనే స్వప్నం నిద్రలేకుండానే ( జాగత్తలోనే ) కనిపిస్తుంది. 

ఆత్మ, (ప్రత్యక్షంగా చూచేది కాబట్టి సాక్షీ, పరిపూర్ణుడు, నిర్మలుడు, 
భేదరహితుడు, (నిర్వికల్పుడు) అయన చిదాత్మయందు ఈ జగత్తులు, 
అద్దంలో (ప్రతిబింబించినట్టుగా, నిరర్హృకంగా (నిష్రుదాజనంగా) 
'ప్రతిబింబిస్తున్నాయి. 

రామా! ఈ విశ్వసంపద అంతా, కార్యకారణ భావం లేకుండానే, (ప్రతిభా 
మాత్రరూపంతో |బ్రహ్మమందే ఉన్నది. 

చిత్తచాంచల్యం తొలగటానికై, (బ్రహ్మము, అఖండమైనదనీ (ఏక 
రూపమైనదనీ), చిదాకాశస్వరూపం కలదనీ, సద్వాత్మకమనీ, పరిపూర్గమనీ, 
అద్వితీయమనీ ప్రయత్నంతో భావన చెయ్యి! 

భేదమనేది స్పష్టంగా కనిపిస్తూ ఉంటే, అభేదాన్ని భావించటం ఎట్టా సంభవం? 
అంటే - శిల అనేది ఒకటే! ఆ శిలలోనే ఏనుగులు, గుజ్టాలు మొదలైన రూపాలు, 
దేవతామూర్తులు మొదలైన రూపాలు రేఖో పరేఖలతో విభిన్నంగా కనబడుతున్నాయి. 
కాని, శిల ఒకటే! అట్లాగే, (బ్రహ్మము ఒకటే ఈ ముల్లోకాల రూపంతో వివర్తం 
చెంది ఉన్నది, 

(బ్రహ్మము కంటె ఇతరమైనదేదీ లేదు కాబట్టి, ఉత్పత్తి పొందని ఈ జగత్తు, 
ప్రతిభారూపాన్ని ధరించి ఉంది. అంటే, ఈ జగత్తు బ్రహ్మమందు అధ్యస్తమైనందున 
(ఆరోపితమైనందున) ఎండమావుల్లో నది లాగా ప్రాతిభాసికంగా ఉంది అని భావం. 

ఉత్పత్తి చెందని ఈ జగత్తును, చిత్తంలో ఎట్లా చూస్తున్నానో తెలియటాన్లై 
నీకు శుక్రుని వృత్తాంతాన్ని చెపుతాను. దాని వల్ల అనుత్సన్నమైన ఈ విశ్వాన్ని నీవు 
నీ మనస్సులోనే చూడగలవు. ఈ విశ్వం పుట్టలేదనే విషయం నీకే తెలుస్తుంది. 

శు(క్రోసాఖ్యానము 

పూర్వం భృగుమహర్షి మందర పర్వతపు ఒక చరియు యందు తపస్సు చేస్తూ 
ఉండగా ఆతని కుమారుడైన శుక్రుడు తండ్రిని సేవిస్తున్నాడు. శుక్రుడింకా 
(బహ్మభావాన్ని పాందలేదు, జ్ఞానా జ్ఞానాల మధ్య వ్రేలాడుతున్నాడు. తం డ్రి నిర్వికల్ప 
సమాధియందుండగా, ఒకనాడు ఆకాశంలో పోతూ ఉన్న ఒక లప్పురసనుచూచాడు. 
శుక్రుని మనస్సు చలించింది. ఆ అప్సరసనే ధ్యానిస్తూ కండ్లు మూసికొని 
మనోరాజ్యంలో విహరింపసాగాడు. 

ఆ అప్పరస స్వర్గంలో ఉంది. ఆమె ననుసరించి తాను కూడా స్వర్గానికి వచ్చాడు. 
సురకాంతలు ఇంద్రుని సేవిస్తున్నారు. తొను కూడా ఇంద్రునికి నమస్కరించాడు. 
ఇంద్రుడు శుక్రుని ఆదరించాడు. అతడు స్వర్గంలో విహరింపసాగాడు. 

అతడు అచటి అప్సురసలలో వెనుకతాను గాంచిన అప్సరసను చూచి గుర్తించాడు. 
ఆమె కూడా శుక్రుని జూచి పరవశం చెందింది. ఆమె పొందు కోరిన శుక్రుడు 
అనుకూలమైన కాలం కోసం రాత్రిని కల్పించుకున్నాడు. 'ఆ రాత్రి యందు ఆ 
అప్పురస శుక్రుని చేరింది. వారిరువురు అట్లా సుఖిస్తూ ఉండగా ఎనిమిది 
మహాయుగాలు గడవినాయి. శుక్రుని పూర్వపుణ్యం క్షీణించింది. అతడు నేలపై 
బడ్డాడు. అతని శరీరం నూరు ముక్కలైంది. 

అంతట శుక్రుని జీవకల చంద్రమండలాన్ని ప్రవేశించి, మంచు రూపంతో 
శాలిధాన్యంలో (ప్రవేశించగా, ఆ ధాన్యాన్ని దశార్ల దేశంలోని ఒక బ్రాహ్మణుడు 
భుజించాడు. శుక్రజీవం ఆ (బ్రాహ్మణుని రేతో రూపం దాల్చి, బ్రాహ్మణుని భార్య 
యందు పుత్ర రూపంలో జన్మించాడు. పీమ్మట ఆశు(క్రుడు ( బ్రాహ్మణ బాలుడు) 
పెద్దవాడై హిమగిరి ప్రాంతంలో తపస్సు చేస్తూ ఒక మన్వంతరం గడిపాడు. 

తరువాత ఆ బ్రాహ్మణునకు లేడి యందు మను జరూపుడైన పుత్రుడు కలిగాడు. 
ఆ శుక్రుడు (బ్రాహ్మణుడు) ఎల్లప్పుడు తన కుమారునికి ధనము గుణము 
దీర్దాయువును కోరుతూ తపోనిష్టను వదలిపెట్టాడు. భోగచింతచే. ధర్మచింత 
నశించగా క్షీణాయుష్కుడై మృత్యువు చేత భక్షింపబడ్డాడు. 

ఆ శుక్రుడే మ(ద్ర రాజునకు కొడుకై పుట్టాడు. ఇటూ అనేక జన్మలు పొంది ఆ 
శుక్రుడు గంగా తీరంలో నున్న ఒక మునికి పుత్రుడై జన్మించాడు. తాను కూడా 
తపోనిష్టను పూనాడు. కొంతకాలానికి భృగుమహర్షి వల్ల కలిగిన శు[క్రశరీరం, గాలికి 
ఎండకు శిథిలమై నేల కూలినది. దానిని రక్షించిన వారు లేరు. 


146 యోగవాసష్ట సారము 


భృగుమహర్షి వేయి దివ్య సంవత్సరాల తరువాత, అఖండ జ్ఞానరూపమైన 
సమాధిని విరమించి లేవి చూచాడు. పుణ్యమూర్తియైన తన కొడుకు కనిపించలేదు. 
చూడగా, నొకచోట ఎండిపోయిన శరీరం కనిపించింది. పుత్రుని శవాన్ని 
చూచి, అకాలంలోనే తన పుత్రుని కొంపోయినందుకు కాలునిపై కోపించి శపింప 
సెద్దపడ్డాడు, 

అంతట కాలుడు నెలలనే పండ్రెండు చేతులతో, బుతువులనే ఆరు 
ముఖాలతో, కవచ కుండలాలలను, ఖడ్గపాశాలను దాల్చి పాంచభౌతిక శరీరంతో 
(ప్రత్యక్షమై, sina యిట్లా తన ఓ బ్రాహ్మణుడా! మేము నియతిని 
పొలిస్తున్నాము, నీవు తపస్వివి. బుద్దిహినుడవై నన్ను శపింపపూనుకోవద్దు. 
ప్రళయాన్ని జ్వాలలే నన్ను కాల్పలేవు. నీవు నన్నెట్టు శపింపగలవు? మేము 
'బ్రహ్మాండాలను, రుద్రకోటులను, విష్ణు బృందాలను (మ్రింగిన వారము. మౌ వల్ల 
కానిదేమున్నది? మేము భోక్తలము. మీరు భోజ్యములు. ఇది నియతి వల్ల కలిగిందే 
తప్పు మనవల్ల, మన యిష్టం వల్ల కలిగింది కాదు. 

కల్పాంతంలో కార్యబ్రహ్మకు సైతం, కారణమైన కాలము, ఈశ్వర సంకల్పం 
అనే వాటిచేత, చెట్టుకు పూలు పూచి రాలిపోయేటట్టుగా జీవులు వస్తూ 
పోతున్నారు. ఓ మునీంద్రా! నీ జ్ఞాన దృష్టి ఏమైంది? నీ ధీరత్వం ఎక్కడికి పోయింది? 
నీ మహత్వం ఏమైంది? ఇట్లా మోహాన్నిపాందుతున్నావేమి? తమ కర్మ యొక్క 
పరిపాకం వల్ల, అవస్థాభేదం కలుగుతోంది అనే విషయాన్ని ఆలోచింపక, 
మూర్చునిలాగా నన్ను శపించటానికి పూనుకుంటున్నా వేమి? 


ఇట్టా అని, కాలుడు శుక్రునికి చిత్తవుయమైన సంసారాన్ని గూర్చి 
తెలయజేయటానికై ఇంకా యిట్లా అంటున్నాడు - 

ఓ మునీంద్రా! చిత్తమే పురుషుడు. చిత్తం చేసినదేదో అదే పని క్రింద లెక్క. 
మనస్సు జీవుడెట్లా అవుతాడు? అంటే, మనస్సు (ప్రాణాన్ని ధరించటం వల్ల జీవు 
డౌతున్నాడు, ఆ మనస్సే, నిశ్చయాత్మకమైతే బుద్ది అవుతోంది. ఆ మనస్సే 'నేను' 
అనేఅభిమానాన్ని పాందితే అహంకారమౌతోంది. ఇట్లా మనస్సే అనేక రూపాలను 
పాందుతోంది. కాబట్టి, నీవు సమాధిలో ఉన్నప్పుడు, నీ కుమారుని యొక్క 
మనస్సు, శుక్రశరీరాన్ని వదలివేసి స్వర్గానికి పోయింది. 

అక్కడ, స్వర్గంలో విశ్వాచి అనే అప్పురసతో కొంత కాలం ఉండి, పిమ్మట, 

దశార్ణదేశంలో బ్రాహ్మణుడు గాను, కోసల దేశంలో రాజుగాను, మహారణ్యంలో 
బోయవాడుగాను, గంగాతీరంలో  హంసగాను, సూర్యవంశంలో 
పౌం[డ్రమహారాజుగాను, సాల్వదేశంలో సౌరమతాచార్యుడు గాను, ఒక కల్పంపాటు 
విద్యాధరుడుగాను, తరువాత మునిపుత్రుడుగా, సౌవీర దేశంలో మండలేశ్వరుడుగా, 
(త్రిగర్తదేశంలో శైవాచార్యుడుగా, కిరాత దేశంలో వెదురుపాదగా, జాంగల దేశంలో 
మృగంగా, తాళనవనంలో సర్పంగా, తమాలవనంలో వన కుక్కుటంగా, ఇట్లా నానా 
యోనులందు జన్మించాడు. ఇప్పుడు. నీ కొడుకు, వామదేవుడనే పేరుతో 
విప్రకుమారుడై పుట్టి, జడలను దాల్చి, జపమాలను పూని, ఇంద్రియాలను 
జయించి, ఎనిమిది వందల సంవత్సరాల నుండి గంగాతీరంలో తపస్సు చేస్తున్నాడు. 

మునీంద్రా! స్వప్నంలాంటి ఆ మనో[భమను చూడదలిస్తే, జ్ఞాన దృష్టితో 
చూడు, అని, కాలపురుషుడు పల్కగా ఆ భృగుమహర్షి జ్ఞాన దృష్టితో కుమారుని 
స్టితిని గూర్చి ఆలోచించాడు. అతనికి బుద్ది అనే అద్దంలో పుత్రుని వృత్తాంతం 
ఆంతా కనిపించింది. పుత్రుని స్టితిని చూచి, భృగువు మళ్లీ మందరగిరి 
చరియయందున్న తన శరీరాన్ని (ప్రవేశించాడు. పిమ్మట కాలుని చూచి యిట్లా 
అన్నాడు- 

“ఓ జ్ఞాన వైరాగ్య నిధీ! మేము బాలబుద్ది కలవారము. ప్రౌఢబుద్దులం కాము. 
మీ వంటి వారి బుద్ది త్రికాల జ్ఞానం కలది '' అనగా విని, కాలుడు ప్రసన్నుడై, ఆ 
మునీంద్రునిచేయిపట్టుకొని సమంగా నదీ తీరానికి బయలుదేరాడు. అచటకి చేరి 
అచట ఇంద్రియములను నిగ్రహించి తపోనిష్టుడై యున్న భృగుపు(త్రుని చూచారు. 
కాలుని సంకల్పం వల్ల సమాధి నుండి భృగుపుత్రుడు లేవి, వారికి నమస్కరిరిచాడు. 
వారు మువ్వురు ఒక శిలపై గూర్చుండి సంభాషించుచుండగా వారితో 
మునిపు(త్రుడు ఇట్లా అన్నాడు - 

“మీ శాస్త్రం వల్ల గాని, తపస్సు వల్ల గాని, జ్ఞానం వల్ల గాని, విద్య వల్ల గాని, 
లభింపని ఆనందం, మీ దర్శనం వల్ల నాకు కలిగింది. సూర్యచం(ద్రుల్లాగా ఉన్న 
మీరెవ్వరు?'' అని. 

భృగు ఇట్లా అన్నాడు - “నీవు జ్ఞానివి. అజ్ఞానివి కావు. కాబట్టి నీ పూర్వ 
జన్మవృత్తాంతాన్ని గుర్తుకుతెచ్చుకో!'' అని. ఇది విని ఆ మునిపుత్రుడు ధ్యాననిష్టుడై 
తన జన్మాంతరములను జ్ఞప్తికి తెచ్చుకొన్నాడు. సంతోషంతో ఆశ్చర్యంతో 

చిరునవ్వు నవ్వుతూ అన్నాడు - ''ఎంత విచిత్రం! చిత్తమందలి భ్రాంతి దృష్టివళ్ల 
ఈ విస్తారమైన జగత్తంతా కలుగుతోంది. చూడవలసిన దానిని చూచాను. 
తెలుసుకొనవలసిన దానిని తెలుసుకొన్నాను. (భమ తొలగిపోయింది. చిన్మాత్రముల 
కంచె ఏదీ లేదు గదా!'' 
ఓ తండ్రీ! మందర పర్వతం మీద నున్న నా పూర్వపు దేహాన్ని చూడాలని ఉంది. 
కాబట్టి అచటికి పోదాం! నాకు సంకల్పం గాని, అసంకల్పం గాని ఏదీ లేదు.” అని 
వసిష్టుడు రామునితో యింకా యిట్లా అన్నాడు - ఓ రామా! వారు మువ్వురు 
తత్ప్వజ్ఞానులు. జగత్తు యొక్క స్టితినిగూర్చి ఆలోచిస్తూ ఒక క్షణంలో మందరాద్రి 
వచ్చారు. అచట భృగుపుత్రుడు, తన పూర్వ శరీరాన్ని చూచాడు. తండ్రితో ఇట్టా 
అన్నాడు - తండ్రీ! నీవు పూర్వం సుఖోపచారాలు చేసి పోషించిన ఈ శరీరం 
ఎండిపోయినది. సందేహం గాని కౌతుకం గాని, కల్పనగాని ఏమీ లేకుండా ( మనస్సు 
లేనందు వల్ల) ఎట్లా పడిఉన్నదో చూడండి! ఆశలు, దుఃఖాలు, మోహం, వీటిని 
అణచటానికి అవునస్కత్వం (మనస్సు లేకుండటం) తప్పు, (ప్రాణులకు 
'శ్రేయస్కరమైనది ఇంకేదీ లేదు. అవునస్కత్వాన్ని పాందిన బుద్దిమంతులే 
సుఖానుభవం యొక్క పరమావధిని పొందుతారు, దైవశరీరం వల్ల 


ఆమనస్కత్వాన్ని పొందిన నా శరీరాన్ని (దుఃఖము, పరితాపము లేని శరీరాన్ని) 
చూచాను, 


ఇట్టా అంటున్న భృగు పుత్రునితో కాలుడు ఈ విధంగా అన్నాడు - 
“ఓ మునిపుత్రా! రాజు తన నగరంలో (ప్రవేశించేటట్టుగా, నీవు ఈ శరీరంలో 
(ప్రవేశించు. రాక్షసులకు నీవు గురుత్వం వహించు. మీకు శుభమగుగాక!' అని పలికి 
కాలుడు మాయమైైనాడు. 

పిమ్మట, భృగుపుత్రుడు, సమంగా నదీ తీరాన ఉండిన (బ్రాహ్మణుడను అనే 
భావం విడిచిపెట్టి, భృగుమహర్షి వీర్యం వల్ల కలిగిన ఆ శరీరంలో ప్రవేశించాడు. 
భృగువాశరీరాన్ని మం(త్రజలాలను చల్లి ఆప్యాయనం కావించాడు. అంతట ఆ 
శరీరం నాడులతో వెనుకటి వలె (ప్రకాశించింది. (ప్రాణవాయువు చేరింది. శుక్రుడు 
లేచి తండ్రికి నమస్కరించాడు. వారిద్దరు సంకల్పాలను వదలి అలలు లేని 


సరస్సులాగా ఉన్నారు. ఓ రామా! ఈ శుక్రచరిత్రాన్ని నీకు చెప్పాను. దీనిని నీవు 
మనస్సులో బాగా విచారణ చేసి వర్తించు. 

దానూద్వుసాఖ్యానము 

శు|క్రోపాఖ్యానంలో '"వునోవికారవేం సంసారం' అని చెప్పుబడ్డది. 
ఈ ఉపాఖ్యానంలో, మనోవికారమైన ఆ సంసారం, వివేకం చేత మనస్సు 
అణగిపోగా, అది కూడా (సంసారం) అణగిపోతుందనీ మనస్సు అణగకపోతే 
(వివేకం కలగక పోతే) వృద్ది చెందుతుందనీ చెప్పుటానికై ముందుగా చిత్తనైర్మల్యానికి 
అవసరమైన సాధన సామగ్రిని గూర్చి చెపుతున్నారు. ) 

రామచంద్రా! ఎల్లప్పుడు ఆత్మవిచారపరుడై ఉండే వానికీ, సంకల్ప రహితునికీ, 
పరిపక్వమైన అంతఃకరణం కలవానికీ, హేయమైన ఈ దృశ్యాన్ని (సంసారాన్ని) 
వదలిపెట్టి బ్రహ్మాన్ని గ్రహించేవానికీ, ద్రష్టయైన ఆత్మనే సదా చూచేవానికీ, 
తెలుసుకోదగిన పరతత్త్వాన్ని తెలుసుకోవటంలో జాగరూకుడై ఉండే వానికీ, 
అజ్ఞానానికి మూలమైన సంసారమందు ఆసక్తి లేక, సుప్పుని వలె ఉండే వానికీ, వైరాగ్య 
పరిపాకం వల్ల సుఖవాసనలు తొలగిపోతాయి. దాని వల్ల అహంకారం విడిపోతుంది. 
దాని వల్ల చిల్లగింజ చేత నీరు నిర్మలమైనట్టుగా విజ్ఞానం చేత మనస్సు 
నిర్మలమౌతుంది. 

రాగ దోష విషయాసక్తి లేకపోవటం వల్లనూ, సుఖదుఃఖాది ద్వంద్వదోషాలు 
లేకపోవటం వల్లనూ, నిరాలంబమైన చిత్తం పంజరం నుండి వెలువడిన పక్షిలాగా 
మోహంనుండి దూరమౌతుంది. అట్టా సందేహ రహీతమూ, సంకల్ప శూన్యమూ, 
పరిఫప్లూర్లమూ అయన చిత్తం పూర్ణచం[ద్రుని లాగా (ప్రకాశిస్తుంది. 

ఆత్మ విచారము చేత, ఆత్మతత్త్వ సాక్షాత్కారం చేత, పరిఫ్ఫూర్గమైన స్వభావము 
కలవాడు, [బ్రహ్మవిష్ణు రుద్రుల యెడం జాలి చెందుతున్నారు - వారు సదా 
దుఃఖితులు గదా! అని ఆత్మ విచారము, జగద్విచారము అంతకరణంలో కలగ 
నంతవరకు అంధకారమయమైన ఈ సంసారం ఉండనే ఉంటుంది. 

ఆత్మజ్ఞాని లక్షణము :- తనకు ఇతరులకు భేదాన్ని చూడనివాడు, జగత్తును 
చిన్మాత్రంగా చూచేవాడూ ఆత్మదర్శి (ఆత్మను చూచేవాడు) అన్నమాట. 
ఆత్మను సర్వ శ్తీయుతమైనదిగా, అపరిచ్చిన్నమైనదిగా (అనంత మైనదిగా) రెండవ 
వస్తువంటూ లేనిదానినిగా (అద్వితీయంగా) చిన్మాత్రంగా చూచేవాడే ఆత్మదర్శి. 

కన్ను, ప్రయత్నం లేకుండానే దగ్గరనున్న వస్తువులను చూచునట్ల్టుగా, ఆత్మ 
విదుని చిత్తం కూడా రాగదోషం లేకుండానే కార్యాలయందు ప్రవర్తిస్తుంది. “వీడు 
దొంగి అని తెలిసి, వానితో భ్యవహరించినప్పుడు వాడు మి(త్రునిగానే కనిపిస్తాడు. 

బాధకుడుగా తోచడు. అట్లాగే, తెలిసి అనుభవించే భోగాలు ఆత్మజ్ఞానికి 
సంతోషకరములే అవుతాయి. బంధింపబడి యున్న రాజు ఆహారం యిచ్చినంత 
మాత్రానికే సంతోషిస్తాడు. స్వతం (త్రుడైన రాజు రాజ్యం వల్లనైనా తృప్తిని పాందడు. 
అట్లాగే ప్రత్యాహారాదుల వల్ల ని గ్రహీంపబడిన మనస్సు కూడా, స్వల్ప భోగాల వల్లనే 
తృప్తి పొందుతుంది. 

మనస్సును జయించే ఉపాయం :- హఠయోగాదులతో, ప్రాణాయామాదుల 
ద్వారా అయినను మనసును జయించటానికి ప్రయత్నించాలి. ఈ ప్రపంచంలో 
వేరొక మార్గం లేదు. ఈ (ప్రపంచంలో చిత్తానికి మనసుకు) లోబడనివారే ధన్యులు. 
అట్టివారే పురుషులు. మనస్సు సర్పం లాంటిది. విషయవాసనలు దాని విషం. 
ఆ సర్పం ఎవని హృదయంలో కదలకుండా చుట్టచుట్టుకొని పడుకొని 
ఉంటుందో, వారే ధన్యులు. అట్టివారికి నమస్కారము. అని చెప్పి వసిష్టుడు ఇంకా 
యిట్లా అంటున్నాడు - 

మహానరక సామ్రూజ్యా మత్త దుషృత వారణాః 


ఆశాశరశలాకాఢ్యా దుర్ణయా హీంద్రియారయ: 8 
ప్రషీణ చిత్త దర్పస్య నిగృ హీతేంద్రియ ద్విషః 

పద్మిన్య ఇవ హేయంతే క్షీయన్తే భోగవాసనాః 9 
తావన్ని శీధ వేతాళా వల్లంతి హృదివాసనాః 

ఏకతత్త దృఢా భ్యాసా ద్యానన్న విజితం మనః 10 
భృత్యోభిమత కర్పత్వా న్మంత్రీ సత్కార్యకారణాత్‌ 
సామంచశ్చేం ద్రియా క్రాంత్యా గురుద్విద్యా ప్రదానతః 11 
లాలనాత్స్న్నిగ్డ లలనా పాలనా త్పాననః సితా 

సుహృదుక్తం చ విశ్వాసాత్‌ మనోమన్వే మనీషిణాం 12 


ఇం|(ద్రియాలనే శత్రువుకు మహానరకమే సామ్రాజ్యము. పాపాలు మదపు 
బేనుగులు. ఆశలు అనేవి బాణాలు, అట్టి ఇంద్రియాలను మనోగర్వము 
తొలగిపోయి, ఆ ఇం(ద్రియాలనే శత్రువులను జయించినట్టి పురుషుని భోగ వాసనలు, 
హేమంత బుతువులో తామరతూండ్డు కయమైసోయినట్లు నశించిపోతాయి. 

ఆత్మ తత్త్వాన్ని భావిస్తూ మనస్సును జయింపకపోతే, అర్ధరాత్రి యందు 
పిశాచాల్లాగా, వాసనలు హృదయంలో నాట్యం చేస్తూనే ఉంటాయి. 

పండితులైన వారి మనస్సు, వారి అధీనంలో ఉంటుంది. కాబట్టి (వారి మనస్సు) 
ఇష్టకార్యాలు చేస్తూ సేవకునిలాగా ఉంటుంది. అనుకూల కార్యాలు చేస్తూ 

మంతత్రిలాగా, ఇంద్రియాలను నియమించి ఆజ్ఞాపిస్తూ సామంతునిలాగా, జ్ఞానాన్ని 
కలిగిస్తూ గురువులాగా, లాలిస్తూ కాంతలాగా, పాలిస్తూ_తం(డ్రిలాగా; విశ్వాసం 
చూపుతూ మిత్రునిలాగా సంతోషాన్ని కలిగిస్తుంది. 
స్వాలోకిత శ్యా(స్త్రుదృశా స్వబుద్ద్యా స్వానుభావితః 
ప్రయచ్చతి పరాంసిద్దిం త్యక్త్రాత్మానం నునః పితా 13 
సందృష్ట్ణ స్ఫుదృఢ స్వచ్చస్సుకాంత స్సు ప్రబో ధితః 
స్వగుణే నోర్టితే భాతి హృది హృద్యో మనోమణిః 14 
ఏవం మనోమణిం రామ బహుపంక కళంకితం 
వివేక వారిణా సిద్ద ప్రషాళ్యాలోక వాన్ఫవ. 15 
వివేకం పరమా (్రిత్య బుద్దా సత్సమవేత్య చ 
ఇం(ద్రియారీ నలం తీర్వా తీర్గోభవ భవారవాత్‌ 16 
అయమహ మితి నిశ్చయో వృధా య 
స్తమల మసాస్య మహామతే స్వబుద్దా 
య దితర దవలంబ్య తత్పదం త్వం 
వ్రజ పిబ భుంక్వ న బధ్య 'సేమనస్క:ః 17 
శాస్త్ర, దృష్టిచేత పర్యాలోచన చేయబడి, స్వానుభవం చేత నిశ్చయించుకో బడినట్టి 
మనస్సు, తాను లయాన్ని పాంది కైవల్యాన్ని ఇస్తుంది. 
ఉత్తమమైన శాస్త్ర దృష్టి కలిగి ఉంటుంది. కాబట్టి సంళయ విపర్యయాలు 
లేనిదై ఉంటుంది. సంశయ విపర్యయాలు ఉండవు, కాబట్టి నిర్మలంగానూ, నిర్మలమై 
ఉంటుంది కాబట్టి శుభేచ్చు కలిగి ఉంటుంది. శుభేచ్చ కలది కాబట్టి మంచి జ్ఞానాన్ని 
పౌందధినదై ఉంటుంది. జ్ఞానయుక్షమై ఉంటుంది కాబట్టి శమదమాది గుణాలు 
కలిగి ఉంటుంది. అట్టి రమణీయమైన మనస్సు అనే మణి హృదయ మందు 
(ప్రకాశిస్తుంది. 
రామా! అనేక మలిన వాసనలు అనే బురద చేత కళంకితమై యున్న మనస్సు 


్రేస్టలి, రర వ్ల కలిగ కు లే 800లో కడిగి, మోక్షం లనే ఇల్వన్ని 


చూడు. 

రామా! మంచి వివేకాన్ని ఆశ్రయించి, బుద్దిచేత తత్త్వాన్ని తెలుసు 
ఇంద్రియాలు అనే శత్రువుల్ని జయించి, సంసార సాగరాన్ని దాటు. 'ఇదినేను' అనే 
అహంకార పరిచ్చిన్నమైన వ్యర్ధ నిశ్చయాన్నిపూర్తిగా వదలివేసి అపరిచ్చిన్నరూపమైన 


“బ్రహ్మాన్ని నేను' అని యెరిగి సంకల్ప రహితుడవై సంచరిస్తే బంధాన్ని పొందవు. 


కొని, 

దామవ్యాళ కటకోపాఖ్యానం ;- వసిష్టుడు ఈ నిధంగా చెపుతున్నాడు - 

ఓ రావుచంద్రా! నీవు దామువ్యాళకటుల లాగా వివేకశూన్యుడవై 
వ్యవహరింపవద్దు. భీమ భాస దృఢుల వలె దుఃఖ రహితుడవై వర్తించు. ఇది విని, 
రాముడు దాను వ్యాళకటుల వృత్తాంతాన్నీ, భీమభాస దృఢుల వృత్తాంతాన్నీ 
చెప్పుమని అడుగగా, వసిష్టుడు ఇట్టా చెప్పాడు - 

ఓ రామచంద్రా! పాతాళంలో, ఐశ్వర్య రమణీయమైన ఒక బిలంలో శంబరుడనే 
రాక్షపేంద్రుడుండేవాడు, అతడు గొప్పు మాయావి. అతనికి దేవతలను 
జయింపజాలిన గొప్పు సైన్యం ఉంది. మాయాబలం గల శంబరుడు, 
దేశాంతరమేగి, అచట ని(ద్రిస్తూ ఉండూ, దేవతలు ఆతని సైన్యాన్ని వధించారు. 

అంతట, శంబరాసురుడు తన సేనలను రక్షించటాన్దై ముండికాంకుడు, 
'ద్రుముడు అనే వారిని నియమించాడు. దేవతలు సమయం చూచి వారిద్దరినీ 
కూడా వధించారు. శంబరుడు కోపించి స్వర్గానికి వెళ్ళాడు. అతని రాకను చూచి, 
అతని మాయాబలానికి భయపడి దేవతలు అడవుల్లోను, పాదల్టోను దాగారు, 
స్వర్గంలో కుద్రదేవతలు, దుఃఖితలైనస్త్రీలు మాత్రమే మిగిలి ఉన్నారు. 
భుజబలదర్పితుడైన శంబరాసురుడు ఆ స్వర్గమంతచా తిరిగి, లోకపాలుర నగరాలను 
కాల్చి తిరిగి తన నివాసానికి వెళ్ళాడు. దేవాసురుల వైరం (ప్రబలమైంది. అవకాశం 
దొరికినప్పుడు ఒకరినొకరు వధించుచుండిరి. 

శంబరాసురుడు కోపించి, తన మాయచే మహాబలవంతులైన ముగ్గురు 

రాక్షసులను సృజించాడు. దాముడు, వ్యాళుడు, కటుడు అనే ఆ మువ్వురూ 
ఆ విధంగా మాయవశుడైన పరమాత్మ వలన పుట్టి లోక వాసన, దేహాభిమానం, 
లేనివారై శత్రుమిత్రులనే విచక్షణ గాని, జనన మరణాలు, జయాపజయాలనే 
ఆలోచన గానీ లేక కనిపించిన సైనికులందరినీ వధింపసాగారు. 

శంబరాసురుడు వారిని జూచి, ఇష్టైనిష్ట విచారణ లేనివారు కాబట్టి వెనుతిరిగి 

పోవటమనేది ఉండదు కాబట్టి వారితో కలిపి తన సైన్యాన్ని దేవతలపైకి పంపాడు. 
దేవతలు ఆ సైన్యం ముందు నిలవలేక పారిపోయారు. దామవ్యాళకటులు దేవతల 
వెంట పడ్డారు. దేవతలు వారి కంట పడకుండా దాగినారు. ఎంత వెదకినా దేవతలు 
కనిపించనందున ఆ మువ్వురు పాతాళాన ఉన్న తమ (ప్రభువు శంబరాసురుని వద్దకు 
వెళ్లారు. 

దామాదులచే ఓడిపోయిన దేవతలు (బ్రహ్మ వద్దకు వెళ్లి తమ గోడును 

విన్నవించుకున్నారు. వారి వృత్తాంతం విని, బ్రహ్మ యిట్లా అన్నాడు- దేవతలారా! 

వేయి సంవత్సరాల తరువాత గాని, మీరు శంబరాసురుని సైన్యాన్ని జయింపలేరు. 
అంతవరకు మీరు వేచి ఉండవలసిందే. మీరు మళ్ళీ మళ్ళీ పోయి, దామవ్యాళ 
కటులతో యుద్దం చేస్తూ ఉండండి. పారిపోతూ ఉండండి. ఇట్లా మాటిమాటికీ 

మిమ్ము జయించి, పారద్రోలుతూ ఉండటం వల్ల వారి హృదయాల్లో అహంకారం 
అద్దంలో లాగా (ప్రతిబింబిస్తుంది. ఆ అహంకారం వళ్ల, వారికి దేహవాసన 

అబ్బుతుంది. అప్పుడు వారు వలలో చిక్కిన పక్తులొతారు, మీకు వశులౌతారు, 
ఆశ అనేదే దుఃఖాలన్నింటికీ మూలం. ఆశలేక పోవటమే అన్ని సుఖాలకు నిలయం, 
జీవుడు (ప్రపంచ వాసన అనే దారంతో - త్రాటిచే బంధింపబడి ఉన్నాడు. లోకవాసన 
పెరిగితే దుఃఖాలు పెరుగుతాయి. లోకవాసన తగ్గితే దుఃఖాలు తగ్గుతాయి. 
ధ్రైవంతుడైనా, విశేషజ్ఞుడైనా, వృద్దుడైనా, మహాత్ముడైనా, సింహం గొలుసుచేత 

బంధింప బడినట్టు ఆశచేత బంధింపబడి ఉన్నాడు '' అని చెప్పి బ్రహ్మ 
అంత్నరితుడైనాడు. 

(బ్రహ్మదేవుడు చెప్పినట్లే దేవతలు మాటిమాటికి దామాదులతో యుద్దం 
చేస్తూ ఓడి, పారిపోవసాగారు. ఇట్టా అనేక పర్యాయాలు దేవతల్ని ఓడించటం నల్ల, 
దామాదులకు అహంకారం పెరిగి, దేహాభిమానం కూడా పెరిగింది. దేహ 
వాసనతో (భ్రాంతియుక్తులై దీనత్వాన్ని పొందారు- నా శరీరం స్థిరంగా ఉండాలని, 
సౌఖ్యం కోసం నాకు ధనం అధికంగా ఉండాలనీ, ఆశ పెరిగి సంకల్పం పెరిగి, ధైర్యం 
తరిగిపోయింది. జీవితాపేకచే బలహీనులైనారు. కట్టెలు కాలిపోయిన తరువాత 
అగ్నులు హవిస్సును కాల్పజాలనట్లు, వారు దేవతలను జయింపలేని స్టితికి వచ్చారు. 
(క్రమంగా దేవతల చేతిలో చచ్చి నశించారు.”' అని, వసిష్టుడు ఇట్లా అన్నాడు - 

రామా! దామాదుల ప్టితి నీకు కలుగకుండుటకై నీకీ కథను చెప్పాను. చిత్తం, 
అవివేకం వల్ల అంతులేని ఇటువంటే ఆపదలను పొందుతోంది. 

ఇది విని, రాముడు, పరమాత్మ వల్ల ఆ దామవ్యాళ కటులు ఎట్టా పుట్టారు? 
అని అడిగాడు. వసిష్టుడు వారి జన్మవృత్తాంతాన్ని చెపుతున్నాడు - 

రామా! మాయచేత కల్పింపబడిన ఈ దామాదులు ప్రాతిభాసిక శరీరం 
కలవారైనట్లే మనం కూడా ్రాతిభాసిక శరీరులమై బ్రహ్మమందే ఉంటున్నాం. 
అంతే తప్పు, ఎవ్వరూ చిదాకాశానికి వెలుపల ఉన్న వారు కారు. నీ ఉనికి, నా ఉనికి, 
దామాదుల ఉనికి అసత్యమే! (ప్రాతిభాసిక రూపిణీ మా(త్రమే అయిన 

పరమాత్మయొక్క జీవశక్తి, శంబరాసురుని ధ్యానం వల్ల చలించి, దామాద 
రూపాలతో మూడు విధాలుగా ఉల్టాసాన్ని పొందింది. కాబట్టి, మనం గాని, 
దామాదులు గాని, సత్యమైన వారము కాము. జ్ఞానస్వరూ పము, నిర్మలము అయిన 
వైతన్యమే సత్యమైనది. సర్వవ్యాపకము, శాంతము, ఉదయాస్తమయరహితము 
అయిన ఆ సచ్చక్తి యొక్క ఉల్లాసమే ఈ జగత్తు అని గ్రహించు. అధ్యారోప 
దృష్టితో, అనుభవాను సారంగా చూస్తే, సర్వమూ సర్వమునందున్నది. అపవాద 
దృష్టితో చూస్తే ఏదీ దేని యందూ లేదు. ఉన్నదేదో శాంతము, ఏకము 
(అద్వితీయము) వ్యాపకము అయిన సత్తు మాత్రమే! కాబట్టి, నీవు నిశ్చయంగా 
భేదరహితుడవై ఉండు. (అధ్యారోపము = కాని దానియందు అవును అనే బుద్ది 
అంటే, (త్రాడు నందు పాము అనే బుద్ది అధ్యారోప బుద్ది. ఇది (త్రాడే తప్ప, పాము 
కాదు అనే బుద్ది అపవాద బుద్ది.) 
భీిమాద్యుపాఖ్యానము 
(వెనుకటి దామాద్యుపాఖ్యానంలో అవివేకం వల్ల నేను, నాది అనే అభిమానం 
పుడుతోందనీ, ఆ అభిమానం వల్ల సంసారం పెరుగుతోందనీ చెప్పబడ్డది. 
ఈ ఉపాఖ్యానంలో ముందుగా దేహాదులందు అహంకారం (దేహమే నేను అనే 
భావం) లేకుండా ఉండటమే పురుషార్థ్టమనీ, ఆ ప్టితిని పొందటం ముఖ్యమనీ 
చెప్పదలచారు.) 
వసిష్ట ఉవాచ - 

ఇదం మేస్యా దిదం మే స్యాదితి బుద్దిర్మహానుతే 

స్వేన దౌర్పాగ్య దైన్యేన న సత్యముప తిష్టతి 18 

వేత్తి నిత్య ముదారాతా 'తైలోక్యమపి యస్తుణం 

తం త్యజన్లా పదస్సర్వా మృగా ఇవ జరత్తుణం 19 

పరిస్పురతి యస్యాంతర్నిత్యం సత్య చమత్కృతి: 

బ్రాహ్మ ముండని వాఖండం లోకేశాః పాలయంతి తం 20 

యేషాం సులేషు సంతోష రాగో మేషం శ్రుతం ప్రతీ 

సత్యవ్య సనినో యే చ తే నరాః పశవోపరే 21 

అథాపది దురంతాయాం నైవ గంతవ్య మక్రమం 

రాహు రప్య క్రమేజైవ పిబన్నప్యమృతం మృతః 22 

అవశ్యావశ్యతాం యాంతి సర్వాపదః శ్షంరుం 

అక్షయం భవతి శ్రేయః క్రీతం యేన గుణైర్యశః 23 

యథాశా(స్త్రం విహరతాత్వరా కార్యా న సిద్దిషు 


చిరకాలం పరాపక్వా సిద్దిః పుష్టఫలా భవేత్‌ 24 
వీతశోక భయాయాస మగర్ర మపయం త్రణం 
వ్యవహారో యథాశా,స్త్రం క్రియతాం మా వినశ్యతాం 25 


జగములన్నీ ఆత్మ యందే ఉన్నాయి. కాబట్టి, ఆత్మ సర్వాత్మకుడైనప్పటికీ, 
తనకేమీ లేదు అనే దీనత్వంతో నాకు పు త్రాదులు కలగాలి. క్షేత్రాదులు కలగాలి' అనే 
బుద్ది ఉన్నంతవరకు సత్యమైన ఆత్మస్వరూపం |ప్రకాశింపదు. ముల్లోకాలను 
గడ్డిపోచలాగా చూచే జౌదార్యవంతుని సమస్త ఆపదలు, మృగాలు ఎండు గడ్డిని 
వదలినట్టు వదలివేస్తున్నాయి. 
సత్యస్వరూపమైన పరబ్రహ్మతో అనుసంధానింపబడిన హృదయం కలవానిని, 
దిక్పాలకులు బ్రహ్మాండాల్ని కాపాడినట్టు కాపాడుతూ ఉంటారు. ఈ గుణములన్నీ 
తవు యందున్నందున ఎవరు సంతుప్టీని కలిగి ఉంటారో, ఎవరు 
(బ్రహ్మమునందాసక్తిని కలిగి ఉంటారో వారే మనుష్యులు. ఇతరులు పశువులు. 
ఆపద వచ్చినప్పటికీ అక్రమానికి పాల్చడరాదు. రాహువు అక్రమం వల్లనే 
అమృతం (త్రాగినా మరణించాడు. సద్గుణాల చేత కీర్తిని కొన్న వానికి అంతా 
వశులౌతారు. ఆపదలు నశిస్తాయి. అక్షయమైన (శ్రేయాలు కలుగుతాయి. పురుష 
(ప్రయత్నము నాశ్రయించి, తొందరపడక, శ్వాస్త్ర పద్దతిలో పనిచేస్తే తప్పక ఫలం 
కలుగుతుంది. ఎక్కువకాలం పాటు పరిపక్షమై కలిగిన సిద్ది అధిక ఫలాన్ని యిస్తుంది. 
శోకము, భయము, ఆయాసము, కామము, కౌటిల్యము, లేకుండాశ్వాస్త్ర ప్రకారం 
నడచుకోవాలి. చెడిపోకూడదు. 
అనర్జాయార్ద సంపత్తి ర్పోగాఘో భవరోగదః 
ఆపద స్ప్ఫృంపద స్ఫర్వా స్ఫర్వ[త్రా నాదరోజయః 26 
ఆచారచారు చరిళస్య వివిక్త వృత్తేః 
సంసార సౌఖ్య ఫలదుఃఖద శాస్వ గృధ్నోః 27 
ఆయుర్యశాంసి చ గుణాశ్ళ్చ సహైవ లక్షా 
పుల్లంతి మాధవలతా ఇవ సత్సలాయ. 28 
న తపాంసి న తీర్ణాని న శాస్ర్రాణి జపంతి హి 
సంసార సాగరోత్తారే సజ్ఞనా సేవనం వి 29 
లోభమోహరుషాం యస్య తనుతాను దినం భవేత్‌ 
యథాశా(స్త్రం విహరతి స్వకర్మసు స సజ్జనః 30 

అహమర్జ్థోపరి జ్ఞాత; పరమార్ణాంబరేనులః 


పరిజ్ఞాతోహ మర్హస్తు పరమార్జాంబరం భవేత్‌ 31 
చిక్వ్యేత్సా యావదేవాంత రహంకార ఘనానతా 

వికాసయతి నో తావత్సర మార్చ కుముద్వతీ 32 
అహంభావోం కురో జన్మవృశ్లాణా మక్షయాత్మనాం 

మమేదమితి విస్తీర్ణా స్తేషాం శాఖా స్తసత్సలాః 33 
కిమాకృతి రహంకారః కథం సంత్యజ్యతే ప్రభో 

స శరీరోశరీర్చు త్యక్తే తస్మింశ్చ కింభనేత్‌? 34 


అర్హ సంపద అనర్జానికి కారణమౌతుంది. భోగాలు సంసార రోగాన్ని కలిగిస్తాయి. 
సంపదలన్నీ ఆపదలకు మూలములు. కాబట్టి వేటియందూ ఆసక్తి లేకుండా 
ఉండటమే జయాన్ని కలగిస్తుంది, సదాచారపరుడు, ధ్యానాసక్తవిత్తుడు, సంసార 
సుఖాల యందు ఆళలేని వాడు, ఆయుర్దాయము, కీర్తి అనే వాటిని సంపదతో 
పాటు పొందుతాడు. వసంతర్హువు నందు సత్పలాల్టై తీగలు వికసించినట్లుగా 
అతనికి ఆయువు, కీర్తి సంపద అనే ఫలాలు లభిస్తాయి. 

సంసార సముద్రాన్ని దాటటానికి సజ్జన సేవ తప్ప, తపస్సులు, తీర్ణయాత్రలు, 
శాస్త్రములు, జపాలు, ఉపయోగింపవు. రోజు రోజుకు లోభమోహ రోషములు 
తగ్గిపోతున్న వాడూ , శాస్త్ర, విధి ప్రకారం స్వకర్మల నాచరించే వాడూ సజ్జనుడు. 

“నేను! అనే శబ్దానికి అర్థం తెలియక పోతే చిదాకాశంలో ఆది కళంకం లాగా 
ఉంటుంది. ఆ అర్హం తెలుసుకొంటే చిదాకాశమే అవుతుంది - కళంకం 
తొలగినందున, జ్ఞానమనే వెన్నెల అహంకారవునే వేఘం చేత కప్పబడి 
ఉన్నంతవరకు కైవల్యం అనే కలువపువ్వు వికసింపదు - అహంకారం నశొస్తేనే తప్ప 
మోళ్షం సిద్దింపదు. అహంభావము ఎన్నడూ చావని వృక్షాల వంటి జన్మలకు బీజం 
అవుతుంది. మమకారం (నాది అనే బుద్ది ) దుఃఖాలు అనే ఫలాలకు కొమ్మ లాంటిది. 

ఇదంతా విని (శ్రీరాముడు అడిగాడు - మునీంద్రా! అహంకారం అంటే 
ఏమిటి? ఎట్లా ఉంటుంది? అది శరీరం కలదైనా దానిని వదలిపెట్టటం ఎట్లా? 
దానిని వదలినందు వలన కలిగే ఫలం ఏమిటే? 

మూడు రకాల అహంకార స్వరూపం :-వసిష్టుడీ విధంగా అన్నాడు - 
శ్రీరామా! అహంకారం మూడు విధాలుగా ఉంటుంది. వాటిలో రెండు రకాలు 
శ్రేష్టమైనవి. ఒక రకం విడువదగినది. వానిని గూర్చి చెపుతాను విను. 

అహం సర్వ మిదం విశ్వం పరమాత్మాహ మచ్యుతః 


నాన్యదస్తీత సంచింత్య పరమా సాహ్యహం కృతిః 35 
ఏషా సానైవ బంధాయ జీవన్ముక్తస్య విద్యతే 
సర్వష్మా ద్వుతి రికోహం వాలా గ్రశత కల్పితః 36 


ఇతి యాసంవిదే వా సౌ ద్వితీయా హం కృతి శుభా 
మోతాయైషా న బంధాయ జీవన్ముక్తస్య విద్యతే 
37 
పాణి పాదాది మా(తోయ మహ మిత్యేష నిశ్చయః 
అహంకార స్పృతీ యోసొ లౌకిక స్తుచ్చ ఏవ సః 38 


''ఈ సమస్త జగత్తు నేనే! నేనే పరమాత్మను! నా కంటె వేరుగా ఏదియు లేదు *' 
అని అనుకోవటం శ్రేష్టమైన అహంకారం. ఇట్టే అహంకారం బంధాన్ని కలిగింపదు. 
ఈ విధమైన ఆహంకారం జీవన్నుక్తునికి ఉంటుంది. 

“నేను దేహేంద్రియాదుల కంటె విలక్షణుడను. వెంట్రుక కొన యొక్క 
నూరవ భాగమంత అణు స్వరూపుడునై యున్నాను '' అనే బుద్ది రెండవ రకానికి 
చెందినట్టి అహంకారం. ఇది కూడా మోక్షదాయకమే! బంధకమైనది కాదు. ఇట్టి 
అహంకారం కూడా జీనన్ముక్తునికే ఉంటుంది. 


““నేనుకాళ్లు చేతులు కలవాడను”' అనే అహంకారం మూడవ రకానికి చెందినది, 
ఈ అహంకారం ప్రాపంచికమై తుచ్చమైనది. అని వసిష్టుడింకా యిట్టూ అంటున్నాడు- 
ఈ అహంకారం కలవాడు అధోగతిని పొందుతాడు. 'ఈ దేహమే నేను? అనే ఈ 
మూడవ అహంకారం సంసార జాలానికి మూలం కాబట్టి దీనిని వదలి పెట్టాలి. 
ఈ అహంకారాన్ని క్రమంగా వదలివేస్తే, మిగతా రెండు రకాల అహంకారాలూ 
ఉండి, శీఘ్రంగా ముక్తిని పొందుతాడు, 

మొదటి రెండు అహంకారములను భావిస్తూ ఉంటే పురుషుడు పరతత్త్వాన్ని 
పొందుతాడు. (క్రమంగా ఆ రెండు అహంకారాలను సైతం వదలివేస్తే శాశ్వత 
మైన (బ్రహ్మ పదాన్నే పాందుతాడు. మూడవదైన దురహంకారాన్ని వదలివేస్తే, 
అప్పుడాతని శరీర స్థితి పుణ్యవంతమౌతుంది. అని అహంకార స్వరూపాన్ని చెప్పి, 
వసిష్టుడింకా ఇట్టా అన్నాడు - 


158 యో గవాసిస్ట సారము 


ఓ రామా! ఆ విధంగా దామాదులు నశించిన పీమ్మట, శంబరుడు మళ్ళీ 
దేవతల్ని జయించటానికి ఉపాయం ఆలో చింపసాగాడు - “నేను మాయచే సృజించిన 
దామాదులు, మోహం వల్ల మిథ్యాహంకారానికి లోనైనారు. ఈసారి నేను ఆధ్యాత్మిక 
శ్యాస్త్రజ్డునం కలవారిని సృష్టిస్తాను. వారికి మిథ్యాభావన ఉండదు. కాన అహంకారం 
లేనివారై దేవతలను జయించగలరు ** అని తలచి శంబరుడు సముద్రం నీటి 
బుడగలను సృష్టించినట్టుగా తన మాయచే రాక్షసుల్ని సృష్టించాడు. 

భీమాదుల పుటుక - శంబరుని మాయ వళ్ల, సర్వజ్ఞులు, వేదవిదులు, 
విరాగులు, పాతక్షర్ణహితులు, ఏది తటస్టపడితే దానిని మాత్రమే చేసేవారూ 
(యధథా ప్రాప్త కర్తలు) అయిన భీముడు, భానుడు, దృఢుడు అనే మువ్వురు రాక్షసుల్ని 
సృష్టించాడు. వారీ జగత్తును తృణప్రాయంగా చూడసాగారు. శంబరుని మాట 
(ప్రకారం దేవతలతో సమంగా యుద్దం చేస్తున్నారు. వారికి “ఇది నాది' అనే వాసన 
వచ్చిన వెంటనే 'నేనంటె ఎవరు?” అనే విచారణ వల్ల ఆ వాసన తొలగిపోతోంది. 
వారం జరావురణ భయుం లేనివారు, విరాగులు, ద్వేష రహితులు, 
సం ప్రాప్తకృత్యాలను చేసేవారు, సమద్భృష్టులు కాబట్టి దేవతా సైన్యాన్ని భక్షింపసాగారు. 

అట్లా భీమ భాస దృఢులచే ఓడింపబడిన దేవతల సైన్యం హిమాలయం 
నుండి, వేగంగా పరుగులు పెట్టే గంగానది లాగా పారిపోసాగింది. అట్లా పోయి 
వారంతా విష్ణుమూర్తి శరణుజొచ్చారు. విష్ణుమూర్తి ఆ రాక్షసులను తన చక్రాగ్ని 
జ్వాలలచే కాల్చి విష్ణులోకానికి చేర్చాడు. 

కాబట్టి, రామా! వాసనతో కూడిన మనస్సు బంధకారణమనీ, వాసనా 
రహితమైన మనస్సు ముక్తమనీ అంటున్నారు. కాన నీవు వాసనా రాహిత్యాన్ని పొందు. 
సత్యమైన పరమాత్మ జ్ఞానం వల్ల వాసన నశిస్తుంది. వాసన నశించటంతోడనే చమురు 
లేని దీపంలాగా చిత్తం లయమైపోతుంది, 

సృష్టిక్రమం - కాబట్టి, అహంకార పరిత్యాగమే మోత్షసాధకమనే విషయం 
తెలిసింది. ఆ విషయాన్ని ఉపపాదన చేయచాన్లై ఈ జగత్తు మాయ అని స్పష్టం 
చేయాలి. అందుకు ఉపాయాన్ని చెపుతున్నారు. 

'ఉప[ద్రవాలన్నింటికీ కారణమైనట్టే ఈ సంసార దుఃఖాన్ని పోగొట్టటానికి మనో 
నిగ్రహం ఒక్కటే ఉపాయం. దానిని మించిన ఉపాయం లేదు. (శ్రీరామా! జ్ఞాన 
సర్వస్వాన్ని చెపుత్నున్నాను. విను. విని, మనసులో ఉంచుకో! భోగాలను 
అనుభవించాలనే కోరికయే బంధము. అట్టి వాంఛ లేకుండా ఉండటమే మోక్షం! 

ఇతర శా స్రాలను గూర్చిన విచారణ అనవసరం. ఒక విషయం చెపుతాను అట్టా 
చెయ్యి, లోకంలో ఏదేది మనస్సుకు ఇంపుగా ఉంటుందో అట్టి ప్రతిదానినీ 
విషాగ్నులుగా చూడు - సంతాప హేతువులాగా తలచు. విషయభోగాలన్నీ విషమాలని 
బాగా ఆలోచించి వాటిపై ఆసక్తిని వదలు. వాటిని సేవిస్తూ ఉంటే అవి సుఖకరాలే 
అవుతాయి. 

మనస్సు పెంపాందిన కొలదీ ఆత్మజ్ఞానం నశిస్తుంది. మనస్సు నాశ మొందితే 
ఆత్మజ్ఞానం పెంపొందుతుంది. కావుననే జ్ఞాని యొక్క మనస్సు నాశనమౌతుంది. 
అజ్ఞాని మనస్సు పెంపొంది బంధకమౌతుంది. 

జ్ఞాని యొక్క మనస్స్య్వరూపం ఎట్టా ఉంటుందంటే, జడమైనందున 
ఆనందస్వరూపం కాదు. అనందానుభవానికి కారణమైైనందున నిరానంద 
స్వరూపమూ కాదు. ఆత్మయందే ఉనికి కలది కాబట్టే చంచలం కాదు. బహిర్ముఖంగా 
పోతూ ఉండేది కాబట్టి ప్టీరమూ కాదు. సత్కార్య సంకల్పాలు సైతం ఉండనందున 
సత్యమూ కాదు. ఇంద్రియాలను విషయాల యందు (ప్రవేశపెడుతుంది, కాబట్టే 
అసత్యమూ కాదు. పరస్పర విరుద్దాలైన ఈ రెండు పక్షాలకు మించిన మూడవ 
పక్షం ఏదీ లేడు కాబట్టి సత్‌ అసత్‌లకు మధ్యన ఉండేదీ కాదు. అందుచేతనే, జ్ఞూని 
యొక్క మనస్సు ఫలానా విధంగా ఉంటుందని చెప్పలేము. 

ఇది విని (క్రీరాముడిట్లా అడిగాడు - “మునీంద్రా! ప్రపంచానికి అతీతంగా 
ఉన్న చిదాత్మ యందు (ప్రపంచం ఎటూ ఉన్నదో నాకు మళ్ళీ తెలియజెప్పుండి '' అని. 
(వసిష్టుడు చిదాత్మయందు వివర్తభావం చేత ఈ విశ్వం ఉన్నదని చెప్పదలచి, 
ముందుగా చిదాత్మస్వరూపాన్ని ఈ విధంగా చెపుతున్నాడు) వసిష్ణుడంటున్నాడు - 

రామా! అన్ని వస్తువులను తనలోనే పొంది ఉన్నప్పటికీ, అవయవ రహితమైనది 
కాబట్టి, ఆకాశం ఎట్టా కనిపించదో అట్లాగే సవుస్తాన్నీ పాంది ఉన్నప్పటికీ 
చిదాత్మనిరంకుశుడై నందువల్ల కనపడడు. 

సర్వసంకల్ప రహితా సర్వ సంజ్ఞా వివర్ణితా 


సైషా చిదవినాశాత్మా స్వాత్మే త్యాది కృతాభిధా 39 
ఆకాశ శతభాగాచ్చా బసు నిష్కలరూసిణీ 
సకలామల సంసార స్వరూపై కొత్మ దర్శినీ 40 


తరంగాది మయా స్పారా నానాతా సలిలార్హనే 
తస్మాన్న వ్యతిరేకేణ తడైవేత్చం ప్రకాశతే. 41 

ఆత్మ అనేది ఏ విధమైన సంకల్పాలు, పేర్లు, లేనిది. అవినాశ స్వరూపం కలది. 
వ్యవహారం కోసం చిదాత్మ, స్వాత్మ మొదలైన పేర్టు కలిగి ఉన్నది. ఆకాశం కంటె 
వందరెట్టు నిర్మలమైనది. జ్ఞానులందు నిష్కల రూపంగాను, అజ్ఞానులందు సకల 
రూపంగాను సంసార రూపంగాను ఉంటుంది. 
సముద్రంలో పుట్టే తరంగాలు, బుడగలు అనేక రకాలుగా ఉన్నప్పటికీ, అవన్నీ 
సముద్రం కంటె భిన్నమైనవి కానట్టే చిదాత్మయందు కనుపించే నీవు, నేను అనే ఈ 
విధమైన (ప్రపంచం అంతా, ఆ చిన్మాత్రం కంటె అభిన్నంగానే ప్రకాశిస్తోంది - ఈ 
జగత్తంతా ఆ చిద్రూపమే। > 
అకేష్వ సత్స్వభావో (గ్ర సంసార గణగర్భిణీ 
జ్రేషు ప్రకాశ రూపైవ సకలై కాత్మికా సతీ 42 
అనుభూతివశాన్నిత్యం కర్మాదీవాం ్రకాశినీ 
స్వాదినీ సర్వభావానాం భావనీ భవభోగినాం 43 
నాస్తమేతి న చోదేతి నోత్తిష్టతి న తిష్టతి 
నచ యాతి నచాయాతి న చేహ న చ నేహచిత్‌ 44 
సైషా, చిదమలాకారా నాశో మనో నాశో మహోదయ: 
రాఘవేయం ప్రసంచేన జగన్నామ్నా విజ్బంభతే 45 
అజ్ఞానుల విషయంలో భయంకరమైన దుఃఖాలతో కూడిన సంసారాలను 
కలెగిస్తుంది. జ్ఞానుల విషయంలో జ్ఞాన స్వరూపం కలిగి, అభిన్నమైన ఆత్మ ప్రకాశం 
కలదిగా ఉంటుంది. అనుభవాన్ని బట్టి కర్మల్ని ప్రవర్తింపజేస్తూ, భోగ్య వస్తువుల్ని 
అనుభవింపజేస్తుంది. సంసారులకు (ప్రవృత్తి కారణమౌతూ ఉంటుంది. అట్టి 
చిత్తు, నిత్యం కాబటి పుట్టటం ఉండదు, అస్తమించటం ఉండదు. నిర్వికారమైనది 
కాబట్టీ నిలబడదు, కూర్చుండదు. నిష్ర్మియం కాబట్టి రాదు, పోదు. విరాధారం 
కాబట్టి ఇక్కడ ఉన్నదనటానికీ వీలు లేదు. పరిపూర్ణమైనది కాబట్టి ఇక్కడ 
లేదనచానిక్షీ వీలు లేదు. రామా! నిర్మలాకారము, ఆత్మ నిష్టము అయిన ఈ చిత్తు, 
జగత్తు అనే పేరుతో విస్తరించి కనిపిస్తోంది. 
తత్స్వభావేన చిన్నామ్నా సర్వగే నో దితాత్మనా 
ప్రకాశేనా ప్రకాశేన నిరంశేనాంశ ధారిణా 46 
స్వయం స్వకల్పనా యోగా దనంతం పదముజ్ఞితా 
అయమస్మీతి భావేన గచ్చతాజ్ఞ పదం శనైః 47 

నానాతాయాం ప్రవృద్దాయా మస్యాం సంస్పతి పూర్వకం 


భావాభాన (గ్రహో త్సర్ల పదే స్టీతి ముపాగతే 48 
పుర్యష్టకం స్పందశతైః కరోతి చ న కరోతి చ 

ఇత్లం స్టిరతరా కారాః సంసారావళయో భితః 49 
స్వభా వాద్రహ్మణ స్సర్వాః వునరాయాంతి యాంతి చ 

వ్యోమన్యేవ చిదాభాసే నిదాఘాత్సరితో యథా క్‌0 
లక్యంతే తద్వదేమా శృిత్త త్తే సృష్టి దృష్టయః 

యథా మదవశా దాత్మా అన్యవశ్ర్రతిభాసతే 51 
తథైవ చిత్తా విద్యాత స్స ఏవాస ఇతి స్ట్రితః 52 


అట్టి చిద్రూప వస్తువు పరిపూర్ణమైనది. అస్తమింపని స్వభావం కలది. జ్ఞానాజ్ఞాన 
స్వరూపమైనది. నిరవయవము సావయవము అయినది, ఇతర వస్తువును 
భావించుట చేత నిజస్వరూపావ్టను విడిచిపెట్టినది. ఇటువంటీ ఆకారం కలవాడను 
అనే అభిమానం వల్ల జీవభావాన్ని పొందినది. అటువంటి చిత్తు, స్వభావం చేత 
సంసరణ పూర్వకంగా నానాత్వం వృద్ది చెందగా, ఇది ఉన్నదనీ, ఇది లేదనీ, ఇది 
గ్రహింపబడ్డదనీ, ఇది విడువబడ్డదనీ, ఇటువంటి భేద (ప్రపంచం నిలకడపాందగా 
వికల్పాల చేత సూక్ష్మ శరీరాన్ని చేస్తోంది. వాస్తవానికి చేయటం లేదు. 

ఇటువంటి మిక్కిలి స్టిర రూపం గల సంసార సమూహములు (బ్రహ్మము 
వలన నుండీ వస్తున్నాయి, పోతున్నాయి. వేసవి యందు ఆకాశంలో ఎండమావులు 
కనుపించినట్ల్టు నిష్కంళంకమైన చిత్తత్త్వ్వము నందు సృష్ట్రులు కనిపిస్తు 
న్నాయి. మద్యాదుల చేత కలిగిన మత్తు వల్ల, తాను పరాయివానిగా తోచునట్టు 
అవిద్య వలన చిదాత్యుడు, చిదాత్ముడు కానివానివలె తోచుచున్నాడు. 

యేన శబ్దంరసం రూసం గంధం జానాసి రాఘన 


సోయమాత్నా పరంబ్రహ్మ సర్వ మాపూర్వ సంస్టితః 53 
బ్రహ్మైవేదం స్థితం నామ్నా నులమస్త్రీహ నేతరత్‌ 

తంగో గ్రగణై రంభః సింధో: స్ఫురతి నోరజః క్‌త 
ద్వితీయా కల్పనై వేహ న రఘూద్వ హ విద్యతే 

(బ్రహ్మా మాత్రా దృతే వహ్నా వౌష్ట్యమా త్రాదృతే యథా 55 
ఆదౌ శమదను ప్రాయై ర్లుణై శృిష్యం ప్రబోధయేత్‌ 


పళ్చొాత్సర్వ మిదం (బ్రహ్మ శుద్ద స్ప్వమితి బోధయేత్‌ 56 

అజ్ఞ స్యార్ధ ప్రబుద్దస్య సర్వం బ్రహ్మేతి యోవదేత్‌ 

మహా నరక జాలేషు స తేన వినియోజితః 57 
ప్రబుద్ద బుద్దేః ప్రక్షీణ భోగేచ్చస్య నిరాశిషః 

నొస్తు విద్యా.మలమితి త్వాదృశస్యైన గోచరః 58 
సతి దీప ఇనాలోక స్పత్యర్క ఇన వాసరః 

సతి పుష్ప ఇవామోదః చితి సశ్యాం జగత్తథా 59 
ప్రతిభా సత ఏ వేదం న జగత్సర నూర్థతః 60 


రామా! కన్ను మొదలైన బాహ్యేంద్రియాల ద్వారా బహిర్ముఖమైన ఏ చైతన్యం 
ద్వారా శబ్దస్సర్శ రూపరస గంధాలను తెలుసుకుంటున్నావో, ఆ చిద్రూపమైన 
పరబ్రహ్మమే సమస్త జగములందూ నిండి ఉంది. తరంగ బుద్భుదాది రూపాల్లో 
(ప్రకాశించే ఉదకం, సముద్రమే తప్ప వేరు కాదు. అట్లాగే (బ్రహ్మమే ఆకాశాది 
నామాలతో ([ప్రకాశిస్తోంది. అంతే తప్ప ఇతరమైన దేదీ కాదు. 

రామా! అగ్ని యందు ఉష్ణం తప్పు ఇతరమైనదేదీ లేదు గదా! అట్లాగే ఈ 
జగత్తులో సచ్చిదానంద రూపమైన (బ్రహ్మము కంటె ఇతర వస్తువేదీ లేదు. 

(ఈ విధంగా చేతనాత్మకమైన ఈ జగత్తు చిదాత్మ యొక్క వివర్తమే కాబట్టే, 
చిదాత్మకంటె భిన్నం కాదు అనే విషయం నిరూపింపబడ్లది. అయితే, ఈ విషయాన్ని 
తగిన అధికారికే బోధించాలి అని చెపుతున్నారు) 

ముందుగా శిష్యునికి శమదమాది సాధన చతుష్టయ సంపత్తిని బోధించాలి. ఈ 
సాధన చతుష్టయ సంపత్తి కలిగిన పిమ్మట, ఈ సమస్త జగత్తు బ్రహ్మమే అనీ, ఆ 
(బ్రహ్మము నీవే అనీ బోధించాలి. 

అట్లా కాకుండా, ఏమీ తెలియని వానికీ, కొద్దిగా తెలిసిన వానికీ “సర్వమూ 
(బ్రహ్మమే అని బోధించేవాడు (గురువు) తన శిష్యుని ఘోర నరకానికి పంపించిన 
వాడౌతాడు. వివేకవంతుడు, భోగాల యందు కోరికలేని వాడూ, సంకల్పాలు 
లేనివాడూ, అయిన నీవంటి వానికి, అవిద్యామలము లేదు కాబట్టి, దీని అర్థము 
-సర్వం ఖల్విదం |బ్రహ్మ- అనే వాక్యం యొక్క అర్ధం తెలుస్తుంది. రామా! దీపం 
ఉంటేనే వెలుతురు ఉంటుంది. సూర్యుడు ఉంటేనే పగలు |ప్రకాశిస్తుంది. పూవు 
ఉంటేనే సువాసన ఉంటుంది. చిత్‌ ఉంటేనే (జ్ఞానం) జగత్తు (ప్రకాశిస్తుంది. 
అంతే తప్ప యదార్హానికి జగత్తు (ప్రకాశించటం లేదు. 

ఇది విని రాముడిట్లా ఆడిగాడు - ఓ మునీంద్రా! పాలసముద్రం వంటి, చల్లని, 

నిర్మలమైన, విచిత్రములైన, గంభీరములైన మీ సూక్తుల చేత నాకు బోధచేశారు. 
అయితే, అనంతములు, అ(ప్రమేయములు, అద్వితీయము, సర్వాత్మకము, నిత్య 
(ప్రకాశమానము అయిన పరమాత్మకు అవిద్య ఎట్లా వచ్చింది? తేజస్సును చీకటి 
కప్పు లేదు గదా! మరి, జ్ఞాన స్వరూపమైన బ్రహ్మమునకు అజ్ఞానం ఎట్టూ కలిగింది? 

వసిష్టుడీ విధంగా సమాధానం ఇచ్చాడు - రామా! నా మాటల్లో పరస్పర 
విరోధం లేదు. విపరీతార్జాన్ని యిచ్చేవీ కావు. నీకు జ్ఞాన దృష్టిని వికసించి (ప్రజ్ఞానం 
కలిగినప్పుడు, నా వాక్యాలు, వాటీ ప్రామాణ్యము బోధపడుతుంది. 

కత్తి చేత కత్తి, మలము చేత మలము, శత్రువు చేత శత్రువు శమిస్తున్నాయి. 
అంటే, సజాతీయమైన వాటిలో ఉత్తమమైన వాటో చేత అధమమైనవి శమిస్తున్నాయి. 
పరిపక్వమైనట్టియు, స్వాత్మజ్ఞాన నాశనాన్సికై కలిగిన అవిద్య చేత, ఇతరములైన 
తు(ద్రమున అవిద్యాదులు నశింపగా పరమ సావాత్కార రూపమైన విద్య - జ్ఞానము 
- (ప్రకాశిస్తోంది, అవిద్య అనేది, విద్యా సరిణామ రూపమైనది కాబట్టి, అది 
స్మాత్మనాశనానికై ఉదయించినదనే విషయం గుర్తించాలి. 

ప్రాణుల యొక్క అవిద్య ఎటువంటీదంటే, తాను నశించటం చేత 
(బ్రహ్మానందాన్ని కలుగజేయజాలినది. చూడటంతోడనే నశిస్తుంది కాబట్టి 
అసత్యమైనది. కాబట్టే దీని స్వరూపం కనపడదు. “యదార్థానికి అవిద్య అనేది 
లేదు! అనే భావనచేత బ్రహ్మాత్మైక్య ప్రాప్తి కలుగుతుంది. జ్ఞానివి అవుతావు. అప్పుడు 
ఈ అవిద్య యొక్క స్వభావాన్ని తెలుసుకోగలుగుతావు. నీకు బ్రహ్మాత్మైక్య జ్ఞానం 
కలుగునంతవరకు నీవు నా వాక్యం ఆధారంగానే అవిద్య అనేది లేదు అనే దృఢ 
నిశ్చియాన్ని కలిగి ఉండాలి. “సర్వమూ బ్రహ్మమే” అనే భావన, హృదయంలో 
ఉన్నవాడు ముక్తుడే! “ఈ జగత్తు బ్రహ్మము కాదు” అనే భేద దృష్టియే అవిద్య, 
కాబట్టి దానిని వదలివేయాలి. 

రామచంద్రా! నీకు ఈ అవిద్య ఎట్టా వచ్చింది? అని కాక, నేను ఈ అవిద్యను 
ఎట్టాపోగొట్టుకోవాలి? అనే విచారవే కలగాలి. ఈ అవిద్య క్షయమెై, 
నాశమొందినప్పుడు, ఇది ఎట్టా కలిగిందో, ఎట్టా అభివృద్ది చెందిందో, ఎట్లా 
నశించిందో నీకు తెలుస్తుంది. కాబట్టి సంసార రోగానికి మూలమైన ఈ అవిద్య, 
నిన్ను మళ్లీ దుఃఖాలలోకి త్రోయకుండా, తగిన చికిత్స చేయటానికై యత్నించు. 

వాయువు, తొనే అయిన ఆకాశమందు, తానే కలిగి (పుట్టి) చలిస్తూ ఉన్నట్టుగా, 
ఆత్మ కూడా చిచ్చక్తి చేత తానే కలిగి చాంచల్యాన్ని పొందుతోంది. అంటే, ఆత్మయే 

జగత్తుకు అధిష్టానము, ఉపాదాన కారణము, నిమిత్త కారణమూ కూడా 
అవుతోందన్న మాట, చిదాత్మ యందు చిచ్చక్తి స్వల్పంగా చలించి, సముద్రంలో 
చలిస్తున్న తరంగంసము ద్ర రూపమే అయినట్లుగా, చిద్రూపమే అయి (హ్రాశిస్తోంది. 
నృస్తిశ్రమము - 
క్షణం స్ఫురంతీ సా దేవీ సర్వశక్తి తయా తథా 


దేశకాల క్రియా శక్తీ రయస్యాస్సం ప్రకర్షతి 61 
స్వ స్వభావం విదిళో;వ్చైరప్యనంత పదే స్టితా 
రూపం పరిమితే నాసౌ భావయ త్య నిభావతా 62 
యదైనం భావితం రూపం తయాః పరమకాంతయా 

తదైవైనా మనుగతా నాను సంఖ్యాదికా దృశః 63 


చిద్రూపిణియైన ఆ దేవి సమస్త శక్తులు కలిగి ఉంది. అందుకే క్షణ మాత్రం 
(హ్రాళిస్తూ, చెలికత్తెల వంటి దేశకాల |క్రియాశక్తులను సృష్టి కోసం ్రేరేపిస్తోంది. 
ఈ చిచ్చక్తి తన స్వరూపాన్ని తాను ఎరిగి, ఉన్నతము అనంతము అయిన కైవల్య 
పదంలో ఉంటూ కూడా, అవిచారం వల్ల, తన రూపాన్ని పరిమితమైనదిగా 
(పరిచ్చిన్నమైనదిగా) భావిస్తోంది. ఆ చిచ్చక్తి, తన రూపాన్ని తాను, పరిమితమైనదిగా 
భావించినప్పుడే, నామము, సంఖ్య మొదలైన భేదదృష్టులు అనుసరించి వస్తున్నాయి. 


క్షేత్ర అహంకారాది భేదాలు - 

రామచంద్రా! సంకల్స వికల్పాలతో కూడి, దేశకాలవస్తువుల చేత పరిచ్చిన్న 
మైనట్టి (ఒక పరిమితిని పాందినట్టి) చిత్తు యొక్క రూపాన్నే 'క్నేత్రజ్ఞుడు ' లేక 
“జీవుడు 'అంచారు. 

ఆ జీవుడు (ఇేత్రజ్ఞుడు) పూర్వ వాసనలను భావిస్తూ “అహంకార ' రూపాన్ని 
పాందుతున్నాడు. ఆ అహంకారం, వాసనలచే కళంకాన్ని పొంది నిశ్చయాత్మకమైన 
'బుద్ది' అయినది. ఆ బుద్దియే సంకల్ప వికల్పాదుల చేత సంశయాత్మకమై 
'మనస్సు' అయినది, ఆ మనస్సే, అనేక సంకల్ప వికల్పాలతో కూడి “ఇంద్రియము” 
ల రూపాన్ని పొందింది. ఆ యిం(ద్రియాలే చేతులు కాళ్ళు మొదలైన వాటీతో 
కూడిన “దేహం అయినది. 

ఇట్టా సంకల్పాలు, వాసనలు అనే (త్రాళ్లచేత చుట్టబడిన జీవుడు అనేక దుఃఖాలను 
పొంది నీచత్వాన్ని పాందుతున్నాడు. ఇట్లా సంకల్ప శక్తి రూపం కలిగి, విచిత్రమైన 

శక్తితో కూడిన చిత్తం అహంకారంతో కూడి, పట్టుపురుగు లాగా తన్నుతానే స్వేచ్చ 
లేకుండా బంధించుకుంటోంది. చిత్తం, తానే కల్పించుకున్న శజ్ఞస్సర్శ రసాదులనే 
భోగసమూహాలలో తగుల్కొని, త్రాళ్లదే కట్టబడిన సింహంలాగా వివశత్వాన్ని 
పొందుతోంది. 

అనేక రకాల శక్తులతో కూడిన ఈ చైతన్యాన్నే, మనస్సు అనీ, బుద్ది అనీ, 
జ్ఞానమనీ, క్రియ అనీ, అహంకారమనీ, (ప్రకృతి అనీ మాయ అనీ, కర్మమనీ, 
బంధమనీ, అవిద్య అనీ, ఇచ్చ అనీ రక రకాల పేర్లతో అంటున్నాం. 

ప్రవాహంలో జలబిందువుల్లాగా మాయతో కూడిన (బ్రహ్మము నుండి, సంసార 
వాసనతో కూడిన జీవరూపంలో ఉండే చిద్విలాసాలు లక్షల కొలది పుట్టినాయి, 
పుడుతున్నాయి, ఇక ముందు పుడతాయి. తను తమ పుణ్యపాపాలలో ఉండే 
తారతమ్యాన్ని బట్టి ఈ జీవరాశిలో కొందరు మొదటి జన్మకలవారు. మరికొందరు 
వందల కొలది జన్మముల నెత్తినవారు. ఇంక కొందరు లెక్కలేనన్ని జన్మలెత్తినవారు. 
కొన్ని జన్మలలో కిన్నర కింపురుషులుగా, కొందరు (బ్రహ్మవిష్ణు మహేశ్వరులుగా, 
కొందరు (బాహ్మణులుగా, కొందరు క్షత్రియ వైళ్య శూద్రులుగా, కొందరు 
వృక్షాల్దాగా, పర్వతల్లాగా, నదుల్లాగా, క్రిమికీటకాల్టాగా పుట్టారు. 

ఇదంతా విని (శ్రీరాముడిట్లా అడిగాడు - 'మునీంద్రా! జీవుడు మొదట 
మనోరూపాన్ని పొందినాడు గదా! ఆ జీవుడు మళ్లీ బ్రహ్మత్వాన్ని ఎట్లా పాందాడు? 
ఈ విషయం చెప్పండి.' అని. 

వసిష్టుడిట్లా చెప్పాడు - రామా! పరమాత్మ తత్త్వము దేశకాలాదుల చేత 
అపరిచ్చిన్నము, ఆ ఆత్మతత్త్వం దేశ దిక్కాలాదుల చేత శరీరాన్ని (గ్రహించి 
జీవుడౌతున్నాడు. ఆ జీవుడే వాసనల వల్ల మనస్సుగా అవుతున్నాడు. ఆ మనళ్ళోక్తి 
శబ్దతన్మాత్రను భావించి ఆకాశమైంది. అట్లా ఆకాశరూపాన్ని చెందిన మనస్సు, 
స్పర్శ గుణాన్ని భావించినందున స్పర్శ గుణం కలి గిన వాయువు రూపాన్ని పాందింది. 
ఆ వాయువే రూప గుణాన్ని భావించి అగ్ని రూపాన్ని పొందింది. అట్లా అగ్ని 
రూపాన్ని పొందిన మనస్సు రసగుణాన్ని భావించటం వల్ల జల రూపాన్ని దాల్చింది. 
పిమ్మట ఆ జల రూపకమైన మనస్సే గంధ గుణాన్ని భావించి, భూమి అయినది. 
ఇట్లా పంచ మహాభూతాలను, భూత గుణాలను సృష్టించి వాటితో కూడియున్న 
మనస్సు, అగ్ని కణాలను పోలిన శరీరాన్ని ఆకాశంలో చూచింది. 

అహంకారానికి కలలైన కర్మేం(ద్రియ జ్ఞానేంద్రియాలతోను బుద్దితోను కూడి, 

ఆకాశంలో గోచరించిన ఆ శరీరం, (ప్రాణుల హృదయ పుండరీకంలో ఉండే సూక్మ 
శరీరం (పుర్య్వష్టకము) అయినది. ఆ సూక్మ శరీఠంలో ఉన్నట్టి మనస్సే, తీవ్రమైన 
వాసనా వేగమున ప్రకాశించే శరీరాన్ని భావించి, పరిపాకం చెంది మారేడు పండులాగా 
స్టూలత్వాన్ని పొందింది. 

మూసలో క్రాగిన బంగారంలా గా ఆకాశంలో (ప్రకాశించే ఆ తేజ, తన 
స్వభావం వజ పైన తల, క్రింద భాగంలో పాదాలు, రెండు వైపుల చేతులు, కాళ్ళు, 
మధ్యలో నడుము పొట్ట కలిగిన ఆకారాన్ని ధరించింది. ఆ ఆకారమే (క్రమంగా 
స్పష్టత్వాన్ని పాంది, నిర్మలమైన రూపాన్ని పాంది, బుద్ది, సత్త్వము, బలము, 
ఉత్సాహము, విజ్ఞానము అనే గుణాలతో కూడి అన్ని లోకాలకు పితామహుడైన 
'బ్రహ్మదేవుడైనాడు. 

(త్రికాల జ్ఞాన సంపన్నుడైన ఆ బ్రహ్మ, తన రూపానికి సంతసించి, ఆద్యంత 
రహితము, చిన్మాత్రమూ అయిన ఈ పరమాకాశంలో ఇంతకు పూర్వం ఏమి 
ఉండెను? అని ఆలోచించాడు. అతనికీ గడచిపోయిన యుగాలను, అందలి ,, 
భూత జాలాన్ని, శాస్త్రాలను స్మరించి, లీలామాత్రం చేతనే మళ్లీ వాటినన్నింటినీ 
సృజించాడు. రామా! వసంతర్తువు నుండి పుష్పు సంపద కలిగినట్టుగా, (బ్రహ్మ 
స్వరూపమైన మనస్సు నుండి ఈ సృష్టి అంతా కలిగింది. 

దాశూరోపాఖ్యానము 

రామచంద్రా! జగద్రూపంలో ఉన్న మాయ యొక్క స్వరూపాన్ని వర్ణించి 
చెప్పటానికై దాశూరోపాఖ్యానాన్ని నీకు చెపుతన్నాను, 

మగధ దేశంలో దాశూరుడు అనే ధర్మ పరాయణుడు, తపళ్ళీలుడు అయిన 
మునీంద్రు డుండేవాడు. ఇతని తం(డ్రి శరలోముడు. అతడు కొడుకైన 
దాశూరునితో కలసి వనంలో నివసిస్తున్నాడు. కొన్నాళ్ళకు తల్లిదండ్రులు చనిపోగా 
బాలుడైన దాశూరుడు దుఃఖింపసాగాడు. అతనిని వన దేవతలు ఓదార్చారు. 

దాళూరుడు తండ్రికి ఉత్తర (క్రియలు చేసి, తపస్సు చేయాలని 
నిశ్చయించుకొన్నాడు, అతడు వైదిక కర్మలు చేస్తూ తన కర్మ కాండలకు పవిత్రమైన 
చోటు, పవిత్రమైన సాధనాలు, కావాలనే తలంపు ఎక్కువై ఒక విధమైన ఛాందసానికి 
లోనైనాడు. అతనికి భూతలంలో ఎక్కడా పవిత్రమైన చోటే కనపడ లేదు. చివరకు 
వృక్షాగ్రం పవిత్రమైనదని తలచి, పక్షిలాగా వృకా(గ్రాన కొమ్మల సందుల్లో ఆకుల 
మధ్య ఉంటూ అగ్ని కార్యాలు చేయసాగాడు. అతడు అగ్నిలో తనభుజం నుండి 

సిన మాంస ఖండాన్ని హోమం చేశాడు. అగ్నిహోత్రుడు, తననోటి యందున్న 
విప్రమాంసఖండంతో దేవతల కంఠాలు కాలిపోతాయని తలచి, ఆతనికి ప్రత్యక్షమై 
ఏమికావాలో కోరుకొమ్మన్నాడు. దాశూరుడు “' భూమిపై నాకు పవిత్రమైన చోటే 
కానరాకున్నది, కాబట్టీ ఈ వృక్షా గ్రమందే ఉండేటట్టు అనుగ్రహించమని కోరాడు. 
అగ్ని చేత వరాన్ని పాంది వృక్షాగ్రాన తపస్సు చేస్తున్నాడు. 

అచటనే ఉంటూ, కర్మమార్గ నిష్టుడై, ఫలమునందాశకలవాడై గోమేధము, 
అశ్వమేధ, నరమేధాధి యజ్ఞాలు చేయగా, పది సంవత్సరాలకు ఆత్మ తత్త్వ (ప్రకాశమైన 
జ్ఞానం కలిగింది. అతని అవిద్య నశించింది. వాసనారహితుడైనాడు, ఇట్టుండగా, 
ఒకనాడు ఆతనికి వనదేవత సాక్షాత్కరించింది. నీవు ఎవరవు? అని అడిగాడు. 

ఆమె ఈవిధంగా అన్నది - నీవు ఉంటున్న కదంబ వృక్షం చేత అలంకృతమైన 
ఈ వనానికి దేవతను. నా వృత్తాంతం విను. చైత్ర శుద్ద త్రయోదశినాడు ఇంద్రుని 
నందనోద్యానంలో కామోత్సవం జరుగుతుంది. ఆ ఉత్సవానికి అన్ని లోకాల 
చనదేవతలతో పాటు నేను కూడా వెళ్ళాను. అంతా తమ పుత్రులతో వచ్చారు. నేను 
పుత్రులు లేని దానను. వారిని చూచి దుఃఖించాను. 

ఓ మునిపుత్రా! కల్పవృక్షం లాంటి నీ వుండగా నేనిట్టు ఏల శోకించవలె? నీవు 
నాకు పుత్రుని అనుగ్రహింపుము. లేనిచో నా శరీరాన్ని అగ్నికి ఆహుతి చేస్తాను. '' అని 
అన్నది. 

ఆమె మాటలు విన్న దాశూరుడు, ఆమె కొక పుష్పాన్ని యిచ్చి, నీవు ఒక 
మాసానికి పూజార్దుడైన పుత్రుని కనగలవు, పామ్ము అని పంపాడు. ఆమె అట్లే 
పుత్రుని కన్నది. పం(డైండు సంవత్సరాలు ఆ పు(త్రుని పెంఛి, దాశూరుని వద్దకు 
తీసుకొని వచ్చి, ఈతనికి జ్ఞానోపదేశం చేయమని (ప్రార్థించింది. 

దాశూరుడాతనిని తన వద్ద నుంచుకొని వన దేవతను పంపి వేశాడు. అతడా 
బాలునికి ఆఖ్యానముల చేతను, దృష్టాంతముల చేతను, వేదాంత నిశ్చాతములైన 
ఇతిహాసములచే తను జ్ఞానబోధ చేశాడు. 

దాశూరుడు కుమారునికి చెప్పిన కథ :- దాశూరుడు కుమారునితో ఇట్లా 
అన్నాడు - ఫుత్రకా! నీకొక కథ చెపుతాను. విను. స్వోత్డుడు అనే రాజు ఉన్నాడు. 
అతడు జగత్తుల నా క్రమించే సామర్థ్యం కలవాడు. ఎవరికీ వశపడడు. కార్యసాధనలో 
ఆతనికి బ్రహ్మ విష్ణురుద్రులు సైతం సాటిరారు. పక్షి ఆకాశంలోనే పుట్టి, పెరిగి, 
నశించునట్టు, ఆ రాజు కూడా చిదాకాళంలోనే పుట్టి, అందే పెరిగి, అచటనే లయ 

మొందుతున్నాడు. అతనికి ఉత్తమ మధ్యమ అధమ భేదాలతో సత్త్వ రజస్తమో 
రూపాలైన మూడు శరీరాలున్నాయి. అతడు (బ్రహ్మాండమనే పట్టణాన్ని నిర్మించాడు. 
శీతోష్ణతేజస్కులైన సూర్యచంద్రులు ఆ పట్టణానికి రెండు దీపాలు. పదునాల్లు 
వీధులు (భువనాలు) మూడు విభాగాలు (ఊర్ల మధ్య అధో లోకాలు) సప్ప 
సముద్రాలనే నడ బావులతో ఆ పట్టణం ప్రకాశిస్తోంది. ఆ పట్టణంలో ఆ రాజు 
దేహ రూపమైన అనేక అంతర్గ్భహాలను నిర్మించాడు. 

ఆ అంతర్జహాలు, శిరోరుహ రూపంబులైన (వెంట్రుకల రూపంలో ఉండే ) 
నల్లని తృణం చేత (గడ్డి చేత) కప్పుబడ్డవి. (శోత్రాదిగా తొమ్మిది గుమ్మాలు 
(నవరం(ధ్రాలు) ఎడతెగని వాయు సంచారం గల నాసారం(ధ్రరూపమైన సింహద్వారం, 
జ్ఞానేం(ద్రియాలనే ఐదు దీపాలతో వాతపిత్త శ్లేమ్మెలనే దేహ ధారణ క్షమములైన 
మూడు స్తంభాలతో ఎముకలనే తెల్లని దారువులతో (కట్ట దూలాలతో) మాంసం 
అనే మృత్తికతో, దానిపై చర్మమనే పూత కలిగి, భుజాదులే వీధులుగా ఆ 
అంతర్గ్భృహాలు ప్రకాశిస్తున్నాయి. మాయచే నిర్మింపబడ్డ ఈ అంతర్గ్భహాలు కొన్ని 
ఊర్ణ్వ భాగంలోను, కొన్ని అధోభాగంలోను ఉన్నాయి. అహంకారాలు అనే యక్షులు 
ఆ గృహాలను పాలిస్తున్నారు. మూడు రకాలైన ఆ శరీరాల యందు రాజు యక్షులతో 
క్రీడిస్తూ ఒక చోట నుండి ఇంకొక చోటుకు పోతున్నాడు, 

పుత్రా! విను. ఆ రాజు చపల చిత్తుడు. అతడు ఇక ముందు కలుగబోయే 
నగరాన్ని గూర్చి ( దేహాంతరాన్ని గూర్చి) పోతాను అని సంకల్పిస్తాడు. ఆ సంకల్పం 
కలిగినంతనే అతడు భూతం ఆవేశించిన వాని లాగా గంధర్వ నగరం లాంటి పురాన్ని 
పొందుతున్నాడు. చపలచిత్తుడైన అతడు మళ్లీ వినాశనాన్ని పొందాలని సంకల్పిస్తే 
వినాశనాన్ని పొందుతున్నాడు. సము(ద్రం తరంగాల్ని సృష్టించినట్టుగా ఈ 
జగద్వ్యాపారాన్ని సృజించి, తానేనిందిస్తూ ఉంటాడు. ఒకప్పుడు దుఃఖం, ఒకప్పుడు 
సుఖాన్నీ పొందుతున్నాడు. 

ఇదంతా విని దాశూరపు త్రుడు తం'(డ్రిని ఈ వృత్తాంతాన్ని వివరించమని అడుగగా 
దాళూరుడు వివరిస్తున్నాడు - 

పుట్టుక లేకుండానే కనిపించే ఈ సంసార స్థితిని నీకు వివరించాను. ప్వోత్టుడు 
అంటే పరమాకాశం నుండి కలిగిన సంకల్పం. సంకల్పం అనేది తానేపుడుతూ 
లయుమౌతూ ఉంటుంది. ఈ జగత్తంతా సంకల్ప స్వరూపమే! సంకల్పం పుడితే 
జగత్తు పుడుతుంది. సంకల్పం నశిస్తే జగత్తు నశిస్తుంది. (బ్రహ్మ విష్ణు రు(ద్రేంద్రాలు 

ఆ పురుషుని (సంకల్పం) అవయవములు కాగా ముల్లోకాలను సృజించాడు. 
అతడు సృజించిన పట్టణ వీధుల స్వరూపాలు చెప్పాను గదా! కొన్ని దేహాలకు 
దేవతలని, కొన్ని దేహాలకు మానవులని, ఇట్టా రకరకాల సేర్గు ఉన్నాయి. ఆ దేహాలనే 
అంతర్గహాలలో అహంకారాలనే యక్షులు పాలిస్తూ ఉందగా, ఆ స్వోష్ట మహారాజు 
ఆయక్షులతో క్రీడిస్తున్నాడు. దీనికి (సంసారానికి) ఈ విధంగా సంకల్పమే కారణం. 
ఎంత తపస్సు చేసినా సంకల్ప క్షయం కానిదే మోక్షం లేదు. కాబట్టి, సంకల్ప 
క్షయాస్ద ప్రయత్నించు. 

ఇట్లా చెప్పిన వసిష్టుడు | శ్రీరామునితో మళ్లీ అన్నాడు - 

రామా! ఆ రాత్రివేళ తండ్రి, పుత్రులయొక్క సంభాషణను విని, లేచి, ఆ 
కదంబ వృక్షాగ్రానికి వెళ్ళాను. దాశూరుడు నన్ను చూచి ఆర్హ్యపాద్యాదులతో 
పూజంచాడు, పిమ్మట నేను దేవ నదికి వెళ్ళాను. రామా! నేను చెప్పిన దానిని బట్టి 
ఈ జగత్తు ఎటువంటిదో ఊహించు. 

ఉపదేశోపాఖ్యానము 

దాళూరో పాఖ్యానంలో జగత్తు యొక్క ఉనికి మూయ అన్నారు. ఈ 
ఉపదేశోపాఖ్యానంలో స్టితి ప్రకరణం తాత్పర్యాన్ని సం గ్రహంగా చెప్పదలచి వసిష్టుడు 
(శ్రీరామునితో అంటున్నాడు- 

'శ్రారామచంద్రా ! అనంతమైనకాలంలో మానవ ఆయుర్దాయం వంద 
సంవత్సరాలు ఎన్నవ వంతు ? అట్టి నూరు సంవత్సరాల ఆయువుమీద ఆసక్తి 
ఎందుకు ? అంతః కరణం ఏవిధమైన ఆసక్తీ లేనప్పుడు ఎట్లా ఉంటుందో, ఆ 
రూపంతోనే నిరాసక్తంగా ఉండాలీ, 

ఆత్మయందు కర్తత్వము, అకర్తుత్వము, రెండూ ఉన్నాయి. దేనియందు 
అభిరుచి ఉంటే దానిని అనుసరించవచ్చు. నేను కర్తను కాను, అనే దృఢ నిశ్చయం 
కలిగి, ప్రాప్తమైన కర్మను చేస్తూ ఉంటే బంధాన్ని పాందవు. 

చిత్తం సంకల్పరహితమైనందువళ్ల, విషయాలయందు అనాదరం కలుగుతుంది. 
కాబట్టే, "నేను కర్తను కాను’ అనేభావంవల్ల సమత్వం సిద్దిస్తుంది. ఈ సమత్వ భావననే 
పరమామృతం అంటారు. 

ఈ సమస్తమూ నేనే చేస్తున్నాను అనేది మహాకర్ణత్వ భావన. అది కూడా 
ఉత్తమమైన స్థితే! అంటే, ఈ సమస్త జగత్తుకు సంబంధించిన (భ్రమనూ నేనే 
కలిగిస్తున్నాను, అనే కర్పత్వ భావన అన్న మాట. దీనివల్ల కూడా సమత్వమే 

మిగులుతుంది. అన్ని పదార్థము లందూ సవుబుద్ది ఉండటాన్నే బ్రహ్మ 
నిష్ట అంటారు. అట్టి సమభావంతో చిత్తాన్ని నిలిపితే మళ్లీ జన్మ ఉండదు. 

అకర్హత్వము, సర్వకర్శత్వము ( మహాకర్పత్వము) ఈ రెంటినీ వదలి చేసి, 
మనస్సును పూర్తిగా త్రాగివేసినప్పుడు (లయం చేసినప్పుడు) ఏ రూపం కలవాడవు 
అవుతావో, ఆ రూపం కలవాడవై ఉండు. 

రామా! నేను అన్ని దిక్కులు తిరిగాను. అన్నీ చూచాను. జ్ఞానులు అనబడేవారు 
ఎక్కడో అరుదుగా ఉన్నారు. ఎవరు, ఏఏ పనులు, ఏఏ ప్రయత్నాలు చేసినా శరీర 
పోషణకే తప్ప, మోక్ష సాధన కోసం కాదు. ఈ విషయమై; బృహస్పతి పుత్రుడైన 
కచుడు పఠించిన గాథలు ఇట్లా ఉన్నాయి విను. 

ఒకప్పుడు కచుడు, సమాధి నుండి లేచి, సంతుస్టాంతః కరణుడై నిర్హన ప్రదేశంలో 
గద్గద స్వరంతో ఇట్టా అన్నాడు - 

నేనుఏమి చేయాలి? ఎక్కడికి పోవాలి? దేనిని గ్రహించాలి? దేనిని 
విడిచిపెట్టాలి? జగత్తంతా, కల్పాంతంలో నీటితో నిండినట్టుగా ఆత్మతో నిండి 
ఉంది. దేహాల లోపల, బయట, క్రింద, మీద, దిక్కులందు, ఇటు, అటు, 
అంతటా ఆత్మయే ఉన్నది. ఆత్మ లేని చోటే లేదు. నేను లేనట్టి వస్తువు గాని, 
నాయందు లేనట్టి వస్తువు గాని, లేదు. సర్వము చిద్రూపంలో ఉంది. కాబట్టి నేను 
ఇతరులను కోరవలసినది ఏమున్నది? 

కాబట్టి రామచంద్రా! ఆకాశానికి అలంకారంగా ఉన్న, దేదీప్యమానంగా 
వెలుగొందుచున్న సూర్యుని యందు ఏ చిత్తు ఉన్నదో, అదే పుట్టలో ఉండే 
పురుగులోనూ ఉంది. సత్సురుషులైన వారు తామస రాజస జన్మలను పొందినప్పటికీ, 
స్వప్రయత్నంతో సాత్త్విక జాతిని పొందుతున్నారు. 


(యోగ వాసిష్ట సారంలో స్టితి ప్రకరణం సమాప్తం) 


ఉపశమ ప్రకరణము సే 


పూర్వ ప్రకరణంలో ఈ జగత్తు యొక్క ఉత్పత్తికీ, స్టితికీ మనస్సే కారణం అని 
చెప్పారు. ఈ (ప్రకరణంలో ఆ మనస్సు యొక్క ఉపళమాన్ని గూర్చి ( శాంతించచాన్ని 
గూర్చి) చెప్పబోతున్నారు. ఈ ప్రకరణంలో పది ఉపాఖ్యానాలు ఉన్నాయి. 

(1) జనకో పాఖ్యానము (2) పుణ్యపావనోపాఖ్యానము, (3) బల్యుపాఖ్యానము, 
(4) (ప్రహ్లాదోపాఖ్యానము (5) గాధ్యుపాఖ్యానము (6) ఉద్దాలకోపాఖ్యానము 
(7) సురఘూపాఖ్యానము(8) బాసవిభాసోపాఖ్యానము (9) వీతహవ్యోపాఖ్యానము 
(10) ఆకాశగమ్యభావాది నిరూపణము 

వసిష్టుడంటున్నాడు - 

రామచంద్రా! స్తంభాల మీద మంటపం ఆధారపడి ఉన్నట్లుగా తమోగుణ 
(ప్రధానులు, రజోగుణ ప్రధానులు అయిన వారి మీద-ఈ సుద్సీర్ణమైన జగ ద్రూపమైన 
మాయ ఆధారపడి ఉంది. సత్వగుణ (ప్రధానులకు ఈ మాయతో సంబంధం 
ఉండదు. కాబట్టి శోకమోహాలు గాని, జన్మలు గాని లేనే లేవు. ఉన్నదేదో 
చిన్మాత్రమైన (బ్రహ్మమే ఉన్నది. కాబట్టి సంతాపరహితుడవు కమ్ము. 

(ప్రొప్తమైన దానిని అనుభవించటం, అ(ప్రాప్తమైన దానిని ఆశించకుండా ఉండటం 
వల్ల సంతాపం లేని వాడౌతాడు. ఈ సంసారంలో జన్మించు వారికి మోక్షాన్ని 
ఇవ్వటానికి సమర్ధమైన మార్గాలు రెండు ఉన్నాయి. (1) గురువు చేత చెప్పబడిన 
అనుష్టానాన్ని ఆచరిస్తూ ఉంచే, ఒక జన్మలోనో కొన్ని జన్మలలోనో మోక్షం 
సిద్దించవచ్చు. (2) కొంతవరకు జ్ఞానం కలవానీకి ఆకాశం నుండి పండు పడినట్లు 
జ్ఞానసం(ప్రాప్రిరూపమైన మోక్షం సిద్దిస్తుంది. ఈ రెండవ మార్గాన్ని గురించి నీకొక 
పూర్వ వృత్తాంతాన్ని చెపుతాను, విను! అంటూ వసిష్టుడు చెపుతున్నాడు - 

1. జనకోపాఖ్యానము 

ఏ ఆపదలూ లేనివాడు, సమస్త సంపదలు కలవాడు, జనకుడనే రాజు 
విదేహరాజ్యాన్ని పరిపాలిస్తున్నాడు. అతడొక రోజున ఉద్యానవనంలో విహరిస్తూ 
ఉండగా, అచట, సమీపంలో పాదలందు తిరుగుతున్న సిద్దులు (ప్రసంగ వశాన, 
ఆత్మ భావనతో కూడిన మాటలు మాట్లాడుతూ ఉండగా, ఆ మాటలు విన్నాడు 


(ప్రథమ ఆహ - 
ద్రహ్రు దృశ్య సమాయోగా త్రత్యయానంద నిశ్చయః 
యస్తం స్వమాత్మ తతోత్లం నిస్పందం సముపాస్మహే. 

ద్వితీయ ఆహ- 
ద్రష్టు దర్శన దృశ్యాని త్యక్త్వా వాసనయా సహ 
దర్శన ప్రథమాభాస మాత్మానం సముపాన్మహే, 2 
తృతీయ ఆహ - 
ద్వయోర్మధ్య గతం నిత్యమస్తి నాస్తీతి పక్షయోః 
ప్రకాశనం ప్రకాశానా మాత్మానం సముపాస్మహీ, 3 
చతుర్ణ ఆహ - 
స శిరస్కం హకారాది మశేషాకార సంస్టితః 
అజగ్ర ముచ్చరం తం స్వమాత్మానం సముపాస్మహే. 4 
సంత్యజ్య హృద్గుహేశానం దేవమన్యం ప్రయాతి యే 
తే రత్న మభివాంఛంతి త్యక్త్వా హస్తప్ట కౌస్తుభం... 5 
మొదటి సిద్దుడిట్లా అన్నాడు- చూచే పురుషునికి అందమైన వస్తువును 
చూచినప్పుడు ఏ ఆనందం కలుగుతుందో, ఆ జీవునికి బ్రహ్మత్వం వల్ల కలిగే 
ఆనందం ఏది కలదో, అట్టి ఆనంద స్వరూపుడు, నిశ్చలుడు అయిన ఆత్మను 
భావిస్తున్నాను. అంటే కోరిన (ప్రయోజనం సిద్దించగా కలిగిన ఆనందంతో కూడిన 
చిత్తం ఉపరతిని పొందగా, ఆత్మ యందు, కలిగే ఆనందమే (బ్రహ్మానందము, అని 
భావం. 
రెండవ సిద్దుడిట్లా అన్నాడు - 
చూచేవాడు, చూపు, చూడబడే వస్తువు, అనే ఈ మూడింటినీ, వాటి వాటి 
వాసనలతో సహా విడిచిపెట్టి, చూపుకంటె ముందుగానే తాను (ప్రకాశిస్తూ, _ 
తన కాంతిచే సమస్తాన్నీ ప్రకాశింపజేసీ ఆత్మను ఉపాసిస్తున్నాను. 
మూడవ సిద్దుడన్నాడు - ఉన్నాడు, లేడు, అనే రెండు పక్షాలకు (అంటే 
సద్రూపంగా ఉన్నాడు. నిరాకారుడు కాబట్టి లేడు) సమానమై, చంద్రుడు 
సూర్యుడు విద్యుత్తు వెందలైన జ్యోతిస్సులను ప్రకాశింపజేసే ఆత్మను 
ఉపాసిస్తున్నాను. 
నాల్గవ సిద్దుడిట్లా అన్నాడు - 
దేవతలు, మానవులు, తిర్వగ్రంతువులు మొదలైన వాటి అన్నింటి యందు 
ఉన్నట్టియు, “హ' కారము, ఆదియందును, “సి కారము అంతమందును గల 
“హంస' మంత్రమును ఎల్లప్పుడూ ఉచ్చరిస్తూ ఉండే ఆత్మను నేను ఉపాసిస్తున్నాను. 

తమ హృదయ కుహరాలలో ఉన్న ఆత్మను విడచి, ఇతర దేవతలను సేవించే 
వారు తమ చేతి యందున్న కౌస్తుభమణిని వదలి ఇతర రాళ్లను కోరే వారితో 
సమానం. ముందుగా తన మనస్సును జయించాలి, నిర్హోషమైన ఉపశాంతిని 
సాధించాలి. అంటే, చిత్తం విషయ సుఖాల యెడ శాంతిని పొందాలి. అట్లా మనస్సు 
శాంతించినప్పుడు స్వరూపంలో చిరకాలం నిలకడ లభిస్తుంది. 

రామా! జనక మహారాజు సిద్దుల మాటలు విన్నాడు. అతడు తన యింటికి 
తిరిగి వెళ్ళాడు. తనలో ఈ విధంగా చింతించాడు - 

ఇంతవరకు నేను భ్రాంతుడనై, బుద్దిహీనుడనై (బ్రతుకుతున్నాను. ఈ 
రాజ్యమెందుకు? దీనితో ఏమి ప్రయోజనము? ఈ జగత్తు మీద నాకీ 
'ప్రేమయెందుకు? ఈ సంపదలు, భోగాలు, నళ్వరాలే గదా! అన్నీ నశించిపోతూ 
ఉండగా, “నేను ఉంటాను" అని అనుకోవటం అజ్ఞానం గదా? బాల్యమంతా 
అజ్జానంలోనూ. యౌవనమంతా విషయ లో లత్వంలోనూ. వార్టకమంతా కుటుంబ 
చింతలలోనూ గడచిపోతూ ఉండగా మూఢుడైన మానవుడు ఈ జన్మలో చేసేది 
ఏముంది? అన్ని దుఃఖాలకు ఈ సంసారమే స్థానం. ఇక ఇక్కడ సుఖమేమి 
లభిస్తుంది? ఈ సంసారమనే వృక్షానికి మనస్సు మూలం. (మొదలు) సుఖదుఃఖ 
హేతువులు పల్లవాలు, సుఖదుఃఖాలనేవి ఫలాలు. దేహమనేది స్కంధము, 
పుత్రాదులు శాఖలు. వేల కొలదిగానున్న రాగద్వేషాదులు అంకురాలు, 

సంసారానికి మూలమైన మనస్సు అంటే సంకల్పమే! కాబట్టి ఆ సంకల్పాన్ని 
ఉపశమింపజేస్తే, సంసారమనే వృక్షం ఎండిపోతుంది. 

ఇట్లూ సిద్దుల మాటల చేత బో ధింపబడిన జనకుడు నిజమైన జ్ఞానాన్ని పొందాడు. 
అంటే, ఆత్మ విచారపరుడై, ఆత్మను పొందాడు, అని భావం. 


2.పుణ్య పాననోపాఖ్యానము 
(వెనుకటి ఉపాఖ్యానంలో ఆకస్మికంగా, అనుకోకుండా, కాకతాళీయంగా సిద్దుల 

ఈ ఉపాథ్యానంలో గడచిపోయిన అనేక జన్మల్ని తలచటం వల్ల, ఆత్మ జ్ఞానం 
కలిగి, దాని వల్ల చితోపశాంతి కలుగుతుందని చెప్పబడుతోంది) 

వసిష్టుడు చెపుతున్నాడు- ఓ రామా! పూర్వం మహేంద్ర మనే పర్వతము 
యొక్క రత్న సానువు నందు 'దీర్హతపసుడు! అనే మునీంద్రుడుందేవాడు, 
అతనికి “పుణ్యుడు' “పావనుడు! అనే ఇద్దరు కొడుకులు. ఆ యిరువురిలో 

పుణ్యుడు పూర్తిగా జ్ఞాని అయినాడు. పావనుడు సగము జ్ఞానాన్ని మాత్రమే పొంది 
మౌఢ్యాన్ని అతి(క్రమించాడు. కాని పూర్తిగా జ్ఞానియై బ్రహ్మపదాన్ని పొందలేదు. 

కొంతకాలానికి ద్వీర్ణతపసుడు, పూవులోని సువాసన ఆకాశంలో చేరినట్టుగా 
చిన్మాత్రమైన (బ్రహ్మ పదాన్ని పొందాడు, శరీరాన్ని త్యజించాడు. పెద్దవాడైన 
పుణ్యుడు తండ్రకి జాౌర్ద్వ దైహిక కర్మల నాచరించాడు. పావనుడు పితృవియోగ 
దుఃఖం వల్ల చిత్తము చెడి అడవుల్లో తిరగసాగాడు, 

పితృ కర్మనాచరించిన పిమ్మట, పుణ్యుడు తమ్ముని వద్దకు వచ్చాడు. 
తమ్మునితో ఇట్టా అన్నాడు- తమ్ముడా! ఎందుకు నీవు దుఃఖిస్తున్నావు? జ్ఞానుల్లో 
(శ్రేష్టుడైన నీ తండ్రి మోక్షమనే పరమపదాన్ని పాందాడు - స్వస్వరూపాన్ని పొందాడు. 
ఆయన కోసం దుఃఖించటం ఎందుకు? నీ తల్లి దండ్రులు అనేక వేల మంది 
గతించారు. ప్రాణికి ప్రతి జన్మలోనూ బాంధవులు ఏర్పడతారు. తల్లిదండ్రుల 
కోసం దుఃఖించాలంటే, వెనుకటి జన్మల్లోని వారైన వేల కొలది మంది తల్లిదండ్రుల 
కోసం దుఃఖించాలి గదా! అటా ఎందుకు దుఃఖించవు? 

అనేక మంది నీ పూర్వ జన్మల బంధువులు మృగయోనులందును, పక్షులు 
గాను, క్రుమికీటకాలుగాను జన్మించారు. వారి కోసం ఏల దుఃఖింపవు? ఇక నీ 
విషయానికి వస్తే నీవు దశార్ణ దేశంలో వనగజంగానూ, తుషార దేశంలో 
రాజపు(త్రుడవు గాను, పుండ్ర దేశంలో అడవి కాకి గాను, హైహయదేశంలో 
సామంతుడివి గానూ, త్రిగర్త దేశంలో గార్దభంగానూ, సాల్వ దేశంలో తేనెటీగగాను, 
సరళ వృక్షంలో పక్షిగాను, ఇట్లా అనేక యోనులందు పుట్టావు. అనేక వేల సార్టు 
ఈ జంబూద్వీపంలో పుట్టావు. 

ఈ జగత్తులో, అడవిలోని చెట్లకు ఆకులు రాలి పోవునట్టుగా, అనేక మంది 
తలిదండ్రులు పోతున్నారు. కాబట్టి, తమ్ముడా! నీవు భావాభావాలు గాని, 
జరామరణాలుగాని, లేనట్టి ఆత్మను ఏకాగ్రచిత్తంతో స్మరించు. నిర్మలమైన 
మనస్సుతో, సంభ్రమాన్ని వదలివేసి, హృదయ కమలంలో నున్న ఆత్మ యందు 
సుఖించు! 

పుణ్యుని చేత ఈ విధంగా బోధింపబడి, పావనుడు జ్ఞానాన్ని పొందాడు. కాబట్టి, 
రామచంద్రా! మన చేత పూర్వం అనుభవింపబడిన శరీరాలకు లెక్కలేనంత మంది 
బంధువులున్నారు. వారి నందరినీ గుర్తు చేసుకొని దుఃఖింపగలమా? బ్రహ్మనిష్టను 
పాందినవాడు మోహమునకు చిక్కడు. వివేకన్లునే స్నేహితుని, బుద్ది అనే 

చెలికత్తెను పరిగ్రహించిన వాడు మోహాన్ని పొందడు. 

కాబట్టి, రామా! నీవు సమస్త కోరికలను విడచిపెట్టి, సంసారబంధాన్ని త్యజించి, 
ముక్తుడవు కమ్ము. మనసులో ఉండే ఆశలే, సంకల్పాలే బంధకాలు. కాబట్టి, అవి 
(ఆశలు) జారిపోగానే అందరూ ముక్తులే అవుతారు, 

3. బల్యుపాఖ్యానము 

(వెనుకటి ఉపాఖ్యానంలో లోగడ గడచిన అనేక జన్మలను తలచుకొన్నందు 
వల్ల, స్వరూప జ్ఞానం కలిగి, తద్వారా చిత్తోపశాంతి కలిగిందని చెప్పబడ్డది. ఈ 
ఉపాఖ్యానంలో పుణ్యాతిశయం వల్ల, ఒక్కొక్కప్పుడు, విషయ సుఖం కూడా 
చిత్తోపశాంతికి సాధన మౌతుందనే విషయం చెపుతున్నారు) 

వసిష్టుడీవిధంగా చెపుతున్నాడు - రామా! పూర్వం పాతాళలోకంలో బలిచక్రవర్తి 
అనే రాక్షస రాజు ఉండేవాడు. అతడు సమస్త లోకాలను తేలికగా జయించి పదికోట్ల 
సంవత్సరాలు రాక్షస రాజ్యాన్ని పాలించాడు. 

కృతయుగాదులు సుడుల్లాగా తిరుగుతూనే ఉన్నాయి. దేవాసురులు 
వృద్దిక్షయాలు పొందుతూనే ఉన్నారు. బలిచక్రవర్తి మాత్రం ముల్లోకాల్లోను ఉన్న 
భోగాలను తెంపులేకుండా అనుభవిస్తూనే ఉన్నాడు. అతనికి ఆ భోగాల యందు 
అరుచి పుట్టింది. ఒకనాడు మేడపై భాగాన కూర్చుండి ఇట్లా ఆలోచింపసాగాడు - 

నేను రాజభోగాలు అనేకం అనుభవించాను. మొదట మాత్రం మధురంగా 
కనిపిస్తూ, పిమ్మట నశిస్తూ ఉండే ఈ భోగానుభవం నాకెందుకు? అనుభవించగానే 
రసవిహీనమైన విషయాన్ని మళ్ళీ మళ్ళీ అనుభవించటానికి నిజంగా వివేకియైనవాడు 
సిగ్గుపడాలి. ఈ భోగ రూపమైన విషయ సుఖం కంటె అనశ్వరమైన ఏ సుఖం 
ఉన్నదో దానిని గూర్చి ఆలోచించాలి. అని బలిచక్రవర్తి ధ్యాన నిమగ్నుడైనాడు. 

కొంత సేపటికి కండ్లు తెరచి, అనుకొన్నాడు. అవును! నాకు జ్ఞప్తికి వచ్చినది. 
నా తం డ్రియైన విరోచనుని '* అన్ని సుఖాలకు పరమావధియైన సుఖమేదో చెప్పమ''ని 
అడిగాను. అప్పుడాయన నాకీ విధంగా చెసాడు - 


పుత్రక ఏస్తారైన ఒక సేం ఉంది. అందులో వేలకొలది లోకాలు ఒక 
మూలకు కూడా చాలవు. ఆ దేశంలో భూమ్యాకాశాలు, సముద్రాలు, పర్వతాలు, 
నదులు వారాలు ఏవీ లేవు. ఆ దేశంలో మహాతేజస్వి, సర్వకర్త, సర్వరూపుడు, 
అయిన రాజు ఒకడే ఉన్నాడు. ఆ రాజు చేత కల్పింపబడిన మంత్రి విచారపూర్వకంగా, 
ఎంత కష్టమైన కార్యాలనైనా నెరవేర్చగలడు. తనకు ఇష్టం లేకపోతే చెడగొట్టుగలడు. 

(దేశము అంటే మోక్షము. రాజు అంటే ఆత్మ. మంత్రి అంటే మనస్సు. రాజు 
చేతమంత్రి కల్పింపబడటం అంటే సృష్టి చేయాలనే సంకల్పం చేత ఆత్మ, మనస్సును 
కల్పించింది, అని భావం.) 


ఆ మంత్రికి దేనినీ అనుభవించే శక్తి లేదు. దేనినీ ఎరుగడు (మనస్సు జడం 
కాబట్టి) రాజు కోసం కార్యాలు చేస్తాడు. ఆ మంత్రి ఒకడే రాజు యొక్క కార్యాలన్నీ 
చేస్తాడు. రాజు మాత్రం (ఆత్మ) ఏ పనీ చేయకుండా హాయిగా, ఏకాంతంగా 
ఉంటాడు. ఆ మంత్రిని యుక్తి చేత వశపరచుకోవాల్సిందే తప్ప, బలవంతంగా 
ఆయితే దెబ్బతిన్న పాములాగా కాల్చి పారేస్తాడు. (యుక్తి చేత అంటే సమస్త 
విషయాల యందలి కోరికలను వదలివేయుటం ద్వారానే ముసస్సును 
లోబరచుకోవాలి అని భావం) 

చిత్తాన్ని జయించాలంటే, మనస్సు యొక్క వ్యవహారాలన్నింటినీ నాలుగు 
భాగాలుగా చేయాలి. వునస్సు ఏ మాత్రమూ జ్ఞానం లేనిదైతే' విషయ 
భోగాల చేత రెండు భాగాలను, అధ్యాత్మ శాస్త్ర విచారం చేత ఒక భాగాన్ని, 
గురుశు(శ్రూష చేత ఒక భాగాన్నీ ఇట్లా నాలుగు భాగాలునూ పూరించాలి - అంటే 
మానసిక వ్యవహారాలు 2 + 1 + 1 గా ఉండాలని భావం. మనస్సు కొంచెం జ్ఞానాన్ని 
పొందినదైతే, విషయ భోగాలతో ఒక భాగాన్ని, గురు శుశ్రూష చేత 2 భాగాలను, 
శాస్త్ర చింతన చేత ఒక భాగాన్ని పూరించాలి - అంటే మనస్సును ఈ విధంగా 
ఆయా విషయాల మీద లగ్నం చేయాలి అని భావం. మనస్సు బాగా జ్ఞానాన్ని కలిగి 
ఉంటే అధ్యాత్మ శా స్త్ర విచారం చేత రెండు భాగాలను, గురుశు[ష్రూష చేత రెండు 
భాగాలను పూరించాలి. అంటే, విషయ భోగాలను వదలివేయాలి అని భావం, 

(ప్రజ్ఞ చేత, విచారణ ద్వారా చిత్తశాంతిని, ఆత్మదర్శనాన్ని, తృష్ణా త్యాగాన్ని 
సాధించాలి. వైరాగ్యం చేతను, ఆత్మ విచార వుహివు చేతనం నీకు 
ఆత్మ సాక్షాత్కారం లభిస్తుంది. 

బలిచక్రవర్తి తన తం డ్రి చెప్పిన మాటలను గుర్తుకు తెచ్చుకొని మననం చేశాడు. 
అజ్ఞాన. నివృత్తి కోసమై, అహంపదార్దమేది? ఆత్మ స్వరూపం ఎట్టిది? అనే 
విషయాలను గూర్చి ఆత్మ జ్ఞాని, గురువు అయిన శుక్రాచార్యుని అడగాలి అని 
నిశ్చయించుకొని, శుక్రాచార్యుని ధ్యానించాడు. చిన్మాత్రరూపుడైన శుక్రుడు, 
అచటికి వచ్చాడు. గురువును ఫూజించి, బలిచక్రవర్తి ఈ విధంగా అడిగాడు - 

గురూత్తమా! ఈ భోగ జాలమునందు ఏమున్నది? ఈ భోగజాలము ఏ 
రూపం కలది? ఈ భోగజాలానికి మూలం ఏది? (ఈ మూడు ప్రశ్నలు భోగ 
సమూహాన్ని గురించి అడిగిన (ప్రశ్నలు) 

నేను ఎవరు? నీవు ఎవరు? (ఈ రెండు భోక్త సంబంధమైన ప్రశ్నలు, ) 

ఈ లోకాలు ఎట్టివో చెప్పండి (ఇది భోగ్య సంబంధమైన ప్రశ్న) (ఇట్లా భోగము 
(అనుభవము) భోక్త (అనుభవించేవాడు) భోగ్యము ( అనుభవింపదగినది) 
జగత్తు ఈ మూడు రకాలుగా కనిపిస్తోంది. కాబట్టి మూడు విధాలైన ప్రశ్నలు 
అడిగాడు) 

శు(క్రాచార్యుడీ విధంగా అన్నాడు - దానవేంద్రా! నీ ప్రశ్నలకు క్లుప్తంగా సమాధానం 
చెపుతాను. ఈ భోగజాలంలో ఉన్నది చిత్తు. ఈ భోగజాలము చిద్రూపం కలది. 
ఈ భోగ జాలమంతకూ మూలము చిత్తు, 

నీవు చిత్‌. నేనును చిత్‌. ఈ లోకములన్నీ చిత్‌. ఇదే సమస్త వేదాంత సారం. నీకు 
(శ్రద్ద ఉంటే, ఈ నిశ్చయ జ్ఞానంతోనే నీవు బ్రహ్మపదాన్ని పొందుతావు. 

శుక్రుని వచనాలను బలిచక్రవర్తి మననం చేయసాగాడు - 

ఈమూడు లోకాలు, నేను, దిక్కులు, క్రియలు, అన్నీ చిద్రూపములే! “నేను' 
అఖండమైన, అంతటా ఉన్న సంవిత్తును (జ్ఞానాన్ని) అని యిట్లా చింతనం చేసి, 
బుద్ది చేత, చౌత్యము (చింతింపదగినది) చింతకుడు ( చింతించేవాడు), 
చింతనము (చింత) అనే ఈ మూడు బహిర్విక్షేపాలను వదలివేశాడు. అట్లాగే, 
ధ్యాత ( ధ్యానించేవాడు) ధ్యేయము ( ధ్యానింపదగినది), ధ్యానము ( ధ్యానించుట) 
అనే అంతర్విక్షేపాలను వదలివేశాడు. వాసనారహితుడు, నిళ్ళీలుడు అయి (బ్రహ్మ 
పదాన్ని పొందాడు - నిర్వి కల్ప సమాధి నిష్టుడైనాడు. 

ఇట్లా కొంతకాలం ఉన్న పిమ్మట మేల్కాంచి, నేను, నాది అనే వాసన లేని 
చిత్తంతో రాజకార్యాలు నిర్వర్తించాడు. కాబట్టి, ఓ రామచంద్రా! లౌకిక న్యాపారాలలో 
నిమగ్నమైన మనస్సును, వివేక వైరాగ్యాదుల చేత నిరోధించి, హృదయ కమల 
మందు నిలిపి ఆత్మాను సంధానం చేయాలి, ఇట్లా మదపుటేనుగును బంధించి 
నట్టు మనస్సును బంధించగలుగుతే పరవుపురుషార్హమైన వెళావ్షాన్ని 
పాందగలుగు తాడు. 


4. ప్రహ్లాదోపాఖ్యానము 

(వెనుకటి ఉపాఖ్యానంలో పుణ్యాతిశయం వల్ల (గొప్ప పుణ్యం వల్ల) విషయ 
సుఖాలు కూడా ఒక్కొక్కప్పుడు దితోపశాంతికి కారణం అవుతాయని చెప్పుబడ్డది. 
ఈ ఉపాఖ్యానంలో ఒక్కొక్కప్పుడు ఈశ్వరానుగ్రహం వల్లనే ఆత్మజ్ఞానం 
కలుగుతుందని చెపుతున్నారు, ) 

వసిష్టుడు (శ్రీరామునితో ఇట్టా చెపుతున్నాడు - రామా! జ్ఞాన ప్రాప్తికై రాక్షస 
'శ్రష్యడైన (ప్రష్ణోదుడు తనంత తానే సిద్దిపాందిన పద్దతిని చెపుతాను విను - 

దేవతలకు శత్రువైన హీరణ్య కశిపుడు వధింపబడిన పిమ్మట ప్రహ్హాదుడు 
ఈ విధంగా చింతించాడు - సంక్షుభితమైన కల్పాంత వాయువుచే కులపర్వతాలన్నీ 
పెకలింపబడునట్టు, నా తం(డి మొదలైన రాక్షసులంతా వధింపబడ్డారు. మా 
తాతలతో సైతం మహా యుడ్డాలుచేసి ఏ విధంగానూ భయపడని విష్ణుమూర్తి మన 
నల్ల ఎందుకు భయపడతాడు? కాబట్టి, ఆ విష్ణుమూర్తే ఇక మనకు గతి. ఇక, ఇతర 
దిక్కు లేదు, ఆతని శరణు జొచ్చుట కంటె వేరు మార్గం లేదు. అని ఈ విధంగా 
తలచాడు. ఈ క్షణం నుండి నేను నారాయణుని శరణుజోచ్చాను. నేను నారాయణ 
స్వరూపుడను. అన్ని కోరికలు తీర్చే “ఓం నమోనారాయణాయి' అనే మంత్రమే 
నాకు (ప్రాణవాయువు. కాబట్టి, భక్తుడు విష్ణుస్వరూపుడై విష్ణువును పూజించాలి, 
నేను విష్ణుస్వరూపుడనైనాను. అని ఇట్లా మనస్సు చేతనే సమస్త పూజా [ద్రవ్యాలను 
కల్పించుకొని, తాను విష్ణుస్వరూపుడై విష్ణువును పూజింపసాగాడు. 

రాక్షసులందరూ (క్రమంగా విష్ణుమూర్తి మీద నుండిన ద్వేష.బుద్దిని వీడి, విష్ణు 
భక్తులైనారు. ఇం(ద్రాదుల కిదంతా ఆశ్చర్యజనకమైంది. వారంతా విష్ణువు వద్ద కేగి 
ఈవృత్తాంతమంతా చెప్పారు. ఇది విని విష్ణువు దేవతలతో ఇట్లా అన్నాడు - '“మీరు 
చింతించాల్సిన పని లేదు. (ప్రహ్లోదుదు నిజమైన భక్తుడైనాడు. ఇతనికి ఈ (ప్రహ్లాద 
జన్మ చివరి జన్మ. ఇతడు మోక్షానికి తగినవాడు. ఇందువల్ల మీకు ఏమీ హాని 
కలుగదు, మీ లోకానికి మీరు పాండు. *' అని. 

విష్ణుమూర్తి (ప్రజ్ఞోదుని భక్తికి మెచ్చి ఆతని పూజా గృహానికి వెళ్లి అతనికి 
(ప్రత్యక్షమైనాడు, ప్రహ్లాదుడు విష్ణుమూర్తిని బహు విధాలుగా స్తుతించాడు. 
విష్ణుమూర్తి సంతుష్టుడై ఇటూ అన్నాడు - 

'' ప్రవ్లాదా! ఆత్మ విచారం వల్ల సమస్త (భ్రమలు తొలుగుతాయి. పరమ ఫురుషార్ట 

ప్రాప్తి (మోక్షము) బ్రహ్మమందు విశ్రాంతి నొందుట అనేవి లభిస్తాయి. అట్టి 
ఆత్మ విచారం నీకు కలుగుగాక!" అని ఆనతిచ్చి అంతర్హితుడైనాడు. పిమ్మట 
ప్రహ్లాదుడు విష్ణుమూర్తి అనుగ్రహించిన విధంగా ఆత్మ విచారం చేసి, నిర్వికల్ప 
సమాధిలో అయిదు వేల సంవత్సరాలు ఉన్నాడు. ప్రహ్లాదుడు బ్రహ్మమందు 
విశ్రాంతి నొందిన కారణం చేత పాతాళ లోకంలో రాక్షసులు లేకుండా పోయారు. 
విష్ణువు ఇట్లా తలచాడు. “సృష్టి యందు దేవత లెంత ముఖ్యులో రాక్షసులూ 
అంత ముఖ్యులే! దేవతా సమూహమంతా మోక్ష పదాన్ని పొందితే, భూమి యందు 
యజ్ఞాలు, తపస్సులు మున్నగు ధర్మాలన్నీ నశిస్తాయి. ఎందుచేతనంటే, కర్మ ఫల 
(ప్రదాతలైన దేవతలు లేనందు వల్ల కర్మలు నిష్టలములౌతాయి. నిష్టలములు 
అయినందున మానవులు కర్మలనాచరెంపరు. కాబట్టి కర్మనాశనం అవుతుంది, 
కర్మభూమి వ్యర్ణమైపోతే, కర్మమూలమైన సంసారం క్షయమౌతుంది. అంతట 
సూర్యచంద్రాదులు నశిస్తారు. శూన్యమైయున్న ఈ లోకంలో నేను కూడా 
చిత్తశాంతిని పొంది బ్రహ్మపదంలో (ప్రశాంతిని పొందుతాను. అకారణంగా ఈ 
జగత్తు ఇట్లా నశించటం మంచిది కాదు. కావున రక్కసులు బ్రతికి ఉండాలి, 
రక్కసులు (బ్రతికి ఉంటే వారిని జయించాలనే కోరికతో దేవతలుంటారు. వారి 
చేత ధర్మము, ధర్మం చేత లోకస్థితీ కలుగుతుంది”. 

విష్ణుమూర్తి ఈ విధంగా తలచి సమాధిలోనున్న ప్రహ్లాదుని పాంచజన్యాన్ని 
పూరించి మేల్కొలిపాడు. అతనిని తన చేతుల మీదుగా రాజ్యభిషిక్తుని చేశాడు. 
విష్ణుమూర్తి అంతర్జానమయ్యాడు. 

ఇది వినిశ్హీరాముడు వసిష్టుని ఇట్లా అడిగాడు - “మునీంద్రా! పరమపదంలో 
లయమొందిన ప్రహ్లాదుని చిత్తం పాంచజన్య ధ్వని చేత ఎట్టా మేల్మాంచింది?"' 

వసిష్టుడిట్లా చెప్పాడు - “రామా! జీవన్ముక్తుని హృదయంలో ఉండే వాసన 
నిర్మలమై దగ్ధ బీజంలాగా పునర్ణన్మ రూపమైన అంకురాన్ని యివ్వలేదు. ఈ శుద్ద 
వాసనకైవల్యి సుఖ'ప్రదము, బిదార్యము కలది, కేవలం సత్త్వగుణంతో కూడినది, 
ఆత్మ ధ్యాన రూపిణియై, సుషుప్తిలో ఉండే వానిలో ఉండే వాసన వలె దాగి 
(విలీనమై) ఉంటుంది. జీవన్ముక్తులైనవాడు లోపల ఉన్నట్టియు, ఏదో ఒకకారణం 
చేత మెల్లగా పాందినట్టేదీ అయిన ఆ వాసనచే, దేహమనేది గనుక ఉంటే, వేయి 
సంవత్సరాలైనా మేలు కొంటాడు, 


5. గాధ్యుపఖ్యానము 

(ఈశ్వరానుగ్రహం పూర్తిగా ఉంటే ఆత్మజ్ఞానం కలుగుతుందనీ, తద్వారా 
సంసార విముక్తి కలుగుతుందనీ (ప్రహ్లాదోపాఖ్యనంలో చెప్పారు. ఈ ఉపాఖ్యానంలో, 
చిత్తాన్ని జయింపకపోతే జగద్రూపంలో ఉండే మాయ తొలగదని చెప్పదలచారు. 
మాయ యొక్క. వైచి త్ర్యాన్ని చెప్పదలచి ఈ ఉపాఖ్యానం చెపుతున్నారు. ఇది లోగడ 
చెప్పు బడిన లవణోపాఖ్యానంలాగా ఉంటుంది.) 

వసిష్టుడు చెపుతున్నాడు - ఓ రామా! సంసారమనే ఈ మాయకు అంతం 
లేదు. దీనిని జయించాలంటే ( వశపరచుకోవాలంటే) తన చిత్తాన్ని తాను జయించాలి. 
వేరే ఉపాయం లేదు. ఈ మాయా (ప్రపంచం ఎంత విచిత్రంగా ఉంటుందో 
తెలియటాన్లై నీకొక ఇతిహాసాన్ని చెపుతాను. 

పూర్వం కోసల దేశంలో గాధి అనే పేరు గల ఒక బ్రాహ్మణుడు ఉండేవాడు, 
అతడు సద్గుణవంతుడు. అతడు తన మనసులో ఏదో ఒక కోరిక పెట్టుకొని, 
బంధువులందరినీ విడచి అడవికి వెళ్ళాడు. అచట ఒక సరోవరంలో కంఠ 
పర్యంతం నీళ్లలో ఉండి తపస్సు చేయసాగాడు. అతనికి (క్రీ,హరి (ప్రత్యక్షమైనాడు. 
గాధి మహావిష్ణువుకు నమస్కరించి స్తుతించాడు, (శ్రీహరి ప్రసన్నుడై ఏమికావాలో 
చెప్పమన్నాడు. 

గాధి ఈ విధంగా అడిగాడు - '“(క్రీహరీ! పరమాత్మ సంబంధం కలగినట్టి, 
ఆశ్చర్యాన్ని కలిగించేదీ, నీచే రచింపబడ్డదీ, సంసారమనే పేరు గలదీ, అయిన 
మాయను చూడాలని ఉంది” అని. 

“సరే! నీవు మాయను చూస్తావు. చూచిన తరువాత దానిని వదలివేద్దామని 
ఆనుకుంటే వదలిపెట్టు!'' అని అనుగ్రహించి విష్ణువు అంతర్జానం చెందాడు. 

ఒకనాడు గాధి, విష్ణువు చెప్పిన మాటలను తలుస్తూ, ఒక కొలనులో స్నానం 
చేస్తూ, మాయను చూడాలని అనుకొన్నాడు. క్రమంగా తన ధ్యానాన్ని, తాను 
జపించే మం(త్రాన్నీ మరచిపోయాడు, తన ఇంట్లో తాను చనిపోయినట్టు, బంధువు 
లంతా తన శవం చుట్టూ చేరి ఏడుస్తున్నట్టు, భార్య తన పాదాల మీద పడి 
విలపిస్తున్నట్టు, తల్లి తన చిబుకం పట్టుకొని విలపిస్తున్నట్టు చూచాడు (ఆంటే, 
మాయ యొక్క (ప్రభావం చేత, కలలో లాగా అతనికి భ్రాంతి కలిగింది.) ఆతని 


బంధువులు దుఃఖిస్తూ, తన శవాన్ని శ్మశానానికి చేర్చారు. అచట చితిపై నుంచి 
భస్మం చేశారు. స్టూలదేహం నశించింది, 

పిమ్మట, ఆ పాప్రుడు (గాధి) మనసులోని దుఃఖంచేత, హూణ మండలంలోని 
ఒక గ్రామంలో ఒకచండాల స్త్రీ గర్భంలో ప్రవేశించి, ఆమెకు కొడుకుగా జన్మించాడు. 
ఆ తల్లికి ప్రీతిపాత్రుడై అచటనే పెరిగాడు. (క్రమంగా తాను పదునారు సంవత్సరాల 
ప్రాయం కలవాడైనట్లు గ్రహించాడు. ఒక చండాల కన్యకను వివాహం చేసికొని, 

ఇట్లా భార్యతోను, పుత్రులతోను, కొన్నాళ్లు సంచరిస్తూ ఉండగానే వార్ధక్యం 
వచ్చింది. ఆతని భార్య, ఫుత్రులు గతించారు. 

ఆ దుఃఖంతో అతడు అనేక దేశాలు తిరుగుతున్నాడు. ఇట్లా తిరుగుతూ కీర 
దేశంలో ఒకగొప్ప పట్టణాన్ని చేరాడు. ఆ వీధుల్లో తిరుగుతున్నాడు. రాజ మార్గంలో 
ఆతనికొక ఏనుగు కనీపించింది. అది, ఆ దేశపు రాజు గారు చనిపోగా, తగిన వానిని 
వేరొక రాజును వెదకుచున్న ఏనుగు. ఆ ఏనుగు ఎదురుగా వస్తున్న ఈ చండాలుని 
తన తొండంతో ఎత్తుకొని తన మూపుపై పెట్టుకొంది. 

(ప్రజలంతా ఇతడే మనకు రాజు అని జయనాదాలు చేస్తూ ఉండగా, మంత్రులు 
ఇతర (ప్రముఖులు అతనిని రాజుగా చేసి సేవిస్తున్నారు. 

ఈ విధంగా ఎనిమిది సంవత్సరాలు గడచివాయి. ఒక రోజున దైవవశమున 
అతడు తన రాజలాంఛనాలన్నీ తీసి నేసి పూర్వపు వేషంతో పట్టణం బయటకు 
వెళ్ళాడు. అచట నల్లని శరీరచ్చాయతో, వాద్యాల తీగలను మీటుతున్న చండాలురను 
చూచాడు. ఆగుంపులో ఎజ్జుని కండ్లు గల ఒక వృద్దుడు రాజును (గాధిని) చూచాడు. 
చూచి, “ఓరీ! కటంజకా! ఇంతవరకు ఎక్కడ ఉన్నావురా! ఇవ్వాల్లీకి దైవవశాన 
కనిపించావు. '' అని పలుకరించాడు. ఆ రాజు ఆ చండాలుని లెక పెట్టలేదు. తాను 
ఆతనిని ఎరుగవట్లే యుండెను. రాజపత్నులు కిటికీలలో నుండి ఇది యంతయు 
చూచి, ఇతడు చండాలుడని తెలుసుకొని చాల దుఃఖించారు. రాజు అంతఃపురానికి 
వెళ్ళాడు. ఖీన్నులైయున్న ఆఅచణిీ మంత్రులు, రాజపత్నులు, ఇతనిని శవాన్ని 
చూచినట్లు అసహ్యంతో స్ప్రశింప లేదు, ఈ చండాల సంసర్గం వల్ల మనం 
అపవి(త్రులమైనాము. అని తలచి రాజపత్నులు బాంధవులు అన్నీ ప్రవేశం చేశారు. 
నా వర్ణ గదా, ఈ దేశానికి ఇట్టి అవష్ట (ప్రాప్తించింది, అని తలచి, పశ్చాత్తప్తుడై రాజు 
కూడా అగ్ని (ప్రవేశం చేశాడు. అంతటితో, ఆ అగ్నిలో నుండి కలో క్షోభం చేత ఆ 
గాధిముని ఆ మోసం నుండి తెలివి పొందాడు. 

అతడు (భ్రమ నుండి కోలుకొని 'నేనెవ్వడను? ఏమి చూస్తున్నాను? ఏమి 

చేశాను?'' అని ఆలోచించి, తన చిత్తం అనంతమైన (భ్రాంతితో కూడిన దృష్టులచే 
(భ్రమిస్తోందని నిశ్చయించుకొని, చిత్తమోహాన్ని విడిచి తన ఆశ్రమంలోనే ఉన్నాడు. 

ఇట్లా ఉంటూండగా, ఒకనాడు ఆతని వద్దకు ఒక అతిథి వచ్చాడు. అతనిని 
తృప్పుని చేసి, ప్రసంగ వశానగాధిముని ఆ అతిథిని మీరింతగా చిక్కిపోయి ఉన్నారేమి? 
ఇంత బడలి ఉన్నారేమి? అని ప్రశ్నించాడు. 

ఆ అతిథి ఇట్లా అన్నాడు - ''నేను కీరమనే (ప్రసిద్దమైన నగరంలో పురజనుల 
చేత పూజింపబడుతూ ఒకనెల రోజులు ఉన్నాను. ఒకనాడు, (ప్రస్తావనశాన ఒకడు, 
ఈ పట్టణానికి చండాలుడు రాజై ఎనిమిది సంవత్సరాలు పాలించాడనీ, ఈ విషయం 
తెలుసుకొన్న అంతఃపుర స్త్రీలతో పాటు ఆ రాజు కూడా అగ్ని ప్రవేశం చేశాడనీ, ఆ 
రాజుతో పాటు అచటి బ్రాహ్మణ బృందం కూడా అగ్నిప్రవేశం చేసినట్టు చెప్పాడు. 
ఈ వృత్తాంతం విని, నేను ప్రయాగకేగి, జపము ప్రాయశ్చిత్తము చేసికొని, మూడు 
చాంద్రాయణాలు చేసి, యిపుడు పారణము చేసి (వ్రతానంతరం భోజనం చేసి) 
వస్తున్నాను. అందుచేత, (శ్రమపడి కృశించాను'' అని. 

ఈ వృత్తాంతం విని, గాధి ముని ఆళ్ళిర్యపడ్డాడు. తాను లోగడ చండాలుడై 
నివసించిన దేశాన్ని చూడాలని తలచి హూణ రాజ్యానికి వెళ్ళాడు. అచట చండాల 
రూపంలో తాను నివసించిన తన యింటిని చూచాడు. అచటి గుర్తులను బట్టి 
పూర్వపు తన వృత్తాంతాన్ని జ్ఞప్తికి తెచ్చుకొన్నాడు. విధి విలాసానికి ఆశ్చర్యపడ్డాడు. 

పిమ్మట హూణ రాజ్యాన్ని వదలి, కీర రాజ్యానికి వెళ్ళాడు. అక్కడ పూర్వం 
తానుండిన చోట్టు, తాను చూచినవి, తాను |క్రీడించినవి అయిన (ప్రదేశాల్ని 
చూచాడు, (ప్రజల వల్ల తన వృత్తాంతాన్ని విన్నాడు. తనలో ఇదంతా విష్ణుమూర్తి 
చూపించిన మాయ అని గ్రహించాడు. ఒక గుహలోనికి ప్రవేశించి, పుడిసెడు 
జలాన్ని మాత్రం గ్రహిస్తూ, ఏమీ తినకుండా పదునెనిమిది నెలలు తపస్సుచేశాడు. 

విష్ణుమూర్తి అతని వద్దకు వచ్చి ఇట్టా అన్నాడు- 

'* ఓ విప్రోత్తమా! గొప్పదైన నా మాయను నీవు చూచావు గదా! ఇక, ఇంకా దేనిని 
కోరి ఈ తపస్సు చేస్తున్నావు? "* అని. 

విష్ణుమూర్తిని అర్యపాద్యాదులిచ్చి పూజించి ఆ విప్రుడు ఇట్టా అన్నాడు - 
“దేవా! తమో రూపిణియైన నీ మాయను చూచాను. అందలి భ్రమ, సత్యం ఎట్లా 
అయనది? దాని రహస్యం నాకు చెప్పండి.*' అని. 

నారాయణుడీ విధంగా చెప్పాడు- ఓ (బ్రాహ్మణ (్రేష్టడా! ఈ జగత్తు అంతకూ 

చిత్తమే మూలము. జగత్తు అనేది చిత్తంలో ఉన్నదే తప్ప, చిత్తానికి వెలుపల లేదు. 
స్వప్నాడులందు చిత్తంలో ఉన్న జగత్తే ప్రకాశిస్తోంది. కాబట్టి, అందరి చేత స్వష్నాద్య 
వష్టల యందు అందరి చేత జగత్తు అనుభవింపబడుతూనే ఉంది. అట్టి చిత్తము, 
ఒక చండాలత్వాన్ని కనబరచటుంలో ఆశ్చర్యం ఏముంది? (భ్రాంతికి లోనై నీవు 
_ చండాల రూపుడవైనట్టు తలచావు. అట్టాగే, అతిథి వచ్చాడనీ, చూచాననీ 
తలచావు. హూణ రాజ్యాన్ని పొందాననీ తలచావు. అట్టాగే, వెనుకటి కటంజుని 
ఇంటిని చూచావు. కీరనగరానికి పోయినావు. అక్కడొక చండాలుడు రాజ్యం చేసిన 
వృత్తాంతాన్ని విన్నావు. నీ చిత్తంలో చండాల రూపం ఎట్టా కనిపించిందో, అట్లాగే 
కాకతాళీయంగా హూణుల చిత్తంలోను, కీరుల చిత్తంలోను ఆ చండాల రూపం 
కనిపించింది అని తెలుసుకో! 

కాకతాళలీయ వృత్తాంతం లాగ, ఒకటే (ప్రతిభ అనేక మందికి ఒకప్పుడే, ఒకే 
సమయంలో కలుగుతోంది. మనోగతి చాలా విచిత్రమైనది. ఏ విధమైన చండాల 
రూపం కలవాడనైతినని నీవు ఎట్టా (భ్రమించావో, అట్టే స్వరూపమే కల కటంజకు 
డనే పేరు గల శ్వపచుడు హూణరాజ్యంలో ఉన్నాడు. వాడు కళత్రహీనుడై, 
దేశాంతరానికేగి, కీర రాజై యుండి, ఆ పిమ్మట అగ్నిలో (ప్రవేశించాడు. ఆ 
కటంజకుని వృత్తాంతాన్ని పోలిన వృత్తాంతం గల ఈ (భ్రాంతి మాత్రం నీ చిత్తంలో 
కలిగింది. ఆ వృత్తాంతాన్ని విన్న నీవు అది నా వృత్తాంతమే అని తలచావు. మనోగతి 
విచిత్రం గదా! 

ఆత్మజ్ఞానం లేనివాడు, వీడు, వాడు, నేను, నాది అనే భేదభావం కలవాడై 
సంసార సాగరంలో మునుగుతాడ్డు తత్త్వజ్ఞానం కలవాడు సర్వమూ నేనే, అనే 
అభేద భావం కలిగి తరిస్తాడు. సంసారమనే ఈ మాయకు అంతం లేదు. ఈ 
మాయ, ఆత్మ భావన చేతనే క్షయం కావాలి, మరొక విధంగా నశించదు. 

జగత్తు అనేది ఒక మాయా చక్రం. ఆ చక్రానికి చిత్తమే నాభి, (మధ్యలో ఉండే 
రంధ్రం) నాభి, చక్రం తిరగటానికి హేతువైనట్టుగా ఈ మాయా (ప్రపంచం 
ప్రవర్తించచానికి చిత్తమే హేతువు. అట్టి చిత్తాన్ని గనుక నిరోధిస్తే - మనస్సును 
నిర్వికారంగా చేస్తే ఆ మాయా చక్రం ఏ మాత్రమూ కదలదు - మనల్ని బాధించదు. 
ఓ విప్రా! నీవు లేచి ఇచట - ఈ గిరి కుంజమున- పది సంవత్సరాలు తపస్సు చేస్తే 
జ్ఞానాన్ని పాందగలుగుతావు అని చెప్పే నారాయణుడు అంతర్జానమైనాడు. గాధిముని, 
ఆ విధంగానే తపస్సు చేసి ఆత్మజ్ఞానాన్ని పొందాడు. బజీవన్ముక్తుడైనాడు..తన 
సద్రూపాన్ని పొందాడు. 


6. ఉద్దాలకో పాఖ్యానము 
(వెనుకటి ఉపాఖ్యానంలో చితోపశాంతి కలగటానికై మాయా వైచిత్ర్యాన్ని 
చూపించారు. ఈ ఉపాఖ్యానంలో, చిత్తం చంచలమైనదే అయినా, దృఢమైన 
యోగాభ్యాసం వల్ల ఉపశాంతిని పొందగలుగుతుంది అని చెప్పదలచారు.) 
వసిష్ట ఉవాచ - 


ఏన మేషాతి వితతా దుర్దానా రఘునందన 

మహా మోహకరీ మాయా విషమా పారమాొత్మకీ 1 
అతో వచ్మి మహాబాహో మయేయం విషమాన్వహం 

అసావధాన మనసం సంయోజయతి సంకచే 2 
చిత్తా క్రమణ మాత్రాత్తు పరమాదౌషధా దృతే 

ప్రయత్నే నాపి సంసార మహా రోగోన శామ్యతి, 3 
వర్తమానం క్రమాయాతం భజద్భాహ్య ధియాక్షణం 

భూతం భనిష్య దభజద్యాతి చిత్తము చిత్తతాం 4 
సంకల్పాశాను సంధాన వర్జనం చేత్రతిక్షణం 

కరోషి తదచిత్తత్వం (ప్రాప్త ఏవాసి పావనం. క్‌ 


(శీరామునితో వసిష్టుడు అంటన్నాడు - 

రామా! పరమాత్మ సంబంధమైన ఈ మాయ ఎట్లా (ప్రకాశిస్తుందో చూచావు 
గదా! అందుకే, ఈ మాయ అవహితచిత్తుడు కాని వానికి రోజూ అనేక కష్టాలను 
కలిగిస్తోంది. తన వర్ణాశ్రమాచారాలను అనాదర బుద్దితో క్షణ మాత్రం ఆచరిస్తూ, 
భూత భవిష్యత్తులకు సంబంధించిన ఆలోచనలు చేయకపోతే, చిత్తం నిర్వికల్ప 
స్టీతిని పాందుతుంది. నేనిట్లూ చేయాలనే సంకల్పం గాని, నాకిదికావాలి అనే ఆశగాని 
లేకుండా, గడచిపోయిన దానిని గూర్చి తలచకుండా ఉంటే నీకు పవిత్రమైన చిత్త 
రాహిత్య ఫ్రీతి లభిస్తుంది. 


చేతనం చిత్త ర్తిక్తం హి ప్రత్యక్టేతన ముచ్యతే 

నిర్మనస్క న్వభావంతు న త తత్ర కలనామలః ళ్‌ 
సా సత్యతా సొ శివతా సావస్తా పారమాత్మకీ 

సర్వజ్ఞ తా సా సా తృప్తి ర్షను యత్రమనః క్షతం 7 
అ నివేకా దుపాహృత్య చేత స్పోద్యమనిశ్చయై: 


బలాత్కారేణ సంయోజ్యం శా స్త్ర సత్ఫురున క్రమైః 8 

వికల్పం లేని చైతన్యమే ప్రత్యగాత్మ. ఆ ప్రత్యగాత్మయైన చైతన్యం వికల్పం లేనిది 
కాబట్టే, అందులో ( ప్రత్యక్పతన్యంలో) అవిద్య అనే కళంకం (మాలిన్యం) ఉండదు. 

చిత్తం నశించి పోయన స్థితినే జీవన్నుక్త దశ అంటారు, దానినే విదేహ కైవల్యం 
అంటారు, అదే పరమాత్మ స్వరూపం. అదే (ఆ చిత్తరాహిత్య స్రేతే) సర్వజ్ఞత్వం. 
అదే ఆనంద స్వరూపత్వం. 

చిత్తాన్ని, దేహమే నేను అనే భ్రాంతి నుండి లేవనెత్తి, ఆత్మానాత్మ విచార హేతువు 
లైన ప్రమాణాలతోను, శాస్త్రాలతో, సదాచారాలతోను, ఆ చిత్తాన్ని అనుసంధానం 
చేయాలి - కూర్చాలి. 

అట్టా ఆత్మాను సంధానం చేయాలంటే, ఆ నిర్వికల్పమైన ఆత్మయందు 
నిష్టకలగాలి. ఇది నాది. అది వీడు. వాడు నేను, అనే ఇటువంటి వాసనలను విడిచి, 
సర్వమూ (బ్రహ్మమే అని చిన్మాత్రాన్ని భావిస్తూ ఉండాలి. నీవు ఆశలు అనే త్రాళ్లను 
తెంచివేయాలి. దృశ్యము (జగత్తు) అనే మలాన్ని వదలి వేయాలి. మనసును 
నిర్మలం చేసి చిద్రూపాన్ని భావిస్తూ ఉండాలి. శుభాశుభ సంకల్పాలు గాని, ఇష్టానిష్ట. 
భేదాలు గాని ఉండకూడదు, జగత్తుకు సంబంధించిన భావన ఉండరాదు. 
నిర్వికల్పుడవు (ఫ్టిరుడవు) కావాలి. పెద్ద మేఘం ఏర్పడేటప్పటికి (ప్రకాశ సంపద 
పోయి చీకటి వ్యాపిస్తున్న ట్లుగా, చిత్తం సంసార వాసనలచేత స్టూలత్వాన్ని పాందటం 
వల్ల ఆత్మ జ్ఞానం దూరమై అజ్ఞానం వ్యాపిస్తోంది. 

చిత్తానికి స్టూలత్వం ఎట్లా కలుగుతుంది? అంటే - 


అనాత్మ నాత్మ భావేన దేహ మూత్రాస్తయా ధియా 

వుత్రదార కుటుంబైశ చేతో గచ్చతి పీనతాం 9 
అహంకార వికారేణ మమతామల లీలయా 

ఇదం నుమేతి భావేన చేతో గచ్చతి పీనతాం 10 
ఆధి వ్యాధి నిలాసేన సమాశ్వాసేన పంస్పతౌ 

హేయాదేయ నిభాగేన చేతో గచ్చతి పీనతాం 11 
'స్నేహేన ధనలోభేన లాభేన మణియోషితాం 

అ పాత రమణీయేన చేతో గచ్చతి పీనతాం 12 
దురాశాక్షీర పానేన భోగానిల బలేన చ 

ఆ స్థాదానేన చారేణ చిత్తాహి ర్యాతి పీనతొం. 13 


ఆత్మ కాని దేహాదులందు ఆత్మ అనే ఆదరం కలగటం వర్ల, దేహం, బంధు 

పుత్ర కళత్రాదుల మీద ఆదరణ బుద్ది కలగటం వల్ల, చిత్తం స్టూలత్వాన్ని 
పాందుతోంది. 

ఆహంకారమనే (నేను అనే) వికారం వల్లను, “ఇది నాది' అనే భావం వల్లి కలిగిన 
మమకారం అనే మలం కారణంగా చిత్తం స్టూలత్వాన్ని పాందుతుంది. 

మానసిక దుఃఖాలు, శారీరక రోగాలు వీటి వల్లను, సంసారంలో ఏదో గొప్ప 
మేలు ఉన్నదనే.నమ్మకం వల్లను చిత్తం స్థాల్యాన్ని పొందుతుంది. 

పుత్ర కళత్రాదుల మీది స్నేహం చేతను, ధన లోభం చేతను, భోగాల మీద కోరిక 
చేతను, వాటిని ఆదరించటం వల్లను, స్త్రీ లాభం వల్లను చిత్తం స్టూలత్వాన్ని 
పాందుతుంది. ॥ 

చిత్తం అనే సర్పం, దురాశలు అనే పాలు త్రాగినందు వల్లను, భోగాలనే వాయు 
'ప్రాసారణ వల్లను, స్వేచ్చాచారం వల్లను చిత్తం స్తూల మౌతుంది. 

కాబట్టి, రామా! నీవు ఉద్దాలకుని లాగా పంచభూతాలను నశింపజేసి, 
థైర్యంతో బుద్ది చేత ఆలోచించు. నీకు ఉద్దాలకుని వృత్తాంతాన్ని చెపుతాను, విను - 

పూర్వం గంధమాదన పర్వతంమీద ఒక చరియ యందు ఉద్దాలకుడనే ముని 
ఉండేవాడు. మొదట అజ్ఞానిగా ఉన్నా, (క్రమంగా తపస్సు చేతశా, స్త్రం చేత ( శ్రవణం) 
నియమాల చేత, వివేకం కలుగగా, ముఖ్యంగా తాను పొందవలసిన వస్తువును 
గూర్చి ఆలోచింప సాగాడు. తనలో భోగ వాసనలు నశించాలనీ, సంకల్పాలు 
ఉడిగిపోవాలనీ, ఇచ్చానిచ్చలు లేకుండా పోవాలనీ, సంకల్ప రాహిత్యాన్ని పాంది 
నిర్వికల్ప సవూధిలో శిలలాగా కావాలనీ, [బ్రహ్మ పదాన్ని పాందాలనీ 
ఆలోచింపసాగాడు. ధ్యానాభ్యాసాన్ని మొదలుపెట్టాడు. J 

ఆ ధ్యానాభ్యాసం చేస్తున్నా, ఆతని మనస్సు, మర్కటం లాగా చంచలంగా 
తిరుగుతోంది. నిలకడ చెందటం లేదు. కాస్సేపు స్టీరంగా ఉండి, వెంటనే పక్షిలాగా 
ఎగిరిపోతోంది. ఆతని చిత్తం సత్త్వరజుస్తమో గుణాలతో మాటిమాటికి చంచలంగా ' 
కలత చెందుతోంది. 

ఒకనాడాతడు ఆసనాన్ని కల్పించుకొని నిర్వికల్ప సమాధి కోసం విచారణ 
చేయటం ఆరంభించాడు. తనకు నిలకడ లేకుండా వేధిస్తున్న చిత్తాన్ని గూర్చి 
విచారణ చేశాడు. చిత్త చాంచల్యం వల్ల కలిగే అనర్జాలను గూర్చి చింతించాడు. 
నిర్మనస్కుడనై (బ్రహ్మభావాన్ని పాందాలని ఆశించాడు. ఆ నిర్మనస్కుడు కావాలంటే 
నిస్సంకల్పుడు కావాలని తెలుసుకున్నాడు. . 

నైర్మల్యము, దైన్యం లేకపోవటం, సద్రూపత్వం, సర్వప్రియత్వం, 
అబాధత్వం, జ్ఞానిత్వం, ఆనంద స్వరూపత్వం, నిర్వికారత్వం, పుణ్యుల యందు 
ప్రీతి, కాంతిమత్వం, ఏకత్వం, సర్వాత్మత్వం, నిర్భయత్వం, ద్విత్వాది వికల్ప 
రహితం, మున్నుగా గల సౌందర్యవతులైన యువతులు ఆత్మ యందే ,రమిస్తున్న 
నాకు, సమాధి లేని సమయాల్లో ఆనందాన్ని యిస్తున్నారని, స్వచ్చమైన స్వీయబుద్ది 
చేత నిర్ణయించుకున్నాడు, 

పిమ్మట, ధ్యానం చేయ టానికి పద్మాసనస్టుడైనాడు. ఉవ్రైస్వరంతో, ఓంకారాన్ని 
ఉచ్చరించాడు. ఆ నాదం (బ్రహ్మరం(ధ్ర పర్యంతం వ్యాపించింది. అట్టా అర్హ 
మా(త్రతో కూడిన అకార ఉకార మకారాత్మకమైన (ప్రణవంలోని మొదటి 
భాగమైన అకారము ప్రాణవాయువుతో కూడిన శరీరమంతా వ్యాపించింది. అగస్తుడు 
నీటిని త్రాగి సముద్రాన్ని శూన్యం చేసినట్టుగా రేచకం ద్వారా శరీరం నుండి వాయవు 
ను పూర్తిగా వెలుపలికి వదలివేసి శరీరాన్ని శూన్యం చేశాడు. 

అట్లా వెడలిన ప్రాణవాయువు చిద్రసంతో నిండిన ఆకాశంలో ఉంది. రేచకం 
చేతహృదయాగ్ని ప్రజ్వలించి, మలిన శరీరాన్ని దహించింది. ఇట్లా (ప్రాణాయామం 
యొక్క మొదటి పద్దతిలో రేచక రూపమైన ఈ అవస్థ - స్టీతి - ఇచ్చామాత్రంగా 
ఉన్నదే తప్ప, హఠయోగాభ్యాసం ద్వారా బలాత్కారంగా వచ్చినది కాదు. 
హఠయోగమనేది దుఃఖాన్ని కలిగించేది కదా! - కష్టసాధ్యం గదా! ((ప్రణవంలోని 
అకారం రేచకంలో ఉచ్చరించాలి) 

ఇట్టూ ఆకాశంలో ప్రాణవాయువును నిరో ధించిన తరువాత చిత్తానికి సమస్టితిని 
కలుగజేసే, ప్రణవం యొక్క రెండవ భాగమైన ఉకార్గాన్ని ఉచ్చరించే సమయంలో 
నిశ్చలమైన కుంభకమనే ప్రాణాయామాన్ని చేశాడు. ఆ కుంభక ఫ్రితిలో శరీరానికి 
లోపల గాని, బయటగాని, క్రిందగాని, పైన గాని, ప్రాణాలు చలింపకుండా, గాలిచే 
నింపబడిన చర్మపు తిత్తిలో లాగా నిశ్చలంగా ఉన్నాయి. ఆ సమయంలో - కుంభక 
స్టితిలో - శరీరం అనేపురం, అగ్ని చేత క్షణంలో కాల్చబడీ, తెల్లినిభస్మం లాగా 
కన్ఫట్టింది. (రేచకాగ్ని చేత కాల్బబడి కుంభకంలో చల్లబడ్డది) 

ఆ భస్మంలో, కర్పూరపు శయ్య మీద శయనించి యున్నట్లు శరీరాస్టులు 
కన్పిస్తున్నాయి. ఎముకలతో కూడిన ఆ భస్మం, చండవాయువుచే ఎగురగొట్ట 
బడినదై శరత్కాలంలోని మబ్బులాగా ఆకాశంలో కనుపేంచి మాయమైంది, 

ఇట్లా (ప్రణవం యొక్క ద్వితీయావస్థలో సంభవించిన కుంభకావస్ట 

ఇచ్చానుసారంగా వచ్చిందే తప్ప, బలవంతంగా, దుఃఖకరంగా ప్రాప్తించే హఠయోగంలో 
కలిగేది కాదు. కుంభకానంతరం చితోప శాంతిని కలిగించే ప్రణవం యొక్క మూడవ 
అంశమ్మెన మకారాన్ని ఉచ్చరించేటప్పుడు, వాయువును పూరించటం వల్ల, 
ఫూరకప్రాణాయామం జరిగింది, అప్పుడు ఆకాశంలో ఉన్న (ప్రాణ వాయువులు 
చేతన మనే అమృతానికి మధ్యలో ఉండి, హిమస్పర్శచే చల్లదనాన్ని పొందినాయి. 
గగనంలో ఉన్న ఆ (ప్రాణవాయువులు (క్రమంగా చంద్రమండల రూపాన్ని పొందినాయి. 


షోడశకలా పరిపూర్ణమైన ఆ చంద్ర మండలంలో ఆ ప్రాణ వాయువులు 
అమృతధారల రూపాన్ని పొందాయి. ఆ అమృతధారా వర్షం చేత ఉద్దాలకుని శరీరం 
నారాయణ స్వరూపం లాగా నాలుగు బాహువులు కలదియు చంద్రబింబం లాగా 
'ప్రకాశిస్తోంది. 


అమృత రూపాన్ని దాల్చిన ఆ (ప్రాణాలు, ఉద్దాలకుని శరీరమంతా నిండి, 
శరీరంలోని కుండలినీ శక్తిని పూరించింది. (ఈ ఉపాఖ్యానంలో చెప్పిన శరీరాన్ని 
శోషింపచేయటం, దహింపజేయటం ఈ ్రక్రియలన్నీ భూతబుద్ది అనే మంత్ర 
శాస్త్ర సంప్రదాయాన్ని బట్టి భావనా మాత్రంగానే గ్రహించాలి) 

పిమ్మట ఉద్దాలకుడు పద్మాసనస్టుడై, దేహాన్ని స్థిరంగా నిలిపి చంచలమైన 
చెత్తాన్ని బలాత్కారంగా నిరోధించాడు. ఉచ్చ్వాస నిశ్చాస రూపమైన ప్రాణవేగాన్ని 
ముఖమందు నిరోధించాడు. ఇంద్రియాలన్నిఐటినీ విషయాల వైపు నుండి లోనికి 
ఆకర్షించాడు, బాహ్య విషయాలను, దూరంగా వదలి ఆంతర విషయాలనూ 
కూడా విలీనంచేశాడు. అపానాన్ని నిరోధించటం ద్వారా నవ ద్వార్లాలలోని వాయువు 
అను నిరోధించాడు. మెడను శరీరాన్ని సమంగా ఉండునట్టు నిటారుగా నిలిపాడు. 
(' సమం కాయం శిరో(గ్రీవం ధారయన్నచలం స్థితః అని, భగవద్గీత ఆత్మ 
సంయమయోగాధ్యాయంలో చెప్పారు. ఇది యోగశా,స్త్ర, ప్రసిద్రమైన విషయం) 

పిమ్మట (ప్రత్యాహారాదుల చేత ధ్యానానికి అభిముఖంగా - సిద్దంగా ఉన్న చిత్తాన్ని 
దహరాకాళంలో బంధించాడు. వికల్పాలను, (భ్రాంతులను ఛేదించాడు. 
అప్పుడాతనికీ హృదయమందు సూర్యుని వంటి వివేకాన్ని కప్పి ఉంచినట్టి తమోగుణ 
స్వరూపమైన అంధకారం కనిపించింది. హృదయంలో ఉన్న జ్ఞానం అనే సూర్యుని 
చేత ఆ అంధకారాన్ని (శమోగుణాన్ని) ఛేదించాడు. తేజఃపుంజాన్ని చూచాడు. 

కాంతసేపటికా తేజాన్ని దూరం చేశాడు. ఆ తేజస్సు శాంతిందూ ఆతని చిత్తం, 
నిద్రను పొందింది. అతడు ఆ నిద్రను కూడా దూరం చేశాడు. అతనికి ఆకాశంలో 
ఏదో వివిధ వర్ణాలతో కూడిన ఆకృతి కనిపించింది. కొంతసేపటికి ఆ ఆకారం 
కూడా మాయమైంది. ఆతని మునస్సు మోహాన్ని పొందింది. ఆ చిత్తమోహోన్ని 
(కర్మలను) కూడా తుడిచివేశాడు. అంతట ఆ ఉద్దాలకుని చిత్తము, సత్త్వ లక్షణాలైన 
తేజస్సుగాని, తమస్సు గాని, నిద్రగాని, మోహం గాసీ, ఏవీ లేని నిర్వికల్ప సమాధి 
ప్టితిని పొంది, క్షణకాలం ఆత్మయందు విశ్రమించింది. 

ఇట్లా ఉద్దాలకుని చిత్తము, విశ్రాంతిని పొంది, సర్వాత్మకము, స్వస్వరూప 
చైతన్య పూర్ణము అయిన (బ్రవ్మాత్మైక్య చైతన్యాన్ని పొందింది. బంగారం, నూపురం 
అనే ఆకారాన్ని పాందినట్టు, అతని మనస్సు స్వరూప చైతన్యంతో కలియటం 
వల్లను, స్వరూపానందం పొందటం వల్లను చిద్రూసత్వాన్నీ పాందింది. అతడిట్లా 
జీవ భావాన్ని వదలివేసి చిదాకాశాన్ని పొంది, సత్తామా(త్రరూపుడై ఆనంద 
సము(ద్రుడైనాడు. 


ఆతడు గాలి లేని చోటనున్న దీపం లాగా నిశ్చేష్టుడై యుండెను. ఆ చిదాకాశంలో 
చాలాకాలం ఉండి, అంతరిక్ష చారులైన సిద్దులను, దేవతలను చూచాడు. కాని వారి 
యందాసక్తిని పొందలేదు. సిద్దులు, సాధ్యులు, బ్రహ్మాదిదేవతలు ఉండే జీవన్ముక్త 
స్టితిలో ఆరు నెలల పాటు ఉన్నాడు. సిద్ద విద్యాధరాదులు ఆతనిని స్వర్గానికి 
ఆహ్వానించారు = యోగ విభూతములు ఆతనిని ఆకర్షించాలని (ప్రయత్నించాయి. 
కాని ఉద్దాలకుడు వారిమాటలను నిరాదరించి తన స్టితిలోనే ఉన్నాడు. 

అట్టా పరిపూర్ణ చిద్రూపాన్ని పొంది, ఆ చిద్రూపాన్న చాలాకాలం అభ్యాసం 
చేయటం వల్ల సత్తాసామాన్యాన్ని పాందాదు. అంటే, అంతటా నేను ఒక్కడనే 
ఉన్నాననే భావాన్ని పొందాడు. బ్రహ్మానంద రూపుడైనాడు, అభేద స్థితిని పాందాడు. 


(ఇది చిత్త నిరోధ రూపమైన యోగశా స్రానికి సంబంధించిన విషయం. ఇది ఒక 
ప్రత్యేక శాస్త్రం గానే సెంపాందింది. భగవద్గీత వంటి, ఉపనిషత్తుల వంటి 
వేదాంత గ్రంథాలలో ఈ ధ్యానయోగానికి ప్రముఖ స్టానం యివ్వబడ్డది. ఇది సాధనకు 
సంబంధించిన నిషయం కాబట్టి, స్వీయానుభూతికి సంబంధించిన విషయం 
కాబట్టి, ఉద్దాలకుని ధ్యానసాధనను గూర్చి సూలంగా చెప్పుబడ్లది) 


7.సురఘూపాఖ్యానము 

(వెనుకటి ఉపాఖ్యానంలో చిత్త వృత్తి నిరోధరూపమైన యోగాభ్యాసం దృఢ 
మవటం వల్ల, చితోపశాంతి కలుగుతుందనీ, అదే సమాధి కంచె ఉత్తమావస్థ అనే 
చెప్పారు. ఈ సురఘూపాఖ్యానంలో, ఆ చిత్తవి శ్రాంతియే జీవన్ముక్తికి హద్దు ( అవధి) 
అని చెప్పుదలచారు.) 

కైలాసం అనే పేరు గల హిమవత్సర్వత శిఖరం ఉంది. ఆ శిఖరానికి దిగువన 
హేమజటములు అనే కిరాత దేశాలు ఉన్నాయి. ఆ దేశాలకు సురఘుడనువాడు 
దాజా. అతడు బలవంతుడు, దైత్యుల గర్వాన్ని అణచినవాడు. ఒకనాడు ఆతని 
వద్దకు మాండవ్యుడు అనే ముని వచ్చాడు. సురఘుడు మునిని పూజించాడు. 
మునితో ఇట్లా అన్నాడు - 

“మునీం(ద్రా! వుహాత్ముల సాంగత్యం దుఃఖాలను పోగొడుతుంది. 
తత్త్వజ్ఞులైనవారు సంశయాన్నే - అనుమానాన్నే - గొప్పపీడగా చెప్పారు. భృత్యుల 
యెడ నేను నిగ్రహానుగ్రహాలు చూపాల్సి వస్తోంది. అందువల్ల కలి చింతలు నన్ను 
బాధిస్తున్నాయి. అంతటా అందరికీ ఒకే విధంగా ఉండే సూర్యకిరణాల్లాగా నాకు 
సర్వసమత్వం ఎట్లా లభిస్తుంది? ఈ విషయం నాకు చెప్పండి.!' అని 

ఈ విధంగా అడిగిన సురఘునికి మాండవ్యుడిట్లా ఉపదేశించాడు - 

స్వయత్నేన స్వసంస్టేన స్వేనోపాయేన భూపతే 


ఏషామనః పేలవతా హిమవత్రలీయతే 1 
స్వవిచారణయై వాశు శామ్య త్యంతర్మనోమలం 

కోహం కథమివం కీంనా కథం మరణ జన్మనీ 2 
నిచార యాంతరేవ త్వం మహత్తామలమేష్యసి 

విచారేణ పరిజ్ఞాత స్వభానస్య సతస్తన 3 
మనస్స్వరూప ముత్స్రజ్య శనుమేష్యతి నిజ్వరం 

తిష్టదేన నునోరూపం పరిత్యక్షతి తేనఘ 4 


ఓరాజా! వైరాగ్యము, త్యాగము మొదలైన స్వ ప్రయత్నాల చేతను, శ్రవణ మననాది 
ఆత్మ |ప్రకాశమ్మెన సాధనాల చేతను, స్వాత్మ బోధ కలగటం చేతను, ఈ మనస్సు 
లోని దైన్యం మంచులాగా కరగిపోతుంది. ఆత్మ విచారం చేతనే మనస్సులోని మలం 
శాంతిస్తుంది. కాబట్టి, నేను ఎవడను? ఈ జగత్తు ఏమిటి? ఎట్టా కలిగింది? జనన 
మరణాలు ఎట్టా కలుగుతున్నాయి? అని నీవు నీలో ఆలోచించు. ఇట్లా 

ఆలోచించటం వల్ల, భ్రాంతి వల్ల కలిగిన పరిచ్చిన్న రూసం పోయి, మహత్వాన్ని 
పొందుతావు. నీవు ఆత్మ విచారం వల్ల స్వ స్వరూపాన్ని తెలుసుకోగలుగుతావు. నీవు 
స్వస్వరూపా న్నిత తెలుసుకోవటం వల్ల, తరంగం అణగిపోయి, వెనుకటి జలభావాన్ని 
ఫొందునట్టు, నీ పూర్వపు బ్రహ్మరూపాన్ని పొందుతావు. కాలం ఉంటూ ఉండగానే, 
మన్వంతరంలో పూర్వపు కలి కల్మషంతో కూడిన రూపం వదిలివేసినట్టుగా, నీ 
మనస్సు, తాను ఉంటూ ఉండగానే పూర్వ రూపాన్ని వదలివేస్తుంది. 

యావద్యా వత్సరాలోకః సరమాజ్రైవ శిష్యతే 


తావత్తా న న్మహా బాహో స్వయం సంత్యజ్యతేఖిలం 5 
యావళ్సర్వం న సంత్యక్తం శావదాత్మా న లభ్యతే 

సర్వవస్తు పరిత్వాగే శేష ఆత్మేతి న కథ్యతే 6 
సకల కారణ కార్య పరంపరా 

మపి'జగద్గత వస్తు విజృంభితం గా 
అలమపాస్య మనః స్వవపు స్తతః 

పరి విధూయ చయ చ్చు భమస్తు తత్‌. 8 


స్వల్పము అధికము అయిన సమస్త పదార్థాలను అనాత్మలుగా తెలుసుకొని, 
వాటిని నిషేధిస్తూపోగా, పరంజ్యోతి స్వరూపమైన పరమాత్మయే మిగులుతుంది. 
ఆత్మకాన్తి పదార్థాలనన్నింటినీ విడిచిపెట్టేటంత వరకు ఆత్మ వస్తువు లభ్యం కాదు. 
అన్ని వస్తువులను విడువ మిగిలి ఉండేది ఆత్మయే! 

“సమస్త కార్యకారణ పరంపరను, జగత్తుకు సంబంధించిన వస్తువాసనలతో 
గూడిన మనస్సును విడిచి, తన శరీరం ఆత్మకాదు అని. నిరసించూ, .ఏ వస్తువు 
మిగులుతుందో అదే శుభంకరమైన (బ్రహ్మమౌగాక! '' 

మాండవ్యు డీ విధంగా ఉపదేశింపగా, సురఘుడు తన బుద్దిలో ఆత్మ విచారణ 
ఆరంభించాడు -ఈ శరీరంలో ఉన్న మాంసం, ఎముకలు, కర్మేంద్రియాలు, 
జ్ఞానేంద్రియాలు ఇవేవీ “నేను! కాను, అవన్నీ జడాలు. కాబట్టి అసద్రూపాలు. 
వీటన్నింటినీ నిషేధింప మిగిలేది, వికల్ప రహితము, మాయా సంబంధం లేనట్టి 
చిత్తే (జ్ఞానమే) నేను. చిద్రూపుజైన పరమాత్మే 'సూర్యచం(ద్రాదుల్లో, 
వాయువులో, సర్వభూతాల్లోనూ అనుస్యూతంగా ఉన్నాడు. ఆ చిద్రూపుడను 
నేనే! ఇట్టా విచారణ చేసి, వివేక నిశ్చయం చేత బ్రహ్మపదాన్ని పాందాడు. శ్‌ 

రామా! ఇట్టా సురఘుడు ప్రజ్ఞానియై యుండగా, అతనికీ పర్ణాదుడినే రాజర్షికీ 

(పరిఘుడు) జరిగిన సంవాదాన్ని చెపుతాను నిను, 

పారసీక దేశానికి రాజు పరిఘుడు అనే వాదుండేవాడు. ఆతని రాజ్యంలో 
ఒకప్పుడు పండ్రెండు సంవత్సరాల పాటు క్షామం (కరవు) వచ్చింది. జనుల దీన 
ఫ్రితికి వగచి, తగిన (ప్రతీకారం చేయలేక రాజ్యాన్ని వదలి తపస్సు చేయబానికై 
అడవికి వెళ్ళాడు. అక్కడ ఎండిన ఆకులు (శుష్క పర్షాలు) తింటూ 
తపస్సుచేశాడు. పర్గాలు తిన్నందున ఆతనికి పర్ణాదుడనే పేరు వచ్చింది. అట్టా వేయి 
సంవత్సరాలు తపస్సుచేసి, ఆత్మజ్ఞానాన్ని పొంది ద్వంద్వ దోషరహితుడై, సమదృష్టి 
కలవాడైనాడు. 

అతడు ఇచ్చానుసారంగా తిరుగుతూ సురఘుని యింటికి వచ్చాడు. 
వారిరువురికి ఈ విధంగా సంభాషణ జరిగింది - 

పరిఘుడు - ఓ పుణ్యాత్ముడా! నీవు జ్ఞానాన్ని పొందినట్లుగానే నేనూ జ్ఞానాన్ని 
పొందాను. నీవు నిర్మలము, గంభీరము అయిన సమబుధిచే అన్ని పనులూ చేస్తున్నావు 
కదా! నీవు ఆధివ్యాధులు లేకుండా ఉన్నావు కదా! సమాధిని అనుష్టిస్తున్నావా? 

సురఘుడు - మహాత్మా! ఆత్మను ఎరుగని మూఢునికి, ఎన్నడూ సమాధి 
కలుగదు, ఆత్మ తత్త్వాన్ని తెలుసుకున్న వారు, ఈ జగత్తుకు సంబంధించిన పనులు 
చేస్తున్నా, ఆత్మయందే ఉనికిని పాందినవారై నందున ఎల్లప్పుడూ సమాధి స్రితి 
కలవారే అయి ఉంటారు. 

పద్మాసనం వేసి కూర్చున్నా, ఏ ఆసనం వేసినా, చిత్తం విశ్రాంతిని పాందనివానికి 
సమాధి ఎట్లా కలుగుతుంది? ఆళలనే గడ్డిపోచలకు, తత్త్వజ్ఞానం అగ్ని లాంటిది. 
దానినే - ఆశలను తత్త్వజ్ఞానం చేత దర్రం చేయటాన్నే - సమాధి అంటారు. అంతే 
తప్పు ఏ పనీ చేయకుండా కూర్చోవటం సమాధి కాదు, సుస్టిరము, యదార్ధ 
దృష్టియుక్తం అయిన పరమజ్ఞానాన్నే సమాధి అంటారు. 

సంపూర్ణ జ్ఞానస్వరూపులైన సాధువులు, సుఖదుఃఖాది వికారాలచే విముక్తులై 
ఉండటం వల్ల, అంతటా సమదృష్టి కలవారై, సమాహిత చిత్తులై ( సమాధి నిష్టలై) 
ఉంటారు. 

పరిఘుడు - రాజా! నిశ్చయంగా నీవు జ్ఞానివై, బ్రహ్మ పదాన్ని పొందావు. నీవు 
నిర్మలుడవు, పూర్ణుడవు. అహంకారాదులు లేనివాడవు, ఆత్మ నిష్టడవు. 
అంతటా చూడబడుతూ, అంతటనూ ్రకాశిస్తున్నావు. ఈ ఆత్మానందంలో 
తృప్తి పాందెతే, ఈ అంతర్హృష్టియే జీవన్ముక్తి అనిపించుకొంటుంది. 


8. భాసవిలాసోపాఖ్యానము 


(వెనుకటి ఉపాఖ్యానంలో చెత్త నిశ్రాంతియే జీవన్ముక్తికి అవధి (హద్దు) అని 
చెప్పబడ్డది. ఆ చిత్త ని(శ్రాంతి లేకపోతే, అనేక విధాలైన అనర్హాలు, కష్టాలు 
కలుగుతాయని ఈ ఉపాఖ్యానంలో చెప్పదలచారు) 

వసిష్టుడు | క్రీరామునితో ఇంకా యిట్లా అంటున్నాడు - 

పూర్వం భాసుడు, విలాసుడు అనే ఇద్దరు స్నేహితులు సహ్యపర్వత సౌనువు 
అందుండేవారు. వారిద్దరికీ ఒకప్పుడు సంవాదం జరిగింది. ఈ భాస 
విలొసుల తండ్రులు తాపసులు. ఇద్దరూ కూడా, అత్రిముని యొక్క ఆశ్రమంలో 
ఉండేవారు. వారిద్దరికీ భాసవిలాసులనే పుత్రులు జన్మించారు. వారిరువురూ ఏక 
మనస్సులై స్నేహభావంతో ఉండేవారు. 


కొంత కాలానికి వారి తండ్రులు గతించారు. తమ తం(డ్రులకు బొర్హ్య దైహిక 
'క్రియలాచరించి, తాము ఆత్మ విచారణ చేయసాగారు. ఒకసారి వారిద్దరూ 
చాలాకాలానికి కలసికొని ఇట్టా ముచ్చటింపసాగారు. 


విలాసుడు : మిత్రమా! భాసా! స్నేహితుడనైన నన్ను విడిచి ఇన్ని రోజులు 
ఎక్కడ ఉన్నావు? నీ తపస్సు ఫలించిందా? నీ బుద్ది సంతాపరహితమైనదా? నీ విద్య 
ఫలించి ఆత్మజ్ఞానివైనావా? కుశలమా? 

భాసుడు: మిత్రమా! స్వాగతం! నా అదృష్ట వశమున కనిపించావు, సంసారంలో 
ఉన్న మనకు కుశలమెట్టా కలుగుతురది? తెలుసుకొనదగిన (బ్రహ్మవస్తువు 
తెలిసేటంత వరకు, చిత్తం క్షయమైపోయే దాకా, సంసారాన్ని తరించే వరకు 
కుశలమనేది ఉండదు. ఆశలు నిశ్ళేషంగా పోవాలి. శాస్త్ర జన్యమైన పరోక్ష జ్ఞానం 
కలగాలి. పిమ్మట అపరోక్ష జ్ఞానం కలగాలి, అంతవరకు కుశలమనేది ఉండదు. 
ఆత్మలాభం కలుగకపోయినా, జ్ఞానమనే బౌషధం గనుక మనకు లభించకపోతే, 
సంసారమనే విషూచికా జాడ్యం మాటిమాటికీ పుడుతూనే ఉంటుంది. 


ఇట్టా వారిద్దరూ తమలో తాము ముచ్చటీంచుకొంటూ (క్రమంగా జ్ఞానాన్ని 
పొంది మోక్షాన్ని పొందారు. 


9. వీతహవ్యోపాఖ్యానము 

(చిత్త నిశ్రాంతి పొందకపోతే అనేక ప్రయాసలకు లోనుకావలసి వస్తుందని 
వెనుకటి ఉపాఖ్యానంలో చెప్పారు. ఆ విధమైన చిత్తవిశ్రాంతి కోసం సంగాన్ని 
త్యజించాలనీ, ప్రాణనిరోధం చేయాలనీ, సమాధి అవసరమనీ ఈ ఇతిహాసంలో 
చెపుతున్నారు.) 

ఇంకా వసిష్టుడీ విధంగా చెపుతున్నాడు - 

రామచంద్రా! సంగమనేది చిత్తానికి బంధనం. అట్లా బంధింపబడి ఉన్న చిత్తం 
తరించాలంటే జ్ఞానాన్ని మించిన మార్గం వేరే లేదు. కర్మత్యాగం చేయనివాడూ, 
కర్మలందే ఆసక్తి కలవాడూ సంగము చేత బంధింపబడుతున్నాడు. సమస్త కర్మలను, 
కర్మఫలాలను, ఉపాసనా ఫలాలను, మనస్సు చేత పరిత్యజించటమే అసంగము. 
ఈ విధమైన సంగరాహిత్యం చేతనేకైవల్యం లభిస్తుంది. 

ఈ జనసమూహము, మృతి చెంది, మళ్ళీ మళ్ళీ కృమికీటకాది యోనులందు 
పుడుతూ ఉండటమే “సంగవిలాసము'. తరంగాలు సముద్రంలో పుడుతూ, 
లయమౌతూ ఉన్నట్టుగా, జీవజాలమంతా పుడుతూ లయమౌతూ ఉండటమే 
'సంగవిలాసము'. 

రామా! ఈ సంగమనేది 'వంధ్య' అనీ “వంద్య' అనీ రెండు విధాలుగా ఉంటుంది. 
'వంధ్య' అనేసంగము, మూఢులకు, ' వంద్య అనే సంగము తత్ప్వజ్ఞులకు ఉంటుంది. 

ఆత్మస్వరూప జ్ఞానం లేనిదీ, దేహాది వస్తువుల వల్ల కలిగేదీ మళ్ళీ మళ్ళీ జనన 
మరణాదుల్ని కలిగించేదీ 'వంద్య? అనే సంగము. 

ఆత్మానాత్మ వివేకం చేత, ఆత్మ నిశ్చయం కలుగగా, ఆత్మరూపమైనదీ, జనన 
మరణ రహితమైనదీ “వంధ్య' అనే సంగము. 

'వంధ్య' అనే సంగం కలవారు రౌరవము, అవీచి, కాలసూత్రము మొదలుగా 
గల నరకాలను పొందుతారు. 

(బ్రహ్మ విద్యా విషయమైన ప్రబోధం పాందినందున, జగత్తులో సంగం లేనివాడు 
ముక్తుడౌతాడు. 

ఆత్మ నిష్టుడైన జీవుడు, లోక వ్యవహారం చేసినా చేయకపోయినా బీవన్ముక్తిని 
పాందినవాడే అవుతాడు, 

చిత్తం దృశ్య సంబంధమైన వృత్తులు లేకుండా పోవటం వృత్తిలయం 
అవుతుంది. అట్లా వృత్తిలయం పొందినవారి యొక్క స్టీతి, వాసనా రహితమై 

ఉంటుంది. కాబట్టి జా గ్రత్తునందే సుషుస్తత్వము (నిద్రావస్థ) వంటిది అంటారు. 
ఈ విధమైన జాగగ్రత్తునందే సుషుప్పత్వ ప్టితి, అభ్యాసయోగం వల్ల పరిపక్వమైైతే 
దానిని జాగ్రత్‌ స్వప్న సుషుష్త్రలనే మూడు అవస్టల కంటె విలక్షణము, అతీతము 
అయిన ఫ్టీతిని నాల్గవదైన 'తురీయము' అంటారు. జీవన్ముక్తుడు ఈ తురీయంలో 
స్టేరత్వాన్ని పొంది బ్రహ్మానందాన్ని అనుభవిస్తాడు. తురీయంలో మూడు అవస్థలకు 
సంబంధించిన స్మృతీ ఉండదు. శరీరం మాత్రం ఉంటుంది. ఆ శరీరం కూడా 
పోతే తురీయాతీత పదాన్ని పొందుతాడు. దానినే విదేహముక్తి అంటారు. 
(యదార్జానికి, తురీయానికి తురీయాతీతానికీ భేదం ఏమీ లేదు. సంగం లేదు 
కాబట్టి శరీరం ఉన్నా ఒకటే! లేకపోయినా ఒకటే! కాబట్టి కొందరు తురీయాతీత 
మనేది ఒకటీ ఉన్నదని అంగీకరించరు. ) 

రామా! శరీరం ఉన్నప్పటికీ మందమారుతాలు పర్వతాన్ని ఛేదింపలేనట్లు, 
భోగవాసనలు ఆత్మ విచారం కలవాని మనస్సును కది లింపలేవు, అనేక సరోవరాలలో 
ఉన్నప్పటికీ జలమనేది ఒకటే అయినట్టు వికల్ప బుద్దులందున్న వస్తువు ఒకటే 
తప్పు, అనేకం కాదు అనే నిశ్చయం కలవాడే విముక్తుడు. రామా! వీతహవ్యుడనే 
మునీంద్రుడు మోక్షాన్ని పొందిన విధం నీకు చెపుతాను విను. 

వింధ్య పర్వత ప్రాంతంలో వీతహవ్యుడనే ముని, చాలాకాలం పాటు కర్మాచరణ 
చేసి ఆ క్రియా కాండము నుండి ఉపరతిని పొంది, కర్మలన్నింటినీ వదలివేసి, 
నిర్వికల్ప సమాధిని అభ్యసించటానికై ఒక పర్ణశాలలో ప్రవేశించాడు. పద్మాసనస్టుడై, 
బాహ్మాభ్యంతర విషయాన్నింటినీ పరిత్యజించి, మనస్సును స్ట్రిరంగా ఉంచుకోవటం 
కోసం, తన_చిత్తంలో ఇట్లా విచారించసాగాడు - 

నా మనస్సు స్ట్రీరంగా ఉండక ఎందుకిల్లూ చలిస్తోంది? ఒక పదార్థం మీద నుండి 
వేరొక దాని మీదకు ఎందుకు తిరుగుతోంది? ఓ చిత్తమా! అనవసరంగా చింతిస్తూ 
ఈ జగత్తులో విహరింపకు! నీకును చిత్తుకును చాలా భేదం ఉంది. నీవు జడానివి. 
ఓ చిత్తమా! నీవు అహంకారం వల్ల “నేను జీవుడను' అని అనుకొనుచున్నావు. ఓ 
ఇం(దియములారా? ఎందుకిట్లా వ్యర్ధంగా వ్యాకులం చెందుతున్నారు? 

ఇట్లా విచారణ చేస్తూ, చిత్తాన్ని బలవంతంగా నియమించి, ఇంద్రియాలను 
నిశ్చిలంగావించి, ప్రాణాలను కూడా నియమించాడు. చిత్తంలో లిఖింపబడ్డ 
'ప్రతిమలాగా ఉన్నాడు. ఇట్లా మూడు వందల సంవత్సరాల పాటు ధ్యాననిష్టుడై 
ఉన్నాడు. ఆతని శరీరం వర్ణాల వల్ల కొట్టుకొని వచ్చిన బురద చేత 'పాతుకొని 

పోయింది. ఆతని శరీరం కదలటం లేదు. శరీరంలో తెలివి మాత్రం ఉంది. 
నవరం(ధ్రాలు భూమి చేత కప్పబడి పూడిపోయీయి. ప్రాణాలు మాత్రం 
నియమింపబడే ఉన్నాయి. చలించటం లేదు. 


మూడు వందల సంవత్సరాలు గడచిన పిమ్మట ఆతని జీవ సంపత్తు (చిత్‌) 

(ప్రారబ్ద శేషాన్ని అనుభవించటానికై, హృదయంలో ఉన్న్మేష క్రమం చేత స్టూలత్వాన్ని 
పాంది మనస్సు రూపంలో కల్పన చేతనే ఈ రకరకాల భావాలను హృదయంలోనే 
అనుభవించింది - 


వంద సంవత్సరాల పాటు ఆ ముని యొక్క చిత్తం, కైలాస వనంలోని కదంబ 
వృక్షం క్రింద జీవన్ముక్తుడైన ముని రూపంలో ఉంది. తరువాత నూరేండ్ల పాటు 
విద్యాధరత్వాన్ని పొందింది. పీమ్మట అయిదు యుగాల పాటు ఇం(ద్రత్వాన్నీ, ఒక 
కల్పం పాటు రుద్ర గణత్వాన్నీ పొంది, ఇట్లా అతడు ( వీతహవ్యుడు) స్వప్నం 
లాగానే సర్వమూ అనుభవించాడు. పిమ్మట ఒకనాడు ఆతని చిత్తం, పూర్వరూపాలను 
చూడాలని అనుకొన్నది. నశించిపోయినట్టి వెనుకటి శరీరాలను, ఇంకా నశించి 
పోకుండా ఉన్నట్టి మరికొన్ని శరీరాలను చూచాడు, ఇంకా నశించకుండా ఉన్న 
వీతహవ్య నామంతో ఉన్న శరీరాన్ని చూడాలని అనుకొన్నాడు. దానిని మట్టిలో 
నుండి లేవనెత్తటానికి పూనుకొని యిట్లా ఆలోచించాడు - 


“' ఈశరీరం మట్టిచేత కప్పబడి ఉంది. కాబట్టి దీనిని లేవనెత్తటానిై సూర్యునిలో 
నేను (ప్రవేశిస్తాను. సూర్యుని పారిపార్మ్యకుడైన పింగళకుడనే వాడు నా దేహాన్ని పైకి 
తీస్తాడు” అని తలచి లింగదేహంతో సూర్య మండలంలో ప్రవేశించాడు. సూర్యుని 
ఆజ్ఞ చొప్పున పింగళకుడు వీతహవ్యుని వెంట వెళ్లి భూమిలో క్రుంగియున్న శరీరాన్ని 
లేవనెత్తాడు, అప్పుడాముని ఆ శరీరంలో ప్రవేశించి, సంతోషంతో సమీపంలో నున్న 
కొలనులో స్నానం చేసి పూర్వం లాగానే ప్రకాశించాడు. 


అతడు మైత్రి, సమత, శ్రీ, సద్భుద్ది, ముదిత, కరుణ, కాంతి అనే గుణాలు 
కలవాడై, సమస్త సంగాలు వదలిపెట్టి, నిర్వికల్ప చిత్తంతో వింధ్య నదీ తీరంలో 
ఆత్మయందే ఆనందిస్తూ చాలా కాలం గడిపాడు. 


పూర్వాపరలోకాలను చూచిన ఆ వీతహవ్యుడు, తన మనస్సును శాంతింప 

జేయటానికై ఇట్లా ఆలోచించాడు - “ఇంద్రియాలను నేను పూర్వమే పూర్తిగా 
పరిహరించాను. ఇప్పుడు మళ్ళీ చింతించటం వల్ల ప్రయోజనం ఏముంది? ఉన్నది, 
లేదు, అనే భేద దృష్టిని ఛేదించి మిగిలి ఉండే చిన్మాత్రంలోనే అను సంధానాన్ని పాంది 
స్థిరంగా ఉంటాను. (ప్రబుద్దడనై నా (ఇం(దియాల చేత విషయాలను 
పొందుతున్నా) సుషుప్తిలో హర్ష విషాద రహితడనై ఉన్నా, స్వస్వరూపంలో ఎల్లప్పుడూ 
మేల్కొని ఉండే చిన్మాత్రాన్ని అవలంబించి నియమిత చిత్తవృత్తికలవాడనై ఉంటాను. 
ఇట్టా ఆతని చిత్తం ఇచ్చానిచ్చలు లేని (నిర్వికల్పమైనది) స్టీతిని పొందింది. అతడు 
విదేహ కైవల్యాన్ని పొందాలని తలచాడు. 


ఓ రాగ భోగములారా! మీకు నమస్కారము. ఓ సంసార దుఃఖమా నీకు 
నమస్కారము. ఓ విషయ సుఖములారా! మీకు నమస్కారము. స్నేహితుని వంటి 
ఓ ధర్మకార్యమా! నీకు నమస్కారము. నేను నిన్ను విడిచిపోతూ ఉన్నందున 
ఒంటరినై, కృశించి, దుఃఖిస్తున్న తల్లిలాంటి దానవైన ఓ ఆశా! నమస్కారము. ఓ 
కామమా! ఓ సుకృతమా! ఓ రాగమా! మీరంతా నాకు సహజసిద్దులు, మిత్రులు, 
మీ అందరికీ నమస్కారము. ఇట్టా అతడు సమస్త విషయ జాలాన్నీ వదలివేశాడు, 


పిమ్మట అతడు తమము గాని ప్రకాశము గాని ఏమీ లేని స్థితి పొందాడు. అంటే, 
త్రిగుణాతీతుడైనాడు. ఇట్టా వీతహవ్యుడు త్రిగుణాతీత స్థితిని పొంది మనస్సును 
గడ్డిపోచలాగా వదలివేసి, స్వరూప జ్ఞానాన్ని పొందాడు. పిమ్మట అప్పుడే పుట్టిన 
శిశువు యొక్క జ్ఞానం లాగా ఉన్న ఆ స్వరూప జ్ఞానాన్ని కూడా వదలివేశాడు - 
పశ్యంతి అనే పదాన్ని పొందాడు. 

పిమ్మట ఆ పళ్యంతిని మించిన నిర్వికల్ప సమాధిని పాంది, పర్వతంలాగా 
ఫ్రీరుడైనాడు. తురీయాన్ని పొందాడు. స్వరూపం కంటె ఇతరమైన ఆనందము 
లేనందున నిరానందుడు, స(ద్రూపుడైనందున సత్తు, ఏ వ్యవహారమూ లేనందున 

మిగిలిన దేదో ఆ రూపం కలవాడైనాడు. ఇట్లా ఆతడు జనన మరణ వివర్ణితము, 
ఆద్యంత రహితము, ఆకాశం కంటె నిర్మలమైన రూపం కలిగి ఈశ్వరుడు అయినాడు 
-విదేహ ముక్త స్థితిని పొందినాడు. ఇట్లా ఆ వీతహవ్యుడు ముప్పది వేల 
సంవత్సరములు విహరించి పనర్ణన్మ రాహిత్యాన్ని పాందాడు. 


10. ఆకాశ గత్యభాన నిరూపణము 
(పూర్వ ప్రకరణంలో చిత్త విశ్రాంతి లభించటం కోసం, సంగత్యాగము, 
ప్రాణ నిరోధము, సమాధి అభ్యాసం అనే సాధనాలను గూర్చి చెప్పారు. ఈ 
సర్గలో జీవన్ముక్తునికి ఆకాశ గతి లేదనే విషయాన్ని నిరూపించి చెపుతూ చిత్తానికి 
ఉపశాంతి లభించటాన్ని నిరూపించటానికి పూనుకుంటున్నారు) 
(శ్రీరాముడు వసిష్టుని ఈ విధంగాఅడిగాడు - ఓమునీం[ద్రా! జీవన్ముక్తులలో 
ఆకాశ గమనాది శక్తులు ఎందుకు కనిపించవు? 


వసిష్కడిట్లా సమాధానం చెపుతున్నాడు - 
అనాత్మ విదముకోపి నభోవిహరణాదికం 
ద్రవ్య మంత్ర క్రియాకాలశక్త్యాప్నోత్యేన రాఘవ i 
నాత్మజ్ఞ స్రైష విషయ ఆత్మజ్ఞోహ్యాత్మ దృక్ష్యయం 
ఆత్మ నాత్మని సంతృప్తో నా విద్యా మనుధావతి, 2 


ఆత్మజ్ఞానం లేనివాడు జీవన్ముక్తుడు కానేరడు. అయినా, రసాయనాది ద్రవ్యాల 
చేతను, (తపురాది మంత్రాల చేతను, దృఢమైన అభ్యాసం చిరకాలం చేయటం 
చేతను, ఆకాశ గమనాది సిద్దులను పొందుతాడు. కాని, ఆత్మజ్ఞునికి ఆకాశ 
గమనంమొదలైన సిద్దుల మీదకు బుద్దిపోదు. ఎందువేతనంటే, అతడు ఎల్లప్పుడు 
ఆత్మజ్ఞానాను సంధానంతో, ఆత్మానందంతో తృప్పుడై ఉంటాడు, కాబట్టి 
అవిద్యామూలమైన ఆకాశ గమనాది సిద్దుల్ని అపేక్షింపడు. 
ద్రవ్య మంత్ర క్రియా కాల శక్తయ స్పాధు సిద్దిదాః 


పరమాత్మ పద ప్రాప్తా నోవ కుర్వంతి కాశ్చిన. 3 
సర్వేచ్చాజాల సంశాంతా వాత్మలా భోదయో హియః 
స కథం సిద్ది వాంఛాయాం మన్న చిత్తే న లభ్యతే, 4 


డ్రవ్యము, మంత్రము, క్రియ - తంత్రము, కాలము మొదలైన వాటి శక్తులు 
ప్రపంచానికి సంబంధించిన పనులను సాధించబానికి సాధనాలు అవుతాయి. 
పరమాత్మ పదాన్ని పాందటానికి ఇవి సాధనాలు కావు. సమస్తమైన కోరికలు 
శాంతించగా, ఆత్మ లాభాన్ని పొందిన వానిని ఆకాశ గమనాది సిద్దుల మీద కోరిక 
ఎందుకు ఉంటుంది? 


(శ్రీరాముడు ఇట్లా అడిగాడు - “ఓ మునీంద్రా! యోగనిష్టులు చిరకాలం 

ఎందుచేత జీవిస్తున్నారు?'' వసిష్టుడు అంటున్నాడు - రామా! ప్రాణాది 
వాయువుల చలనం వల్ల దేహాలు చలిస్తున్నాయి. యోగనిష్టులు (ప్రాణాలను నిరోధించే 
(ప్రాణాయామం) అభ్యాసం ఉన్నవారు కాబట్టి యోగులు నాశమొందరు - చాల 
కాలం ఉంటారు. యోగికి మనస్సు యొక్క చలనం గానీ, ప్రాణవాయువు చలనం 
గానీ, బాహ్యాభ్యంతర చలనాలు గానీ ఉండవు. అందుచేత అట్టివానికి జరా మరణాలు 
దూరంగా ఉంటాయి. (అసలు ఉండవని భావం కాదు. ) బాహ్యాభ్యంతర చలనాలు 
లేనందు వల్ల, శరీరధాతువులు ఒకే విధంగా ఉంటాయి. అరుగుదల, క్షీణత్వం 
ఉండవు (తక్కువగా ఉంచాయి.) 


సర్వజ్ఞులు, వైరాగ్య సంపన్నులు, మహాబుద్దులు, ప్రాణనిరోధం వల్ల 
'సుషుమ్నాముఖం భిన్నం కాగా బ్రహ్మవిష్ణు రుద్ర (గ్రంధులు కలవారై ఉంటారు. 
అట్టి యోగనిష్టులు శరీరం ధరించాలన్నా, శరీరం విడువాలన్నా స్వతంత్రులై 
ఉంటారు. 

రాముడిట్లా ప్రశ్నించాడు - “మునీంద్రా! యోగులకు వివేకోదయం వల్ల 
చిత్త స్వరూపం లయమై పోతుంది గదా! అటువంటప్పుడు, మైత్రి, ముదిత, 
కరుణ మొదలైన గుణాలు ఎక్కడ పుడతాయి? అంటే, ఆత్మ నిర్గుణం కదా! 
చిత్తం లయమైపోయినప్పుడు, ఇక ఈ గుణాలకు అధిష్టానం ఏది?*' అని. 

వసిష్ణడన్నాడు - “రామా! చిత్తనాశనం రెండు విధాలుగా ఉంటుంది. 
అరూప నాశనము, సరూప నాశనము అని. మనస్సు ప్రాతిభాసికంగా ఉండటం 
సరూపం. మనస్సు ప్రాతి భాస మాత్రంగా నైనా లేకపోవటం అరూప నాశము 
అవుతుంది. జీవన్ముక్తుని యందు సరూసనాశము, విదేహ ముక్తుని యందు 
అరూపంగానూ ఉంటుంది. 

చిత్తం ఉండటం దుఃఖం కోసం. చిత్తం నశించటం సుఖం కోసం. కాబట్టి 
చిత్తం యొక్క ఉనికిని కయమొనర్భుతూ చిత్తాన్ని నశింపజేయాలి. తత్త్వాన్ని 
తెలుసుకోకుండా ప్రకృతి సంబంధమైన సత్తాది గుణాలను నావి అని తలచే 
చిత్తం, దుఃఖ భాజనమౌ తోంది. అట్టి దానినే మనం జీవుడని అంటున్నాం. 

సుఖదుఃఖాలు ఏ జ్ఞానిని చలింపజేయలేవో, విపత్తులు, దారిద్ర్యం, హర్షం, 
మదం, ఇత్యాదులు ఎవనినిచలింపజేయజాలవో, ఆతని చిత్తం నశించిందన్నమాట. 

మూఢత్వం అంటే మనస్సే! చిత్తనాశం అంటే జ్ఞానమే! మనస్సులో 

త్రిగుణాలకు సంబంధించిన మూఢత్వం నశించిందంటే, జ్ఞాని యొక్క మనస్సు 
శుద్ద సత్వాత్మక మైనదన్న మాట. ఆ శుద్ద సత్త్వం వల్లనే జీవన్ముక్తుని మనస్సు 
మైత్రి, కరుణ, మొదలైన గుణాలతో కూడినదై సద్వాసనలతో కూడి, పునర్జన్మ 
రహితమౌతోంది. 

రామా! సరూప మనో నాశనమనే దాని యందు - జీవన్ముక్తునికి కలిగే 
మనోనాశనంలో - వసంతర్తువులో పూలగుత్తులు ప్రకాశించినట్లు మైత్రి మొదలైన 
గుణాలు ప్రకాశిస్తాయి. అరూపమైన మనోనాశనము అనేది నిష్కల రూపం 
కాబట్టి విదేహముక్తుని యందే ఉంటుంది. 

శ్రీరాముడు మళ్ళీ ఇట్లా అడిగాడు - “ఓ మునీంద్రా! (బ్రహ్మాండమైన 
ఆకారం గల ఈ సంసారం అనే ద్రాక్ష తీగకు బీజం (జనన కారణం) ఏది? ఆ 
బీజానికి బీజం ఏది? దాని బీజం ఏది? అట్టి దానికి బీజం ఏది? ఆ మూల బీజం 
ఏది? అట్టి దానికి బీజం ఏది? ఆ మూల బీజం ఏది?”' 

వసిష్టుడిట్లా అన్నాడు - ““రామచంద్రా! అంతస్సు - లోనలీనమై యుండి 
పౌటమరించిన (సమారంభమైన) పుణ్య పాపాలనే అంకురాలు కల శరీరమే 
సంసారమనే తీగకు బీజం అని తెలుసుకో! (శరీరం ఉంటే సంసారం ఉంటుంది. 
శరీరం లేకపోతే సంసారం ఉండదు. కాబట్టి శరీరమే సంసారానికి బీజం) 


ఈ శరీరానికి బీజం ఏది? అంటే, జనన మరణాది దశలకు ఆశ్రయము, 
దుఃఖాలనే రత్నాలకు సంపుటము, ఆశకు వశమైనదీ అయిన చిత్తమే ఈ శరీర 
బీజం, (సదసద్రూపము, అవయవ సమష్టి రూపమూ అయిన శరీరం చిత్తం 
వల్లనే కలుగుతోంది) ఈ చిత్తం అనే వృక్షానికి వృత్తులనేవి శాఖలు. చిత్తమనే ఈ 
వృక్షానికి రెండు బీజాలు ఉన్నాయి. ప్రాణాది వాయువుల చలనం ఒకటి, దృఢమైన 
వాసన రెండవది, 


ప్రాణవాయువు హృదయంలో వునస్సును వహించే నాడులందు 
సంచరించేటప్పుడు వృత్తి జ్ఞాన రూపమైన చిత్తం కలుగుతోంది. కాబట్టి ప్రాణం 
చిత్తానికి బీజం అనవచ్చు. ప్రాణవాయువు యొక్క చలనం చేత వృత్తి జ్ఞానం 
సర్వగతమౌతూ - సర్వేంద్రియాలనూ పాందుతూ ఉంటుంది. ప్రాణ నిరోధం 
చేత వృత్తి జ్ఞానం నిరో ధింపబడితే మోక్షం సిద్దిస్తుంది. చిత్త విక్షోభం వల్ల రాగము, 
దాని వల్ల విషయభోగ వాంఛ కలిగి చిత్తానికి దుఃఖం కలుగుతుంది. చిత్తం బాహ్య 

విషయాల యందు సుషప్తిని పొంది, ఆత్మజ్ఞానం కోసం ప్రయత్నిస్తే బ్రహ్మపదాన్ని 
పొందుతుంది. 

యోగనిష్ణలు విత్త శాంతి కోసం ప్రాణాయామం చేతను ధ్యానం చేతను, 
యోగశాన్ర్రంలో చెప్పబడిన వుహాము(ద్రాదుల చేతను ప్రాణాలను 
నిరోధిస్తున్నారు. ప్రాణ నిరోధం చిత్తానికి స్వాస్ట్రం కలిగిస్తుంది. 

జ్ఞానులు అనుభవించి చెప్పినట్టి, రెండవదైనట్టి వాసనాజన్యమైన చిత్తోత్పత్తిని 
గూర్చి చెపుతున్నాను. నిను - 

వాసన అంటే, దృఢమైన భావనతో కార్యకారణాలను గూర్చి 
ఆలోచించకుండానే పదార్థాన్ని శీఘ్రంగా (గ్రహించటం. దీనినే సంస్కారమనీ 
అంటారు. ఉదా, అప్పుడే పుట్టిన శిశువుకు గానీ, నిద్ర నుండి మేల్కొన్న వానికి 
గానీ, వెంటనే కార్య ప్రవృత్తి హేతువైన దానిని వాసన అనవచ్చు. పురుషుడు 
దృఢమైన అభ్యాసం వల్ల చిత్తంతో ఏ వస్తువును భావిస్తూ, ఇతరమైన స్మృతుల్ని 
మరచిపోతున్నాడో, తాను ఆ వస్తువే అవుతాడు. వాసన చేత, తాను భావించిన 
వస్తువునే సద్వస్తువు అని మోహాన్ని పాందుతాడు. వస్తువు యొక్క నిజరూపాన్ని 
(గహించలేడు, 

ఇదంతా విని శ్రీరాముడిట్లా అడిగాడు - * మునీంద్రా! సంసార బీజాల్ని 
గూర్చి చెప్పారు. మరి, ఇన్నింటికీ మూలమైన ఆత్మపదము ఏ మార్గం వల్ల 
శీఘ్రంగా పొందటానికి వీలౌతుందో ఆ పద్దతి చెప్పండి” అని, 

వసిష్టుడీ విధంగా చెప్పాడు - “రామా! నీవు వాసనాత్యాగం విషయమై 
యత్నం చేస్తే ఆధి వ్యాధులన్నీ క్షణంలో పోతాయి. నిజానికి, వాసనాత్యాగం 
చాలా కష్టమైనదే! మనస్సు అయం చెందే వరకు వాసనాక్షయం కాదు. వాసనా 
క్షయం జరిగితేనే గాని చిత్తం శమించదు. 


తత్త్వజ్ఞానం కలిగేటంత వరకు వాసనాకయం కాదు. తత్త్వజ్ఞానం, మనో 
నాశము, వాసనాక్షయము, ఇవి మూడూ ఒక దాని కొకటి కారణములై 
దుస్సాధ్యములై ఉన్నాయి. కాబట్టి, పురుష ప్రయత్నం చేత వివేకం వల్ల, భో గవాంఛను 
దూరం చేయాలి. తత్త్వజ్ఞానాన్ని మనోనాశనాన్ని, వాసనాక్షయాన్నీ సాధించాలి. 


ఇవే మోక్షఫలాన్ని యిస్తాయి. ఈ మూడింటిలో ఏ ఒక్కదానినో సేవించినందు 
వలన ప్రయోజనం ఉండదు. 

సంగమే పదార్థములకు కారణము. సంగమే సంసారానికి మూలం. సంగమే 
ఆశలకు మూలం. సంగమే ఆపదలకు బీజం, కాబట్ట, రామా! సంగత్యాగాన్నే 
మోక్షం అన్నారు. సంగరాహిత్యం వల్లనే జన్మరాహిత్యం కలుగుతుంది. కాబట్టి, 
నీవు సంగాన్ని వదలిపెట్టు. సంగాన్ని వదలిపెడితే జీవన్ముక్తుడవౌతావు. 
(మోవానికీ, జన్మ రాహిత్యానికి స్వల్ప భేదం ఉంది. ప్రస్తుతం ఉన్న దేవోదు 
లతో డీ సంబంధం నివృత్తి కావటాన్ని మోక్షం అంటారు, ఇకముందు కలు గబోయే 
దేహాల తోడి సంబంధ నివృత్తి జన్మరాహిత్యం అవుతుంది). 


ఇదంతా విని రాముడిట్లా అడిగాడు - **ఓ మునిచంద్రమా! సంగము అంటే 
ఏమిటి చెప్పండి” అని 

వసిష్టుడిట్లా అన్నాడు - రామా! ఇష్టములైనట్టి అయిష్టములైనట్టి పదార్థముల 
యొక్క సంయోగ వియోగములందు (పొందటం, పొందక పోవటం) 
సుఖదుఃఖాది వికారాలను కలిగించే మలిన వాసననే సంగము అంటారు. 

జీవన్ముక్తులకు పునర్జన్మ రాహిత్యాన్ని కలిగించేదీ, హర్ష విషాదాదులు లేనిదీ 
శుద్దవాసన అవుతుంది. 

దీనులు, మూఢవిత్తులు అయిన వారికుండే సంసార మూలమైన వాసనను 
“సంగము' అంటారు. రామా! నీవు హర్ష విషాద రహితుడవైతే, రాగ 
భయంక్రోధాదులు లేనివాడవైతే అసంగుడవు అవుతావు. సుఖాలకు 
ఉబ్బిపోకూడదు. దుఃఖాలకు (క్రుంగిపోకూడదు. ఆశచేత వివశత్వాన్ని 
పాందకూడదు. అప్పుడు నీవు అసంగుడవౌతావు. సంపదను, ఆపదను, 
సమభావంతో చూస్తూ ప్రాప్తమైన దానిని అనుసరిస్తూ ఉంటే అసంగుడవౌ 
తావు. నీవు సమస్త వస్తు సమూహమునందూ సమభావాన్ని కలిగి ధీరుడవై 
ప్రకృతమైన దానిని ఆచరిస్తూ సంగరహితుడవై సుఖంగా ఉండు. 

భుశుండోపాఖ్యానము 
ఈ ప్రకరణంలో 15 ఉపాఖ్యానాలున్నాయి. అందు మొదటిది 
భుశుండోపాఖ్యానం. ఇందులో ప్రా ణవృత్తిని అనుసంధించినందు వర్ల చిత్తనిశ్రాంతి 
కలుగుతుందనీ, తద్వారా మోక్షం కలుగుతుందనీ, నిరూపింపదలచారు, 
శ్రీరాముడు వసీష్టని ఈ విధంగా అడిగాడు - “మునీంద్రా! చక్కటి జ్ఞానం 
చేత వాసన లయం కాగా, జీవన్ముక్త పదంలో విశ్రాంతి పొందాను. మరి, 
ప్రాణచలనాన్ని నిరోధించటం చేత వాసన లయం కాగా జీవన్ముక్త పదం ఎట్లా 
లభిస్తుందో చెప్పండి.” అని. 
వసిష్ణడీవిధంగా చెప్పాడు - 
సంసారోత్తరణే యుక్తి ర్యోగ శబ్దేన కథ్యతే 
ఆత్మజ్ఞాన ప్రకారోస్య ప్రాణానాం సంయమస్తథా 1 
ప్రకారౌ ద్వావసి ప్రోక్తా యోగశబ్దేన యద్యపి 
తథాపి రూఢ మాయాతః ప్రాణయుకా వౌ భృశం 2 
అసాధ్యః కస్య చిద్యోగః కస్యచిద్‌ జ్ఞాన నిశ్చయ: 
ప్రకారౌ ద్వా తతో దేనో జగాద పరమళ్శివః 3 
ఓరామచంద్రా! సంసారాన్ని దాటే విషయమై చెప్పబడే ఉపాయాన్ని యోగం 
అంటారు- యోగ శబ్దంలో సూచిస్తారు. అంటే, ఆత్మజ్ఞాన స్వరూపము, 
ప్రాణాయామ రూపమూ అయిన రెండు ఉపాయాలకూ యోగళశబ్బాన్ని 
వాడుతున్నారు. అయినా యోగమనే శబ్దం ప్రాణాయామ మందే రూఢమైంది. 
ఒకనికి ప్రాణాయామ పూర్వకమైన యోగం అసాధ్యం కావచ్చు. వేరొకనికి జ్ఞాన 
మార్గం అసాధ్యం కావచ్చు. అందుకే పరమేశ్వరుడు రెండు మార్గాలనూచెప్పాడు. 
ఇంతవరకు నీకు జ్ఞాన మార్గాన్ని చెప్పాను. ఇక యోగమార్లాన్ని చెపుతాను. 
ఈ సందర్భంలోనే ఒక ఉపాఖ్యానాన్ని చెపుతాను. 
ఒకసారి నేను స్వర్గంలో ఇంద్రుని ఆస్థానంలో ఉండగా నారదాదుల వళ్ల 
చిరకాల జీవులైన వారి చరిత్రలను విన్నాను. ఆ సందర్భంలో శాతాతపుడనే ఒక 
మునీంద్రుడు చిరకాల జీవుల్ని ప్రస్తుతిస్తూ ఇట్లా అన్నాడు, 
"మేరు పర్వతం మీద కల్పవృక్షం ఒకటి ఉంది. ఆ వృక్షపు తొజ్జలో వైరాగ్య 
సంపన్నుడు, భశుండుడనే పేరు గల వాయస శ్రేష్టుడు (కాకి) ఉన్నాడు. ఈ 


204 యోగవాసిష్ట సారము 


సృష్టిలో ఆ భుశుండుని లాగా చిరకాలం నుండి జీవిస్తున్న వాడు ఎవడూ లేడు. 
అతడు చిరంజీవి, రోగరహితుడు, జ్ఞాని, శాంతవిత్తుడు, కాలజ్ఞాడు. 

దేవసభలో నున్న మునీంద్రులంతా ఆ భుశుండుని వృత్తాంతాన్ని చెప్పమని 
అడుగగా, ఆ శాతాతపుడు ఆతని యదార్ధ వృత్తాంతాన్ని పూర్తిగా చెప్పాడు. 

వసిష్కడంటున్నాడు - రామా! నేనా వృత్తాంతాన్ని దేవసభలో విని, 
ఆ భుళుండుని చూడాలనే వేడుకతో బయలు దేరాను. ఆతడున్న వృక్షం వద్దకు 
వెళ్ళాను. ఆతనిని వెదకుతూ ఆ వృక్షం మీది గూళ్లలో, తొట్ణలలో కొన్ని పక్షుల్ని 
చూచాను - హంసలు, కోయిలలు, నెమళ్ళు, వాయసములు అనేక రకాల పక్షుల్ని 
చూచాను. 

వాటి మధ్యలో కాంతిమంతుడు, పరిపూర్ణ చిత్తుడు, ఉన్నతాకా రం కలవాడు, 
మౌని, ప్రాణచలనాన్ని నిరో ధించినందున అంతర్ముఖుడై యున్నవాడు, ప్రసన్న 
గంభీరమనస్కుడైన భుశుండుని చూచాను. అతడును నన్ను చూచి, నేను 
చెప్పకుండానే సమస్తమూ (గ్రహించి, నాకు లర్ట్యపాద్యాదులిచ్చి ఇట్లా అన్నాడు - 
“వసిష్ట మునీంద్రా! చాలాకాలానికి అనుగ్రహించారు. నాకు సంతోషమైనది. 
చిరకాల జీవులకు సంబంధించిన ప్రస్తావన రాగా, మీరిటకు వచ్చారు. మీరు వచ్చిన 
కారణం తెలిసినా, మీ మాటలు విందామని అడుగుతున్నాను. చెప్పండి.” అని. 

నేనిచ్లా అన్నాను - *' ఓ పక్షి రాజా! నీవు చెప్పినది నిజమే! నా సంశయాలను 
పోగొట్టు. తత్త్వజ్ఞాడవైన నీవు ఏ కులంలో పుట్టావు? నీ వయస్సు ఎంత? 
పూర్వకాల వృత్తాంతాలు నీకు జ్ఞప్తియందున్నాయా? యిక్కడ ఎందు చేత 
నివాసం.ఏర్పరచుకున్నావు?”** అని 

రామా! భుశుండుడు ఈ విధంగా సమాధానం ఇచ్చాడు - వసిష్ట! దేవదేవు 
డైన హరునికి క్రీడాసహాయులై ప్రమధులు, అనేక ఆకృతులు కలవారు ఉన్నారు. 
ప్రమధుల్లాగానే మాతృకలు, కూడా పరివారం లాగా ఆ రుద్రుని వద్ద ఉంటూ 
నృత్యం చేస్తూ ఉంటారు. వారంతా సర్వత సానువుల్లోను, ఆకాశంలోను, 
లోకాంతరాల్లోను, శ్మశానాల్లోను, ప్రాణుల శరీరాల్లోనూ ఉంటూ ఉంటారు. 
జయ, విజయ, జయంతి, అపరాజిత, సిద్ద, రక్త, అలంబస, ఉత్పల అనే వారు 
అష్ట మాతృకలు; మిగతా వారికి వీరు నాయికలు. ఇతర మాతృకలందరూ ఈ 
ఎనిమీది మందిలో ఒక్కొక్కరిని ఆశ్రయించి ఉంటారు. 

అష్ట్రమాతృకల్లో 'అలంబసా అనే మాతృకకు, (వైష్ణవీ శక్తికి గరుడుని లాగా) 

చండుడనే వాయసం (కాక) వాహనంగా ఉంది. అష్టైశ్వర్యయుక్తలైన ఆ 
మాతృకలు, ఒకప్పుడేదో ఉత్సవం చేస్తూ, నాట్యం చేస్తూ నవ్వుతూ, పానం 
చేస్తూ, గానం చేస్తూ ఉన్నారు. వారి వాహనాలు కూడా మద్యం సేవించి నాట్యం 
చేస్తున్నాయి. ఆ ఉత్సవంలో సరస్వతీ దేవి (బ్రాహ్మ) యొక్క వాహనాలైన 
హంసాంగనలు, అలంబుస యొక్క వాహనమైన చండమనే పేరు గల వాయసము, 
త్రాగీనమైకం చేత నాట్యం చేస్తూ ఉండగా ఆ హంసాంగనలు చండాఖ్యమనే 
కాకంతో కలసి క్రీడించినాయి. అంతట, ఆ హంసలు గర్భం ధరించినాయి. 

ఓమునీంద్రా! ఆహంసాంగనలు జరిగిన విషయాన్ని బ్రాహ్మీ దేవికిచెప్పేనాయి. 
బ్రహ్మీదేవి గర్భవతులైన ఆ హంసలను వాహన కృత్యంబు నుండి స్వేచ్చ నిచ్చి 
పంపింది. కొన్నాళ్ళకు ఆ హంసలు ఇరువది యొక్క మంది పుత్రులను మమ్ము 
కన్నవి. మేము సరస్వతిని ఆరాధింపగా, ఆమె సమాధి నుండి లేచి మమ్ము 
అనుగ్రహించింది. మేము జీవన్ముక్తులమై యిక్కడ ఉన్నాము. 

మేము ధ్యాన నిష్టలో ఉందామని సంకల్పించుకొని, తండ్రియైన చండునికి, 
అలంబుసకు నమస్కరించి, వారి అనుగ్రహంతో ఇట్లా ఉన్నాం. మేము అడుగగా, 
మా తండ్రి, ఈ కల్ప వృక్షాన్ని మాకు ఆవాసంగా అను[గ్రహించాడు. ఇక్కడ 
సుఖంగా ఉన్నాము. నేడు పరమాత్మ తత్వాన్ని తెలుసుకొన్న మిమ్ము చూచి 
ధన్యులమైనాము. మా జన్మము సఫలమైనది. 

ఇది విని వసిష్టుడు ఇట్లా అడిగాడు - ““ఓ పక్షీంద్రా! నీ తమ్ములేమైనారు? 
నీ వొక్కడివే ఉన్నావేమి?*' అని. 

భుసుండీ విధంగా చెప్పాడు - ఓ మునీంద్రా! మేమందరము ఇక్కడ ఉంటూ 
ఉండగా అనేక కల్పాలు గడచాయి. నా తమ్ములు ఇంత కాలానికి శరీరాలను 
తృణాల్లాగా వదలి శివపదము నందు ఐక్యాన్ని పాందారు. ఎంతటి వారైనా, 
అంతా కాలం చేత భక్షింపబడుతూనే ఉన్నారు. నేను మాత్రం కల్పాంతంలో 
జగత్తు యొక్క వ్యవహారమంతా శాంతించేటప్పుడు కృతఘ్నుడైన స్నేహితుని 
వదలివేసినట్లుగా ఈ గూ టిని విడచిపెట్టి పోతున్నాను. అప్పుడు నేను, నిశ్చలములైన 
శరీరావయవాలు కలవాడనై, వాసనా రహితుడనై జీవన్ముక్తుని లాగా, ఆకాశంలో 
ఉంటున్నాను. 

కల్ఫాంతంలో ద్వాదశాదిత్యులు ఒక్కసారిగా ఉదయించి, ఎండకాచేటప్పుడు, 
నేను వరుణ సంబంధమైన భావనను బంధించి (వరుణ భావనచేత సూర్యతాపం 

తగులకుండా) నిశ్చల ధ్యానవుగ్నుడనై ఉంటాను, 'ప్రళభయవాయువులు 
వీచేటపప్పుడు "నేను పర్వతాన్ని! అనే భావన నిశ్చలం చేసి చలించకుండా 
ఉంటాను. వేంరువు మొదలుగా జగత్తంతా ఒకే సవము(ద్రంలాగా 
అయిపోయేటప్పుడు నేను వాయురూపాన్ని భావనలో నిశ్చలం చేసి ఆకాశంలో 
ఉంటాను. మునీంద్రా! ప్రళయ కాలంలో, బ్రహ్మాండానికి బయట ఉండే సృధివ్యాది 
తత్త్యాలన్నింటికీ చివరిదైన ఆత్మత్తత్వంలో సమాధి నిష్ణుడనై ఉంచాను. నా 
సంకల్ప బలం చేత ఈ గిరి శిఖరం మీది ఈ వృక్షం ఇట్లాగే ఉంటుంది, 

ఇది విని వసిష్టుడు ఇట్లా అడిగాడు - “ఓ పక్షీంద్రా! ఇటువంటి ధారణ 
చేత నీవు బాధ లేకుండా ఉన్నట్టుగా, ఇతర యోగులు ఎందు చేత ఉండలేక 
పోతున్నారు?! 

భుసుండు డిట్లా అన్నాడు - ““మునీంద్రా! ఇది పరమేశ్వరుని ఏర్పాటు 
దీనినిఎవరూ దాటలేరు. నేను ఇట్లా, వారు అట్లా, ఉండవలసి రావటం స్వభావం 
యొక్క నిశ్చయం. 

వసిష్టుడిది విని ఇట్లా అడిగాడు - ““పక్షీంద్రా! నీవు తత్తజ్ఞానము లౌకిక 
జ్ఞానమూ కూడా కలవాడవు. యోగ చిత్తం కలవాడవు. వెనుకటి కల్పాల్లోని 
వార్తలు నీ జ్ఞప్తిలో ఉన్నవి చెప్పు.”' అని. 

భుసుండుడిట్లా చెపుతున్నాడు - “ఓ మునీంద్రా! గడచిన కల్పాల్లో శిలలు, 
వృక్షాలు, లతలు, తృణాలు లేని భూమిని చూచాను. ఒక కల్పంలో జగత్తు 
అంతా దహింపబడి, ప్రళయం ఆలస్యం కాగా పదనొకండు వేల 'సంవత్సరాలు 
భూమి భస్మంచేత నిండిపోయి ఉండటం చూచాను. ఒక కల్పంలో భూమి 
అంతా నాలుగు యుగాల పాటు చెట్లు చేమలతో నిండి ఉండగా చూచాను. ఒక 
యుగంలో అంతా వింధ్య పర్వతం చేత ఆవరింపబడి ఉండటాన్ని చూచాను, 
సురాపానం చేసే బ్రాహ్మణులు, సురాపానాన్ని నిషేధించిన శూద్రులు కలిగినట్టి, 
స్వేచ్చగా సంచరిస్తున్న కులాంగనలు కలిగిన సృష్టిని చూచాను. 


Wi Ms sss కల్యా 


భూమిని అపహరిచటం, ఆది వరాహమూర్తి ఆభూమిని ఉద్దరించటం, వేదాలను 
తీసికొనిరావటం, పాలసముద్రాన్ని మధించిన విధం, ఇంకా రెక్కలు మొలవని 
గరుడుని, వీటి అన్నింటినీ నా కంటె పిన్నవారే యెరుగుదురు. ఈ జగత్తులో 
నీవు, భరద్వాజుడు, పులస్త్యుడు, అత్రి, నారదుడు, మరీచి, సనత్కుమారుడు, 

భృగువు, స్కందుడు, విఘ్నేశ్వరుడు, గౌరి, సరస్వతి, లక్మి గాయత్రిమొదలైన 
వారి పుట్టుకలను నేను చూచాను. ఓ వసిష్టా!. బ్రహ్మపుత్రుడవైన నీకు ఇది 
ఎనిమిదవ జన్మము. మొదటి జన్మలో నీవు నాతో కలసి యుంటివి. నీవు ఒకసారి 
ఆకాశంలోను, ఒకసారి జలంలోనూ, ఒకసారి పర్వతం మీదను, ఒకసారి 
అగ్నీయందు జన్మించావు. సముద్రంలో మునిగిపోయిన భూమిని, మహాకూర్మం 
అయిదు కల్పాంతరాల్లో, ఉద్దరించటం నేను చూచాను, 

ఓ మునీంద్రా! యుగధర్మాన్ని బట్టి పురుషుల బుద్దులలో హెచ్చు తగ్గులు 
కలగటం, వాటిని బట్టి కర్మలు, చదువు సంధ్యలు, వేద పాఠక్రమంలో 
ఎచ్చుతగ్గులు కలగటం పలుమార్లు చూచాను. చాలా ఆశ్చర్యాన్ని కలిగించేదీ, లక్ష 
గ్రంథ పరిమితము అయిన ఇంకొక వాసిష్ట రామాయణాన్ని నేను ఎరుగుదును. 
వసిష్ట రామ సంవాదరూపమైన ఈ రామాయణం విస్టృ్రతమై పోయినందున 
వాల్మీకి అనే జీవుని చేత పం[డ్రెండవ సారి చెప్పబడుతోంది. అట్లాగే భారతం 
వ్యాసుడనే జీవుని చేత పం(డైెండవసారి చెప్పబడ్డది. అట్లాగే (శ్రీకృష్ణుడు 
పదనారవసారి వసుదేవునింట పుట్టాడు. ఇట్లా పూర్వకల్ప గాధలన్నీ చెప్పగా విని 
వసిష్టుడు అడిగాడు - 

“ఓ పక్షీంద్రా! ఈ ప్రపంచంలో జగద్వ్యవహారంలో వర్తిస్తూన్న వారిని 
మృత్యువు ఏ విధంగా అయితే బాధింపకుండా ఉంటుందో చెప్పు, *“అంటే 
ఎవరిని మృత్యువు వధింపదు? చిరజీవత్వానికి కారణం ఏమిటి?”'* అని. 

భుసుండుడిట్లా చెప్పాడు - “మునింద్రా! వాసన లేనివానిని, మానసిక 
దుఃఖాలు లేనివానిని, ఆశలు, చింతలు, లోభము, కోపము, మన్మధపీడ, లేని 
వానిని మృత్యువు వధింప లేదు. ఏకము, నిర్మలము, పవిత్రము అగు 
బ్రహ్మమునందు విశ్రమించిన వానిని మృత్యువు వధింపలేదు. సంసార వ్యాధికి 
కారణమైన దోషాలు ఏవీ సమాధి నిష్మని చిత్తాన్ని బాధింపలేవు. మనస్సును 
'బ్రహ్మమందు సక్తమైన దానినిగా చేయాలి. అయితే, ఆత్మ చింతన దుర్లభమైనది. 
అందుచేతనే, నేను, ఆత్మ చింతతో సమానమైనదీ, సర్వదుఃఖాలూ పోగొట్టేదీ, 
చిరకాల జీవితానికి కారణమైనదీ అయిన ప్రాణచింతను ఆశ్రయించాను. 

నీవు అడిగావు కాబట్టి ప్రాణగత్యనుసంధానాన్ని గూర్చి చెపుతాను. ఈ 
శరీరం ప్రాణగతికి నివాసం. శరీరం మధ్యలో నున్న హృదయ కమలం నుండి 
క్రిందకు పైకి ప్రాణాపానాలనే రెండు వాయువులు సంచరిస్తూ ఉంచాయి. నేను 

వాటిని అనుసరిస్తాను, అవి క్రమంగా ఉష్టశీతస్వభావాలు కలవి. హృదయాకాశానికి 
సూర్యచంద్రుల్లాంటివి. యావజ్జీవము, మూడు అవస్టల్లోను సమాన రూపంగా 
ఉంటాయి. ప్రాణాపాన గతిననుసరించి, నాకు సుషుప్తిలో ఉన్న వానికి రోజులు 
గడచునట్లు గడుస్తున్నాయి. ప్రాణాపానముల గతి చాల సూత్మమైనది. 

చలనశక్తీ గల ప్రాణవాయువు బాహ్యాభ్యంతరాలలో ఎల్లప్పుడూ సంచరిస్తూ 
దేహానికి పైనపం[డ్రెండు అంగుళముల వరకు వ్యాపిస్తుంది. (ఆపైన ప్రాణవాయువు 
లేదని కాదు, అది శరీరానికి అందదు.) అపానము చలనశక్తి కలిగి 
బాహ్యాభ్యంతరాల్లో సంచరిస్తూ ఎల్లప్పుడూ అధోముఖంగా ఉంటుంది. 

ఇక (ప్రాణాయామాన్ని గురించి చెపుతాను. మేల్కొని ఉన్నా, నిద్రిస్తున్నా 
ప్రాణాయామ గతిని తెలుసుకొన్నవానికి, ఏ ప్రాణాయామం జరుగుతోందో 
దానిని గురించి చెపుతున్నాను. అప్రయత్నంగా హృదయ బిలంలో నుండి 
(ప్రాణములు బయటకు రావటాన్నే “అంతస్థరేచకం' అంటారు. 

శిరస్సు మొదలుకొని పండ్రైెండంగుళముల మేర వరకు బాహ్య ప్రదేశాన్ని 
ఆక్రమిస్తున్న ప్రాణవృత్తులు అవయవాలను పూరించేటప్పుడు దానిని 
“బాహ్యపూరకం' అంటారు. (ఇచట హృదయంమొ దలుకొని మూర్జము వరకు 
ఉన్న శ్వాస గతి యొక్క సగభాగాన్ని ' అంతరరేచకము' అనీ, మూర్దంమొదలుకొని 
బయటకు పండ్రెండు అంగుళాల వరకు ఉన్న అర్జాంశాన్ని ' బాహ్యపూరకమ' నీ 
(గ్రహించాలి) 

ఇట్లా వాయువు బాహ్యా ప్రదేశం నుండి లోపలకు ప్రవేశిస్తూ ఉండగా 
నాసా(గ్రం మొదలు మూర్చం వరకూ, మూర్చం మొదలు నాసా(గ్రం వరకూ కలిగే 
రెండు రకాల స్పర్గనూ కూడా “నాంతర పూరకం గా చెపుతారు. 

అపానవాయువు శాంతింపగా, హృదయ మందు మళ్లీ ప్రాణవాయువు 
ఉదయించే దాకా ఉండే వాయువు యొక్క నిశ్చల స్థితిని '“అంతస్ట కుంభకం?! 
అంటారు. 

ఇక బాహ్యా రేచకాదులను గూర్చి విను. ద్వాదశాంతం మొదలుకొని నాస్మాగం 
వరకు బయటనున్న ఆకాశ మందు, ప్రాణంలో అపానం ఏకీభావం చెందిన స్టితిని 
“బాహ్యకుంభకం' అంటారు. 

హృదయం మొదలుకొని నాసాగ్రం వరకు, బాహ్యోనికి అభిముఖంగా ఉండే 
ప్రాణవాయువు యొక్క నడకను, యోగులు “బాహ్యపూరకం' అంటారు. 

నాసా(గ్రం మొదలు ద్వాదశాంతం వరకు ఉండే ప్రాణవాయువు గతిని మరి 
ఇంకొక 'బాహ్యపూరకంి అంటారు. 

ప్రాణవాయువు నాసాగ్రం కంటె బాహ్య ప్రదేశానికి పోయి అస్తమించగా, 
లోనికి ఆకర్షించే అపాన వాయువు ఉదయింపనంత వరకు ఉండే పూర్ణ కుంభ 
తుల్యంగా ఉండే స్టీతిని 'భాహ్యకుంభకంగా” చెపుతారు. 

బాహ్యాన కుంభింప బడినట్టీ వాయువు మళ్ళీ అంతర్ముఖంగా ఉండే స్టతినే 
“బాహ్యరేచకం' అని గ్రహంచాలి. దీనిని అనుష్టిస్తే ముక్తి లభిస్తుంది. 

ద్వాదశాంతం మొదలుకొని నాసా(గ్రం వరకు, చలనం చేత అపానానికి ఫీ 
రూపం ఉంటుందో దానిని ఇంకొక “బాహ్యపూరకం' అంటారు. (అంటే 
బాహ్యపూరకాలు (1) నాసాగ్రంమొదలు ద్వాదశాథం వరకు ఉండే ప్రాణవాయు 
గతి (2) ద్వాదశాంతం నుండి నాసాగ్రం వరకు అఫ్రానినికి ఉండే గతి). 

మునీంద్రా! ఇట్లా బాహ్వాభ్యంతర కుంభకాదుల ప్రాణాపాన స్వభావాల్ని 
నిరోధిస్తే మళ్ళీ మానవునికి జన్మ ఉండదు. 

మునీంద్రా! ఇంతవరకు చెప్పిన దానిని బట్టి బాహ్యపూరకాలు మూడు, 
అంతర పూరకాలు మూడు, కుంభకాలు రెండు. మొత్తం ఎనిమిది దేహ 
వాయువుల యొక్క స్వభావాలను రాత్రింబవళ్ళు స్మరించ టం ముక్తి 
ప్రదమౌతుంది. (ఈ ఎనిమిదీ కాక రేచక పూరకాలను చేర్చుతే పది అవుతాయి. 
కాని ఇక్కడ కుంభకాన్నే ప్రధానంగా చెప్పటానికి పూనుకోవటం వల్ల దాని 
భేదాలనే [గ్రహించి ఎనిమిదిగా చెప్పారు.) 

(ప్రాణ చింతన రూపమైన ఈ విషయంలో _సంసక్తమైన మనస్సు, 
బాహ్యావిషయాలను వదలివేస్తే కొద్ది రోజుల్లోనే కైవల్యాన్ని పొందుతుంది. వారు 
దుఃఖ రూతులౌతారు. | 

మునీంద్రా! హృదయంలో ఉన్నట్టి, పద్మాకారంలో ఉండే నాడీ చక్రం నుండి 
ప్రాణం. పుడుతోంది. ఈ ప్రాణం నాసాగ్రానికి. వెలుపల ద్వాదశాంగుళ 
పర్యంతంలో అస్తమిస్తోంది. అపానం వెలుపల నున్న ద్వాదశాంతం నుండి 
బయలుదేరి హృదయంలో ఉన్న పద్మము నందు ఆస్తమిస్తోంది. 

అపాన వాయువు చంద్రరూపమ్రై బయట ద్వాదశాంతం నుండి లోనికి 
వచ్చి, దేహాన్ని పోషిస్తోంది. ప్రాణం సూర్యరూపాన్ని గానీ, అగ్ని రూపాన్ని గానీ 
దాల్చి హృదయం నుండి బయటకు పోయి శరీరాన్ని పాకం (పచనం) చేస్తోంది. 

ఇట్లా ప్రాణ గతిని అనుసంధానం చేయటం ద్వారా ఆత్మానుసంధానం 
చేయటం ఎట్లాగో చెపుతాను విను, అపానవాయువు అనే చంద్రుని లోపలి చివరి 
భాగం, ప్రాణమనే సూర్యునిచేత, ఏ ఆత్మతత్త్వ్వంలో నికి మం గివేయుబడ్డదో, ఆ 
ఆత్మతత్తాన్ని అనుసంధానం చేస్తే నరునికి జన్మ మరణాలు ఉండవు. అంటే, 
అపానాంతం ప్రాణంలోను, ప్రాణం ఆత్మలోను అనుసంధానింపబడాలి. 


ఇట్లా అపానం ప్రాణకలను, ప్రాణము అపాన కలను (గసెంచటానికి 
సిద్దపడేటప్పుడు, ఈ ప్రాణాపానాల రెంటికీ మధ్యలో సాక్షిగా ఉండేది 
ఆత్మతత్త్వం. ఆ ఆత్మతత్వాన్ని పొందినవాడు తిరిగి జన్మింపడు. అపానం 
అస్తమించి, 'ప్రాణం, ఇంకా ఉదయించని మధ్య స్థితిలోను, ప్రాణం అస్తమించి 
ఇంకా అపానం ఉదయించని వుధ్య ప్టితిలోను, నాసాగ్ర వుందు 
ద్వాదశాంతరూపమైన ఆకాశంలో, ప్రాణాపాన ప్రవర్హకమై, ఆవాగమనాలు సాగిస్తూ 
ఉండే చిదాత్మను ఉపాసిస్తున్నాము. పరమార్ధ దృష్టిచేత ఏ విధమైన కల్పనా 
(ఆకారం) లేనిదీ, ఆపాత దృష్టిచేత జీవనోపాధి భూతమైనదీ (ఆకారం కలదీ) 
స్వానుభవం అనే ఐశ్వర్యం కలదీ అయిన పరమాత్మ పదాన్ని ఉపాసిస్తున్నాము. 

ఓ మునీంద్రా! నేను భూత భవిష్య ద్వర్తమానాలను గూర్చి విచారించను. 
వర్తమాన సంబంధమెన్ర దృష్టితో స్వరూప నిష్ణుడనై ఉంటున్నాను. ఈ వస్తువును 
పాందానని గానీ, పొందలేదని గానీ చింత నాకు లేదు. అందుచేత చిరకాలం 
జీవిస్తున్నాను. నాకు సంతోషమూ లేదు, దుఃఖమూ లేదు. వైరాగ్యంతో అన్నీ 
వదలివేశాను. చిత్త వృత్తికిచోటు లేదు. ప్రాణికోటి సుఖంతో సుఖాన్నీ, ప్రాణికోటి 
దుఃఖంతో దుఖాన్నీ పొందుతున్నాను. కాబట్టి నాకు రోగాలు లేవు. 

వసిష్ణుడంతా విని అతని వద్ద సెలవు తీసికొని సురలోకానికి వెళ్లాడు. వసిష్టుడు 
రామునితో అంటున్నాడు - 


రామా! కృతయుగం అయిన పిమ్మట, ఆ భుసుండునితో ఆమేరు శిఖరమున 
నున్న వృక్షం మీద కలుసుకున్నాను. ఇప్పుడు త్రేతాయుగం నడుస్తోంది. ఈ 
త్రేతాయుగం మధ్యలో నీవు పుట్టావు. మళ్లీ ఎనిమిది సంవత్సరాలనాడు ఆతనిని 


అక్కడే ఆ స్టితిలోనే చూచాను. నీకు ఆ భుసుండుని వృత్తాంతం చెప్పాను గదా! 
నీకు ఏది యుక్తమో (ప్రాణచింత, ఆత్మ చింతలలో) దానిని ఆచరించు, 

2. దేవపూజోపాఖ్యానము 
ప్రాణవృత్తిని అనుసంధానం చేయటం వల్ల మోక్షం కలుగుతుంది. అని 
వెనుకటి ఉపాఖ్యానంలో చెప్పారు. ఈ ఉపాఖ్యానంలో దేవ పూజ చేతనే చిత్త 
విశ్రాంతి వల్ల కలిగే సుఖం కలుగుతుంది. 
వసిష్మ ఉవాచ - 
ఆ భాస మాత్రమే వేద మిత్రం సంప్రతి భాసతే 
అయం నా మాహ మిత్స్యంత రసదేన శరీరకం 1 
మాంసాస్టినయ నిర్మాణ దేహాహ మితి విభ్రమం 
త్యజ సంకల్ప నిర్మాణ దేహాస్సుంతి సహస్రశః 2 
సుఖతల్పగతో యేన స్వప్న దేహేన దిక్తటాన్‌ 
సరి(భ్రమసి హే రామ సందేహస్తే క్వ సంస్ట్రీతః 3 
జాగరాయాం మనోరాజ్యే యేన న్వర్గపురాంతరం 
పరిభమసి మేరుం వా సదేహస్తే క్వ సంస్టీతః శే 
దీర్త స్వప్న మిమం వద్ది దీర్తం వా చిత్త నిభ్రమం 
దీర్హం వాపీ మనోరాజ్యం సంసారం రఘునందన. 5 
ఆభాస మాత్రమే వేదం న సన్నాసజ్ఞగత్రయం 
ఇత్యన్య కలనా త్యాగం సమ్యగాలోకనం విదుః 6 
అవశ్యమేవ హీ మయా మర్తవ్య ఇతి నిశ్చయః 
ఇత్యాత్మ మరణప్రాప్తా కిం ముథా పరితప్సతే 7 
భోగాభోగా బహిష్కార్యా ఆర్యస్యాను సరే తృదం 
ప్రవిచార్య మహార్థం స్వమేక మాత్మాన మా శ్రయేత్‌ 8 
అత్రే నూ మ పరాం దృష్టిం మహామోహ నినాశినీం 
శ్రుణు యా కథితా పూర్వం మమకైళాస కందరే 
సంసార దుఃఖ శాంత్యద్ధం దేవే నార్టేందు మౌళినా, 9 
వసిష్టుడు అంటున్నాడు - రామచంద్రా! ఈ శరీరం కేవలం ఆభాసమా (త్రం 
(ప్రతీతి మాత్ర సిద్దం) అయినా, అవిచార దశలో వీడు, నేను, అనే భేదం చేత, 
అభేదంచేతను, అభిమాన విషయంగా అంతఃకరణంలో ప్రకాశిస్తోంది. ఆలోచించి 
చూస్తే అంతా మిథ్యయే! మాంసం, ఎముకలు మొదలైన వాటిచే నిర్మింపబడిన 
ఈ దేహమే నేను, అనే భ్రాంతిని విడచిపెట్టు. 

సంకల్పం వల్ల కలిగిన ఇటువంటి దేహాలు వేలకొలది ఉన్నాయి. నీవు శయ్యపై 
పరుండి స్వప్న సంబంధమైన శరీరంతో ఏఏ దేశాలు తిరుగుతూ ఉంటావో, 
అటువంటి నీ దేహం అసలు ఎక్కడ ఉన్నదో చెప్పు. స్వపష్నంలోని దేహం 
అసత్యమని నీవు అంగీకరించే ఉన్నావు గదా! 

అట్లాగే, జా[ద్రద్దశయందు మనో రాజ్యంలో, ఏ శరీరంతో స్వర్గం గాని, 
మరొక పట్టణాన్ని గాని, మేరువుపై గాని తిరుగుతున్నావు గదా! ఆ శరీరం ఎక్కడ 
ఉన్నదో చెప్పు. రామా! ఈ సంసారాన్ని ద్లీర్ణ స్వవ్నముని (గ్రహించు. లేదా 
ఆకాశంలోని నల్లదనం లాగా చిరకాలాను గతమైన చిత్త విశ్రాంతిగా గానీ, లేదా 
ద్గీర్ణమైన మనోరాజ్యంగా గానీ (గ్రహించు - మిథ్య అని తెలుసుకో! 

ఈ జగత్తు ఆభాస మాత్రమే కొబట్టి బాధ్యం కాబట్టి సత్తు కాదు. కనిపిస్తోంది 
కాబట్టి అసత్తూ కాదు. మరి ఏమి చేయాలి? అంటే ఈ జగత్తు ప్రతిభాస 
మాత్రమైనది, అనే భేదకల్చనను విడిచివేయటమే సరియైనజ్ఞానం అవుతుంది. 
పుట్టిన దానికిచావు తప్పదు. అనే న్యాయాన్ని బట్టి, పుట్టటం చేతనే మరణమనేది 
నిశ్చయమై ఉండగా, ఇక మరణం కోసం దుఃఖించటం ఎందుకు? (బ్రతికి 
ఉండగా ఏ కొంచెమో సంపద లభిస్తే దాని కోసం గర్వపడటం ఎందుకు? పదార్హ 
సముదాయంతో కూడిన ఈ జగత్తులో భేదబుద్దిని విడచిపెట్టి అంతచా అనువర్తించి 
యున్న ఆ సచ్చిన్మాత్రాన్నే చూడు. 

భోగాతిశయాన్ని వదలిపెట్టి, జీవన్ముక్తుని మార్గాన్ని అవలంబించాలి. 
మహావాక్యార్థాలను విచారించి ఒకటే అయిన ఆత్మను ఆశ్రయించాలి. ఈ 
సందర్భంలో వువామోహాన్ని పోగొట్టజాలిన వురొక విధమెన ఆత్మ 
జ్ఞానోపాయాన్ని చెపుతున్నాను. దీనిని కైలాసంలో శివుడు సంసార విముక్త్‌కె 
చెప్పాడు. నీకా విషయం చెపుతాను, విను - 

రామా! కైలాసం పార్వతీ దేవికి క్రీడాగృహం. ఈశ్వరుని వాసస్థానం. ఆ 
మవోదేవుని ఆరాధిస్తూ నేను ఆ పర్వతం మీద కొన్నాళ్ళు ఉన్నాను. నేనిట్లా 
కైలాసం మీద తపస్సు చేస్తూ ఉండగా కొంతకాలం గడచింది. ఆనాడు శ్రావణ 
బహళ అష్టమి, ప్రదోషకాలం గడచింది. దిక్కులు శాతంగా ఉన్నాయి. మొదటి 
జాము గడచింది. ఆసమయంలో నేను సమాధిని విడచి కండ్లు తెరచాను. నాకు 
- ఆశ్చర్యకరమైన తేజస్పొకటి కనిపించింది. నేను ఆలోచిస్తూ చూస్తూ ఉండగానే 
పార్వతీ దేవి చేతినిపట్టుకొని శివుడు వచ్చాడు. నేను పరమశివునికి లృర్ర్రపాద్యాదులు 
ఇచ్చాను. శివుడు నా వైపు ఆర్హిహిరణ దృక్కులతో చూచాడు. నేను గౌరీ దేవిని 

కూడా పూజించాను. శివుడు ప్రసన్నవాక్కులతో నా యోగక్షేమాలు 
తెలుసుకున్నాడు. నేను ఈ విధంగా అడిగాను - 

ఓ భగవానుడా! నీ అనుగ్రహం వల్ల సమస్త దిక్కులు ప్రసన్నంగా ఉన్నాయి. 
అయనా, ఒక విషయం తెలుసుకొనగోరి అడుగుతున్నాను. సమస్త పాపాలను 
హరింపజేసీదీ, సర్వశుభాలనూ ఇచ్చేదీ, అయిన దేవపూజా విధానం ఎట్లా 
ఉండాలో చెప్పుండి. 

మహేశ్వర ఉవాచ - 

శృణు (బ్రహ్మ విదాం శ్రేష్ట దేవార్చన నునుత్తమం 

న దేవః పుండరీకాక్షో న చ దేవ (స్త్రీ లోచనః 10 
నదేహో దేహ రూపో వా న దేవ శృిత్తరూపకః 

అకృ(త్రిమ నునాద్యంతం దేవనం దేవన ఉచ్యతే 11 
ఆకారాది పరిచ్చిన్నే మితే మస్తుని తత్కుతః 

అకృ(త్రిమ మనాద్యంతం దేననం చిచ్చినం విదుః 12 
దేవః కః స్యాదితి త్వేత త్ర్రృథమం తావదుచ్యతే 

తదేవ దేవశబ్దేన కథ్యతే తత్రపూజయేత్‌ 13 


(బ్రహ్మ వేత్తలలో (్రేష్ణుడా! మునీంద్రా! దేవార్చనా విధిని చెపుతాను. విను. 
“దేవుడు” అంటే, విష్ణువు కాడు, త్రినేత్రుడైన శివుడూ కాడు, దేహరూపుడూ 
చిత్తరూపుడూ కాదు. మరి ఎవరు? అంటే, ఉపాధి (శరీరం) లేనట్టి, ఆది మధ్య 
అంతాలు లేనట్టి, జ్ఞానాన్నే (దేవనము) దేవుడు అనాలి. ఆకారాదుల చేత 
పరిచ్చిన్నుడైనట్టి, పరిమిత వస్తు రూపుడైన వాని యందు దేవత్వం ఎట్లా ఉంటుంది? 
కాబట్టి ఉపాధి లేనట్టి, ఆదీ అంతము లేనట్టి, జ్ఞానమే శివుడు, దేవుడు, కాబట్టి, 
జ్ఞానమే రూపంగా గల దేవుని పూజించాలి. 

అజ్ఞాత శివతత్వానా మాకారో ద్యర్చనం కృతం 

యోజనా ధ్వ న్య శక్తస్య క్రోశాధ్వా పరికథ్యతే 14 
చిద్వ్యోమైన కిలాస్తీహ పారావార నివర్ణితం 

సర్వ త్రాసంభవన చ్చేత్యం కల్పాంతేషు చ శిష్యతే, 15 
బోధస్సామ్యం శమల్చేతి పుష్బాణ్య గ్రాణి తస్యతైః 


శివం చిన్మాత్ర మమలం పూజ్యం పూజావిదో విదుః 16 

శమబోధాదిభిః పుప్పైః ద్వే ఆత్మా యదర్భ్యతే 
తత్తు దేవార్చనం విద్ది నాకారార్చన మర్చనం. 17 

యోజన దూరం నడవలేని వానికి దగ్గర త్రోవగా క్రోశం దూరం చెప్పినట్లు, 
నిరాకారమైన శివత్వాన్ని తెలుసుకోలేని వారికి సాకారార్చనం చెప్పారు. 

ఆద్యంతములు లేనట్టి, దృశ్య సంస్పర్శ లేనట్టి, కల్పాంతమందు సైతం 
మిగిలి ఉండేది చిదాకాశం ఒకటే! తత్త్పజ్ఞానం, సమభావం ,నిర్వికారచిత్తం, 
అనేవి విద్రూపుడైన ఆ శివుని పూజించటానికి పుష్పా ల్లాంటీవి. నిర్వికార చిత్తము, 
తత్త్వ జ్ఞానం మొదలైన పుష్పాలలో ఆత్మరూపుడైన దేవుని అర్బిచంటమే దేవార్చన 
మౌతుంది. అదే కైవల్య సుఖాన్ని ఇస్తుంది. సాకారార్బనము అర్బనం కాదు. 

దేవపూజ బాహ్యమనీ, ఆభ్యంతరమనీ రెండు భేదాలుగా ఉంది. బాహ్య దేవ 
పూజలో పంచభూతాత్మకము, (ప్రపంచాతీతము, ఆన్ని పదార్దాల్లోనూ ఉండేదీ, 
సదసత్తుల మధ్య నుండేదీ, సత్తా మాత్రరూపమైనదీ అయిన చిత్తు (జ్ఞానము) 
లోపల బయట అంతటా నిండి ఉండటం వల్ల 'మవిసత్త' అనీ, దేవశబ్దంతో 
వ్యవహరింపబడుతోంది. ఆ చిత్తే (జ్ఞానమే) వికల్పాలతో కూడినదై దృశ్యాన్ని 
భావిస్తూ క్రమంగా చిత్స్వరూపము నుండి తొలగి దృశ్య భావాన్ని పొందుతోంది 
- సాకారం అవుతోంది. ఆ చిత్తే దేశకాలా ది శక్తులచేత కోభను పాంది( ఉల్లాసాన్ని) 
క్రమంగా జీవుడై, వెంటనే బుద్ది రూపమై, పిమ్మట అహంకారమై, ఆ పిమ్మట 
మనస్సు అవుతోంది. 

బ్రాహ్మణుడే అయినా, బాల్యం నుండీ చండాలురచే పెంచబడిన తాను, 
చండాలుడనే, అని భావించి, చండాలత్వాన్ని పాందుతున్నాడు. అట్లాగే నిర్మలమైన 
ఆ చిత్తు, మనోభావాన్ని పొంది సంసారాన్ని అవలంబిస్తోంది. ఈ దేహమే నేను 
అని అనుకోవటం వల్ల దుఃఖాన్ని పొందుతోంది. ఈ దుఃఖం సంకల్పం వల్లనే 
వచ్చి, సంకల్పం వల్లనే వృద్దిపాందింది అని తెలుసుకొని, ఆసంకల్పాన్ని వదలివేస్తే, 
నైర్మల్యాన్ని పాంది, పరమానందాన్ని అనుభవిస్తాడు. 

ఆత్మ సర్వశక్తియుతుడు. ఆ శక్తుల ఉల్లాసం చేతనే సంసారాన్నీ కల్పిస్తున్నాడు, 
సంసార నివృత్తినీ పొందిస్తున్నాడు. ఆ శక్తులు ఎటువంటివి? అంటే, ఇచ్చాశక్తి, 
ఆకాశ శక్తి, కాలశక్తి, నియతిశక్తి జ్ఞానశక్తి, క్రియాశక్తి, కరత్వశక్తి, అకర్ష త్వ క్తి 
ఇట్లా ఆత్మ శక్తులకు అంతం లేదు. ఆత్మ యొక్క ఆ ఉల్లాస శక్తే ఈ సంసారం 
అంతటా ప్రవర్తిస్తోంది. నిరోధశక్త చేత నశిస్తోంది. శాస్త్రాల్లో చెప్పిన సంస్కార 

విధులు, స్నానాచమనాదులు పవిత్రమైనవే అయినా -పూజావిధుల్లో వాటిని 
(పయత్నం చేతనైనా విడిచిపెట్టాలి. దేహానికి సాక్షియైన చిత్రకాశరూపాన్నే 
పూజకు (గ్రహించాలి. చిన్మాత్రుడైన ఆ దేవుని ధ్యానం చేయటం తప్ప వేరే 
ఉపాయంలేదు. అంటే, నిరాకారుడు, జ్ఞానస్వ రూపుడు, సర్వగతుడు, బ్రహ్మాది 
సమస్త దేవతల చేత ధ్యానింపబడే ఆ పరమేశ్వరుని - పరమాత్మను ధ్యానరూపంలో 
భావనచేయాలి. అంబే, నిరంతరాను సంధానం చేయాలి. అదే నిజమైన దేవపూజ. 
ఈ విధంగా శివుడు ఆభ్యంతర పూజా విధిని, చెప్పి పార్వతీదేవితో సహా 
అంతృర్లితుడైనాడు. రామా! నేను ఆ విధంగానే ఆత్మాను సంధానం చేస్తున్నాను. 
ఇది విని శ్రీరాముడు చాలా సంతోషించాడు. 


3. బిల్వ ఫలాఖ్యానము 


(వెనుకటి ఆఖ్యానంలో దేవార్చనా విధానాన్ని చెప్ప, తద్ద్వారా చిత్తానికి 
అంతర్ముఖత్వం లభించగా నిర్వాణ ప్రాప్తి కలుగుతుందని చెప్పారు. ఈ 
ఆఖ్యానంలో బ్రహ్మము అన్ని పదార్జాల్లోనూ అంతర్భూతమై ఉన్నదని 
చెప్పదలచారు.) 

వసిష్ట ఉవాచ - 

బ్రహ్మైవ భూరిభువన (భ్రమ వి భ్రమోచై 

రిష్టం స్థితం సనుమనేకత యెకమేవ 1 
సర్వాత్మకం భవతి నేతర దంగ కించి 

చ్చిత్తాదికం చ న హృదీన హి సన్నివేశ 2 
అత్రేమా మనబోధాయ విస్మయోల్లాన శాలినీ 

అవూర్వాం చైన సంజ్షేసా ద్రామరన్యూం కథాం[శ్రుణు. 3 


రామా! సర్వాత్మకమైన బ్రహ్మము ఒకటే అయినా, అనేక భువనాలతో గూడి, 
(భ్రాంతి విలాసములచేత, వియదాది రూపముతో అనేకంగా ఉంటోంది. అంతే 
తప్పు, స్వాప్నావస్టలో కనిపించే వస్తువు లేనట్లే విత్తాదికం గానీ, వియదాదికం గానీ 
ఏదీ లేదు. ఈ విషయం తెలయబానికే ఒక రమ్యమైన కథను సం(గ్రహంగా 
చెపుతాను - 

యోజనానాం సహ ప్రాణి వివులం నిమలం స్పుటం 


- 'యుగైరస్యజర ద్రూప మస్తి బిల్వ ఫలం మహత్‌ 4 
పురాణనుపీ బాలేందు దళ మార్దవ సుందరం 
మహాకల్సాంత వాత్యాయా అపివే గ్రైరచాలితం 5 
యోజనా యుత కోటీనాం కోటే లక్ష శతైరపి 
వైపుల్వే నా పరిచ్చేద్యం మూలమాద్యం జగత్‌ స్టితేః 6 


(అన్ని పదార్దాలూ తనలోనే కఠి గియున్నట్టి చిద్దనమైన బ్రహ్మమే అపూర్వమైన 
బిల్వఫలంగా వర్ణింపబడుతోంది) అనేక వేల యోజనాల వైశాల్యం కలదీ, 
ముసలితనం మొదలైన వికారాలు ఏవీ లేవు కాబట్టి ఎన్ని యుగాలైనా శీర్ణం 
కానట్టి రూపం కలదీ, పురాతనమైనదైనప్ప టికీ బాలేందు శకలం లాగా మృదువైనది, 
కల్పాంతమందు వీచే వాయువులచేత కూడా కదలనిదీ, లక్షకోట్ల యోజనాల 
వైశాల్యం చేత (అనంతమైన వైశాల్యం చేత) అపరిచ్చేద్యమైనదీ, జగత్‌ స్టితికి 
మూలమైనది అయిన గొప్పు బీల్వఫలం (మారేడు పండు) ఉంది. 

ఆ బిల్వ ఫలానికిసమీపంలో అనేక బ్రహ్మాండాలు, పర్వతం క్రింద ఆవ గింజలు 
ఉన్నట్లు ఉన్నాయి. ఆపండు ఎన్నడూ ముగ్గి క్రింద పడదు; శిధిలమూ కాదు. 
పరమపురుషార్హ రూపమైనది కాబట్టి, అన్ని ఫలాలకు సారభూతమైన ఈ బిల్వ 
ఫలానికి చిచ్చక్తి స్పూర్తియే అంతర్గతమైన సారం. అనంతం కాబట్టి తరళరూపం 
కలది. అనేక పరిణామాలు చెందేది కాబట్టి స్ఫురద్రూపం కలదీ అయిన చిచ్చక్తి 
చేత నిజరూపంలోనే సృష్టి సంకల్పం జరుగుతోంది. ey 


ఇది అనంతమైన ఆకాశం. ఇది కాలరూపమైన అంశము. ఇది జగత్తును 
నియమించ టానికి పూనుకొనే నియతి. ఇది సంచలనాత్మకమైన క్రియ, 
ఇద్వేబహ్మాండ మండపం. ఇవి దిక్కులు. అని ఇదంతా ఆ బిల్వఫలం యొక్క 
తనదైన చమత్కారం అని (గ్రహించాలి. 


శ్రీరాముడన్నాడు - ఓ మునీంద్రా! బ్రహ్మరూపాన్నే బిల్వఫల రూపంగా 
చెప్పావని అనుకుంటున్నాను. అహంకారాది ప్రకృతులైన మహదాదులనే వ్యాప్తమైన 
ఈ జగత్తు చిత్సారభూతమైనది. కాబట్టి భేదాభేద విచార రూపమైన భేదం 
ఇందులో ఏమాత్రమూ లేదు. |బ్రహ్మాండంమొ దలు గా గల ఈ జగత్తు చిద్రూపమైన 
బిల్వము యొక్క సారమే! 


4. నుహాశిలోపాఖ్యానము 

(వెనుక సర్వార్థములను లోపల ఉన్నట్లు భావించి, అద్వితీయమైన 
వైతన్యాన్ని బిల్వ ఫలంగా నిరూపించి చెప్పారు. ఇప్పుడు రకరకాల జగత్తులచే 
చిత్రంగాను, అఖండైక రసంగాను, నిర్వికల్బము, ఘనీభూతము అయిన ఆ 
చిత్తే (జ్ఞానమే) మహోాశిల అని నిరూపింపదలచారు.) 

వసిష్టుడు చెపుతున్నాడు - 

శ్రీరామా! అశ్రుతపూర్వము, ఆశ్చర్యకరము అయిన ఒక ఆఖ్యాయికను 
చెపుతున్నాను, విను. 

(చిత్తు) పేమాస్పదమైనది కా బట్టి స్టిగ్రము, స్వయం (ప్రకాశం కాబట్టి స్నష్టము, 
సుఖానికి హేతువు కాబట్టి మృదు స్పర్శము, అంతులేనిది కాబట్టి అతి 
విస్తతము, ఎల్లప్పుడు ఉండేది కాబట్టి నిబిడము, విజాతీయ మిశ్రితం కాదు 
కాబట్టి నీరంధ్రమూ, అయిన మహాశిల ఒకచోట ఉన్నది. 

ఆశిలయందు, కొన్ని పరస్పర సంబంధము కలవీ, కొన్ని పరస్పర సంబంధం 
లేనివీ కొన్ని ఊర్హ్వ్య మూలములు, కొన్ని అధోముఖములు కొన్ని మూలమే 
లేనివి, రమణీయములు, అనంతములు అయిన పద్మాలు కొలనులో ఉన్నట్లు 
ఉన్నది. (దేవలోకాదులు పై భాగంలో నున్న (ధ్రువ మండలాన్ని ఆశ్రయించి 
ఉన్నాయి కాబట్టి ఊర్జ్వమూలములు, పాతాళాది లోకాలు భూలోకానికి 
బాహ్యంలో ఉన్న కూర్మాన్ని ఆశ్రయించి ఉన్నాయి కాబట్టి అధోలోకాలు, శివ 
విష్ణు లోకాదులు నిత్యాలు.) 

ఆ పద్మాల వద్ద లక్షల కొలది శంఖాలు, చక్రములు ఉన్నాయి. (నక్షత్ర 
(గ్రవోదులు శంఖాలు. ద్వీపాలు చక్రాలు) ఈ జగత్తంతా దేని యందు ఉన్నదో 
అట్టి చిదూపవెైైన శిలను గురించి చెపుతున్నాను. నిబీడత్వము, 
ఏకరూపత్వము, అభేద్యత్వము, కూటస్టత్వము మొదలైన ధర్మాలు ఉన్నందున 
చిత్తు ఈ శిలయే! ఈ శిల ఘనీభూతమైనది. నీరంధ్రమైనది ( దట్టమైనది) 
అయినా, దీనియందు ఆకాశములో వాయువు ఉన్నట్లుగా ఈ జగజ్ఞాలమంతా 
ఉన్నది. 

ఆ శిలయందు స్వర్గము, భూమి, వాయువు, ఆకాశము, పర్వతాలు, నదులు, 
దిక్కులు, అన్నీ ఉన్నాయి. ఆ శిలకు రంధవు ఎక్కడా లేదు. 
భూతభవిష్యద్వర్హమానములనే కాలత్రయ సంబంధమైన వస్తు సమూహంతో 

కూడిఉన్నప్పటికీ ఈ చిద్రూపమైన శిల భేదభావాన్ని పొందదు. ఈ చిత్తు, 
గర్భంలో విశ్వాన్ని ధరిస్తున్నా, ఏకరూపం కలిగి ఉంది. శిలమీద ఏర్పడిన పద్మము, 
శిల కంటె భిన్నమైనది కానట్లుగా చిత్తునందు కల్సింపబడిన ఈ జగత్తు చిత్తు కంటె 
భిన్నం కాదు. 

శిలయందు కల్పింపబడిన పద్మము, మిరియములో మనకు తోచు కారము, 
స్వభావసిద్దమై పుట్టటం పోవటం లేనట్లుగా (ఉదయాస్తవవయాలను 
పాందనట్టుగా) చిత్తు నందు సృష్టికూడా, స్వభావంగానే జరుగుతూ, ఉదయం 
గానీ అస్తమయాన్ని గానీ పొందదు. 

గర్భిణి యందు గర్భము, బిల్వఫలంలో గుజ్జు ఉన్నట్లుగా అనేక వికారాలతో 
కూడిన ఈ జగత్తులో, చిత్తు ఉన్నది. శిలా గర్భంలో పద్మరూపంలో, చక్రరూపంలో 
రేఖలు నిశ్చలంగా (సుషుప్తిలో నున్నట్లు) ఎట్లా ఉంటాయో అట్లాగే చిత్తులో ఈ 
జగజ్ఞాలం అంతా ఉంది. 

సర్వాత్మకమైన బ్రహ్మము, ఎక్కడ ఏ రూపంతో ్రవర్తిస్తుందో అక్కడ ఆ 
రూపంతో కనిపిస్తుంది. కాబట్టి, సర్వమూ బ్రహ్మమే, సుషుప్తావస్టను పొందినట్లు 
నిశ్చిలంగా ఉంది. 

అనేక జన్మాది వికారాలతో కూడిన జగద్రూపమైనట్టి గొప్పభ్రమను, 
శిలయందేర్పడీన కమలం లాగా, బ్రహ్మగానే తెలుసుకోవాలి. 

ప్రశాంతుడు, సముడు, చిద్దనుడు అయిన ఆత్మయందు, ఇట్లా తోచుచున్న 
జుగద్ర్రమ ( జగద్విలాసం) శిలయందు కల్పితమైన కమలం లాగా, మూలకారణ 
రూపమే అవుతోంది. కనపడునట్టి సృష్టిమొ దలైన అవస్థలు నిష్రమాణాలు కాబట్టే 
నిజరుపాన్ని బాధించలేవు. 


5. అర్హునోపాఖ్యానము 
అఖండైక రసంబైన చిత్తును శిలగా వెనుకటి ఆభ్యాయికలా నిరూపించారు, 
ఈ ఆఖ్యానంలో సర్వమూ బ్రహ్మమే అనే జ్ఞానం కలవాడు యుద్దాది కృత్యాల్లో 


ప్రవృత్తుడైనా, అవి (యుద్దాదులు) చిత్తవిశ్రాంతికి బాధకాలు కావు అని 
చెప్పటోతున్నారు) 


శ్రీరాముడు వసిష్టుని, ఓ మునీంద్రా! జగద్బృందాన్ని నిర్మించే సామర్థ్యం 
కలిగనట్టిది, దర్పణం లాగా నిర్మలమైనదీ అయిన పుర్యష్టకం యొక్క రూపం 

(జీవుని రూపం) ఎట్టిదో చెప్పండి అని అడిగాడు. అందుకు వసిష్టుడిట్లా 
చెప్పాడు - 

రామా! బ్రహ్మము, ఆద్యంత రహితము, జగత్కారణము అయినట్టిది. ఆ 
బ్రహ్మమే ఆవిద్యతో కూడినప్పుడు జీవుడు అనిపించుకొంటున్నాడు. అంటే, 
మాయా సంబంధం లేనట్టి బ్రహ్మము, అవిద్యోన్ముఖమైతే, అదే జీవరూప 
మౌతోంది. 

ఆ జీవుడు ఈ దేహంలో సంచరిస్తూ “నేను? అని అభిమానించటం వల్ల 
అహంకారము, సంకల్పాదుల రూపమైన మననం వల్ల మనస్సు అవుతున్నాడు. 
ఆ జీవుడే జ్ఞానంతో గూడిన నిశ్చయాత్మకమైన వ్యాపారం వల్ల బుద్ది 
అవుతున్నాడు. ఆత్మచేత చూ డబడటం వల్ల ఇంద్రియరూపాన్ని, దేహ రూపభావన 
చేత దేహంగానూ, ఘటాకార భావన చేస్తే ఘటంగానూ అవుతున్నాడు. ఇట్టి 
స్వభావం కల ఆత్మనే పుర్యష్టకం అంటున్నారు. నేను జ్ఞానిని, నేను కర్తను, నేను 
భోక్తను, నేను సాక్షిని ఇట్లా నేను అనే అభిమానం గల సంవిత్తే జీవుడు. ఆ 
సంవిత్తునే పుర్య్వష్టకం అంటారు. జనులంతా ఈ పుర్యష్టకానికిలో నవటం వల్లనే, 
ఒక స్వప్నం నుండి వేరొక స్వప్నాన్ని చూచినట్లుగా ఆసత్యమైన ఈ జగత్తును 
చూస్తున్నారు. 

ఇట్లాచెప్పే, వసిష్టుడు అంటున్నాడు - రామా! పాండుపుత్రుడైన అర్జునుడు 
శ్రీకృష్ణునిచే బోధింపబడి సంగరహితమైన జ్ఞానాన్ని పాండి జీవిత కాలాన్ని 
సుఖంగా గడపగలుగుతాడు (ద్వాపర గాధ కాబట్టి భవిష్యత్తుగా చెప్పారు) 

ఇది వినిరాముడు, “మునీంద్రా! అర్జునుడు ఎపుడు జన్మిస్తాడు? శ్రీకృష్ణుడు 
అసం గత్వాన్ని అతనికి ఎట్లా, ఏమని బోధిస్తాడు?” అని అడుగగా మళ్ళీ వసిష్టుడు 
చెపుతున్నాడు - 

రామా! యముడు ప్రాణుల్ని హింసించటం వల్ల పాపం వస్తుందని శంకించి, 
ఆ పాప నివృత్తీకై ప్రతి మవాయుగంలోను ఒకప్పుడు ఎనిమిది సంవత్సరాలు, 
మరి యొకప్పుడు పండ్రెండు సంవత్సరాలు, వేరొకప్పుడు పదమూడు, 
మరియొకప్పుడు పదునాల్లు సంవత్సరాలు తపస్సు చేస్తూ ఉంటాడు. అట్లా 
యముడు తపస్సు చేసే కాలంలో మృత్యువు ప్రాణుల్ని హంసింపదు. 
అందుచేత, భూమిపై ప్రాణికోటి పెరిగిపోయి తిరగటానికి కూడా వీలు కాకుండా 
పోతుంది. అప్పుడు విష్ట్వాది దేవతలు అనేక విధాలైన ఉపాయాలతో భూభారాన్ని 

తొలగించచానిై ప్రాణుల్ని హింసిస్తారు. ఇట్లా అనేక యుగాలలో, అనంతమైన 
ప్రాణికోటి గతించిపోయింది. 

సూర్యపుత్రుడు, పితృపతి అయిన ఈ యముడు ఇపుడు కొన్ని యుగాల 
తరువాత పాప విమోచనం కోసం పండైండు సంవత్సరాలు తపస్సు చేస్తాడు. ఆ 
సమయంలో భూభారం పెరిగిపోతుంది. భూమి ఆ భారాన్ని భరించలేక విష్ణువు 
శరణుజొచ్చుతుంది. విష్ణువు రెండు శరీరాలతో - కృష్ణుడు, అర్జునుడు అనే 
శరీరాలతో అవతరిస్తాడు. కౌరవ పాండవులకు జరిగే మహాయుద్దంలో అర్జునుడు 
మరణోన్ముఖులై వచ్చిన బాంధవులను గాంచి యుద్దవిముఖుడౌతాడు. అప్పుడు 
గీకృష్ణుడాతనికి ఈ విధంగా ఉపదేశిస్తాడు - 

అర్జునా! ఈ ఆత్మకు ఒకప్పుడు జన్మించటం గానీ మరణించటం గానీ 
ఉండదు. ఆత్మ ఇపుడు ఉండి, ఇక ముందు ఉండకపోవటం అంటూ ఉండదు. 
ఆత్మ ఉత్పత్తి రహితుడు, నిత్యుడు, శాశ్వతుడు, వృద్దిక్షయాలు లేనివాడు. 
శరీరాన్ని హింసించినా ఆతడు హింసింపబడడు (న జాయతే మైయతే, 
భగవద్గీత) 

అర్జునా! కార్యం సెద్దించినా, సిద్దించకపోయినా, సమభావంగా ఉండటం 
యోగం. అట్టి యోగనిష్పుడవై, ఫలకాంకను వదిలి కర్మలను ఆచరించు. అన్ని 
కర్మలను బ్రవ్మోర్చణ బుద్దితో చేస్తే, కణంలో నీవు బ్రహ్మవే అవుతున్నావు, 
(యోగ ష్టః కురు కర్మాణి...) 

సకల శుభాశుభ కర్మలను ఈశ్వరుని యందర్పించు. ఈశ్వరుని యందు 
చిత్తాన్ని ఉంచు. అట్లా చేస్తే దుఃఖం ఉండదు. అన్ని భ్లూతాల్లోను ఆత్మను 
చూడగలుగుతావు. భూతలాల్ని ప్రకాశింపజేసే ఈశ్వ రుడవౌతావు. అట్లా చెయ్యి! 

అన్ని సంకల్పాదులను వదలి, సమభావం కలవాడవై, శాంతవిత్తుడవు 
కర్మఫలాన్ని వదలినవాడవు అయి కర్మలనాచరిస్తూ ఉండు, 

ఇది విని అర్జునుడు అడుగుతాడు - “కృష్ణా! సంగత్యాగానికీ, బ్రహ్మార్బణానికీ 


శీశీరొల్సీణ పై సన్యాస ఖీ! యోణావీఖ్న భేదంఏమిటో 
నా అజ్ఞాన నివృత్తిక్ర చెప్పు!*” అని. 

(శ్రీకృష్ణుడిట్లా బోధించాడు - 

అన్ని సంకల్ప్చాలూ శాంతించగా, వాసనలన్నీ అణగిపోగా ఏవిధమైనభావనలూ 
లేని రూపమే పరబ్రహ్మ స్వరూపం. అట్టి (బ్రహ్మను తెలుసుకోవటానికి చేసే 


నిర్వాణ (ప్రకరణము 221 


ప్రయత్నాన్నే జ్ఞానమనీ, యోగమనీ, అంటారు. “ఈ జగత్తు, నేనూ కూడా 
బ్రహ్మమే అని తలచచాన్నే బ్రహ్మార్చణంగా చెప్పారు. కగ్మల యొక్క ఫలాన్ని 
వదలివేయటాన్నే సన్న్వాసం అంటారు. సంకల్ప సమూహాన్ని వదలివేయచాన్నే 
అసంగము అంటారు. సమస్త సంకల్ప వికల్పాలను భేదభావం లేకుండా ఈశ్వర 
రూసంగా భావించటం ఈశ్వరార్పణం అవుతుంది. (అంటే, ఈశ్వరుడు 
సర్వాంతర్యామి. అతడే ఆయా విధాలుగా చేయిస్తున్నాడు. ఈశ్వర విలాసం 
చేతనే సమస్త వ్యవహారాలూ జరుగుతున్నాయి. అని అన్ని వ్యవహారాలనూ 
ఈశ్వరునికే అర్చించటం) 

నీవు చిత్తాన్ని నా యందు ఉంచు, నా యందు భక్తి కల వాడవు కమ్ము. నాకు 
నమస్కరించు. చిత్తం నా యందు నిలీపి నన్నే భావిస్తే, నా రూపం కలవాడవే అవు 
తావు. 

అర్జునా! నాకు సామాన్య రూపం, పరమరూపం అని రెండు రూపాలు 
ఉన్నాయి. చేతులు, కాళ్ళు, శంఖం, చక్రం, వగైరాలను ధరించిన రూపం 
సామాన్యరూపం. ఆద్యంత రహితము, అఖండము అయిన రూపంపరమరూపం. 
ఆ పరమ రూపమే (బ్రహ్మము; ఆత్మ, పరమాత్మ అని పేర్కొనబడుతోంది. 

నీవు ప్రబుద్దుడవై, జ్ఞానివై, ఆత్మరూపాన్ని తెలుసుకొనేటంత వరకు నాలుగు 
చేతులు గల దేవతా స్వరూపాన్ని పూజిస్తూ ఉండు. అట్టి పూజ వల్ల ప్రబోధాన్ని 
పాంది, పరమ రూపాన్ని తెలుసుకో గలుగుతావు. ఇక అప్పుడు మళ్ళీ మళ్ళీ 
జన్మను పొందవు - జన్మ రాహీత్యం కలుగుతుంది. 

కోరికలు లేకుండా, సంకల్పాలు లేకుండా పనులు చేసేవాడే కూర చేత 
సమస్త కర్మలను దహింవచివేసినవాడే పండితుడు. 

అహంకారం, దానికి మూలమైన అజ్ఞానం లేని వారు, సంగరహితులు 
ఆత్మాను సంధానంలో ఆసక్తి కలవారు, కామనా రహితులు, సుఖదుఃఖాది ద్వంద్వ 
దోషం లేని వారు అయిన విద్వాంసులు 'బ్రహ్మపదాన్ని పొందుతారు. 


అర్బునా! నీవు ద్వంద్వ దోషరాతుడవు కమ్ము సరా సత్వగుణ నరు 
కమ్ము. సదా తటస్టుడవుగా ఉండు. ప్రమాదరహితమైన చిత్తం కలవాడవు కమ్ము. 

'శ్రీకృష్ణుడీ విధంగా బోధించి, మౌనం వహింపగా, అర్జునుడు సమస్త 
శోకాలనూ విడచి ఆనందాన్ని పొందుతాడు. 

6.శతరు(ద్రోపాఖ్యానము 

(యుద్దాదిక వ్యాపారాలు చిత్త విశ్రాంతికి బాధకాలు కావని చెప్పారు. ఇక్క 
ఇప్పుడీ ఆభ్యాయికను ఈ జన్మపరంపర తన సంకల్ప రూపమైన (భ్రాంతిపరం పర 
వళ్లనే సీద్దిస్తోందె అనే విషయానికి దృష్ట్రాంతంగా చెపుతున్నారు.) 

వసిష్టుడు (శ్రీరామునితో అన్నాడు - 

రామా! ఒక యతీశ్వరుడు ఉండేవాడు, అతనికి సమాధిని అభ్యసించటం 
మీద ఆసక్తి ఎక్కువ, ఆ అభ్యాసంలోనే కాలం గడిపేవాడు. అట్లా నిరంతరం 
అభ్యాసం చేయటం వల్ల, నిర్మలమైన ఆతని చిత్తం, దేనిని భావిస్తే ఆ రూపాన్ని 
(జలం తరంగ రూపాన్ని పొందినట్లు) పొందుతోంది. ఒకనాడు అతడు సమాధి 
నుండి లేచి, ఏక చిత్తంలో ఒక వ్యవహారాన్ని ఆలోచించాడు. 

ఇట్లా ఆలోచిస్తున్న ఆతనికి తాను పామరునిగా కావాలనే బుద్ది పుట్టింది. 
పూర్వ స్టితిని వదలి పామరపురుషుడై 'జీవటుడు' అనే పేరు పెట్టుకొన్నాడు. 
జీవటుడనే ఆ స్వప్న పురుషుడు స్వప్నంలో నిర్మింపబడ్డ పట్టణ వీధుల్లో చాలకాలం 
తికిగాడు. ఆ జీవటుడు మద్యం గ్రాగి, నిద్రించి, స్వప్నంలో వేద పఠనం చేస్తూ 
ఆనందిస్తున్న బ్రాహ్మణ రూపాన్ని పొందాడు. 

ఒకప్పుడా బ్రాహ్మణుడు ఆహ్నికవ్యాపారాలు నిర్వర్తించి నిద్రపో గా, స్వవ్నంలో 
తాను సామంతత్వాన్ని పొందాడు. ఆ సామంతుడు ఒకసారి నిద్రపోయి, స్వప్నంలో 
మహారాజుగా అయినాడు. ఆ మహారాజు ఒకనాడు తన స్వప్నంలో దేవతా స్త్రీ) 
రూపాన్ని పొందాడు. ఆ దేవకాంత తన స్వప్నంలో లేడి భావాన్ని పొందింది. ఆ 
లేడి నిద్రించి, స్వప్నంలో తానులోగడ చూచియున్న తీగ రూపాన్ని పొందింది. 
(తాము చూచినవి, తాము విన్నవి అయిన పదార్ధాలు చిత్తంలో స్మృతిరూపంలో 
అక్షయమై ఉంటున్నందు వల్ల తిర్వరగ్దంతువులు కూడా స్వప్నాన్ని చూస్తాయి.) 
ఆతీగనిద్రావస్థను పొంది, స్వప్నంలో తనను తుమ్మెదగా చూచింది. ఆ తుమ్మెద 
కమల గర్భంలో ఉండగా దానికి స్వప్నంలో ఏనుగు రూపంలో ఆసక్తి కలిగింది. 
ఇంతలో ఒక ఏనుగు వచ్చి, తుమ్మెదతో సహా కమల లతను నలిపివేసింది. 
అంత ఆ త్తుమ్మెద ఏనుగును భావించి యున్నందున ఏనుగు రూపాన్ని పొంది 
విహరిస్తోంది. అట్లా విహరిస్తుండగా ఆ ఏనుగు ఒక గుంటలో పడ్డది. ఒక రాజు 
ఆ ఏనుగును బంధించి తీసికొనిపోయాడు. పిమ్మట, ఆ ఏనుగు ఒక యుద్దంలో 
నరుకబడి మరణించింది. 

ఆయేనుగు, తన గండస్టలం మీదనున్న తుమ్మెదను భావించి యుండుటచే 
మళ్లీ తుమ్మెద అయనది. ఆ తుమ్మెద మళ్ళీ ఏనుగు యొక్క పాదం చేత 
పద్మలతతో పాటు చూర్ణత్వాన్ని పొందింది. ఆ తుమ్మెద ప్రక్కన ఉన్న కల 
హంసలను భావించుటచే తాను కలహంస అయినది. ఆ కలహంస ఇతర 
యోనులందు జన్మిస్తూ దైవవశాన బ్రహ్మవాహనమైన హంస అయినది, 

ఆ హంస ఒకసారి రుద్రలోకానికి పోయి రుద్రుని చూవింది. ఆ హంసకు 
తానే రుద్రుడననే నిశ్చయ బుద్ది కలిగింది. అది రుద్రరూపాన్ని పొంది, ప్రమధ 
గణాలతో, విహరించింది. ఆ రుద్రుడు ఉత్తమ జ్ఞానం చేత, తన పూర్వపు 
వృత్తాంతాన్నంతా బుద్దిలో చూచాడు. వివిధ 'స్వప్నాలకు ఆళ్ళర్యపడి ఇట్లా 
ఆలోచించాడు - 

ఆహా! ఎంత చిత్రం! ఈ మాయ, మిథ్యారూపం కలదైనా ఎండమావుల్లోని 
నీరు లాగా ఈ విశ్వా న్ని మోహింపజేస్తో ంది కదా! నేను విచిత్రములు, అనేకములు 
అయిన సంసారాల్లో, ఒక సర్గంలో జీవటుడనైనాను, వేరొక జన్మలో 
బ్రాహ్మణుడను, మరొక జన్మలో 'రాజును అయినాను. ఇట్లా జన్మాంతరాల్లో, 
అనేక వేల సంవత్సరాలు, అనేక మహా యుగాలు, అనేక చర్యలు గడచాయి. నానా 
రూపాలైన ఆ శరీరాల వద్దకు పోయి, వానిని చూచి, చక్కటి జ్ఞానాన్ని ఇచ్చి, 
నాతో సమానమైన వానినిగా చేయుదును గాక! అని ఆలోచించి, రుద్రుడు, 
శవంలాగ నిద్రిస్తున్న భికువు వుండే మఠానికి పోయి, ఆతనిని మేల్కొలిపి, 
చిత్తాన్నీ జ్ఞానాన్నీ కలిగించగా ఆ భిక్షువు లేచి, తనకు కలిగిన మనో(భ్రమను 
తలచి, తనను రుద్రునిగాను జీవట రూపంలో ఉన్న వానిని గానూ తెలుసుకొని, 
తనకు కలిగిన జ్ఞానసంపదకు ఆశ్చర్యపడ్డాడు. అనేక జన్మలకు మూలమైన 
మాయా వైచిత్ర్యమునకు చకితుడైనాడు. 

అంతట ఆ భిక్షువు, రుద్రుడు, జీవటుని యింటికేగి ఆతనిని మేలుకొలిపే, 
చిత్తంతోను, జ్ఞానంతోను కూడిన వానినిగా చేశారు. మువ్వురూ ఆశ్చర్యపడ్డారు 
- మొదట ఏకరూపులే ఇపుడు మూడు రూపాలు కల వారైనారు. పిమ్మట 
విప్రుడుమొదలుగా గల వారి వద్దకేగి, వారివారితో కలసి జ్ఞానవంతులను వేశారు. 
ఇట్లా రుద్రాంశ వల్ల వంద మంది దెవ్యజ్ఞానాన్ని పొంది, రుద్రుని అనుజ్ఞచే తమ 
తవు నివాసాలకు వెళ్ళారు. వారంతా కొంతకాలానికి దేహాంతరాలలో 
రుద్రత్వాన్ని పొందారు. 

వసిష్టుడంటున్నాడు - రామా! ఈ చిత్తు సర్వాత్మకం కాబట్టి దేనిని దేనిని 
చూస్తి దానిని దానిని పొందుతోంది. ఏ వస్తువును స్వప్నంలో చూస్తున్నామో, 
సంకల్పం చేత కంటున్నామో ఆయా వస్తువు చిత్తునందు చిద్రూపమై ఉంటూనే 
ఉంది. అయితే, సంకల్చగతము, స్వప్నగతము అయిన వస్తువు సిద్దించే దశ, 
ప్రాణ నిరోధం వల్లను మనోనిరోధం వల్లనూ మాత్రమే లభిస్తుంది. సమాధి, 
అధ్యాత్మశా। స్త్ర) జ్ఞానము వీనిచే కలి గిన దృష్టులు ఫలించిన యోగులైన రుద్రాదులు 
తమ సంకల్పానుసారంగా సమస్త వస్తువులను అంతటను చూస్తారు. 

తదేక నిష్ట ఉన్న వానికి అన్ని పనులూ సిద్దిస్తాయి. ఆసక్తి అనేది ఉంటేనే మనం 
తలచిన, కార్యాన్ని పొందుతున్నాము. ఆసక్తి లేకపోతే షాందలేము. ఏకనిష్టలేని 
మూర్చుడు దేనినీ పొందలేడు. విద్యాధరుణ్ణి కావాలి అని గానీ, బ్రాహ్మణుడను 
కావాలని గానీ ఏదో ఒక దాని మీదనే ధ్యానం ఉంటే ఆ విధంగా అవుతాడు. 
రెంటినీ కోరితే రెంటికీ చెడతాడు. భిక్షుకుని జీవుడు తదేక నిష్టచేతనే 
రుద్రత్వాన్ని పొందాడు. 

రాముడిట్లా అడిగాడు - “మునీంద్రా! భిక్షుని సంకల్పం వల్ల మిగతా 
వారంతా ఎట్లా రుద్రత్వాన్ని పొందారు?”' అని. 

వసిష్టడన్నాడు - విష్ణువు ఒక్కడే అంశావతారాల చేత, వేయి రూపాలు 
పొంది, జగత్తును పాలిస్తున్నట్లుగా, భికుని సంకల్పం వల్లు ఒక్కటే అయిన శుద్ద 
చిత్తు యొక్క అంశాలైన జీవటాదులు సత్యమైన వారిలాగా కన్పిస్తున్నారు. 
అంతే! 

7. బేతాలోపాఖ్యానము 

(శత రుద్రోపాఖ్యానంలో ఈ జన్మపరంపర అంతా స్వసంకల్ప రూపమైన 
భ్రాంతి చేత ఏర్పడినదే అని చెప్పారు. ఇపుడు సౌషుప్త మౌన 'సంపత్తికై లోగడ 
చెప్పినకర్కటీ ప్రశ్నల్లాగా, దుర్రటమైన బేతాళ ప్రశ్నలనూ వాటి సమాధానాలనూ 
చెపుతున్నారు.) 


వసిష్ట ఉవాచ : వసిష్ణుడన్నాడు - 
సుషుప్త మౌన వాన్ఫూత్వా త్యక్షా చిత్త నిలాసితాం 
కలనామల నిర్ముక్త స్తిష్టావష్ట్రబ్ర తత్సదః 1 
రామా! సంకల్పాది రూపమైన చిత్త రూపాన్ని వదలిపెట్టి, వాసనలనే మలం 
లేనివాడవై, సుషప్త మౌనాన్ని వహించి (బ్రహ్మభావంతో ఉండు. 

శ్రీరామ ఉవాచ : (శ్రీరాముడడిగాడు. 
వాజ్మాన నుక్ష మౌనం చ కాష్ట మౌనం చ వేద్యహం 
సుషుప్త మౌనం మౌనీశ బ్రహ్మన్‌ బ్రూహి కి ముచ్యతే. 2 
ఓమనీంధద్రా! నేను వాజ్మానాన్ని, అక్షమౌనాన్ని, కాష్టమౌనాన్నిఎరుగుదును. 
కాని సుషుప్తమౌనం అంటే ఏమిటో తెలయదు. చెప్పండి. 
వసిష్ట ఉవాచ : వసిష్టుడంటున్నాడు - 
అభావితాయాం శుష్కాయాం క్రియాయాం బద్దనిశ్చయః 
హఠాత్‌ జితేంద్రియ (గ్రామో మునిః స్యాత్కాష్ట తాపసః 3 
(బ్రహ్మ భావనా విరహితమైనందున నీరసమైనట్టి ప్రాణాయామాది 
క్రియలయందాసక్తుడై, హఠయోగం చేత ఇంద్రియాలను నిరో ధించేవాడు 
కాష్టమౌని అని వ్యవహరింపబడతాడు. 
యథా భూతమిదం బుద్దా భావి తాత్మాత్మని ప్రతః 
లోకోపమోపి తృప్తోంతర్య స్ప ముక్తో మునిః స్మృతః = 4 
జగత్తంతా బ్రహ్మమే అని తెలుసుకొని, నేనే బ్రహ్మాన్ని అనే నిశ్చయం కలవాడై, 
ఆత్మస్వ రూపాన్నే అనుసంధానం చేస్తూ వ్యవహారమాత్రంగా మామూలు మనిషిగా 
ఉన్నప్పటికీ, లోపల బ్రహ్మానందంతో తృప్తి పొంది ఉండేవాడు (అట్టిముని) 
జీవన్ముక్తుడు. 
వాజ్మానం వచసాం రోధో బలాదింద్రియ ని(గ్రహః 


అక్షమౌనం పరిత్వాగ శేష్టానాం కాష్ట సంజ్ఞకం 5 
ప్రస్సుర చ్చిత్త కలన మేత న్మాన త్రయం స్టితం 
ఏతేషాం హఠామౌనానాం విషయః కాష్ట్రతాపసః 6 


సుష్పుస్త మౌనాన్ని చెప్పబో యేముందు ఇతర మౌనాల్ని గురించిచెపుతున్నారు- 

వాక్కును నిరో ధించటం వాజ్మానం. హఠయో గం ద్వారా చకురాదింద్రియాలను 
నిరోధించటం అక్షమౌనం. శరీరము దాని అవయవాలను వాటి చేష్టలను 
నిరోధించటం కాష్టమౌనం. ఈ మూడూ చిత్త వాసనతో కూడి ఉంటాయి. 
కాబట్టి ( [బ్రహ్మ భావన ఉండదు కాబట్టి కాష్టతాపసుడైనవాడే వీటిని ఆశ్రయిస్తాడు. 

అవిభాగ మనాయాసం యదనాద్యంత మాస్టితం 

ధ్యాయతో ధ్యాత్హ్రైవ సౌషుప్తం మౌనముచ్యతే 7 

యథాభూత మిదం బుడ్ద్వా జగన్నా నాత్వ విభ్రమం 

యదాఫ్టీత మ సందేహం సౌషుప్తం మౌనముచ్యతే 8. 

అనేక సంవిద్రూపాత్మ శివమే వేద మాతతం, 


ఇత్యాస్టిత మనంతం యౌత్పాషుప్తం మౌనముచ్యతే 9 
సుషుప్త మౌనం యోగీణై ర్హివిధైః ప్రాప్యతే ఖలు 
సాంఖ్య యోగిన ఏకే స్యురపరే యోగయోగినః 10 


అంతర్ముఖుడైనా, బహిర్ముఖుడైనా, ముని యొక్క జా(గ్రత్‌ స్వప్న సుషుప్తుల 
విభాగం ఉండదు. కర్మేంద్రియాలను నిరో ధించటంలో కలిగే క్షేశమూ ఉండదు. 
ఉపక్రమోపసంహారాలూ ఉండవు, అట్టి బ్రహ్మనిష్టలో ఉండటాన్నే సుషుప్తమౌనం 
అంటారు. 

అనేక విధాలుగా పరిభ్రమిస్తూ ఉన్న ఈ జగత్తు బ్రహ్మమందు అధ్యస్తమై 
ఉన్నది కాబట్టి, జగత్తును బ్రహ్మరూపంగానే నిశ్చయించి నిర్వికల్పంగా 
(బహ్మభావంతో ఉండటాన్నే సుషుషప్తమౌనమంటారు. 

ఈ జగత్తు అనేక సంవిద్రూపములైన ( జ్ఞాన రూపములైన) ఆత్మస్వ భావాలు 
కలదనీ వ్యాప్తమైన (బ్రహ్మమే అనీ, నిరవధికమైన బ్రహ్మ నిష్ట కలిగి ఉండబాన్నే 
సుషృుప్తమౌనం అంభారు. 

ఈ జగత్తు, చిదొకాశ వివర్తం కాబట్టి, ఆకాశవరౌతోంది. 
మూర్తిముంతమైయున్నది కాబట్టి, ఆకాశమూ కాదు. అధిష్టాన సత్తవలన 
(సద్రూపంగా తోచటం వల్ల) ఉన్నది. కల్పితమైనది కాబట్టి లేదు. అని, ఇట్లా 
జగము, బ్రహ్మ కంటె భిన్నం కాదని నిశ్చయించి, ఏకా కారమూ నిర్వికారమూ 
అయిన బ్రహ్మనిష్టతో ఉండటమే సుషుప్తమౌనం (సుషుప్తేతో సమానమైన మౌనం) 
అనిపించుకుంటుంది, 

సాంఖ్యులు, (జ్ఞానులు యోగులు ఈ ఇరువురే సుష్తప్తమౌ నాన్ని పాటిస్తూ 
ఉంటారు, 

తత్త్వజ్ఞానో దయం చేత లభించిన సమాధినిష్ట గల యోగులు సంఖ్యా 
(జ్ఞానము) చేతనే సిద్దిని పొందుతారు. కాబట్టి వారు సొంఖ్యులు. అష్టాంగ 
యో గంచేత ప్రాణాది వాయువులు శాంతింపగా, , అద్భంళ రహళమైన్ల Caranm 
పాందినవారు యోగులు. 

అత్మతత్త్వాన్ని నిరంతరం అనుసంధానం చేయటం, ప్రాణాది వాయువుల్ని 
లయమొందించటం, మనో నిగ్రహం అనేవి మూడే మోక్ష సాధనాలు. వీబిలో 


ఒకటి సిద్దిస్తే మిగతా రెండూ సిద్దిస్తాయి. ఏ ఒకటి లేకపోయినా మిగతా రెండూ 
నశిస్తాయి. వీటిలో ప్రాణలయం చిత్తలయం అనే వాటిలో ఏ ఒకటి లేకపోయినా 


నిర్వాణ (ప్రకరణము 227 


రెండవది నశిస్తుంది. అందుకే ప్రాణచిత్తాలు రెండూ, తాము నశించిమోతమనే 
ఉత్తమ కార్యాన్ని చేస్తున్నాయి. ఆత్మ స్వరూపత్వాన్ని పొందేటంతవరకు, చిత్త 
వృత్తిని ఆత్మతత్త్వంలో నిలిపి ఉంచాలి. చిరకాలాను సంధానం వల్ల చిత్తం ఏ 
వస్తువునందు ఏకాగ్ర మౌతోందో, ఆ వస్తువే అవుతోంది. 

రామా! సంసారం స్వప్న (భ్రాంతితో సమానమైనది అనే విషయమై 
బేతాలుడు దాహరించిన ప్రశ్నలు ఉదాహరణలౌతాయి, సందర్భాన్ని బట్టీ గుర్తుకు 
వచ్చాయి. చెపుతాను, విను. 

వింధ్యారణ్యంలో మహాకాయుడైన బేతాలుడున్నాడు. అతడు తిండికోసం 
ఒక దేశానికి వెళ్ళాడు, అతడు నిరపరాధుల్ని, నిర్షిమిత్తంగా వధించి తినడు. 
అతడు తిండి కోసం, ఆ రాజ్యంలో రాత్రిపూట తిరుగుతూ ఉండగా, ప్రచ్చన్న 
వేషంలో, రాజ్యస్టితిని తెలుసుకొనగోరి తిరుగుతున్న రాజు కనిపించాడు. 
బేతాలుడు పెద్దగా అరుస్తూ అతనిని భక్షింపదలచాడు. ఇది చూచి, రాజు ఓరీ! 
బేతాలా! అన్యాయంగా, బలాత్కారంగా నన్ను వధించి తింటే, నీ తల వేయి 
ముక్కలౌతుంది ; జా(గత్త! అన్నాడు. 

బేతాలుడిట్లా అన్నాడు - రాజు! నేను నిన్ను అన్యాయంగా తినను. నేనడిగే 
ప్రశ్నలకు సరియైన సమాధానాలిస్తే నిన్ను భక్షింపను. రాజు అందుకు 
అంగీకరించాడు. వారి ప్రశ్నోత్తరాలు. 

బేతాలుడు : - (బ్రహ్మాండములు ఏ సూర్యుని కిరణాలకు పరమాణువు 
లౌతున్నాయి? 

రాజు ;- ఓ బేతాలా! నీవు చిత్‌ అనే సూర్యుని గురించి అడిగావు. 
చిత్సూర్యుడే సమస్తాన్నీ 'ప్రకాశింపజేస్తున్నాడు. ఇతడే జీవ రూపంలో 
అంఈకరణాలను ప్రవర్తింపజేస్తున్నాడు. సూర్యులు ఈతని తేజో లేశాలు. కాబట్టి, 
ఇతడు సూర్యులందరికీ సూర్యుడు. ఈ చిత్‌ సూర్యుని ముందు బ్రవ్మాండాలన్నీ 
పరమాణువులతో సమానం. అన్నీ ఆ చిత్చూర్యుని కాంతిచేతనే ప్రకాశిస్తున్నాయి. 


ము ౩ = మహాకాశములనే రేణువులు ఏ వాయువు నందు 
(ప్రకాశిస్తున్నాయి? 

రాజు :- కాలశక్తి స్ఫురణము, గగనశక్తిస్ఫురణము, వాయుశక్తి స్సు రణము, 
చిచ్చక్తి స్పురణము ఇటువంటి వన్నీ పరమాత్మ అనే మహా వాయువునందు, 
పుష్పమునందు పరిమళంలా గా, స్వరూప మవటం వల్లను, 'ప్రకాశమానమవటం 

వల్లనూ తదూూపంబులుగానూ, అనృత జడ దుఃఖాత్మకాలైన ందున 
అత(దూపములూ అయి (ప్రకాశిస్తున్నాయి. తద్రూపంగా = ఆ మహావాయు 
రూపంగాను, అత|ద్రూపంగా = ఆ మహావాయువు కానట్లుగానూ 
ప్రకాశిస్తున్నాయి, 

బేతాలుడు: - ఎవడు స్వప్నము నుండి, వేల కొలది స్వప్నాంతరాలను పొంది 
(స్వప్నంలోనే స్వప్నాలను పొంది) వాటిని వదలివేస్తూ నిర్మలమైన తన రూపాన్ని 
విడువకుండా ఉంచాడు? 

రాజు ;:- మాయతో నిండినది కాబట్టి ఈ జగత్తే మవోస్వప్పం. ఆ 
మహాస్వప్నంలో, ఆత్మ, జన్మలనే చిన్న చిన్న స్వప్నాలను అనుభవిస్తూ, 
శాంతమైన తన (బహ్మభా వాన్ని వదలడు. 

బేతాలుడు : -అరటి చెట్టును లోపల లోపల విమర్శించి చూస్తే, కేవలం 
ఆకులు గానే ఉన్నట్లు, లోలోన విమర్శిస్తే ఏది తానే అయి వెలుగుతోంది? 

రాజు:- అరటిచెట్టు విమర్శించిన కొలదీ, పత్రమాత్రంగానే ఉన్నట్టుగా, ఈ 
జగత్తు అనేక విధాలుగా ఉన్నా లోపల విచారిస్తే బ్రహ్మమే అయి ఉంది, 

బేతాలుడు : -(బవ్మాండములు, ఆకాళశవు, భూతజాలవు, 
సూర్యమండలము, మేరువు, ఇవి అన్నీ ఏ అణువు యొక్క పరమాణువులు? 

రాజు :- పరమాత్మ (గ్రహంసశక్యం కానివాడు, పొందశక్యం కానివాడగుట 
వలన పరమాణువుతో సమానుడు. ఈ పరమాత్మ దేశకాలాదుల చేత 
అపరిచ్చిన్నుడు. కాబట్టే పరిచ్చిన్నములైన మేరువు మొదలైన వాటికి 
మూలమగుచున్నాడు. బ్రవ్మాండాలు, మేరువు మొదలైవి పరమాత్మ ముందర 
ఇంకా పధమాణువులుగా ప్రకాశిస్తున్నాయి. 

బేతాలుడు : - జగత్రయము అవయవ రహితమైన, ఏ పరమాణువు అనే, 
మహా పర్వతం యొక్క రాళ్ళ నడుమ నుండే సారవంతమైనది? 

రాజు :- ఈ ఆత్మ, అగ్రాహ్యుడైనందు నల్ల పరమాణువైనప్పటికీ, 
వ్యాపకుడైనందు వల్ల మహా పర్వతం లాంటి వాడు. స్టూల (ప్రపంచాకారంలో 
కనిపిస్తూన్నా వాస్తవంగా అవయవ రహితుడు. ఈ ముల్లోకాలు (జగత్రయం) 
సర్వ ప్రపంచాలకూ అధిష్టాన భూతుడైన, విజ్ఞాన రూపుడైన ఈ పురుషుని 
యొక్క సారాంశం వంటిది. ఈ 'సదుత్తరాలను విని బేతాలుడు రాజును వదలి, 
వివేకంతో శాంతించి, ఆకలిని మరచి, ఏకాంతాన ధ్యానపరుడైనాడు. 


8. భగీరథోపాఖ్యానము. 

(విత్త విశ్రాంతి దుర్రభమే అయినా స్వప్రయుత్నం చేత లభిస్తుంది, అని 
చెప్పుదలచి ఈ భగీరథోపాఖ్యానాన్ని చెపుతున్నారు) 

వసిష్టుడు (శ్రీ రామునితో చెపుతున్నాడు - 

శ్రీరామా! ధర్మశీలుడైన భగీరథుడనే రాజు ఉండే వాడు. అతడు 
యాచకులకు చింతామణి వంటివాడు. పాతాళ వాసులైన తన బంధువులను 
గంగఅనే సోపాన మార్గం ద్వారా బ్రహ్మలోకానికిపంపాడు. అతనికి యౌ వనంలోనే 
దైవవశాన వైరాగ్యం కలిగి ఆత్మ విచారం చేయాలనే కోరిక పుట్టింది. 

ఈ ఆత్మ విచారణేచ్చ బలవత్తరం కాగా, అతడు త్రితులుడు అనే గురువు 
వద్దకు వెళ్ళాడు. త్రితులుడు అతనికి తత్స జ్ఞానాన్ని ఉపదేశించాడు - దేహాదులందు 
అహంభావం నశిస్తే, రాగద్వేషాలు పోయి, సంసారమనే రోగానికి బాషధం లాంటి 
జ్ఞానం ఉదయిస్తుంది అని చెప్పాడు. 

కొంతకాలం గడచింది. భగీరథుడు సర్వత్యాగము సిద్దించటం కోసం, 
అగ్నిష్టోమమనే యజ్ఞం చేశాడు. ఆ యజ్ఞంలో యాచకులకు సమస్తమూ దానం 
చేశాడు. ఇక కట్టుకొన్న వసాలు తప్ప ఏవీ మిగలలేదు. 

తన పట్టణాన్ని వదలి, తన నామ రూపాలు వ్యక్తం కానీయకుండా గ్రామాల్లో 
తిరుగసాగాడు. ఇట్లా ఆత్మ నిష్కడైన ఆతడు బాటసారుల వెంటపడి, నానా 
దేశాలు తిరుగుతూ, శత్రువు చేత ఆక్రమింపబడిన తన పూర్వపు నగరానికే వచ్చి 
భికాటనచేయసాగాడు. పురజనులు భగీరథుని గుర్తించి దుఃఖంతోనే పూజించారు. 
ఇట్లా తిరుగుతూ అతడు మళ్ళీ ఒకసారి గురువైన త్రితులుని వద్దకు వెళ్ళాడు. 
ఆ గురు శిష్యులిరువురూ సమత్వాన్ని పొంది, దేహధారణాన్ని దుఃఖ హేతువుగా 
తలచారు. సిద్దులొసగిన అష్టవిధైశ్వర్యాలను తృణప్రాయంగా వదలివేశారు. 

ఇట్లా ఉండగా ఒకప్పుడు, ఒక పట్టణంలో, పుత్రహీనుడైన రాజు 
చనిపోయాడు, మంత్రులు, ప్రజలు రాజు లేనందున దుఃఖిస్తున్నారు. భిఇావృత్తిలో 


సంచరిస్తున్న భగీరథుని చూచారు - ఆతని గుణసంపదను చూచారు. భగీరథుని 
కొనిపోయి రాజుగా పట్టాభిషిక్తుని చేశారు. పూర్వపు మంత్రులు భగీరథునితో 
ఇట్లా అన్నారు - “రాజా! పూర్వం నీవు మాకు ఏర్పరచిన రాజును మృత్యువు 
భక్షించింది. కాబట్టి మీరే ఈ రాజ్యాన్ని పాలించండి” అని. 

రామా! వారు ఇట్లా ప్రార్టింపగా భగీరథుడు శాంతచిత్తుడై, విరాగియై, 

మాత్సర్యం లేనివాడై, (ప్రాప్తించిన కార్యం చేయటంలో ఆసక్తి కలవాడై రాజ్యాన్ని 
పాలించాడు. అతడు అనేక వేల సంవత్సరాలు తపస్సు చేసి భూమిపై గంగను 
(ప్రవహింపజేశాడు. 


9. శిఖిధ్వజోపాఖ్యానం 

(ప్రతిబంధకంగా ఉన్నట్టి పాపసంచయం క్షయం కానందు వల్ల ఆత్మజ్ఞానం 
దుర్హభమైనప్ప టికీ, ఆచార్య ప్రయత్నాతిశయం చేత లభిస్తుందని చెప్పబానకై 
అనేక ఉపాఖ్యానాలతో కూడిన ఈ శిఖిధ్వజో పాఖ్యానాన్ని చెపుతున్నారు.) 

వసిష్ణడిబ్లా చెపుతున్నాడు - రామా! వెనక ఏడవ మన్వంతరంలో 
ద్వాపరమందు మాలవ దేశంలో శిఖిధ్వజుడనే రాజు ఉండేవాడు. అతని భార్య 
పేరు చూడాల. ఆమె సురాష్ట్ర రాజకన్య. వారిరువురూ చిరకాలం యౌవన 
విలాసాల్లో క్రీడించారు. చాలా కాలం ఇట్లా గడచింది. ఆ ఇరువురూ భవరో గానికి 
జాషధం లాంటి అధ్యాత్మ శాస్త్రాన్ని చాలకాలం విచారణ చేశారు. 

చూడాల చాల కాలం పాటు ఆత్మ విచారణ చేసింది. చిద్రూపాన్ని 
తెలుసుకొన్నది. ఆమె (ప్రతిదినము ఆత్మయందు క్రీడిస్తూ ఉన్నందు వల్లను, 
అంతర్ముఖురాలై ఉన్నందు వల్లను, జ్ఞానాన్ని దృఢంగా అభ్యాసం చేయటం 
వల్లను మిక్కిలి (ప్రకాశించింది. ఒకనాడు శిఖిధ్వజుడు నిర్మలమైన కాంతిచే 
ప్రకాశిస్తున్న చూడాలను గాంచి ఆశ్చర్యపడ్డాడు. దీనికి కారణం అడుగగా చూడాల 
తన అనుభవాన్ని గురించి విశదీకరించి చెప్పింది. 

కొంతకాలం గడువగా, ఒకప్పుడు చూడాలకు ఆకాశ గమన సిద్ది పొందాలని 
తలచి, ప్రాణవాయువును ఊర్ద్వ దిశకు నడపించుటకై అభ్యాసం చేసింది. ఆకాశ 
గమన, పరకాయ ప్రవేశాది సిద్దులను పాందింది. కాని శిఖి ధ్వ జానికి ఈ విషయం 
తెలియదు. 


కిరాటోపాఖ్యానము ౩ (శ్రీరాముడు వసిష్టుని ఇట్లా అడిగాడు - 


“మునీంద్రా! సీద్దయోగినియైన చూడాల యొక్క ప్రయత్నాన్ని, అభ్యాసాన్ని 
చూచి అయినా శిఖిధ్వజుడు యోగాన్ని గురించి ఎందుకు. తెలుసుకొనలేక 
పోయాడు?” అని. 

వసిష్టుడిట్లా అన్నాడు - '*రామా! గురూపదేశమనేది జ్ఞానబోధ కోసం 
చెప్పబడిన మర్యాద మాత్రమే! ఆత్మ సాక్షాత్కారం కావాలంటే శిష్యుని నిర్మలమైన 

బుద్దియే కారణం అవుతోంది” అని 

(శ్రీరాముడన్నాడు - మునీంద్రా! లోక వ్యవహారంలో ఆత్మ జ్ఞానానికి 
గురూపదేశం కారణమనే వాడుక ఉన్నది కదా! అది యెట్లాగో చెప్పండి. 

వసిష్టుడు చెపుతున్నాడు - 

వింధ్యారణ్యంలో ధనవంతుడు, పరమలోభి, బహుకుటుంబికుడు అయిన 
వర్తకుడుండేవాడు. ఆతడు అరణ్యంలో పోతూ ఉండగా వాని చేతిలోని ఒక 
గవ్వ, గడ్డిచేత కప్పబటి యున్న నేలపై పడ్డది. వర్తకుడా గవ్వ కోసం (గవ్వ = 
అత్యల్పమైన విలువ గల నాణెం) మూడు రోజులు శ్రమపడి ఆ ప్రదేశమంతా 
క్రుళ్లగించాడు. అట్లా వెదకుతూ ఉండగా అతనికి ఒక చింతామణి దొరికింది. 

ఆవర్తకుడు రాత్రింబవళ్లు అలసట లేకుండా గవ్వ కోసం వెదకుతూ ఉండగా, 
విలువకలిగిన గొప్ప మణి లభించినట్లుగా, గరూపటేశంచే ఆత్మజ్ఞానం లభిస్తుంది. 
అంటే, గురువు ఉపదేశించే ఉపాయం వల్ల ఉపాధితో కూడిన దేవుని ధ్యానిస్తూ 
ఉండగా, నిరుపాధికమైన బ్రహ్మము లభిస్తుంది. 

చింతామణి లభించటానికి గవ్వ కారణమైనట్లే, బహుమూల్యమైన ఈ 
తత్త్వభ్ఞానానికి గురూపదేశం సాక్షాత్తు కారణం కాకపోయినా పరంపర చేత 
కారణమౌతోంది. 

వసిష్టడు (శ్రీరామునితో ఇంకా అంటున్నాడు. 

ఒకనాడు శిఖిధ్వజుడు ఏకాంతంలో తన తొడపై కూర్చున్న చూడాలతో 
అన్నాడు - “ఓ కామినీ! చాల కాలం రాజ్యాన్ని అనుభవించాను. భోగాలు, 
ఐశ్వర్యాలు చూచాను. వైరాగ్యం కలిగింది. అడవికి పోతున్నాను, 

చూడాల ఇట్లా అన్నది - వనవాసం అనేది శరీరంశీర్ణమైనవారికే తప్పు మీవంటి 
యౌవనవంతులకు తగదు, 

శిఖిధ్వజుడిట్లా అన్నాడు - నా కోరికకు విఘ్నాన్ని కలిగింపకుము. నీవు 
బాలవు కాబట్టి వనానికి రావద్దు. 

ఆ రాత్రి సమయంలో అంతా నిద్రిస్తుండగా, చూడాలను వదలి రాజు 
వనానికి బయలుదేరాడు. శైల ప్రాంతంలో నున్న ఒక తపోవనాన్ని ప్రవేశించాడు, 
ఒక పర్ణశాలను నిర్మించుకొన్నాడు. ఫలమూలాలతో శరీర పోషణ చేస్తున్నాడు. 

అచట రాజభవనంలో చూడాల వేల్కొన్నది. రాజు లేక పోవటం 
తెలుసుకొన్నది. గవాక్షం నుండి వెడలి అంతరిక్షానికి పోయి, కత్తిపట్టి పోతున్న 

రాజును చూచింది. రాజుకు వనవాసం జరుగవలసి ఉన్నదని ఊహించింది 
కొంతకాలం తరువాత భర్త వద్దకు వెళ్ళాలి అనుకొన్నది. ఆమె రాజభవనంలోనే 
ఉన్నది. 

ఇట్లా కొన్ని సంవత్సరాలు గడచినాయి. చూడాల తాను భర్త వద్దకు వెళ్ళవలసిన 
సమయం వచ్చిందని (గ్రహించింది. రాత్రివేళ అంతఃపురం నుండి వెడలి యోగ 
శక్తితో వాయు మార్గాన మందర ప్రాంతాన్ని చేరింది. యో గశక్తి చేత అదృశ్యురాలై, 
చిక్కియున్నట్టి, ఆభరణాలు లేనట్టి, వన్నె తరగిపోయిన శిఖిధ్వజుని చూచింది. 
దుఃఖించింది. భర్తకు తత్త్వజ్ఞానాన్ని కలిగించి భోగమోక్షయుతుని చేయాలని 
సంకల్పించింది. 

“నేను వేరొక రూపాన్ని దాల్చి ఆతని వద్దకు పోవాలి. ఈ రూపంతో వెడితే 
భార్య అనే భావంతో నా మాటలను నమ్మడు. *' అని తలచి యోగశక్తి చేత 
చూడాల ఒక ముని కుమారుని వేషాన్ని దాల్చి రాజు వద్దకు వెళ్ళింది. 

శిఖిధ్వజుడు, ఆ (బ్రాహ్మణ పుత్రుని గాంచి, నమస్కరించి, త్లర్ఫపాద్యాదులిచ్చి 
కూర్చుండబెట్టి వినయంతో అడిగాడు - “ఓ జ్ఞానవైరాగ్య నిధీ! నీ వెవ్వడవు? 
ఎవని పుత్రుడవు? ఇచటి కేల వచ్చితివి? ” అని. 

ఆ మునిపుత్రుడిట్లా చెప్పాడు - నారద మునీంద్రుడొకప్పుడు పర్వత 
గుహయందు ధ్యాన నిష్ట్ణుడై యుండెను. ఆ పర్వత చరియల నుండి గంగానది 
ప్రవహిస్తోంది. ధ్యానావసానంలో నారదుడు ఒక కలకల ధ్వనిని విన్నాడు. ఈ 
ధ్వనిఏమిటి? అనిపరికించాడు. రంభ, తిలోత్తమ, ఆదిగా గల అప్సరసలు వస్త్ర 
రహితలై జలక్రీడలాడుతున్నారు. ఆ మునికి ఆనందం కలిగింది. ప్రాణవాయువు 
చలించింది. కామం వల్ల వీర్యపాతమైంది. దానిని (ప్రక్కనున్న స్పటిక కలశంలో 
ఉంచి, సంకల్పాలనే క్షీరంతో ఆ కలశాన్ని నింపాడు. ఒక నెలకు ఆ వీర్యం ఒక 
బాలకుని రూపాన్ని పొందింది. నారదుడు సర్వ సంసారాలతో కూడిన ఆ 
బాలకుని యందు విద్యాధనాన్ని ఉంచాడు. పిమ్మట తన పుత్రుని బ్రహ్మవద్దకు 
తీసికొనిపోయాడు. బ్రహ్మ తన మనుమడైన ఆ బాలుని జ్ఞానవంతుని చేశాడు. 
ఓ రాజా! కుంభం మందు పుట్టిన నేను కుంభజుడనే పేరుగలవాడను. పోషించిన 
దగుటచే సరస్వతి నాకు తల్లి. ఆమె చెల్లెలగుటచే గాయత్రి నాకు పిన తల్లి '' అని 
చెప్పి చూడాల ఇట్లా అన్నది - 

“ఓ సాధువా! నా వృత్తాంతం చెప్పాను. నీవు ఈ వనంలో ఏమి చేస్తున్నావో 
చెప్పు.” అని. 

శిఖిధ్వజుడు ఇట్లా అన్నాడు - మునీంద్రా! నేను శిఖిధ్వజుడనే రాజును. నేను 
సంసారానికి భయపడి వనంలో ఉన్నాను. ఉపవాస వ్రతం చేస్తున్నాను. అది 
కూడా దుఃఖజనకంగానే ఉంది. 

మునికుమారుడు - రాజా! జ్ఞానమే శ్రేయస్కరమైనది. దాని వల్లనే కైవల్య 
ముక్తి లభిస్తుంది. తపస్స్వాధ్యాయ రూపమైన కర్మము వల్ల కాలహరణము, 
వినోదమే కలుగుతుంది. వాసన నశిస్తే కర్మఫలం నశిస్తుంది. వాసనారహితమైన 
క్రియ కూడా జన్మాంతరంలో ఫలించదు. సర్వమూ బ్రహ్మమే అని భావించటం 
చేత అజ్ఞానం నశిస్తుంది. అట్టి వానిలో వాసన జనింపదు. జీవుడు వాసనను 
విడచిపెట్టటం వల్ల జరావురణాలు లేనట్టి, పునర్జన్మ లేనట్టి ముక్తిని 
పొందుతాడు. నేను ఎవరిని? ఈ సంసారం ఎట్టా వచ్చింది? ఇది ఎట్లా 
పోతోంది? అని విచారింపక మూఢుని వలె ఉన్నావేమి? బ్రహ్మవేత్తలను సేవించి 
తెలుసుకోకుండా ఇట్లా ఉన్నావేమి? 

శిఖిధ్వజుడు చూడాల (దేవపుత్రుడు) చెప్పిన మాటలను విని తనకు 
(బ్రహ్మోపదేశం చేయమని ప్రార్థించాడు. చూడాల అందుకు అంగీకరించి 
ముందుగా ఒక ఉపాఖ్యానాన్ని చెపుతోంది. 


చింతామణ్యుపాఖ్యానం : రాజా! శ్రీమంతుడు, గుణవంతుడు తత్త్వవిదుడు 
అయన పురుషుడు ఒకడున్నాడు. అతడు చింతామణిని సాధించాలని తలచాడు, 
అట్లా చాలకాలం ప్రయత్నింపగా, కాలవశాన చింతామణి దొరికింది. కాని ఆతనికి 
అదియే చింతామణి అనే నిశ్చయబుద్ది లేనందు వల్ల, ఆశ్చర్యంతో ఆతడు ఇట్టా 
చింతించాడు- “నిజంగా ఇది మణియేనా? ఇది మణికాదు. మణి నాకెందుకు 
కనిపిస్తుంది? దీనిని స్పృశించి పరీక్షించనా? నేను స్పృశిస్తే మాయమైపోతుందేమో! 
జీవిత కాలమంతా ప్రయత్నిస్తే చింతామణి లభిస్తుందో లభించదో అని అంటారు 
గదా! ఈ స్వల్ప కాలంలోనే ఎట్లా లభిస్తుంది? చింతామణి సర్వసిద్ది ప్రదం కదా! 
నేను పెద్దపుణ్యాత్ముడను కాను. సామాన్య మానవుడను. నాకెందుకు లభిస్తుంది?”' 
అని యిట్లా ఆలోచించి దానిని గ్రహించలేదు. అతడట్లా ఆలోచిస్తూ ఉండగానే 


ఆ మణి ఎగిరిపోయింది. 
ఆతడు మళ్ళీ చింతమణిని సాధించటానికై యత్నిస్తున్నాడు. దృఢనిశ్చయం 
కలవారు కార్యసాధన విషయంలో నిరుత్సాహపడరు. అంతట, కొందరు సిద్దులు, 

ఆతనిని మోసగింపదలచి, ఆతని ముందు ఒక గాజా మణిని ఉంచారు. అతడా 
గాజు మణిని చూచాడు. ఇదేచింతామణి అని నిశ్చయించుకొ న్నాడు. మూఢుడు, 
మోహం వల్ల మట్టిని కూడా బంగారంగా అనుకుంటాడు గదా! అతడు 
చింతామణితో సర్వసంపదలూ వస్తాయి కాబట్టి, నా ఈ ధనంతో ఏమి 
ప్రయోజనం? అని తలచి తన సంపదనంతనూ వదలి పరదేశానికి పోయాడు. 
ఆ దేశం సుఖకరమైనది కాదు. మణిప్రభావంతో సంపద పాంది సుఖిద్దామని 
అడవులకు పోయి, ఆ గాజు పెంకు వల్ల ప్రయోజనం లేనందు వల్ల ఆపదలను 
పాందాడు. 


గజోపాఖ్యానము : చూడాల ఇంకా యిట్లా అన్నది - రాజా! జ్ఞానసా ధనమైన 
ఇంకొక వృత్తాంతాన్ని చెపుతాను, విను. 

వింధ్యవనంలో గజయూ ధానికి అధిపతియైన ఒక ఏనుగు ఉన్నది. అది చాల 
బలమైనది. దానికి రెండు తెల్లని దంతాలున్నాయి, మావటి వాడొకడు పట్టుకొని 
యినుప గొలుసు చేత బంధించాడు. అట్లా బంధింపబడి ఆ ఏనుగు దుఃఖించి, 
పరాధీనతను సహించలేక ఆ గొలుసును త్రెంపివేసింది. మావటి వాడా ఏనుగు 
గొలుసును త్రెంపటం చూచాడు. దానిని వుళ్ళీ పట్టుకోవాలనే 
దృఢనిశ్చయంతో, ఒక తాటి చెట్టు ఎక్కి అట్లా పోతూ ఉన్న ఏనుగు మస్తకం 
మీదకు దూకాడు, కాని, అతడు ఏనుగు తలమీద పడకుండా, ఏనుగు ముందు 
భాగాన నేలపై పడ్డాడు. ఆ ఏనుగు దయతలచి, ఆతనిని త్రొక్కి చంపకుండా 
ప్రక్కనుండి వెళ్లిపోయింది. 

మౌవటి వాడు లేచి, శరీరాన్ని స్వాధీనం చేసుకొని, ఏనుగును వెదకుతూ, 
అరణ్యంలో ఒక చోట దానిని చూచాడు. అతడు ఒక పెద్ద గోతిని త్రవ్వి, ఆ గోతి 
పైభాగన ఆకులు తీగలు మొదలైన వాటితో కప్పి ఉంచాడు. ఒక నాడా ఏనుగు 
విహరిస్తూ, ఆకులచే కప్పబడిన గోతిలో పడ్డది. మావటివాడు వచ్చి దానిని 
బంధించాడు. అది దుఃఖింపసాగింది. ఆ ఏనుగు తన ఎదుట క్రిందపడి యున్న 
మావటి వానిని ఆనాడు త్రొక్కి, చంపి ఉంటే, దానికీ దుఃఖం వచ్చేది కాదు. 
కాబట్టి, మానవుడు రాబోయే దుఃఖాన్ని, ప్రస్తుత క్రియల చేతనే 
పోగొట్టుకొనకపోతే ఆ ఏనుగు లాగానే దుఃఖాన్ని పొందాల్సి వస్తుంది. 

ఇది విని శిఖిధ్వజుడిట్లా అడిగాడు - ““ఓ దేవపుత్రా! నీవు చెప్పినట్టి 
వింతామణ్యుపాఖ్యానము, గజో పాఖ్యానము అనే వీబి వల్ల గహంపదగిన విషయం 

ఏమిటి?'" అని. 
చూడాల చెపుతోంది - 


ఇతర శాస్రాలు చదువుకొన్నవాడూ, తత్వాన్ని గూర్చి తెలియని వాడూ 
అయినట్టి చింతామణి సాధకుడైన పురుషుడు నీవే! సమస్త దుఃఖాలూ పోగొట్టేది 
సర్వత్యాగం అనే చింతావుణే! అటువంటి సర్వత్యాగాన్ని సాధించాలని 
కళత్రబాంధవులందరినీ వదలి రాజ్యం వదలి, ఆశ్రమానికి వచ్చావు. సర్వాన్నీ 
త్యజించకుండా అహంకారాన్ని మిగుల్చుకొన్నావు. కాబట్టి, సర్వత్యాగం పూర్తి 
కాలేదు, చిరకాల సాధ్యమైనది వేరే ఏదో ఉన్నదనీ, ఆనందప్రదమైన సర్వత్యాగం 
ఇది కాదనీ, నీ'చిత్తంలో వికల్పం వృద్ది చెందగా, త్యాగము నిన్ను వదలి పక్షిలాగా 
ఎగిరిపోయింది. ఇక నీవు చూచినది తపస్సు అనే గాజు మణిని. సులభసాధ్యము, 
పరమానందప్రదమూ అయిన వస్తువును వదలిపెట్టి, కష్టపాధ్యము, స్వల్పానంద 
ప్రదము అయిన దానిని పరిగ్రహించేవాడు పరివాసపాత్రుడౌాతాడు. రాజా! నీవు 
చింతామణిని పొందానని అనుకుంటున్నావు. స్పటికం ముక్కను కూడా నీవు 
పాందలేదు. . 


చూడాల గజోపాఖ్యానాన్ని వివరిస్తోంది - వింధ్యాటవిలో నుండిన ఏనుగవు 
నీవే! నీవైరాగ్యం, వివేకం అనేవి రెండూ తెల్లని దంతాలు. నీ అజ్ఞానమే ఏనుగును 
పట్టదలచిన మావటివాడు. మవాబలశాలియైన ఏనుగు మావటివానికి భయపడ్డది, 
లొంగినది. నీవు కూడా అట్లాగే గొప్పశ్తక్తి కలవాడవైనప్పటికీ అజ్ఞానం చేత 
భయాన్నీ దుఃఖాన్నీ పాందుతున్నావు. ఆశ అనేది ఇనుపగొలుసు. ఇనుము 
కాలక్రమంలో క్షయం కావచ్చు. కాని ఆశమాత్రం వృద్దిపాందుతుంది. ఏనుగు 
బలమైన గొలుసును త్రెంచటం అంటే, నీవు భోగాలనూ, రాజ్యూన్నీ 
వదలివేయటం. మావటివాడు తాటిచెట్టు నుండి క్రిందపడటం, అంటే, నీవు 
రాజ్యాన్ని వదలటం వల్ల అజ్ఞానం పడిపోయింది. విరక్తితో అజ్ఞానం భయపడి 
వణకుతుంది. అట్లా పడిపోయిన అణ్థానాన్నా, సర్థళ్యాను అనే కత్రతో నీవు 


నరికివేయాల్సింది. అట్లా నీవు చేయలేదు. అందు చేతనే ఆ అజ్ఞానం నిన్ను మళ్లీ 
గోతిలో పడవేసింది. రాజ్యాన్ని వదలినప్పుడే అజ్ఞానాన్ని వధించి ఉంటే, నీకు 
బాధ ఉండేది కాదు. మావటివాడు గుంటలోని ఏనుగును మళ్ళీ పట్టుకోవటం 
అంటే, అజ్ఞానం నీకు దుఃఖాన్ని కలిగించింది అని భావం. మావటి వాడు గోయి 
త్రవ్వుటకు వాని సాధన సంపత్తి (సామగ్రి నీలోని విచారణ లేకపోవటం, 

అనాదరం, చింత అనేవి. గోతిని కప్పిన తీగలు అంటే తపోదుఃఖము చేత, సజ్జన 
వృత్తుల వేత కొద్దిగా గోయి ఆవరింపబడ్డదన్న మాట. రాజా! నీవు ఈ నాటికీ 
*ఖ(ప్రదమైన గోతిలో ఉన్నావు. 


చూడాల (కుంభుడు) సర్వత్యాగ మంటే ఏమిటో వివరింపదలచి ఇట్లా 
అంటోంది. రాజా! ధనం, భార్య, ఇల్లు, రాజ్యం, భూమీ వగైరాలతో నీకేవిధమైన 
సంబంధమూ లేదు. ఇవేవీ నీవి కావు. నీవి కాని వాటిని వదలినందున నీకు 
సర్వత్యాగం ఎట్లా సిద్దిస్తుంది? నీవు నీకున్న రాగాన్ని వదలి పెచ్టాలి. దాని .వట్ల 
నీకు దుఃఖరాహిత్యం కలుగుతుంది. 

ఈ విధంగా దేనపుత్రుని వాక్యాల వల్ల (ప్రేరితుడై శిఖిధ్వజుడు వనములోని 
పర్ణశాల, ఫలాహారపా[త్రం, కృష్ణాజినం, జపమాలికమొదలైన వాటి మీద రాగాన్ని 
వదలి - నావి అనేభావం వదలి అగ్నిలో వేసి తృప్తి చెందాడు, 


దేవపుత్రునితో ఇట్టా అన్నాడు - ఓ దేవపుత్రా! నీ చే బోధింపబడి 
సర్వత్యాగం చేసి నేనుకేవలుడను, శుద్దుడను, విన్మాత్రుడను అయినాను, ఇంకా 
మిగిలి యున్నది ఏదో చెప్పు. 

దేవపుత్రుడు (కుంభజుడు) ఇట్టా అన్నాడు - రాజా! నీవు సర్వత్యాగివి 
కాలేదు. వ్యర్థంగా పరమానందాన్ని పొందినట్లు నటించవద్దు, 

రాజు ;- అయితే, ఇంద్రియాలు, రక్తమాంసాది వికారాలతో కూడిన ఈ 
శరీరాన్ని నశింపజేసి సర్వత్యా గినౌతాను, 

కుంభుడు :- రాజా! జ్ఞాన విహీనమైన పశువు, రోషంతో దూడను 
హింసించినట్లు నిరపరాధియ్రైన దేహాన్ని ఏ బిలంలో వదలిపెడతావు? అట్లా 
దేహాన్ని వదలినందున సర్వత్యాగం సిద్ధించదు. డేని వల్ల ఈ దేహం క్షోభను 
పొందుతోందో, ఏది జన్మ కర్మలకు మూల కారణమో అట్టి చిత్తాన్ని వదలి వేస్తే 
సర్వత్యాగం సిద్దిస్తుంది. జన్మ మరణ కర్మాదులన్నింటికీ చిత్తమే కారణం. దానిని 
వదలి- సర్వత్యాగం చేసి ఏ రూపంతో ఉంటావో ఆ రూపంతో ఉండు! అనిచెప్పి 
ఆ కుంభుడు, శిఖిధ్వజుడు ప్రార్థించిన మీదట చిత్తస్వరూపాొన్ని, అహంకార 
'స్వరూపాన్ని వివరించి చెపుతున్నాడు - 

వాసనైన సదా రాజన్‌ స్వరూపం విద్ది చేతసః 
చిత్తశబ్దస్తు పర్యాయో వాసనాయా ఉదాహృతః 1 
రాజా! వాసనయే చిత్తం యొక్క స్వరూపం. చిత్తమనే శబ్దం. వాసనకే 
పర్యాయపడం. చిత్తమనే వృక్షానికి అహంకారం బీజం. ఆ బీజం వల్ల వచ్చే 
అంకురమే బుద్ది. చిత్తమనే వృక్షానికి మూలమైన అహంకారాన్ని ఛేదించు, 
వాసనా వివిధాశ్ళాఖాః ఫలంత్యో వివిధం ఫలం 
అభావితా భవంత్యంతర్లూనా స్పంవిద్చలేనవై 2 


అనేక రకాల సుఖదుఃఖాలనే ఫలాలను కలిగిస్తున్న వాసనలనే శాఖలను 
ఆత్మాను సంధాన బలంచేత లోన భా వింపకుండా ఉపేకిస్తే ఆ శాఖలు ఛేదింపబడిన 
వౌతాయి. పెరగవు. ఫలాలనీయవు. 
అసంసక్తమనా మౌనీ శాంత వాద విచక్షణః 
సంప్రాప్తకారీ యస్పోంతర్జూన చిత్తలతో భవేత్‌ 3 
విషయాసక్తి లేనివాడూ, మౌననిష్కడు, నిర్వివాదుడు, ఆవశ్యక కార్యాల్ని 
చేసేవాడూ చిత్తం యొక్క శాఖలను ఛేదిస్తాడు. 
గాణం శాఖా విలవనం ముఖ్యం మూల వికర్ణనం 
చిత్తవృక్షస్య తేన త్వం మూలకాష పరోభన. 4 
చిత్తమనే వృక్షం యొక్క. శాఖలను ఛేదించటం అంతగా ముఖ్యంకాదు. 
మూలమైన అహంకారాన్ని ఛేదించటం మాత్రంచాలా ముఖ్యం. కాబట్టి మూలాన్ని 
ఛేదించే విషయంలో ఆసక్తి కలవాడవు కమ్ము. 
అట్లా చేస్తే చిత్త రాహిత్యం అవుతుంది. చిత్తమనే వృశాాన్ని కాల్చ టానికి ఆత్మ 
విచారమనేది అగ్ని లాంటిదని గ్రహించు. దేవపుత్రుడైన కుంభజుని ఉపదేశాన్ని 
విని రాజు ఇట్లా అన్నాడు - 
ఓ మునీంద్రా! నేను తెలుసుకొన్నాను. కర్త లేనందు వల్ల కార్యం అనే జగత్తు 


| 1 టృీశ్యాను 'సంధానీం లేజీ యుక్తీపూర్వకంగా చెప్పారు, దృశ్యం 
ఏమాత్రమూ లేదని నిరోధింపబడ్డాను కాబట్టి చిన్నాత్ర రూపుడనైన నేనే 
'సర్మాత్ముడనై ప్రకాశిస్తున్నాను, అనే బోధము కలవాడనైనాను. అందుచే 
చిన్మాత్రుడనై యున్నాను. కాబట్టి పరమాత్మనైనాను, నేను ఇప్పుడు దృశ్యాను 
'సంధానాన్ని విడిచి శాంతిని పొందాను... 


238 యోగవాసిస్ట సారము 


ఇది విని కుంభుడు శిఖిధ్వజానితో ఇట్లా అన్నాడు - మహారాజా! ఈ 
జగత్తు ఎట్లా కలిగిందో, ఎట్లా లయం చెందుతుందో నీకు చెప్పాను. ఈ విషయం 
మనస్సులో ఉంచుకొని, యుక్తుల చేత అనుసంధానం చేసేయు, యదార్టంగా 
నిశ్చయించుకొనియు, స్పుటమైన జీవన్ముక్తి పదంలో యధేచ్చగా ఉండు,” అని 
చెప్పి (కుంభుడు ) చూడాల అంతర్జానమైంది. 

పిమ్మట చూడాల అంతఃపురానికి వెళ్లి, నిజదేహంతో మూడు సంవత్సరాలు 
రాజకార్యాలు నిర్వహించి, మళ్ళీ భర్త యున్న చో టకు వచ్చి సింహనాదం చేసంది. 
నిర్వికల్ప సమాధిలో నున్న శిఖిధ్వజుడు కనులు విప్పి చూడలేదు. ఆశ్చర్యపడి, 
తనలో ఇట్టా అనుకుంది - “రాజు ఆత్మ పదమందు విశ్రాంతి నొందాడు. నేనీ 
రాజు దేహాన్ని పరీక్షించి, ఈ శరీరంలో జీవిత శేషం ఉన్నట్లయితే, ఆతని 
దాంపత్య యో గాన్నైై నేనూ జీవించి ఉంచాను. లేకపోతే ఈ స్త్రీ రూపాన్ని వదలి 
పరమపదాన్ని పొందుతాను. **అని ఆలోచించి రాజు శరీరాన్ని పరీక్షించింది. 
ఆతని హృదయంలో జోధహేతువైన జీవిత శేషం ఉన్నదని తెలిసుకొన్నది. ఆమె 
తన దేహాన్ని విడచి, బ్రహ్మ లక్షణంగా ఉన్న రాజన్యుని చిత్తత్వంలో ప్రవేశించింది. 
అందు నిర్వికల్ప సమాధినే, కీరనీర న్యాయంగా కలసీపోయిన చిత్తాన్ని వేరు చేసి, 
తన దేహాన్ని పొంది సామగానం ఆరంభించింది. ఆ సామగానం విని రాజు యొక్క 
చైతన్యం వికసించింది. కళ్ళు తెరవి చూచాడు. ఎదుట కుంభుడు ఉన్నాడు. 
అతనితో రాజు ఇట్లా అన్నాడు - ''మునిపుత్రా! అదృష్టవశమున కనిపించావు. 
నన్ను పవిత్రుని చేశావు.” 

కుంభుడు :- రాజా! ఇచటి నుండి వెళ్లినప్పటి నుండి, నా చిత్తము నీయందే 
లగ్నమై ఉన్నది. స్వర్గలీలలందు నీతోనే కలసి ఉంటాను. నీ వంటి బంధువు, 
ఆప్పుడు, శిష్యుడు మరొకడు లేడు.”' 

శిఖిధ్వజుడు :- నీవు నా సాంగత్యం కోరుతున్నావు కా బట్టి, పూర్వార్దితమైన 
నా పుణ్యం ఫలించింది. మీరు ఉపదేశించిన యోగ నిష్ట వల్ల పౌందే సుఖం 
స్వర్గంలో మాత్రం ఎట్లా కలుగుతుంది? స్వర్గంలో అయినా, భూమియందైనా 
ఆత్మ నిష్టను అవలంబించి విహరిస్తాను. 

కుంభుడు :- రాజా! నీవు నిజంగా పరమ పదము నందు ఆనందంగా 
విశ్రమించావా? చిత్తం నిరుద్వేగంగా ఉంటోందా? 

శిఖిధ్వజుడు :- మునీంద్రా! నీ అనుగ్రహం వల్ల దుఖరహితు డనై యున్నాను. 

ఆకాశంలాగా నిర్మలుడనై యున్నాను. 

వారిద్దరూ పరవుస్నేహంతో భేదరహితులై "సంతోషులై వనంలో 
'సంచరిస్తున్నారు. శిఖిధ్వజుడు సమచిత్తత చేత కుంభుని లాగా ప్రకాశిస్తున్నాడు 
చూడాల అతనిని దేవ పుత్రునిలాగా కాంతియుక్తునిగా చూచి ఆశ్చర్యపడ్డది. 

కుంభుడొకనాడు శిఖిధ్వజునితో అన్నాడు - '' రాజా! నేడుచైత్ర శుద్దషాడ్యమి, 
స్వర్గంలో ఇంద్రుని ఆస్థానంలో వేడుకలు జరుగుతాయి. నేనీనాడు నా తండ్రి 
యెదుట ఉండాలి. అని చెప్పీ, అతని వద్ద సెలవు తీసికొని వెళ్ళాడు. 

చూడాల తన నగరానికి వెళ్ళి, రాజ కార్యాలన్నింటినీ తీర్చీ, మళ్ళీ శిఖిధ్వజాని 
యెదుటకు వచ్చిండి. 

రాజు - దేవపుత్రా! స్వాగతము. నీవు విమస్కుడవు వలె ఉన్నావేమి? 

కుంభుడు (చూడాల) :- రాజా! స్వర్గంలో జరిగిన వృత్తాంతం 
చెపుతున్నాను. విను. నేనిచటి నుండి వెళ్ళి, ఉత్సవానంతరం తండ్రి అనుమతి 
పాండి యిచటికి వస్తూ ఉండగా, ఆకాశంలో నల్లని మేఘాలలో దుర్వాసముని 
కన్పింపగా, ఆతనితో ఇట్లా అన్నాను - “ఓ మునీంద్రా! నల్లని మేఘాలనే 
వస్త్రాలను ధరించిన నీవు అభిసారిక వలె ఉన్నావు.” నా మాటలకాతడు కినుక 
వహించి, నీవు రాత్రులందు స్తనకేశాది స్త్రీ| లక్షణాలతో, హావభావాది వికారాలు 
కలిగి ఉందువు గాక! అని నుడివి మాయమైనాడు. కాబట్టి, నేనిక నీతో ఈ 
విధంగా పగలు మునికుమారునిగ, రాత్రి (స్త్రీ రూపంలోనూ ఉండాల్సీవస్తోంది 
గదా! అని చింతిస్తున్నాను. 

రాజూ ;- జరిగిన దానికి వగచి ప్రయోజనం లేదు, అట్లాగే మనం పరస్పర 
సంభాషణలతో వెనుకటి వలెనే ఉందాము, అని ఊరడించాడు. చూడాల పగలు 
కుంభుని వలె రాత్రి స్త్రీ వలె అతని సాన్నిధ్యంలోనే ఉంటోంది. ఇట్లా ఉంటూ 
ఉండగా చూడాల శిఖిధ్వజుని వివాహం చేసుకోవాలనే తన తలంపును ప్రకటించింది. 
ఈ వివాహం వల్ల మేలుగాని, కీడు గాని లేదు, అని తన అంగీకారాన్ని తెలపాడు. 
వారిరువురూ వివాహం చేసుకొన్నారు, పిమ్మట, చూడాల మూడు రోజుల 
కొకసారి నగరానికి వెళ్ళి రాజకార్యాలు తీర్చి వస్తోంది. ఒకనాడు చూడాల తనలో 
ఈ రాజుకు కామవికారం, భోగాలయందాసక్తి, ఉన్నదో లేదో పరీక్షింప నెంచి, 
దేవతలు, అప్పరసలతో కూడిన ఇంద్రుని ఆ వనంలో ఆతనికి కనిపింప చేసింది. 
శిఖిధ్వజడు ఇం|ద్రాదుల్ని పూజించాడు. ఇంద్రుడు శిఖిధ్వజుని తనతో పాటు 

స్వర్గానికి వచ్చి స్వర్గ భోగాలను అనుభవింపుమని ఆహ్వానించాడు. రాజు, “నా 
మనస్సు వాంఛారహితమై యున్నది. కాబట్టి స్వర్గానికి రాను '” అని మృదువుగా 
తిరస్కరించాడు. ఇంద్రుడు వెళ్ళిపోయాడు. 

చూడాలి, రాగద్వేష ప్రధానము, (భ్రాంతి జనకము అయిన పద్దతిలో మళ్ళీ 
వాజును పరీక్షింపదలవింది. 

రాజు, ఒకనాడు జపసంధ్యా తత్ప్సరుడై యుండగా, చూడాల తానొక 
విటునితో కలసి, ఆ కల్పిత విటుని కౌగలించుకొని యున్నట్లు నటిస్తోంది. 
శిఖిధ్వ్యజుడు వచ్చి ఆ దృశ్యాన్ని చూచి, నిర్వికారుడై, వారి ఆనందానికి భగ్నం 
కలిగించకుండా దూరంగా తొలగిపోయాడు. చూడాల చేసిన ఈ పరీక్షలో 
సైతం రాజు నెగ్గాడు. పిమ్మట చూడాల నిజరూపాన్ని ధరించింది. 

శిఖిద్వజుడు, తాను రాజ్యాన్ని విడిచి వచ్చింది మొదలుకొని, జరిగిన 
వృత్తాంతాన్ని ధ్యానదృష్టితో చూచి, సమాధి నిష్టను విరమించి, తన కాంతను 
కౌగలించుకొని, తొడపై కూర్చండబెట్టుకొని ఇట్లా అన్నాడు - 

కాంతా! దాటశక్యం కాని, ఈ సంసారాటవి నుండి, యోగం చేత నన్ను 
దరిచేర్చావు. నీకు సాటియైన వారు లేరు. ఇచ్చారహతురాలవై సంసారాన్ని 
తరించిన నీవు నాకు చేసిన ఈ ఉపకారానికి ప్రత్యుపకారం చేయలేను. నీ 
అను[గ్రహం వళ్ల సంసార సముద్రం నుండి తరించి, సర్వాతీతుడు, సర్వగతుడు, 
అకాశతుల్యుడను అయినాను. ఇంక ఏమి చేయాలో చెప్పు. అట్లాగే చేస్తాను? 

చూడాల ఇట్లా అన్నది - ““రాజా! నీవు జీవన్ముక్తుడవు. నీవు కొంతకాలం 
పాటు రాజ్యం చేస్తూ కాలక్రమేణ విదేహ ముక్తిని పొందగలవు. నేను నీకు పట్టపు 
దేవిగా ఉంటాను.” 


రాజు అందుకు అంగీకరించాడు. ఇరువురూ నగరానికి వెళ్ళారు. పురజనులు, 


"మంత్రులు వారిని ఆహ్వానించారు. శిఖిధ్వజుడు చూడాలతో పదివేల 


సంవత్సరాలు రాజ్యం చేసి చమురు లేని దిపంలాగా శరీరాన్ని విడచి కైవల్యాన్ని 
పొందాడు. 


రామా! నీవు కూడా శిఖిధ్వజుని లాగానే ప్రకృతమైన కార్వాలను ఆచరిస్తూ 

. _16.కచదోపాభ్యానము. 

(ఈ ఉఫాఖ్యానంలో చిత్త త్యాగమే, సర్వత్యాగం అనే విషయాన్ని 
తెలియజేస్తున్నారు) . 

_వసిష్మడు రామునితో ఇంకా యిట్లా అన్నాడు ఆ 

రావా! నీక్లు శిభిధ్వజుని వృత్తాంతాన్ని చెప్పాను, నీవు కూడా ఆ మార్గాన్ని 
అవలంబిస్తే దుఃఖాన్ని పొందవు. ఈ శిఖిధ్వజాని లాగానే బృహస్పతి పుత్రుడైన. 
కచుడు కూడా జ్ఞానాన్ని పొందాడు, నీకు ఆభని వృత్తాంతాన్ని చెపుతాను, విను. 

శచుఢు బాల్యాన్ని అతిక్రమించాడు... తత్త్వపదాల కుండే వాచ్యార్థాల్ని 
తెలుసుకున్నాడు, ఇతడు సంసారాన్ని తరింపదలచి తండ్రియైన బృహస్పతిని 
ఇట్టా అడిగాడు - “తండ్రీ! ప్రాణధారణమే చేష్టానిమిత్తమ్షైన సూత్రంగా ఉన్న 
ప్రాణి, ఈ సంసార పంజరం నుండి ఎట్లా తప్పించుకొని పోగలుగుతుందో నాకు 
చెప్పండి!” అని. బృహస్పత ఇట్ల తవ్నాడు- అముమారా! ఆనక్రములనే మొసళ్లకు 
ఆవాసమైన ఈ సంసార వమన అనాయాసంగా దాటాలంటే తరళ 
ఒకటే ఉపాయం. 

ఇది విని కచుడు చశానికి వెళ్ళాడు. కచుడు .వేవంలో - ఎనిమిది 
సంవత్సరాలున్నాడు. ఒకనాడు ఆరణ్యంలో తండ్రియైన బృహస్పతి కనిపించగా 
నమస్కరించి, తన్ను కాగలించుకొన్న తండ్రితో అన్నాడు “తండ్రీ! సర్వత్యాగం 
చేసి ఎనిమిది సంవత్సరాలైనా, ఇంకా నాకు విశ్రాంతి లభింపలేదు'* జని. 

కచుని దిన వాక్యాలను విన్న బృహస్పతి a ర్చన్వునునె విడువుము” అని పలికి 
వెళ్లిపోయాడు... 

కచుడు నార చీరలను కూడా వదలి వెళాడు. ఇట్లా మూడు సతత 
గడచిన పిమ్మట మళ్లీ వనంలో తండ్రి కనిపించాడు -. తండ్రీతో, అన్నాడు - 
“తండ్రీ! నేను నారవీరలు,. వెదురు కట్ట, ఇతర వస్తువులు అన్నీ విసక్టించాను. 
అయినా ఆశ్మ పదంలో విశ్రాంతి లభింపలేదు.'' అని. 

బృహస్పతి ఇట్లా అన్నాడు “పుత్రా! పండితులు “సర్వము' అంటే చిత్తమే 
అని అంటారు... కాబట్టి. నీవు చిత్తాన్ని వడలి వేస్తే శోభిస్తావు. ఛిత్తత్యాగమే 
“సర్వత్యాగము' గా. సర్వజ్ఞులు. చెప్పారు.” ఇట్లా చెప్పి బృహస్పతి 'స్వళ్లానికి 
వెళ్ళిపోయాడు. 


కచుడు తనలో ఇట్లా ఆలోచించాడు - “దేహం మొదలైన పదార్థాలు “చిత్తం! 


కావు. నిరపరాధములైన వీటిని బాధించడం ఎందుకు? అందుచేత తండ్రి వద్దకు 
' పోయి చిత్తస్వరూపాన్ని తెలుసుకొని దానిని విసర్దించి సుఖింతును గాక!” అని, 
ఇట్లా తలచి తండ్రి వద్దకు వెళ్లి అడిగాడు. అతనితో తండ్రి యిచ్లాఅన్నాడు- 
అహంకారమే చిత్తము. దానిని వదలటం తేలికే! ఏకము, ఆద్యంత రహితము, 
చిన్మాత్రము, ఆకసముకంటె స్వచ్చము అయిన ఆత్మ వస్తువు ఉన్నది, దానిని 
భావిస్తూ, శాంత చిత్తుడవు, నిశ్చింతువు కమ్ము. ఇట్లా తత్త్వాన్ని అనుసంధానం 
చేస్తూ ఉంటే మిథ్యారూపమైన అహంకారం నశిస్తుంది - చిత్తం లయమౌతుంది. 
'రామా! తండ్రి చేత ఇట్లా పరమోపదేశం పొంది, కచుడు అహంకారం 
ఆస(ద్రూపం కలది అని తెలుసుకొని, జీవన్ముక్తుడు, నిర్మలుడు, నిరహంకారుడు, 
హృదయ (గ్రంధి తెగిపోయినవాడూ అయినాడు. నీవు కూడా కచునిలాగానే 
ఆహంకారాన్ని అసద్రూపంగా తెలుసుకో! 

(విచారణ యొక్క ప్రాముఖ్యాన్ని చెప్పదలవి, విచారణచేయకుండా ఉండటం 
వల్ల తోచే ఈ అహంకారం, సంసారంలో వ్యర్థంగా దుఃఖం పాందుతోంది అనే 
విషయానికి దృష్టాంతంగా ఈ ఉపాఖ్యానాన్ని చెపుతున్నారు) 

వసిష్టడంటున్నాడు - “శ్రీరామా! భేదాభేదాలను విడిచిపెట్టి, సన్మాత్ర 
రూపమైన వస్తువునందు ఉండి సుఖపడు. మిథ్యాపురునిలాగా వ్యర్ధంగా దుఃఖాన్ని 
పాందకు"'. 

(శ్రీరావుడన్నాడు - ౪ వఎునీర్యదా! సత్యాన్ని మి భ్యగానూ, 
మిధ్యాభూతమైన జగత్తును సత్యంగానూ చేసినవాడెవడు? ఆ మిథ్యా పురుషుని 
గురించి చెప్పండి?” అని. 

వసిష్కృడిట్లా చెపుతున్నాడు ““రామా! మాయా యంత్రం లాంటివాడు, 
బాలుని లాగా అల్పబుద్ధి కలవాడు, మూర్చుడు అయిన పురుషుడొకడున్నాడు. 


ఆ పురుషుడు (అహంకారం) మరుస్టలంలో ఎండవమౌావులున్నట్టుగా, 
నిష్రుపంచము, అనిర్దేశ్యము అయిన చోట, శూన్యంలో (చిదాకాశంలో) కలిగి 
అక్కడే ఉంటాడు. ఆ శూన్యస్టలంలో వాని కంటె ఇతరులెవ్వరూ లేరు. వాడు 
మూఢబుద్ది కలవాడు కాబట్టి, ('ప్రపంచాతీతమైనట్టి బ్రహ్మవస్తువును ఎరుగడు. 
క్రమంగా వృద్ది నొందిన ఆ పురుషునికి ఆకాశాన్ని ఒకచోట నిలిపే, దానిని 

యింటిని నిర్మించి, నేనే ఆకాశాన్ని రక్షిస్తున్నానని అనుకుంటున్నాడు. 
కాలక్రమంలో ఆ గృహం నశించింది. అది చూచి అతడు, అయ్యో! గృహాకాశమా! 
నీవు నశించిపోతివి గదా! అని దుఃఖించి, ఆకాశాన్ని రక్షించటానికై ఈసారి ఒక 
నూతిని త్రవ్వాడు. ఆకాశాన్ని రక్షించానని సంతోషిస్తూ ఉండగా కొంతకాలానికి 
ఆనూయి పూడిపోయి నశించింది. కూపాకాళశ నాశనానికి అతడు పూర్వంలాగానే 
దుఃఖించి, ఈసారి ఒక కుంభాన్ని తయారు చేశాడు. ఆకాశాన్ని కుంభంలో 
ఉంచి రక్షించితిని గదా! అని సంతోషించాడు. 

కొంతకాలానికి ఆ కుంభం నశించింది. ఆ దుర్భుద్ది ఊరుకోలేదు. తన పనిని 
విరమించలేదు. ఒక గర్తాన్ని (గోతిని నిర్మించాడు, అది నాశనం కాగా ఒక 
కుండాన్ని నిర్మించాడు. అదీ నాశనం కాగా ఒక చతుశ్శాలను నిర్మించాడు. అదీ 
కాలక్రమాన నశించింది, 

ఇట్టా అతడు ఆకాశ రక్షణ కోసం గృహకుంభాదులననేకం సృష్టించి విఫలుడై, 
ఒక పర్వత గుహనుచూచి, అందులో చేరి అందలి ఆకాశాన్ని పాలిస్తూ, ఆయా 
ఉపాధులన్నీ నశిస్తూ ఉండగా దుఃఖిస్తూ ఒక దుఃఖము నుండి ఇంకొక దుఖాన్ని 
పొందుతున్నాడు, 

(శ్రీరాముడు :- “మునీంద్రా! ఆమాయాపురుసుడెవడు? వాడు ఆకాశాన్ని 
రక్షింపదలచటం అంబే ఏమిటీ?" అని అడిగాడు. 

వసిష్టుడిట్లా చెప్పాడు - (శ్రీరామా! మాయాయంత్ర రూపుడైన ఆ 
పురుషుడు అహంకారం. దేనియందు ఈ జగత్తంతా ఉన్నదో, ఏది సృష్ట్యాది 
నుండీ ఉన్నదో అట్టి చిదాకాశమే శూన్యము, అట్టి చిదాకాశం నుండి, 
అహంకారమనేది, వాయువు వల్ల మొదటి చలనం కలి గినట్లు కలి గింది. వాస్తవానికి 
అహంకారం ఆత్మ కాదు. అది, ఆత్మస్వరూపమైన చిదాకాశాన్ని రక్షించటానికై 
అనేక దేహాలు నశించిపోతున్నా, మళ్ళీ మళ్ళీ రక రకాల దేహాలను సృష్టిస్తూనే 
ఉంది. ఈ శరీరాలన్నీ కూప, కుంభ, గృహాదులతో సమానం. ఈ మిథ్యాపు 
రుషుడు ఆత్మభావంతో ఈ ఘటాకాశాదుల నిర్మాణంలో శ్లేశాన్ని 
అనుభవిసున్నట్లుగా, నీవు దుఃఖాన్ని పాందకు. 

ఆకాశం కంటె విస్పృతము, శుద్దము, సూక్మము, శివము అయన ఆత్మ 
వస్తువు మరొకటి లేదు. అట్టిది ఎవరి చేతగ్రహంపబడుతుంది? ఎవరి చేత 
రక్షింపబడుతుంది, ? శరీరం నశించటం చేత, హృదయాకాశం నశించిందని 

వ్యర్థంగా దుఃఖిస్తున్నారు. దేహం నశించినా దేహి నిత్యుడే! ఆత్మ నశించేది కాదు. 
దానికి జనన మరణాలు లేవు. ఈ సర్వమూ భావావావరహితమైన (బ్రహ్మమే! అని . 
తెలుసుకో! జ్ఞానం వల్ల అహంకారాన్ని వదలిపెట్టి, అహంకార రహితమైన 
(బహ్మమునందు జీవన్ముక్తత్వాన్ని. పొంది ఉండు. 

(చిత్త విశ్రాంతి అనేది సమాధి లేకపోయినా, మహాకర్షృత్వాదులి చేత 
సిద్దిస్తుందని ఈ ఉపాఖ్యానంలో చెపుతున్నారు.) 

వసేష్టుడు చెపుతున్నాడు - రామా! ఇది బంధము, ఇది మోక్షము అనే 
విచారాన్ని విడచి పెట్టి అభిమానరహితుడవు, మౌనవంతు డవు, జితేంద్రియుడవు 
మానమదవర్దితుడవు, నిరహంకారుడవు అయి స్వకార్యాల్ని చేస్తూ ఉండు. 
సమస్త శంకలను వదలి వేసి నుహాకర్తవు; మహాభోక్తవు,. మహాత్యాగివి కమ్ము. 

ఇది నిన్న రాముడు - “*ఓ మునిచంద్రో! మహాకర్త, మవోభోక్త, మవోత్యాగి, 
వీరి లక్షణాలను వివరించి చెప్పండి ' అని అడిగాడు. 

వసిష్టుడిట్లా చెపుతున్నాడు - 

రామా! ఈమూడు వ్రతాలను పూర్వం పరమేశ్వరుడు, భృంగీశునికిచెప్పాడు, 
దానిని నీకుచెపుతాను. పూర్వంమేరుపర్వతాన ఉత్తర దిశయందు పరమేశ్వరుడు 
పరివారంతో కూడి యుండగా అచటికి తత్వాన్ని తెలుసుకొనగోరి, భృంగీశుడు 
వచ్చాడు. అతడు పరమేశ్వరుని ఈవిధంగా ప్రార్దించాడు-- “*దేవా! ఈ సంసార 
వైచిత్రాన్న చూచి, తత్త్వాన్ని తెలుసుకొనలేక మోహాన్ని పొందుతున్నాను. ఏ 
నిశ్చయంతో ఈ సంసారమనే (ప్రాత యింటిలో హాయిగా, శోకం లేకుండా, 
ఉండగలుగుతావో చెప్పండి” అని, 

ఈశ్వరుడివిధంగా చెప్పాడు - *“*ఓయీ! నీవు సమస్త సంశయాలనూ 
విడిచి, ధైర్యంతో మహాకర్తవు, మహా భోక్తవు, చువోత్యాగివి. కమ్ము, నీకు వారి. 
లక్షణాలు చెపుతాను, విను! 

రాగద్వేషాలు, సుఖదుఃఖాలు, ధర్మాధర్మాలు, ఫలాఫలాలు వీటిని 
అపేక్షించకుండా పనులు చేస్తూ ఉండేవాడు మహాకర్త. అహంకారం, మానము, 
మాత్సర్యము, లేనివాడై, నిశ్చింతగా కార్యాలు నిర్విర్హించేవాడు మహాకర్త. 
నిష్కాముడు, రాగం లేనివాడు సాక్షిభూతుడు, నిర్మలబుద్ది కలవాడు, హర్ష 


శో 

విషాడులు లేనివాడూ, దుఃఖంలోను, ఆనందంలోను సమభావం కలవాడూ, 
వృద్దికయాలలో సమ భావం కలవాడు మహాకర్త. 

ఇక మహాభోక్త లక్షణం విను! దేనినీ ద్వేషింపని వాడు, దేనినీ కోరని వాడు, 
లభించిన దానిని అనుభవించే వాడు, మహాభోక్త. అట్లాగే సుఖదుఃఖాలను కలిగించే 
పనుల్లోను, భ్రాంఛిని కలిగించే సంయోగ వియోగాల్లోనూ సంక్షోభాన్ని 
పొందకుండా సమభావంతో అనుభవించేవాడు మవాోభోక్త, జరామరణాలు, 
రాజ్యం, దారిద్ర్యము అన్నింటినీ రమ్యమైనవిగా యెంచి అనుభవించేవాడు 
మహాభోక్ట, కొఠం, పులుపు, తీపి, చేదు అన్దింటివీ సమభావంతో తినేవాడూ, 
రుచిగా ఉండేవి, రుచి లేనివి, తినదగినవి, తినరానివి అనే భేదభావం లేకుండా, 
సంకల్ప వికల్పరహితుడై భుజించేవాడు మహాభోక్త, 

ఇకమహాత్యాగి, ధర్మాధర్మములు, సుఖదుఃఖాలు, జననమరణాలు మొదలైన 
భావాలను .మసస్సులోకి రాకుండా విడచిపెట్టిన వాడు మహాత్యాగి. కోరికలు, 
సందేహాలు, ఊహలు మొదలైన వాటిని బుద్దీచేత వదలివేసినవాడు మహాత్యాగి. 
దృశ్యవాసనల నన్నింటినీ వదలివేసిన వాఢు మహాత్యాగి. 

అనిచెప్పి వసిష్కడిట్లా అన్నాడు - రామా! ఈ విధంగా శివుడు భృంగీశునకు 
ఉపదేశించాడు. వీటిని నీవు కూడా అవలంబించి శోకరహితుడవై ఉండు. నీవు 
అంతర్ముఖుడవై యుండి, బాహ్యమున సమస్త కాఠ్యాలూ చేస్తూ ఉన్నా, అహంకార 
రహితుడవై నందునఖేదాన్ని పొందవు. 


13. ఇత్వాకూపాఖ్యానము . 

(ఆత్మ విచారం చేత తత్త్వాన్ని తెలుసుకొనటం సాధ్యం కానప్పుడు గురువు 
చెప్పిన మాటల్ని బట్టి తత్త్వాన్ని తెలుసుకోవటానికి వీలవుతుందని ఈ జపా ఖుస్థనం 
ద్వారా చెపుతున్నారు.) 

వసిష్కడీ విధంగా చెపుతున్నాడు - శ్రీరామా! మీ వంశానికి ఆది పురుషుడైన 
ఇవ్వాకుడు ఏ విధంగా ముక్తిని పొందాడో చెపుతాను, విను" 

ఇత్వాకుడు రాజ్యపాలనం చేస్తూ, జనన మరణాల చేత దుఃఖదాయకమైన 
ఈ జగత్తు ఎట్లా కలిగింది? అని తన మనస్సులో ఆలోచించాడు. కాని ఈ 
జగత్తుకు కారణం ఏదో అతనికి తెలియదు; ఒకనాడు బ్రహ్మలోకం నుండి తన 
సభకు విచ్చేసిన మనువు అనే ప్రజాపతిని పూజించి ఇట్లా అడిగాడు - 

ఓ భగవానుడా! ఈ జగము దేని నుండి కలిగినది? డీని స్వరూపం ఎట్టిది? 
ఈ జగత్తు ఎప్పుడు కలిగింది? ఎందుకు కలిగింది? నేను ఈ సంసార విభమం 
నుండీ ఎట్లా విముక్తి పొందగలుగుతాను?”* అని, 

మనువు ఇట్లాచెప్పాడు - రాజా! ఈ జగత్తు గంధర్వ నగరం లాంటిది. మరు 
భూమిలో జలం లాంటిది. ఇది అసలు లేనే లేదు. మనస్సుతో సహా అరు 
ఇంద్రియాలకు అతీతమైనది, ఎక్కడా కనపడనిదీ, నాశనం లేనిదీ, సత్తు అయినదీ, 
అయిన ఆత్మ ఒక్కటే ఉన్నది. 

. అన్ని దృశ్యాలకూ మొదటిదైన ఈ స్పష్ట, కనిపించకుండా. ఉండే ఆత్మ అనే, 
ఆ మహాదర్శుంలో - అద్దంలో - ప్రతిబింబిస్తోంది. తేజస్స్వభావం కలిగిన ఆ 
(బ్రహ్మశక్తులు కొన్ని బ్రవ్మాండాల రూపంలోనూ, మరి కొన్ని శక్తులు ప్రాణి 
రూపంలోనూ కనిపిస్తున్నాయి. బంధం గాని, మోక్షం గాని, భేదం గాని, 
అభేదం గాని, ఏదీ లేదు. జ్ఞానసారమైన ఆ (బ్రహ్మం ఒక్కటే ఉంది. జలం.ఒక్కటే 
తరంగాల రూపంలో అనేకంగా ప్రకాశించే విధంగా, చిత్తు ఒక్కటే అనేక రూపాలలో 
'ప్రకాశిస్తోంది. అంతే తప్ప దృశ్యం అనేది ఏదీ లేదు. కాబట్టి, నీవు బంధమోక్ష 
కల్పనను దూరంగా వదలళివేసి, సంసార భయాన్ని వదఠి బ్రహ్మమే సారాంశమని 
(గ్రహించి సుఖంగా ఉండు. 

రాజా! ఆ చిత్తు యొక్క చిన్మాత్ర రూపాలైన సంవిత్తులు (జ్ఞానాలు 
సంకల్పానికి అభిముఖులై, జలం తరంగత్వాన్ని. షాందినట్టుగా జీవత్వాన్ని 
పొందుతున్నాయి. ఆ జీవులు మున్ను పుట్టిన సంసారంలో తిరుగుతున్నారు. 
సుఖదుఃఖాలకు మూలమైనమోహం కూడా మనస్సు నందే ఉన్నది. ఆత్మయందు 
లేదు. అనుభవమా త్రరూపుడైన ఆత్మయే, దేవాది ఉపాధితో కూడి జీవుడుగా 
కనిపిస్తున్నాడు. ఆత్మను శాస్త్రం చేతగాని, గురువు ద్వారా గానీ చూడలేము. 
తన ప్రయత్నం చేతనే, సత్త్వగుణ నిష్టమైన తన బుద్ది చేతనే చూడగలం. 

త్రోనన నడచిపోయే బాటసారులు రాగద్వేషరహితమ్రైన బుద్దితో 
సంచరిస్తున్నట్టుగా, ఈ దేహేంద్రియాదుల్ని రా గద్వేషరహితమైన చిత్తవృత్తితో 
చూస్తూ.ఉండాలి. పండితుడైన వానికి ఈ దేహేంద్రియాదుల మీద ఆదరమూ 
ఉండదు, నిరాదరమూ ఉండదు. ఇతర పదార్దాల మీద. లాగా యథాష్టితిగా 
,ఉంటాడు, కాబట్టి, రాజా! నీవు దేహాదుల్ని దూరంగా. విడిచి, అంతటా చల్లని 
అంతఃకరణం కలవాడవై ఉండు. 

రాజా! నీవు పరిపూర్ణమైన. ఆత్మభావంతో, భువనాలన్నింటి యందు 
నిండియున్న వాడవు, వాసనా రహి తమైన జ్ఞానం కలవాడవు. నిరతి శయానందం 
కలవాడవూ, నిర్మలుడవు, పరిపూర్ణుడవు, నిర్భయుడవు, చిద్రూపుడవూ అయి 
ఉండు, 


రాజా! నీకు జ్ఞాన భూమికలను గూర్చి చెపుతాను విను. 


మొదట శాస్త్రాధ్యయనము, సజ్జన సాంగత్యము, మొదలైన వాని చేత బుద్దిని 
వృద్ది పాందించాలి, ఇది యోగానికి ప్రధమ భూమిక. దీనినే శుభేచ్చ అని కూడా 
అంటారు. ఆత్మ విచారము అనేది రెండవ భూమిక. “నేను అసంగుడను'' అని 
భావించటం మూడవ భూమిక. వాసన లయమైపోవటం నాల్గవ భూమిక. దీనినే 
'సత్త్వాపత్తి అని కూడా అంటారు. వాసనా రహితము, చిన్మయము అయిన ఆనంద 
రూపం అయిదవ భూమిక, ఈ భూమిక యందు మనుజుడు జీవన్ముక్తుడై 
ఉంటాడు. సంవేదనా రహితము, ఘనీభూతానందాకారము, సుషుప్తావస్టతో 
సమానమైన స్టితిని కలిగి ఉండటం ; ఇది ఆరవ భూమిక. దీనిని తుర్యావస్ట అనీ, 
పదార్జాభావనీ స్టితి అనీ అంటారు. సమరూపం కలదీ, అంతటా పరిపూర్ణమై 
ఉండేదీ, సౌమ్యము, స్వచ్చము, తుర్యాతీళము, కైవల్య రూపము అయన స్థితి 
ఏడవ భూమిక. ఇది జీవించి యున్న వారిలో గోచరించదు. విదేహముక్తులడే 
గోచరిస్తుంది. 


మొదటి మూడు భూమికలు జా(గ్రదవస్థయే! నాల్గవ భూమిక స్వప్న 
తుల్యంగా ఉంటుంది. అయిదవ భూమిక సుషుప్తావస్ట  ఆరన భూమిక 
తుర్యావస్ట. మనో వాక్కులకు అతీతమైనదీ, అగోచరమైనదీ, స్వష్రకాశమైనది 
అయిన ఏడవ భూమిక తుర్యాతీతా వస్ట. (దీనిని కొందరు ఒక అవస్థ అని 
అంగీకరింపరు. తురీయాన్నే ఒక అవస్టగా అంగీకరింపని వారూ ఉన్నారు. అట్లా 
అంగీకరింపకపోవటం సమంజసం కూడాను! ఈ తురీయ, తుర్యాతీత దశల్లో 
జీవభావమే ఉండదు కాబట్టి!) 


ఇట్లా మనువు చేత ఉపదేశింపబడిన ఇత్వాకుని అవిద్య నశించింది. మనువు 
బోధించిన మార్గాన్ని అవలంబించి సుస్టిరుడైనాడు. 

14. మునివ్యాధోపాఖ్యానము 

(ఈ ఉపాఖ్యానంలో తత్త్వం తెలుసుకొని, చిత్త విశ్రాంతి పొంది, విశ్రమించిన 
నానికి సామాన్యంగా లౌకిక వ్యవహారం ఉండదనే. విషయాన్ని చెప్పదలచారు.) 

శ్రీరాముడు వసిష్టుని ఇబ్లా అడీగాడు - మునీంద్రా! జీవన్ముక్తునికి 
ఆకాశగమనాదకాలు లేవని అన్నారు గదా! జీవన్ముక్తునికి ఉండే అపూర్వమైన 
విశేషమేదో చెప్పండి. 

వసిష్టుడిట్లా చెప్పాడు - రామా! జ్ఞాని యొక్క చిత్తము ఏ ఒక అతిశయంలోనూ 
వర్తించదు. అతడు శాంతచిత్తుడై ఆత్మయందే ఉంటున్నాడు, మంత్రసిద్దులు, 
తసస్పిద్దులు, తంత్రసిద్దులు మొదలైన వారిచేత ఆకాశ గమనాదికాలు సిద్దిస్తాయి. 
అందులో గొప్పతనం ఏముంది? జీవభావం పోవటం లేదు: కాబట్టి గొప్పతనం 
ఏమీలేదు. మంత్రతంత్రాలతో సిద్దుల్ని సాధించేవారు, ఆత్మజ్ఞానంతో ఆసిద్దులను 
సాధించటం లేదు. ఆ సిద్దులను ఆత్మజ్ఞాని ఆశించడు. 

రామా! సమస్త జీవులు పరబ్రహ్మము నుండి నిష్కారణంగానే వస్తున్నారు. 
అట్లా వచ్చిన పిమ్మట తాము చేసిన కర్మలే ఆ జీవుల సుఖదుఃఖాలకు కారణ 
చౌతున్నాయి. ఆత్మస్వరూపం తెలియక పోవటం వల్ల కలిగిన సంకల్పం, కర్మలకు 
కారణమౌతోంది. కాబట్టి నీవు సంకల్పాన్ని విడిచిపెట్టు "సంకల్ప రాహిత్యమే 
మోక్షం. అట్టి సంకల్పరాహిత్యాన్ని బుద్దిచేత అభ్యసించు. అభ్యాసక్రమం చేత 
సంకల్పాలను వదలివేయాలి. *' 

నీ చిత్తానికి ఏదైనా జగత్పదార్థం రుచించిందీ అంటే నీవు సంసార బద్దుడ 
వౌతున్నావన్న మాట. నీ చిత్తంలో ఏడి రుచించక పోతే సంసారం నుండి 
విముక్తుడవౌతున్నావన్న మాట. పండితుడైన వాడు మనస్సును మనస్సు చేతనే 
ఛేదిస్తాడు. అస్త్రాన్ని అనం చేతను, విషాన్ని'ప్రతి విషంచేతనూ వారిస్తున్నట్లుగా 
మనస్సు చేతనే మనస్సును నివారించాలి. 

జీవునికిస్టూలము, సూక్మము, పరము, అని మూడు రూపాలు ఉన్నాయి. 
కాళ్ళు, చేతులు తల మొదలైన అవయవాలు కలిగి జీవుని యొక్క భోగం కోసం 
ఉపయోగపడే దేహం స్టూల రూపం. 

"తన సంకల్ప రూపమైనది, సంసారం ఉన్నంత వరకూ ఉండేదీ; అయిన 
చిత్తమే జీవుని యొక్క 'సూక్మరూపం. 

ఆద్యంత రహితము, సత్యము, చిన్మాత్రము, నిర్వికల్పము అయినది జీవుని 
పరమరూపం. 

రామా! నీవు స్తూల 'సూక్ష్మ రూపములందాసక్తిని వదలి, పరరూపము 
నందాసక్తుడవు కమ్ము. 
శ్రిరాముడిట్లా అడిగాడు - “'మునీంద్రా! తుర్యావస్థా లక్షణం చెప్పండి”! 
అని. వసిష్టుడిట్లా అన్నాడు. 
అహం భావాన హంభా వౌ త్సక్తా సదసతీ తథా 


యదస్తక్తం సమం స్వచ్చం స్టితం తత్తుర్యముచ్యతే 1 
యా స్వచ్చా సనుతా శాంతా జీవన్ముక్త వ్యవస్రేతిః 

సాక్ష్యవస్థా వ్యవహృతౌ సాతుర్య కలనోచ్యతే 2 
నైతజ్ఞాగ్రన్న చ స్వవ్నః సంకల్పానా మసంభవాత్‌ 

సుషుప్త భావో నాప్యేత దభావా జ్ఞడతా స్టీతేః 3 
శాంత సమ్య క్రుబుద్దానాం యథాస్టిత మిదం జగత్‌ 

విలీనం తుర్య మిత్యాహుర బుద్దానాం ఫ్రిరం స్టీతం 4 
అహంకార కలాత్యాగే సమతాయాస్స ముర్గమే 

నిశరారౌ కృతే చిత్తే తుర్యావస్థోస పద్యతే. 5 


రామా! ఇది నేను, ఇది నేను కాదు అనే భావాలను నఉన్నాను, లేను, అనే 
భావాలను విడిచి, అసంగము, స్వచ్చము అయిన చైతన్యమే తుర్య రూపం. అని 
(గ్రహించాలి. 

నిష్కళంకమైనది, సమత్వంతో, శాంతత్వంతో కూడినట్టి జీవన్ముక్తుని 
వ్యవహారంలో ఉండే ఉదాసీనావస్థనే తురీయావస్థ అంటారు. 

ఈ తుర్యావస్టలో సంకల్ప వికల్పాలు ఉండవు. జా(గ్రత్తుగాని, స్వప్నం గానీ 
ఉండవు. అజ్ఞానం లేనందున సుషుష్తావస్థా కాదు. (సుషుప్తిలో జడత్వం. 
తమోగుణం ఉంటాయి తురీయస్థితిలో, శాంతులు, జ్ఞానులు అయిన వారికి 
లాగా, ఈ జగత్తు బ్రహ్మంలో లీనమైపోతుంది. మూఢులకు జగత్తు స్థిరంగా 
ఉన్నట్లే ఉంటుంది. . 

అహంకారాన్ని వదలివేస్తే, సమత్వం సిద్దించగా, చిత్తం కయుమొంది 
తురీయత్వం సిద్దిస్తుంది. ఈ విషయమై నీకొక దృష్టాంతాన్ని చెపుతాను - 

ఒక మహాధణ్యంలో ఒక ముని ఉన్నాడు. అతడు మవామౌన నిష్టలో ఉన్నాడు, 
ఆ ముని వద్దకు వచ్చి ఒక వ్యాధుడు ఈ విధంగా అడిగాడు - “మునీంద్రా! 
బాణం తగిలి మృగం పరుగెత్తుతూ ఇటు వచ్చింది. దాని వెంట నేనూ వచ్చాను, 

ఆ మృగం ఇటే వచ్చింది. ఎటు వైపు పోయినదో చెప్పు.'' అని, 

ముని అన్నాడు- * నాయనా! వనవాసులము, సామ్యనిష్టలము, 
సమశీలురము, మౌనులము. మాకు వ్యవహార సాధనమైన అహంకారం లేదు, 
మనస్సు, సమస్త ఇంద్రియాల కర్మలను చేస్తూ ఉంటుంది. అట్టి ఆ మనస్సు నా 
నుండి చాలా కాలం క్రితమే జారిపోయింది. నేను జాగ్రత్‌ స్వప్న సుషుప్తులను 
ఎరుగను. ఎల్లప్పుడూ తురీయావస్టలో ఉంటూ ఉంటాను. ఆ స్టితిలో 
దృశ్యమంటూ ఏదీ లేదు.'' అని అన్నాడు. 

ఆ మునీంద్రుని వాక్యం విని వ్యాధుడు, ఆ మాటల అర్థం తెలియనందున 
వెళ్ళిపోయాడు. 

కాబట్టీ రామా! తురీయావస్థ కంటె.ఇతరమైన అవస లేదు: నిర్వికల్పమైన 
చిత్తునే తుర్యనుంటారు. 

చిత్తానికి జాగ్రత స్వప్షు సుషుప్తులనే మూడు అవస్టలున్నాయి. వాటినే ఘోర 
శాంత మూఢావస్టలని కూడా అంటారు. జాగ్రద్రూపమైన చిత్తం ఘోరము, 
స్వప్న రూపమైన చిత్తం శాంతము; సుషుప్తప్టితమైన చిత్తం మూథము అని 
వ్యవహరింపబడతాయి. సత్వగుణ రూపమై ఉండే చిత్తాన్ని మృతము అంటారు. 
అట్టి చిత్తాన్నే, మృత చిత్తాన్నే యోగులు ప్రయత్నంతో సాధిస్తారు. రామా! నీవు 
కూడా భేదవాసనలు శాంతింపగా సంకల్ప రహితమైన ఆ తుర్యపదంలో సుఖంగా 
ఉండు. 


15. సప్త్రభూమికోపాఖ్యానము 


(సమస్తమైన ఈ జ్ఞాన శాస్రానికీ సారభూతమైన జ్ఞాన భూమికలను గూర్చి 
ఈ చివరి ఆఖ్యానంలో నిరూపింపదలచారు.) 

వసిష్ణుడిట్లా ఆరంభించాడు - రామా! “మోక్ష మంటే ఎంతటిది? ఈ 
సంసారమే శ్రేష్టమైనది. '* అని నిశ్చయించుకొని కోరకలతో కర్మలను ఆచరిస్తూ 
ఉండే వానిని ప్రవృత్తుఢడు అంటారు. 


ఈ సంసార వ్యవస్ట నిస్సారమైనది. నాకు దీనితో ప్రయోజనం లేదు. 
రసహీనమైన కర్మలు ఎందుకు? ఈ కర్మలన్నీ ప్రావిపనులు. వీటిని ఎందుకు 
చేయాలి? నిరతిశయమైన విశ్రాంతి స్థానం ఏదో మనసులో నిశ్చయించుకొనిన 
ముముక్షుపును నివృత్తుడు అంటారు. 

రామా! నీకు ఏడు జ్ఞాన భూమికలను గూర్చి వివరిస్తాను విను- 

శుభేచ్చ :- నేను ఎప్పుడు వైరాగ్యవంతుడవై, సంసారాన్ని దాట 
గలుగుతాను? అనే ఆలోచనతో కూడిన వాడు, వాసనలయందు విరక్తిని 
పొందుతాడు. వుంచి పనులు చేస్తాడు. (పేవుతో మాట్లాడుతాడు. 
మనోవాక్కాయములతో సజ్జన సేవచేస్తాడు. ఇట్లా ఉండేవాడు మొదటి భూమికను 
“పొందినవాడు. 

విచారణ :- ఈ రెండవ భూమికను పొందినవాడు జ్ఞానసాధనాలైన శా స్ర్రాలను 
సంపాదిస్తాడు. చదువుతాడు. [(శ్రాతస్మార్తకర్మాచరణం చేస్తాడు. ధారణ 
ధ్యానాదులను అభ్యాసంచేస్తాడు. పండితుల నాశ్రయించి వేదాంత శాస్త్ర (శ్రవణం 
చేస్తాడు, నిత్యానిత్య వస్తువివేకం కలవాడౌతాడు. మదం, అభిమానం, దంభం, 
మోహం, మాత్సర్యం లాంటి ధుర్గుణాలను వదలిపెడతాడు. 

అసంనర్గము :-. ఈ భూమికను పొందినవాడు .ఆత్మాద్వైత లక్షణమగు 
వేదాంత వాక్యార్థము నందు నిళ్ళీలమైన బుద్దిని కలగి ఉంటాడు. ఆత్మ 
నిష్టలతో కూడి తత్త్వాన్ని మననంచేస్తూ, వైరా గ్య ప్రసంగాలుచేస్తూ చిత్తోపశాంతి 
చేత లభించిన అసంగసౌఖ్యంతో కూడి నీతివంతుడై ఉంటాడు, ఈ మూడవ 
భూమిక యందు జ్ఞానవంతుడు సామాన్యము, శ్రేష్టము అనే రెండు రకాల 
అసంగాన్ని అనుభవిస్తాడు. నేను కర్తను గానీ, భోక్తను గానీ బాధ్యుడను గానీ, 
బాధకుడను గానీ కాను అని తలచి పదారములందు అసంగుడై యుండటం 
సామాన్య అసంసర్గం. ఆత్మవస్తువు కరతలామలకం వలె స్పష్టం కాగా, సంసార 
సాగరానికి ఆవలి యొడ్డుననున్న పరబ్రహ్మమందు మౌనంగానూ, శాంతంగానూ 
ఉండటం (్రేష్టమగు అసంగం. ఆద్యంత రహితము. శాంతము అయిన తత్త్వాన్ని 
ఆడశ్రయించటమే '్రేష్టమగు అసంసర్గం, 

ఈమూడు భూమికల యొక్క అభ్యాసం వలన చిత్త మందు అజ్ఞానం నశించి 
జ్ఞానం ఉదయిస్తుంది. ఈ మూడు భూమికలను జా(గ్రదవష్టగా సేర్కొంబారు. 

నాల్గవ భూమిక:- అద్వైత భూమిక. ఈ నాల్గవ భూమికను పొందినవారిలో 
ద్రైత భావం నశించి అద్రైతభావంస్టిర రూపాన్ని దాల్చుతుంది. అంతట అతనికి 
ఈ లోకమంతా స్వప్నంలాగా కనిపిస్తుంది. కాబట్టి ఈ భూమికను స్వస్నావస్ట 
అంటారు, 

ఐదన భూమిక :- ఈ ఐదవ భూమికను పొందినవాడు సత్తామా!త్రంగా 
మిగిలి ఉంటాడు. ఇట్టి వాని చిత్తం విలయాన్ని పాందినందున జగద్రూపమైన 

వికల్పాలేవీ ఉదయింపవు. ఈ భూమికను నుషుప్తి దశగా పేర్కొంటారు. ఇతడు 
అద్వైత మాత్రంలో నిలిచి ఉంటాడు. 

ఆరవ భూమిక :- ఈ పైన చెప్పబడిన అయిదు భూమికలందు వాసనా 
రహితుడై అభ్యాసం చేస్తూ క్రమంగా తుర్యమనే పేరు గల ఈ ఆరవ భూమికను 
పాందుతాడు. ఈ భూమిక యందున్న వాడు అహంకార రహితుడు, ఏవిధమైన 
సందేహాలూ లేనివాడూ, వాసనా రహీతుడూ జీవన్ముక్తుడూ అయి, చిత్రంలో 
ఉన్న దీపం లోగా ఉంటాడు. లోపల (బ్రహ్మాన్ని భావించుచున్నందున (బ్రహ్మ 
మందు సైతం పూర్ణుడై, సముద్రంలో మునిగియున్న పూర్ణకుంభం లాగా 
ఉంటాడు. 

ఏడవ భూమిక ;- విదేహ కైవల్య ముక్తియే యేడవ భూమిక, ఇది ఇట్లా 
ఉంటుందని చెప్పటానికి వీలు లేనిది. (బ్రహ్మ వస్తువు నిత్య సిద్దం కాబట్టి క్రొత్తగా 
దేనినీ పొందేవాడై యుండడు. కైవల్య స్వరూపం నిరుపాధికం కాబట్టి చెప్పటానికి 
శక్యం కానిది. దీనిని కొందరు బ్రహ్మం అంటారు. కొందరు కాలం అంచారు. 
ఇట్లా అనేక రకాల షేర్ణతో చెప్పినా నామ రూపాలు లేనిది. రామా! ఏడు భూమికలను 
చెప్పాను. వీటిని అభ్యసించిన నరుడు దుఃఖాన్ని పాందడు. 

రామా! మరొక విషయం చెపుతున్నాను. బాగా మదించినట్టియు, "పెద్ద 
దంతాలు కలదియు, యుద్దమునందాసక్షి కలదియునైన ఏనుగు ఒకటి ఉన్నది. 
అనేక అనర్థాలను కలిగిస్తున్న ఈ ఏనుగును నరుడు వధించకపోతే, ఈ భూమికలను 
సాధించలేడు. ఆ మదపు టేనుగును వధిస్తేనే తప్ప ఎవ్వడూ మంచి యుద్ద 
భటుడని అనిపించుకొనడు, 

శ్రీరాముడు, “ఆ మదపు టేనుగు ఏది? యుద్ద పుకు దానినెట్లా 
వధించాలి?”” అని అడుగగా, వసిష్టుడు ఇట్లా చెప్పాడు. రామా! “ఇది నాకు 
కావాలి” అనే కోరికే ఏనుగు. దీనికి ఇంద్రియాలు అనేవి పిల్లలు. ఈ ఏనుగు 
మనస్సు అనే అరణ్యంలో విహరిస్తుంది. ధర్మాధర్మములనేవి దీని దంతాలు. ఇది 
మదించి శరీరమనే కాననంలో తిరుగుతూ ఉంటుంది. ఈ ఇచ్చ అనే ఏనుగునకు 
వాసనలే మదము. ఈ ఏనుగు దీనులైన జీవులను చంపుతోంది. పురుషుడు ఏ 
కార్యాల్లో అనేక సార్గ జయాపజయాలు పొందుతున్నాడో ఆ కార్యాలే యుద్ద 
భూములు. వాసన, ఈహ, మనస్సు, చిత్తం, సంకల్పం, భావన, మొదలైనవన్నీ 
ఆ ఏనుగుకున్న పేర్లు. ధ్యైర్యం అనే అస్త్రంతో ఆ ఏనుగును ఛేదించాలి. 
ఇచ్చ అనేది లోపల ఉన్నంత వరకు. భయంకరమైన సంసారం ఉంటుంది. 


నిర్వాణ ప్రకరణము 253 


సంకల్పం శాంతించటమే మోక్షం, రామా! పరిపూర్ణము, నిర్వికారము, జన్నాది 
రహితము, విశుద్ద జ్ఞానరూపము అయిన బ్రహ్మమును భావించుటయే 
సంకల్పత్యాగము, కర్మత్యాగము అని పేర్కొనబడుతోంది. 


భరద్వాజాను శాసనమ్‌ 

భరద్వాజుడు వాల్మీకితో- ఇట్లా అన్నాడు:- వాల్మీకీ మునీం|ద్రా! 
శ్రీరామచంద్రుడు వసిష్మనిచే జ్ఞాన సారాన్ని అంతను విని, నిర్మలచిత్తుడు, 
ప్రశాంతచిత్తుడు, పూర్ణజ్ఞాన నిష్ణుడు అయినాడు గదా! ఇంకా ఏమైనా అడిగాడా? 

వాల్మీకి అన్నాడు - (శ్రీరాముడు జనన మరణ రహితుడు. శుద్ద జ్ఞాన 
స్వరూపుడు. యోగేశ్వరుడు, ఉత్పత్తి స్థిత్యాదులకు అధీశుడు, విశ్వవంద్యుడు. 
అష్టైశ్వర్యాల్ని తృణప్రాయంగా విసక్టించినవాడు, తెలుసుకొనదగిన దేదీ లేనివాడు, 
అతడింకేమీ అడగలేదు, 

భరద్వాజుడాళశ్చర్య పడి యిట్లా అన్నాడు - “(శ్రీరాముడు మోక్ష పదాన్ని 
పాందాడు. మునీంద్రా! ఈ సంసార. సముద్రాన్ని దాటి, నేను ఎట్లా విశ్రాంతి 
పొందగలనో చేప్పండి'' అని. వాల్మీకి యిట్లా చెపుతున్నాడు. 

భరద్వాజా! (శ్రీరాముని వృత్తాంతమంతా చెప్పాను. నీవు దీనిని నీ బుద్దిలో 
విచారించి మననం చెయ్యి. ఈ విషయమై నేను నీకు చెప్పవలసినది చెపుతున్నాను, 
విను. 

ఈ (ప్రపంచం అవిద్య వల్ల కలిగింది. ఇందులో సత్యవస్తువు ఏదీ లేదు. ఇది 
పండితులు నిశ్చయించిన విషయం. జ్ఞానం లేనివారు అనవసరంగా 
వాదులాడుకుంటున్నారు. చిత్తత్త్యం కంటె భిన్నమైనది ఏద్‌- లేదు. కాబట్టి, 
మిధ్యయెన ద్వైతము, సత్యమైన అద్వైతాన్ని బాధింపదు. మిత్రమా! 
ప్రణవార్థాదుల్ని, వాటి రహస్యాన్ని అభ్యసించి విశుద్ధ చిత్తుడవు కమ్ము. 

ప్రపంచ విషయకమై చిత్తవృత్తి ఉంటే, జా(గ్రదవస్టలో ఉన్నా అది నిద్రయే 
అవుతుంది, ఎవని" చిత్తంలో నిరంజనమైన జ్ఞాన దీపం వెలుగుతుందో వాడే 
ప్రబుద్దుడు. అవిట్య వల్ల కలిగిన ఈ బేధాలన్నీ నిట్‌ బుడగల్లాగా పుట్టి, 
కణమాత్రంలో జ్ఞానసము[ద్రంలో కలుస్తున్నాయి. భరద్వాజా! సంసారమనేది 
ఉన్నదనీ, శ్రీరామునికది తొలగిపోంయనదనీ, నీకు తొాలగలేదనీ 
అనుకుంటున్నావు, ఇది మోహం. ఉన్నదేది? పోయినది ఏది? దేనిచేత, ఎవనికి 
ఏమివస్తోంది? ఇదంతా మాయు. భః మాయలో ఎందుకు మునుగుతావు? 

మోహాన్ని వదలు! వివేకంతో మోవోన్ని చంపు. మోహం తొలగిపోతే అసాధారణమైన 
జ్ఞానం నిస్సంశయంగా నీకు లభిస్తుంది. సాక్షిభూతుడవై ఈ సంసారనాటకాన్ని 
చూడు. శోకమోహాదులతో నీవు దానిలో పాల్గొనకు. చిదానంద ఘనము, 
విశుద్దము అయిన ఆత్మను భావింపుము. 


(గంథసారము 

భరద్వాజుడు వాల్మీకి చెప్పిన దంతా విని, దృశ్య |ప్రపంచాన్ని లయం చేసే 
ఉపాయాన్ని తెలుసుకొనగోరి, వాల్మీకితో ఇట్లా అన్నాడు. మునీంద్రా! నీ 
అనుగ్రహం వల్ల అన్నీ విన్నాను. వైరాగ్యం కంటె భాగ్యము, సంసారం. కంటె 
శత్రువు లేడు గదా! వసిష్కడు (శ్రీరామునికి చెప్పిన గ్రంధసారాన్ని వినాలని 
అనుకొంటున్నాను. చెప్పండి. 

వాల్మీకి చెపుతున్నాడు - భరద్వాజా! మోక్షాన్ని కలిగించే జ్ఞానసారాన్ని చెపు 
తున్నాను, విను. ప్రపంచాన్ని లయం చేస్తే, తత్త్వం ఎట్లా (ప్రకాశిస్తుందో, అట్టి 
ఉపాయాన్ని మాండూ క్యాది శ్రుతులలో చెప్పబడిన విధంలో సంగ్రహంగా చెపు 
తాను. | 

ఆంతరింద్రైయ నిగ్రహం, బాహ్యేంద్రియ నిగ్రహం శమదమాలు కలవాడు, 
పాపకృత్యాలు వదలినవాడూ, ఇంద్రియ సుఖాల నుండిఉపరతిని పొందినవాడూ, 
'శద్దళో కూడినవాడూ, మంచి మృదువైన సుఖకరమైన ఆసనం మీద 
కూర్చున్నవాడూ, చిత్తేంద్రియాల శ్రమను జయించినవాడై, వునస్సు 
నిర్మలమయే్యేంత వరకు (శ్రవణం చేయాలి. అంతఃకరణ శుద్ది కోసం 
ప్రాణాయామం చేయాలి - ప్రాణగతి నిరోధించాలి. విషయాల మీద నుండి 
ఇంద్రియాలను మెల్లమెల్లగా ఆకర్షించాలి. 

దేహం, ఇంద్రియాలు, మనస్సు, బుద్ది, జీవాత్మ, ఇవి దేని నుండి ఏదేది 
జన్మిస్తోందో శ్రుత్యాదుల చేత తెలుసుకోవాలి. పిమ్మట ఆయా భూతాల్లో, 
ఆయా దేవతల్లో విలీనము(లయం) చేయాలి. ఆధ్యాత్మికమైన దేహేంద్రియాది 
భావాన్ని వదలి, వాటికీ కారణులైన దేవతల యొక్క సమష్టిరూపుడు, అకారాళ్టమైన 
(ప్రణవంలోని అకారం) “విరాట్రే నేను? అనే. భావన చేత ముందుగా విరాట్‌లో 
స్టతుడు కావాలి. పమ్ముట ఆ విరాట్టుకు కారణము, ఉకారారము, 
సూక్మభూత లింగ సమష్టి రూపుడూ అయిన హిరణ్య గర్ఫుని యందు ఆ 

విరాట్టురుషుని లీనం చేయాలి. అట్లా హిరణ్య గర్చ్భుని యందు నిలివియుండి, 
పిమ్మట ఆ హిరణ్య గర్భునికి కారణుడు, మాయోపహతుడు, మకారవాచ్యుడు 
అయిన అవ్యాకృతుని యందు, ఆహిరణ్యగర్చుని లయమొందించాలి, ఆ పిమ్మట, 
అంతటికీ అధిష్టానము, అర్థమా త్రాలక్షితము ( ప్రణవంలోని అర్హమాత్రు అయిన 
శుద్ద (బ్రహ్మము నందు అవ్యాకృతుని లయమొందించి స్టితుడై యుండాలి. (ఇది 
ప్రణవోపాసన) 

దేహేంద్రియాదులు ఏవేవి దేని నుండి పుబ్దినాయో వాటిని వాటి వాటి 
యందు లయమొందించాలి. మాంసాదులైన పృద్వితత్తాన్ని భూమియందు, 
రక్తాది జలతత్వాన్ని జలంలోను, వీర్యం మొదలైన అగ్ని తత్వాన్ని అగ్నిలోను, 
ప్రాణాలను వాయుతత్త్వంలోను, శరీరాకాశాన్ని ఆకాశ తత్త్వంలోను ఉంచాలి. 
అంటే, తన్మాత్రవఎలని భావించి, లయం చేయాలి, అట్టాగే 
'ఘాణాదీం(డ్రియాలను కూడా వీనికి కా రణాలైన సూక్మప్ప ధివ్యాదులలో లయం 
చేయాలి, పిమ్మట, జీవునికి శబ్బాది భోగసిద్దకై, కర్ణం మొదలైన గోళకాల్లో 
ప్రవేశించినట్టి శోత్రాది ఇంద్రియ భావంతో కూడిన దిగాది దేవతల్ని 
దేవతలందు ప్రవేశపెట్టాలి. అంటే, శ్రోత్రాన్ని దిక్కులందు, చర్మాన్ని 
విద్యుత్తునందు, చక్షుస్సును సూర్యునిలోను, జిహ్వను వరుణనిలోను, ప్రాణాన్ని 
వాయువులోనూ, వాక్కును అగ్నియందు, పాణిని ఇంద్రుని యందు, పాదాల్ని 
నిష్ణువు నందు, పాయువును మిత్రుని యందు, ఉపస్టను కశ్యపుని యందు, 
మనస్సును చంద్రుని యందు, బుద్దిని బ్రహ్మయందు ఉంచాలి. 

పైన చెప్పబడిన వారంతా ఆయా ఇంద్రియాలకు దేవతలు. ఆ దేవతల్నే 
ఇంద్రియాలు అంటున్నారు. ఇదంతా శ్రుతిననుసరించి చెప్పబడినది. ఇట్లా 
దేహేంద్రియాదులను వాటి వాటి కారణాల్లో లయంచేసి, “నేను విరాట్పురుషుణ్ణి” 
అని భావించాలి. 


అర్ధనారీశ్వర రూపంలో బ్రహ్మాండంలో మున పుకుషుడే( ees అభ 


సిమితో పాదాన కారణుడై యున్న బ్రహ్మమే) ప్రభువు. అన్ని భూతాలకూ 
ఆధారమైనవాడు; కారణుడు. అతడే తండ్రి, కాబట్టే తాను సృజించిన దేవ 
వునుష్యాది ప్రాణికోటికి అన్నపానాదుల్ని, జీవనోపాయాన్నీ కల్పించి 
పోషిస్తున్నాడు. 

(బ్రహ్మాండం కంటె రెట్టింపు భూమి, భూమి కంటె రెట్టింపు జలం, జులం కంటె 

రెట్టింపు అగ్ని. అగ్నికి రెండింతలు వాయువు. వాయువునకు రెండింతలు ఆకాశం: 
ఇట్లా ఒకదాని పైనొకటి చొప్పున, పంచీకృతము, అపంవీకృతమునైన భూతాలచే 
జగత్తు వ్యాప్తమై ఉంది. (పంచీ కరణాన్ని గురించి వేదాంత (గ్రంథాల్లో చెప్పారు) 

కాబట్టి. భూమిని జలంలోను, జాలాన్ని అన్నిలోను, అగ్నిని వాయువు 
లోను, వాయువును ఆకాశంలోనూ, ఆకాశాన్ని సమస్త స్టూల ్రపంచోత్పత్తికీ 
కారణమైన మహాకాశంలోనూ, అయం చేసి ఆ హిరణ్యగర్భాకారంలో ఉండిన 
వాడై, వాసనలు, సూక్మభూతాలు, కర్మ, అవిద్య, దశేంద్రియాలు, మనస్సు, 
బుద్ది, వీటితో కూడిన లింగ శరీరాన్ని మాత్రమే ధరించినవాడై, నేను బ్రహ్మాండాన్ని 
అనే అభిమానం విడవటం వల్ల ఆ (బ్రహ్మాండం కంటె వెలుపల ఉంటూ, సూక్ష్మ 
భూతరూపమైన సమష్టిలింగ శరీరంలో ఆత్మగా. ఉంటూ ఉండే “హిరణ్య 
గర్బుణ్ణి నేనే?" అని ధ్యానించాలీ. 

(సూక్మభూతాలయందు అభిమానం కలవాడైయున్న ఈ హిరణ్య గర్ఫుడే, 
(బహ్మాండాభిమానాన్ని విడవచానికిపూర్వం, |బ్రహ్మాండైశ్వ ర్యాన్ని అనుభవింబానికై 
చతుర్ముఖ బ్రహ్మయై ఉన్నాడు.) థి 

ఇట్టా; “నేను హిరణ్య గర్భుడను' అని భావించిన పిమ్మట, అన్యాకృతుని 
యందు లింగశరీరాన్ని లీనం చేయాలి. అవ్యాకృతుని గురింవి..:- 
అపంవీకృతమైన భూతాల కంటె సూక్షుడు, ఉపాధి రూపం చేత మాయాంశం, 
చిద్రూపం చేత అవ్యక్తం, ఈ అవ్యాకృతుని యందే జగత్తు నామ రూప రహితమై 
ఉంటోంది. ఈ అవ్యాకృతునే సాంఖ్యులు ప్రకృతి అనీ, వేదాంతులు మాయ అనీ, 
తార్కికులు అణువు అని, బౌద్దులు సంవృతి రూపమైన అవిద్య అని 
అంటారు. ఆకాశాది (క్రవుంలో జరిగిన సృష్టి భూమ్యాది క్రవుంలో- 
ఉపసంహారమూ జరుగుతుంది, అందుచేత, విరాట్‌, హిరణ్యగర్భ, అవ్యాకృత 
నామాలు (పేర్లు) కలది, స్టూల, సూక్ష్మ, కారణ రూపాలు కలదీ, జాగ్రత్‌ స్వప్న 
సుషుప్టత్రయాన్ని. విడచినట్లిది, ' శివమద్వైతం చతుర్ధం మన్యంతే అని శ్రుతిచే 
చెప్పబడిన ఆత్మతత్తాన్ని ధ్యానించాలి. అట్టి ధ్యానం చేత లభించిన చరమ 
సావాత్కార వృత్తిచే, ధ్యాన కర కరణ రూపమైన లింగ శరీరము, మూలా జ్ఞానము 
పోవటం వల్ల, ఘటభంగం కాగానే ఘటాకాశం మవోకాశంలో లీనమై 
నిరతిశయానందాన్ని (పరబ్రహ్మము) పొందుతోంది. దీనినే లింగ శరీరభంగము 
అంటారు, 

ఇప్పుడు అజ్ఞానం 'తొలగపోయంది! కాబట్టి లీంగళీరీర బంధము నుండి 
విముక్తుడనైనాను. 'నేశుచిదాకాశాన్ని కాబట్టి చిదానందసము ద్రంలో (ప్రవేశించాను. 
నేను సర్వోపాధి రహితుడనెన (బ్రహ్మోన్నే! నేను పుణ్య పాప విముక్తము, 
జగత్కారణము, అద్వితీయము అయిన బ్రహ్మాన్నే! అని, ఇట్లా, ముముక్షువు 
సదా (బ్రహ్మాన్ని ధ్యానించాలి. 
ఇట్లా అభ్యాసం చేయటం వల్ల పురుషునకు మనస్సు కయమైపోతుంది. 
మనస్సు కయమైపో గా ఆత్మ ప్రకాశిస్తుంది. ఆత్మ ప్రకాశింపగా సమస్త దుఃఖాలూ 
పోతాయి. ఓ భరద్వాజా! ఇట్టా నీకు వసిషృడు రామునికి చేసిన 
ఉపదేశాన్నంతనూ చెప్పాను. నీవు జ్ఞానమార్గం చేతను, యోగమార్గం చేతను 
; అన్నీ తెలుసుకొనగలుగుతావు. నీవు ఆత్మ సంధానాభ్యాసం చెయ్యి. మనస్సును 
స్టేరపరచుకో! ఇది విని, భరద్వాజుడిట్లా అడిగాడు -  ఓమునీం[ద్రా! శ్రీరాముడు 
ఆత్మయందు విశ్రమించినాడు గదా! అట్టి రాముడు, వసిష్టుని చేత మళ్ళీ ఏ 
విధంగా లోక వ్యవహారంలో ప్రవేశపెట్టబడ్డాడు?'' అని. 
వాల్మీకి ఇట్లా అన్నాడు - (శ్రీరాముడాత్మయందు విశ్రమించి యుండగా 
విశ్వామిత్రుడు, వసిష్ట మహర్షితో - “ఓ మునీంద్రా! నీవు. శక్తిపాతం చేత 
_ తక్షణముననే గురుత్వాన్ని చూపించావు, కాబట్టి నీవు మహానుభావుడవు 
“(కుండలిని యొక్క షట్పక్రభేదనము చేత, బ్రహ్మరంధ్రమున నున్న పరమ 
' శివుని తోడి సమావేశము గాని, లేదా, జీవునికి ఉపాధి పరిత్యాగం చేత శుద్ద 
బ్రహ్మ రూపత్వాన్ని గానీ శక్తిపాతం అంటారు.) శిష్యునికి దేహము నందే 
పరమశివుని సమావేశాన్ని కల గించే వాడే గురువు. నీవు దయతో ఇపుడు రాముని 
సమాధి నుండి మేలుకొలుపు, నే వచ్చిన పని గుర్తు చేసుకో! రామావతార 
ప్రయోజనం సిద్దించేటట్టు చెయ్యి. '" 
. _ అంతటవసేష్టుడు సుషుమ్నా ద్వారమున శ్రీ రామునిహృదయంలో ప్రవేశించి, 
. ఆతనిని మేల్కొలిపాడు. శ్రీరాముడు గురువాక్యాన్ని విధిగా తలచి కర్ణవ్యాలను 
నెరవేర్చాడు, 
భరద్వాజా! నీకు, శ్రీరామచంద్రుని జీవన్ముక్తి పర్యంతము గురుశిష్యుల 
' సంవాదాన్ని చెప్పాను. ఈ పద్దతినే అనుసరించి నీవు కూడా సుఖం పొందు. నీవే 
= కాదు, ఈ రామచంద్ర వసిష్టసంవాద్దాన్ని విన్నవాడెవడైనా మోహాన్నీ, మాలిన్యాన్ని, 
" రాగద్వేషాదులనేనా సేవుస్త 'దోషాలనూ వదలి 'వీరక్తుడై "పరబ్రహ్మాన్ని 
ఒపాందుతాడు. 
SE మనసును సమాప్తము 


. ఉపనిషద్దర్శనము భాగం 1 
(తైత్తిరీయ, ఈశ, కేన, ప్రశ్న, మాండూక్య, కఠోపనిషత్తులు) 
. ఉపనిషద్దర్శనము భాగం 2 
(బృహదారణ్యకోపనిషత్తు) 
. ఉపనిషద్దర్శనము భాగం 3 
(ఛాందోగ్య, ఐతరేయ, ముండకోపనిషత్తులు) 
. ఉపనిషద్దర్భనము భాగం 4 
(శ్వేతాశ్వతర, కైవల్యోపనిషత్తులు) 
. బ్రహ్మసూత్ర దర్శనము (శారీరక మోమాంస) 
. గీతా దర్శనము (భగవద్గీత) 
. ఆత్మబోధ 
.. ఆత్మానాత్మ వివేకము 
. అపరోక్షానుభూతి 
. వివేక చూడామణి 
. పతంజలి యోగదర్శనము 
. ధ్యానయోగము 
. వేదాంత పంచదశి (అచ్చులు) 
(మాధవ విద్యారణ్య మునీంద్రకృతము) 
. యోగవాసిష్టసారము 
. పరలోకము - పునర్జన్మ 20-00 
. మన వివాహ వ్యవస్థ 25-00 
. త్రిపురా రహస్యము (శ్రీ భాగవతుల కుటుంబరావు) 125-00 


పై గ్రంభములన్నియు మా నంస్థ ద్వారా ప్రచురించుభున్హామని 
తెలియజేయుటకు నంతసించుచున్హాము, 


శచివణంమేశ్వల [్రంథమాల 
భ్రమరాంబాపురం, కృష్ణలంక, విజయవాడ - 520 013. 


